
ಮ್ರೀತಿಯು ಚಿರಂಜೀವಿ ಸುಬ್ಬಣ್ಣನಿಗೆ-ಆಶೀರ್ವಾದಗಳು. 


ನು ಪ್ರೀತಿಯಿಂದ ತಂದುಕೊಟ್ಟ "ಕಂರ್ತಿನಾರಾಯಣ' ಎಂಬ 
ಚಾರಿತ್ರಿಕ್‌ ಕಾದಂಬರಿಯನ್ನು ದೆ; ಓದಿ ತುಂಬಾ ಸಂತೋಷಪಟ್ಟಿ. 
ಅಷ್ಮಣ್ಸಿ ಮಾನು ಮುನ್ನು ನ್ನು ಬರೆಯಬೇಕೆಂದು ನೀನು ಅಪೇಕ್ಷಿಸಿ 
ದ್ದೀಯ. ಆರೆ ಸಾಹಿತಿಯಲ್ಲದ ನನಗೆ " ಮುನ್ನುಡಿ ` ಯನ್ನು ಬರೆಯುವ 
ಕೆಲಸ ಅಪರಿಚಿತವಾದದ್ದು. ಅದು! 
ಮಾತ್ರ ಧಾರಾಳವಾಗಿ ಹೇಳಬ] ದುವನಾಗ ಇದು ನನಗೆ ತುಂಬಾ 








ಬಂದು ನನಗಾದ ಸಂತೋಷ, 
ಈ ಕಾದಂಬರಿಯ ನ್ನು ಸಿಮ್‌ ರಿಗೂ ಆಗುವುದರಲ್ಲಿ ಏನೂ 
ಸಂಶಯವಿಲ್ಲ. 
ಕನ್ನಡಿಗರಲ್ಲಿ ಚಾರಿತ್ರಿಕ ಕಾದ ೨, 
ಈಗಾಗಲೇ ಹತ್ತಾರು ಚಾರಿತ್ರಿಕ್‌ ಕಾ ರಿಗಳನ್ನು ಬಹು ಯಶಸ್ವಿಯಾಗಿ 
ರಚಿಸಿಕ್ಸ:ಕೀರ್ತಿಯನ್ನು ಗಳಿಸಿದ್ದೀಯ. ಈ ಕಾದಂಬರಿಯು ನಿನ್ನ ಈಗಿನ 
ಕಂತಿ ಹೆಃತ್ತಿಸುವುದೆರಲ್ಲಿ ನನಗೆ ಸಂಶಯೆನಿಲ್ಲ. ಈ ಕಾದಂಬರಿಯಲ್ಲಿ 
ನೀನು ೨ಯ್ಸಳ ಚಕ್ರವರ್ತಿ ವಿಷ್ಣು ವರ್ದ್ವನನ ಬಾಯಲ್ಲಿ ಆಡಿಸಿರುವ 
ಮಾತ 


ಛ ಸಂಖ್ಯೆ ಬಹು ಅಲ್ಲ, ನೀನು 








ಕನ್ನಡಿಗರು ಕೀರ್ತಿಕಾಮಿಗಳಾಗಬೇಕು ; ಧರ್ಮಕ್ಕೆ ಶರಣಾಗಿ 
ಬಾಳಬೇಕು. ಪರರ ಬಗ್ಗೆ ದ್ವೇಷ್ಠ ಅಸೂಯೆಯಿಂದ ತಮ್ಮ ಚೆ 
ಕು೦ಠಿತವಾಗದಿರಲಿ: ಆತ್ಮಪವಿಶ್ವಾಸ, ಸಕಲ ಮಾನವತಾ ಸೌಂಮೆದ ಜಾಡಿ 
ನಲ್ಲಿ ತಮ್ಮ ಚೈತನ್ಮಗ೦ಗೆ ಪ್ರವಹಿಸಿ, ಕನ್ನಡಿಗರ ಕೀರ್ತಿ ವಿಶ್ವವ್ಯಾಪಿ 
ಯಾಗಲಿ' 

-.-ಉ೦ಬುದು ನನಗೆ ಅತ್ಯಂತ ಪ್ರಿಯೆಕ್‌ರ ಮಾತಷ್ಟೇ ಅಲ್ಲ, ಕನ್ನಡಿಗ 
ರೆಲರೂ ತಮ್ಮ ಜೀವನದಲ್ಲಿ ಅರಿತು ಆಚರಿಸಬೇಕಾದ ಮಾತು. 

ಈ ಕಾದ೦ಬರಿಯಲ್ಲಿ ನೀನು ಬಳಸಿರುವ ಭಾಷೈ್ಕೆ ಸೃಷ್ಟಿಸಿರುವ ಸನ್ನಿ 
ವೇಶಗಳು, ಚಿತ್ರಿಸಿರುವ ವಿಷ್ಣುವರ್ದನ, ಶಾನ್ನಲಾದೇನಿ, ದಂಡನಾಯಕ 
ಗಂಗರಾಜ, ಕುಮಾರ ವಿಷ್ಣು, ಸ೦ಶೋನ;ಕ್‌ ಗೌರಾಚಾರಿ ಮೊದಲಾದ 
ಪಾತ್ರಗಳು, ಹೃದಯಂಗಮವಾಗಿರುವುದಷ್ಟೇ ಅಲ್ಲ, ಕನ್ನಡ ಸಾಹಿತ್ಯದಲ್ಲಿ 
ಬಹುಕಾಲ ಜೀವಂತವಾಗಿ ಉಳಿಯುತ್ತದೆ ಎಂದು ನನಗೆ ಅನಿಸುತ್ತದೆ. 
ಹೆಚ್ಚೇನು ಹೇಳಲಿ ನೀನು ನಸ್ತ ಕಣ್ಣಮುಂದೆ ಆಣ ಬೆಳೆದ 
ಹುಡುಗ. ಚಿಕ್ಕ ೦ ದಿನಿ೦ಲದಲೂ ನನಗೆ ಬಹು ಬೇಕಾದವನು. ನಿನ್ನ ಕಾದಂ 
ಬರಿಯ ಬಗ್ಗೆ ನಾನು ಹೆಚ್ಚು ಹೇಳ ಹೋದರೆ, ಅಮ ಅಕ್ಕ್‌ರೆಯ ಅತಿ 
ಶಯೋಕ್ತಿಯೆಂದು ಜನ ಹೇಳಬಹುದು. ಆದರೆ ಇಷ್ಟನ್ನು ಮಾತ್ರ ಧಾರಾಳ 


ವಾಗಿ ಹೇಳಬಲ್ಲೆ. ಈ ಕಾದಂಬರಿಯಿಂದೆ ನಿನ್ನ ಕೀರ್ತಿ ಹೆಚ್ಚುವುದೆಃ 


ಅಲ್ಲದೆ, ಕನ್ನಡ ಜನ ಎಂದೆಂದಿಗೂ ನಿನ್ನ ಹೆಸರನ್ನು ಪ್ರೀತಿಯಿಂದ ಸ್ಮರಿಸು 
ವರು. ನೀನು ನನಗೆ ಬೇಕಾದವನಸ್ನೇ ಅಲ್ಲ, ಇ೦ದು ನಾಡಿಗೇ ಬೇಕಾದಹನ 
ನಾಗಿದಿಂಯೆ. ಇದು ನನಗೆ ಪ್ರೀತಿಯ, ಮ್ಮೆಯ ಮಾತು. 


ನಿನ್ನ " ಕೀರ್ತಿನಾರಾಯಣ’ ಕಾದಂಬರಿ, ಕನ್ನಡಿಗರೆಲ್ಲರ, ಮುಖ್ಯ 
ವಾಗಿ, ನಾಳಿನ ಜನಾಂಗವಾದ ಕನ್ನಡ ಬಾಲ-ಬಾಲ3$ಯುರೆಲ್ಲರ ಕೈಯಲ್ಲೂ 
ನಲಿದು, ನಿನಗೆ ಕೀರ್ತಿಯನ್ನು ತರಲಿ ಎಂದು ಹೃತ್ಪೂರ್ವಕವಾಗಿ ಹಾರೈಸು 
ತ್ತೇನೆ. 

ಕನ್ನಡ ರಾಜರಾಜೇಶ್ವರಿ ನಿನಗೆ ಸಕಲ ಶ್ರೇಯೋಭಿವೃದ್ಧಿ ಯನ್ನು 
ನೀಡಲಿ. 


" ಜಲದರ್ಶಿನಿ', ಮೈಸೂರು ಇಂತು ನಿನ್ನ 3 ಯೋ ಭಿಲಾಷಿ, 
೨ಪ್ಲಿ-೯-೧೯೫೬. | ಸಿ. ನಿಜಲಿಂಗಪ್ಪ 


ಕೆಲವು ಮಾತು 


ಕರ್ನಾಟಕವನ್ನು 
ರಾಜರ ಮಾಲೆಯಲ್ಲಿ ಧೃವಕಾಲತಿಯಿ೦ದ ಬೆಳಗುತ್ತಿರುವ ಉಜ್ವಲ ತಾರೆ, 
ಹೊಯ್ಸಳ ವಿಷ್ಣುವರ್ದ್ದನ ಮುಹಾರಾಯನದು. ಇಂದು ನಾವು ಕರ್ನಾಟಕ 
ನೇಯ ಪಡೆದಿರುವಷ್ಟು ಭಾಗವನ್ನು ಒಂದು ನಾಡಾಗಿ ಕಟ್ಟದ ಮೊದಲ 
ಅರಸು ವಿಷ್ಣುವರ್ದನ. ಕಲಾರಂಗಖೆಲ್ಲಂತೂ ಈ ದೊರೆಯ ಹೆಸರು, ಆತನ 
ಕಾಲದಲ್ಲಿ, ಆತನಿಂದ, ಆತನ ಪರಿಪಾರದನರಿಂದ ನಿರ್ಮಿತವಾದ ನೂರಾರು 
ದೇನಾಲಯ ಬಸದಿಗಳಿಂದಾಗಿ ಆಚಂದ್ರಾರ್ಕಸ್ನಾಯಿಯಾಗಿದೆ. 

ಇಂಥ ಭವ್ಯ ಜೀವಿಯ ಜೀವನ ಮತ್ತು ಸಾಧನೆಗಳ ಬಗ್ಗೆ ನನ್ನ ಗಮ 
ವನ್ನು ಸೆಳೆದು, ಅಭ್ಯಾಸ ಮಾಡಿ ಗ್ರಂಥ ರಚಿಸೆಂದು, ೧೯೪೭ ರಲ್ಲೇ ನ 
ಗುರುಗಳಾದ ಡಾಗಿ ಎಸ್‌. ಶ್ರೀೀಕೆಂಠಶಾಸ್ತಿಗಳು ಅಪ್ಪಣೆ ಮಾಡಿ, ಆಶೀವ 
ದಿಸಿದರು. ಆ ಗ್ರಂಥ ಬರಲಿದೆ ಎಂದು ಆ ವರ್ಷವೇ ಬೇರೊಂದು ಪುಸ್ತಕ್‌ 
ದೆಲ್ಲಿ ಬಡಾಯಿಯನ್ನು ಕೊಚ್ಚಿಕೊಂಡದೆ. ಆದರೆ ಅಂದು ಆರಂಭವಾದ 
ಕೆಲಸದ ಒಂದು ಖಂಡ ಹೊರಬರಲು ಒಂಭತ್ತು ವರ್ಷಗಳ ಅವಧಿ ಕಳೆಯ 
ಬೇಕಾಯಿತು. ನಾದರೂ ಮುತ್ತೆ ಕನ್ನಡನಾಡು ಒಂದಾಗಿ ಉದಯಿಸುವ 
ವೇಳೆಗಾದರೂ ಇದು. ಹೊರಬಂದಿತಲ್ಲಾ ಎಂಬುದೊಂದೇ ನನಗೆ ಬಹು 
ದೊಡ್ಡ ಸಮಾಧಾನ. 

ಇಲ್ಲಿ ವಾಚಕರ ಮುಂದಿರುವುದು, ನನ್ನಿಂದ ರಚಿತವಾಗುತ್ತಿರುವ 
"ಹೊಯ್ಸಳೇಶ್ವರ' ಎಂಬ ಬೃಹತ್‌ ಕಾದಂಬರಿಯ ಒಂದು ಖಂಡೆ ಮಾತೃ; 
ವಿಷ್ಣು ವರ್ದೈನನ ಜೀವನದ ಬಹು ಮುಖ್ಯ ಸಾಧನೆಗಳಲ್ಲೊಂದಾದ ತಲ 
ಕಾಡು ವಿಜಯದ ಚಿತ್ರಣ. ಉಳಿದ ಭಾಗವೂ ಕನ್ನಡಿಗರ ಹರಕೆಯಿದ್ದರೆ, 
ಆದಷ್ಟು ಬೇಗ ಹೊರಬರುತ್ತದೆ 

ಈ ಪುಸ್ತಕವನ್ನು ಪೆಯಿಟ್ಟು ಓದಿ ತಮ್ಮ ಪಿಶ್ವಾಸದ ಮೆಚ್ಚಿಗೆ 
ಯನ್ನೂ ಪ್ರೀತಿಯ ಹರಕೆಯನ್ನೂೂ ನೀಡಿರುವ ಮುಖ್ಯ ಮಂತ್ರಿ ಶ್ರೀ ಹಿ. 
ನಿಜಲಿಂಗಪ್ಪನವರಿಗೆ ನನ್ನ ಹೈತ್ಪ್ರೂರ್ವಕವಾದ ವಂದನೆಗಳು. 

ಈ ಗ್ರಂಥ ರಚನೆಯ ಸಂದರ್ಭದಲ್ಲಿ ಹಲವಾರು ಮಿತ್ರರಿಂದ ನೆರ 
ವಾಗಿದೆ. ಅವರಲ್ಲಿ ಮುಖ್ಯರಾದವರು, ಮೈಸೂರಿನ ಆರ್ಕಿಯೋಲಾಜಿಕೆಲ್‌ 
ಶಾಖೆಯ ಡೈರೆಕ್ಟರವರಾದ ಡಾ! ಎಂ. ಶೇಷಾದ್ರಿ, ಶ್ರೀ ಎಂ. ಕ್‌ನುಮಂತೆ 


ಆಳಿದ ನೂರಾರು ಜನ ರಾಜಾಧಿರಾಜ ಮಹಾ 

ರಾಯರು, ಬೇಲೂರಿನ ಶ್ರೀ ಎಸ್‌. ಜೋಷಿಗಳು ಮತ್ತು ಶ್ರೀ ಕೊಂಡಿ 
ನಾರಾಯಣಾಚಾರ್ಯರು. ಇವರೆಲ್ಲರೂ ಅಗತ್ಯವಾದ ಗ್ರಂಥಗಳನ್ನು 
ಕೊಟ್ಟು ಸಲಹೆ ನೀಡಿ ಉಪಕರಿಸಿದ್ದಾರೆ. ಇವರಿಗೆ ನಾನು ಯಣಿ. 

ಹಾಗೇ ಈ ಪುಸ್ಮಕಕ್ಕೆ ಬಹು ಮುದ್ದಾದ ಹೊಯ್ಸಳ ದೇವಾಲಯದ 
ದ್ವ್ಯಾರಚಿತ್ರವನ್ನು ಬರೆದು ಕೊಟ್ಟ ಶಾಸನ ಇಲಾಖೆಯ ಡ್ರಾಫ್ಟ್‌ ಮನ್‌ 
ಸಿ. ಕುಪ್ಪಾ ಚಾರಿಯವರಿಗೂ, ಮತ್ತು ಶ್ರೀ ನಾಗೇಶಮೂರ್ತಿಯವರಿಗೂ 
ನಾನು ಕೃತಜ್ಞ. 

ಈ ಗ್ರಂಥವನ್ನು ನನ್ನಿ೦ದ ಒತ್ತಾಯಮಾಡಿ ಬರೆಯಿಸಿದ ಬೆಂಗ 
ಛೂರಿನ ಪ್ರಕಾಶಕರಾದ ಶ್ರೀ ಜಿ. ಕಲ್ಲಯ್ಯ ನವರಿಗೂ, ಮುದ್ದಾಗಿ ಮುದ್ರಿ 
ಸಿದ ಕಲ್ಯಾಣ್‌ ವ್ರಿ೦ಟಿರ್ಸ್‌ರವರಿಗೂ ನನ್ನ ಸ್ಲೇಹೆಪೂರ್ವಕವಾದ ವಂದನೆ 
ಗಳು. 


" ಗಿರಿಕನ್ಯಕಾ' g 4 
ಯಾದವಗಿರಿ: ಮೈಸೂರು | ಹುಂ ಸ್ತು 

ದೊರೆ ಕೊಟ್ಟ, ವಚನ 
ಗಂಗರಾಜರ ಕನಸು 
ದಂಡನಾಯಕ ಪಟ್ಟಿ 
ಗೌರಾಚಾರಿಯ ಉಡುಗೊರೆ 
ರಥ ಪರೀಕ್ಷೆ 

ಆಳಿಂ ಮುನ್ನಿರಿವೆ 
ಅರಸಿಯ ಬಯಕೆ 
ಪ್ರಸ್ಥಾನ ಭೇರಿ 

ಅಚ್ಚರಿಯ ಅಪ್ಪಣೆ 

ಆನೆ ಕಲಿಸಿದ ಪಾಠ 
ಅದಿಯಮನ ಮತಿಭ್ರಾಂತಿ 
ನಿರಾಶೆಯ ಪಂಜರ 
ಪಥ್ಯವಾಗದ ಸಲಹೆ 
ಜನನಾಥಪುರದ ಮುತ್ತಿಗೆ 
ಕನ್ನಡಿಗರ ಕಾವೇರಿ! 
ತಲಕಾಡಿನ ನಿಜಯ 
ಕೀರ್ತಿನಾರಾಯಣ 

ಚಟು ಕೊಟ್ಟ ವಚನ 


ಸಿಂಹಾಸನಾರೋಹಣ ಮಾಡಿದ ಗಳಿಗೆಯಿಂದಲೂ ವಿಷ್ಣುವರ್ದ್ಧನನಿ 
ಗಿದ್ದ ಚಿಂತೆ ಒಂದೇ ಒಂದು. 

ರೋಗಗ್ರಸ್ತನಾಗಿದ್ದ ತನ್ನ ಅಗ್ರಜ ಹೊಯ್ಸಳ ಬಲ್ಲಾಳರಾಯನ, 
ಮೊದಲೇ ವ್ನಾಧಿಯಿಂದ ಬಳಲುತ್ತಿದ್ದ ಜೀವಕ್ಕೆ ಒಂದು ಗಳಿಗೆಯೂ ಬಿಡುವು 
ಕೊಡದಂತೆ ಸಾಲು ಸಮರಗಳಿಂದ ಕಾಡಿದ ಜೋಳ-ಚಾಲುಕ್ಯರನ್ನು 
ಮೂಲೋತ್ಸಾಟನ ಮಾಡುವುದು. 

ವಿಷ್ಣುವರ್ದ್ವನನ ತಂದೆ ಯುವರಾಜ ಎರೆಯಂಗದೇವ, ಆತನ ತಂದೆ 
ವಿನಯಾದಿತ್ಯ- ಇಬ್ಬರೂ ಒಬ್ಬರ ಬೆನ್ನ ಹಿಂದೆ ಮತ್ತೊಬ್ಬರು ಕಣ್ಣುಮುಚ್ಚಿ 
ಹೊಯ್ಸಳ ಸಾಮ್ರಾಜ್ಯ ಲಕ್ಷ್ಮಿಯನ್ನು ಅನಾಥಳನ್ನಾಗಿ ಮಾಡಿ ತೆರಳಿದ ಹೊತ್ತಿ 
ನಲ್ಲಿ, ಎರೆಯಂಗದೇವನ ಮೂವರು ಮಕ್ಕಳಲ್ಲಿ ಹಿರಿಯನಾದ ಬಲ್ಲಾಳರಾಯ 
ಶಕವರ್ಷ ಸಾನಿರದ ಇಪ್ಪತ್ತೆರಡನೆಯ ವಿಕ್ರಮ ಸಂವತ್ಸರದಲ್ಲಿ ಸಿಂಹಾಸನಾ 
ರೋಹಣ ಮಾಡಿದ. 

ಆದರೆ ಆತನ ಪಾಲಿಗೆ ಸಿಂಹಾಸನ ಸಿಂಹಾಸನವಾಗಲಿಲ್ಲ; ಸಮರಾಸನ 

ಇಯಿತು. 
ಹೇ ೫ ಹೆ xk ಸ 

ಸಳಮಹಾರಾಯ, ವಾಸನಕಾದೇವಿಯ ಮಂದಿರದಲ್ಲಿ, ಸಳೆಯಿಂದ 
ಹುಲಿಯನ್ನು ಹೊಯ್ದು, ಸುದತ್ತಮುನಿಗಳ ಹರಕೆ ಪಡೆದು, ಹೊಯ್ಸಳ 
ರಾಜ್ಯಕ್ಕೆ ಬೀಜಾರೋಪಣ ಮಾಡಿ, ಸುತ್ತಲ ಮಲೆಯರಸುಗಳನ್ನು ಮೆಟ್ಟಿ, 
ದ್ವಾರಸಮುದ್ರದ ನೂತನ ನಿರ್ಮಿತ ಕೋಟೆಯ ಮೇಲೆ ತನ್ನ ವ್ಯಾಫ್ರೆಸತಾಕೆ 
ಯನ್ನು ಹಾರಿಸಿದ ಗಳಿಗೆಯಿಂದಲೂ, ತಲಕಾಡಿನ ಗಂಗವಂಶದ ಅರಸುಗಳನ್ನು 
ಕಬಳಿಸಿ, ಕಾವೇರಿಯಿಂದ ತುಂಗಭದ್ರೆಯ ನಡುವಿನ ನಾಡಿನಲ್ಲಿ ತಮ್ಮ 

§ 


le 


ಕೀರ್ತಿನಾರಾಯಣ 


ಸಾಮ್ರಾ ಜ್ಯವನ್ನು ಸ್ಥಾಪಿಸಿದ ಚೋಳರು, ಹೊಯ್ಸಳರ ವೈರಿಗಳಾಗಿದ್ದರು. 
ಧರ್ಮಪುರಿಯ ರಾಜಧಾನಿಯಲ್ಲಿ ಬೀಡುಬಿಟ್ಟ ಜೋಳಪ್ರತಿನಿಧಿಗಳು, ಅವರ 
ಸಾಮನ್ತರಾದ ಚೆಂಗಾಳ್ವ, ಕೊಂಗಾಳ್ವ ಪ್ರಭುಗಳು, ದಿನದಿನವೂ ಹೊಯ್ಸಳ 
ರಿಗೆ ಕಿರುಕುಳ ಕೊಡುವುದೇ ತಮ್ಮ ಕರ್ತವ್ಯವೆಂದು ನಂಬಿದ್ದರು. 

ಹೊಯ್ಸಳ ಅರಸುಗಳು ಚೋಳರನ್ನು ಪ್ರತಿಭಟಿಸಿ, ಕಲ್ಯಾಣಿಯ 
ಚಾಲುಕ್ಕ ದೊರೆಗಳ ಸಾಮನ್ಮರೆನಿಸಿಕೊಂಡ ಬಳಿಕ, ಈ ದ್ವೇಷಭಾವನೆ 
ಮತ್ತಷ್ಟು ಬಲಿದು, ಹೊಯ್ಸಳ ಅರಸುಗಳು ತಮ್ಮ ಉಳಿವಿಗಾಗಿ ಹೆಗಲಿರುಳೂ 
ಖಡ್ಗ ಧರಿಸಿ ಬಾಳಬೇಕಾಯಿತು. ಪ್ರಥಮ ವಿನಯಾದಿತ್ಯ, ನೃಸಕಾಮ 
ಹೊಯ್ಸಳ ದೊರೆಗಳ ಆಯುಪ್ಯವೆಲ್ಲವೂ ಈ ಸಮರಗಳಲ್ಲಿಯೇ ಸವೆದು 
ಹೋಯಿತು. 

ನೃಸಕಾಮ ದೊರೆಯ ಬಳಿಕ, ಪಟ್ಟಕ್ಕೆ ಬಂದ ಇಮ್ಮಡಿ ವಿನಯಾದಿತ್ಯ 
ದೊರೆಯ ಕಾಲದಲ್ಲಿ ಹೊಯ್ಸಳರ ಪಾಲಿಗೆ ನಿಧಿ ಕೊಂಚ ಸುಮುಖವಾಯಿತು. 

ಆತನ ಪ್ರಚಂಡ ಖಡ್ಗಾಘಾತದ ಇದಿರು ಹೊಯ್ಸೆಳರ ಕುಲವೈರಿಗಳಾದ 
ಜೆಂಗಾಳ್ವ, ಕೊಂಗಾಳ್ವರು, ಅಳ್ಬ ಖೇಡದ ಅರಸುಗಳು ಸೋತ್ಕು ತಲೆ ಬಾಗಿದು 
ದಷ್ಟ ಅಲ್ಲ, ಕನಸಿನಲ್ಲೂ " ರಕ್ಕಸ ಹೊಯ್ಸ ಳ' ನೆಂಬ ಆರಕ್ಕರದ ಬಿರುದು 
ಕೆತ್ತಿಸಿದ ಸಳವಿಗೆಯನ್ನು ಕಂಡು ಬೆದರುವಂತಾಯಿತು. ನಿನಯಾದಿತ್ಯ 
ಹೊಯ್ಸಳರಾಯನ ಪುತ್ರ ಯುವರಾಜ ಎರೆಯಂಗದೇವ ತಂದೆಯಸಷ್ಟೇ 
ಪರಾಕ್ರಮಶಾಲಿ. ವಿನಯಾದಿತ್ಯನ ಅಸಿಧಾರೆ, ಕೊಂಕಣಿಗರನ್ನು, ಸುತ್ತಲ 
ಮಲೆಯರಸುಗಳನ್ನು ಸವರಿದರೆ, ಪುತ್ರನ ಪರಾಕ್ರಮ ಚೋಳರು ತಳಿರುಟ್ಟು 
ಬಾಳುವಂತೆ ಮಾಡಿ, ಭೋಜನ ಧಾರಾನಗರವನ್ನು ಸುಟ್ಟು, ಆ ಕೋಟಿಯ 
ಮೇಲೆ ಚಾಲುಕ್ಯರ ಜಯಧ್ವಜನನ್ನೂ ತನ್ನ ಕೀರ್ತಿಧ್ವಜನನ್ನೂ ಬೆಳಗಿಸಿ 
" ಚಾಲುಕ್ಯ ಭುಜಬಲದಂಡ ' ಎಂಬ ಪ್ರಶಸ್ತಿಗೆ ಪಾತ್ರವಾಯಿತು. 

ಯುವರಾಜ ಎರೆಯಂಗದೇವನ ಪರಾಕ್ರಮವೇ, ಕ್ಷತ್ರತೇಜವೇ 
ಪುತ್ರರೂಸವಾದಂತೆ, ಆತನ ಪಟ್ಟ ಮಹಾದೇವಿ ಏಚಲಾದೇವಿಯ ಗರ್ಭ 
ಸುಧಾಂಬುಧಿಯಲ್ಲಿ ಕಬ್ಬಾಳುಗಳಾದ ಬಲ್ಲಾಳ ದೇವ, ವಿಷ್ಣುವರ್ದನ, ಉದ 
ಯಾದಿತ್ಯರು ಜನಿಸಿದರು. ಕತ್ತಿ ನಡೆದಲ್ಲಿ ಬ ಕಾಲಿಟ್ಟಲ್ಲಿ ಕೀರ್ತಿ, 
ಕಣ್ಣಾಡಿದಲ್ಲಿ ಹರ್ಷಗಳು ಲಭಿಸಿದ ಹೊಯ್ಸಳರ ಹಿರಿಮೆಯನ್ನು ಕಂಡು 


ಕೀರ್ತಿನಾರಾಯಣ ಷ್ಠ 


ದೇವತೆಗಳ ಕರುಬುಬುದ್ಧಿ ಕೆರಳಿತೇನೊ ! ನಡುಹಗಲ ಮಾರ್ತಾಂಡನಂತೆ 
ಉಜ್ವಲ ವೈಭವದಿಂದ ಬೆಳಗುತ್ತಿದ್ದ ಹೊಯ್ಸಳರ ಅರಮನೆಯಲ್ಲಿ, ವಿಧಿ 
ಇದ್ದಕ್ಕಿದ್ದ ಹಾಗೇ ನಡುರಾತ್ರಿಯ ಕತ್ತಲನ್ನು ಕವಿಯಿಸಿತು. ಎರೆಯಂಗ 
ದೇವನ ಬಾಳ ಮರೆನನ್ನ ಸಾವಿನ ಸಿಡಿಲೇಟನಿಂದ ಮುರಿದು. 

ಹೊಯ್ಸಳರ ಕೇರ್ತಿಲತೆಗೆ ಆಶ್ರಯನಾಗಿ ಹೆಮ್ಮರದಂತೆ ಬೆಳೆದ 
ಎರೆಯಂಗದೇವ ವಿಧಿಯ ನಿಕಟಾಟ್ಸಿ ಹಾಸದ ಸಿಡಿಲಾಘಾತಕ್ಕೆ ಗುರಿಯಾಗಿ 
ಧರಾಶಾಯಿಯಾದಾಗ, ವೃದ್ಧಾಪ್ಯದಲ್ಲಿ ಮಗನನ್ನೆ ನಂಬಿ ಬೆಳೆದ ವಿನಯಾ 
ದಿತ್ಯನ ಬಾಳಬಳ್ಳಿಯೂ, ಮಗನೊಂದಿಗೆ ಇಳೆಗುರುಳ್ಳಿ ಹೊಯ್ಸಳ ರಾಜ್ಯ 
ಲಕ್ಷ್ಮಿ ಇದ್ದಕ್ಕಿದ್ದ ಹಾಗೇ ಅನಾಥೆಯಾದಳು. 

ಈ ಕತ್ತಲು ಕವಿದ ಹೊತ್ತಿನಲ್ಲಿ ಎರೆಯಂಗದೇವನ ಪ್ರಥಮ ಪುತ್ರ 
ಬಲ್ಲಾಳರಾಯ ಸಿಂಹಾಸನವನ್ನೇರಿದ. 

ಬಲ್ಲಾಳರಾಯ ತನ್ನ ತಂದೆ ಎರೆಯಂಗದೇವನಿಗೆ ತಕ್ಕ ವೀರಪುತ್ರ. ಆದರೆ 
ಹುಟ್ಟ ನೊಂದಿಗೇ ಕೈಹಿಡಿದು ಬಂದು ಆಗಾಗ ಮರುಕಳಿಸಿ, ಉಲ್ಬಣಿಸಿ, ಕಾಡುವ 
ರೋಗ ಬಾಧೆ, ಆತನ ಮೈಯನ್ನು ಟೊಳ್ಳು ಮಾಡಿ, ಆತನ ರೋಗಗ್ರಸ್ತ 
ದುರ್ಬಲ ಹಸ್ತಗಳಿಂದ ಸುಲಭವಾಗಿ ಹೊಯ್ಸಳ ರಾಜ್ಯಶ್ರೀಯನ್ನು ಕಸಿದು 
ಕೊಳ್ಳಬಹುದು ಎಂಬ ಆಸೆಯನ್ನು ಹೊಯ್ಸಳ ಶತ್ರುಗಳಲ್ಲಿ ಮೂಡಿಸಿತು. 

ವಿನಯಾದಿತ್ಠ್ಥ ಎರಯಂಗದೇವರಿಂದ ಒದೆತಿಂದು,, ಬಾಲ ಮುದುರಿ 
ಕೊಂಡಿದ್ದ ಚೆಂಗಾಳ್ವ, ಕೊಂಗಾಳ್ವ ಮೊದಲಾದವರು, ಮತ್ತೆ ಹಲ್ಲು ಮಸೆಯ 
ಲಾರಂಭಿಸಿದರು. 

ಆ ಹೊತ್ತಿನಲ್ಲಿ ನೃಸಕಾಮ ದೊರೆಯಿಂದ ಪಾಲಿತನಾದ ಏಚದಂಡ 
ನಾಯಕನ ಮಗ ದಂಡನಾಯಕ ಗಂಗರಾಜ, ನಿನಯಾದಿತ್ಯನ ಮಡದಿ 
ಕೆಳೆಯಬ್ಬರಸಿಯಿಂದ ಪರಿಪಾಲಿತನಾದ ಮರಿಯಾನೆದಂಡನಾಯಕನ ಮಕ್ಕ 
ಛಾದ ಮರಿಯಾನೆ ಮತ್ತು ಭರತದಂಡನಾಯಕರು, ಎರೆಯಂಗದೇವನ 
ಅಳಿಯನಾದ ಹೆರಿಗೆಯ ಹೆಮ್ಮಾಡಿರಾಯ ಮೊದಲಾದ ನಿಷ್ಕರ ನೆರವು - 

ಅವರೆಲ್ಲರಿಗಿಂತ ಹೆಚ್ಚಾಗಿ, ಬಲ್ಲಾಳರಾಯನ ಎರಡು ಬಾಹುಗಳಂತಿದ್ದ 
ಸೋದರರು ವಿಷ್ಣುವರ್ದ್ವನ..ಉದಯಾದಿತ್ಯರ ಭ್ರಾತೃವಾತ್ಸಲ್ಯಪೂರ್ಣವಾದ 
ಪರಾಕ್ರಮ... 


೪ ಕೀರ್ತಿನಾರಾಯಣ 


ಇವು ಉಕ್ಕಿನ ಕೋಟಿಯಾಗಿ ನಿಂತು, "ಅರಸು ದುರ್ಬಲನಾದ 
ಮಾತ್ರಕ್ಕೆ ರಾಜ್ಯ ಸ್ಯ ದುರ್ಬಲವಾದಂತಲ್ಲ' ಎಂಬ ನಿಷ್ಠುರ ಸತ್ಯವನ್ನು 
ಹೊಯ್ದ ೪ರ ಆಜನ್ಮ ವೈರಿಗಳಿಗೆ ಎಂದೆಂದೂ Be ರ 


ಮಾಡಿಕೊಟ್ಟವು. 

೮ ಬಿಜಯಗಳೊಂದಿಗೆ, ವಿಜಯಶ್ರೀ, ಕೀರ್ತಿಲಕ್ಷ್ಮಿ, ಭಾಗ್ಯದೇವತೆ 
ಗಳಂತಿದ್ದ ಮರಿಯಾನೆದಂಡನಾಯಕನ ಮಕ್ಕ ಲಾದ ಸದ್ಮಲೆ, ಚಾಮಲೆ, 
ಬೊಪ್ಪ ಲಾಜೀವಿಯರನ ಸ ಪಾಣಿಗ್ರಹಣ ಜಾ. ಬಲ್ಲಾಳರಾಯ, ಕತ್ತಲು 
ಸ ಹೊಯ್ಸಳ ಆಕಾ ದಲ್ಲಿ ಮುಕಿ ಆಶಾತಾಕೆಯನ್ನು "ಹೊಳೆಯಿಸಿದ. 

Mos ಮತ್ತೆ ಇನ್ನು ಬಳಿಗೆಯ ಕಾಲ Wa ESE ಎಂಬ 

ತೃಪ್ತಿಯನ್ನು ತಳೆದರು. 

ಆದರೆ ಅಷ್ಟು ಬೇಗ, ಅಷ್ಟು ಸುಲಭವಾಗಿ, ಆ ತೃಪ್ತಿಯನ್ನು ನೀಡುವ 
ಬಯಕೆ ನಧಿಗಿರಲಿಲ್ಲ. 

ಬಲ್ಲಾಳರಾಯನ ವಿವಾಹೋತ್ಸ ನವಾದ  ಹರ್ಷದಲ್ಲಿ, ಹೊಯ್ಸಳ 
ರಾಜ್ಯ ತಲ್ಲೀನವಾಗಿದ್ದ ಹೊತ್ತ ನ್ದ (, ತನ್ನು ನಿತ್ರದ್ರೊ ಹದ ಕಿರಾತ ಕಾರ್ಯಕ್ಕೆ 
Sed ds ಹೊಯ್ದ ಳರ ರಕ್ತ 1 ಫ್ರುಷ್ಪನಾ ದ ಚಾಲುಕ್ಯ ಚಕ್ರ 
ವರ್ತಿ ವಿಕ್ರ ಮಾದಿತ್ಯ ೫ 2. ಕೆ ಯನ್ನು ನರಯದ ಅಳಿ ಟಾ 0! 
ತನ್ನ ಕ, ಪೊಟ್ಟಿ ಹ ಸಾಂತರ ಅರಸು ಜಗದೇವ 
ನನ್ನು ಹೊಯ್ಸಳ ರಾಜ್ಯದ ಮೇಲೆ ಧಾಳಿಮಾಡಲು ೯ ಅಟ್ಟಿ ದ. 

ಆ ದಿಕಿ ನಿಂದ ಬಲ್ಲಾಳರಾಯನಾಗಲಿ, ಅಥವಾ ದಂಡನಾಯಕ 
ರಾಗಲಿ, ಗ ಭೀತಿಯನ್ನು ನಿರೀಕ್ಷಿಸಿರಲಿಲ್ಲ. ರಕ್ಷಣೆಯನ್ನು ನಿರೀಕ್ಷಿಸಿದ 
ದಿಕ್ಸಿನಿಂದಲೇ, ಆಸತ್ತು ಕವಿದು ಬರುವುದೆಂದು ಕನಸುಮನಸಿ? ಲೂ ಊಹಿ 
ಸದ ಹೊಯ್ಸ ಳರ ನಂಬಿಕೆಯನ್ನು ದು ರುಸಯೋಗಪಡಿಸಿಕೊಂಡ ಜಗದೇವ 
ರಾಯನ ಸೇನೆ, ರಾಜಧಾನಿ ದ್ವಾ ರಸಮುದ್ರದ ಬಳಿಗೇ ಬಂದು, ಕೋಟಿಯ 
ಮೇಲೆ ಅಂಬಿನ ಮಳೆಗರೆಯುವನರೆಗೂ, ಗ ಆ ದಾಳಿಯ ಸುಳಿವು 
ಸಿಗಲಿಲ್ಲ. 

ಎಂತಲೇ ಒಂದು ಗಳಿಗೆ ಎಲ್ಲರೂ ದಿಗ್ಸಾ $್ರಂತರಾದರು. ನಿಂತ ನೆಲವೇ 


ಕುಸಿದಂತಾದ ಆ ಗಳಿಗೆಯಲ್ಲಿ ಅಲ್ಪಕಾಲ ಕಿಂಕರ್ತವ್ಯಮೂಢನಾಗಿದ್ದ 


*ೀರ್ತಿನಾರಾಯಣ ೫ 


ಬಲ್ಲಾಳರಾಯನ ಹೈದಯದಲ್ಲಿ, ಮರುಗಳಿಗೆಯೇ ಕ್ರೋಧದ ದಾವಾಗ್ನಿ 
ಪ್ರಜ್ವಲಿಸಿತು. ಆ " ಮಿತ್ರದ್ರೋಹ ಮೃತ್ಯುವಿಗೆ ಆಹ್ವಾನ' ವೆಂಬ ಪಾಠವನ್ನು 
ಜಗದೇನರಾಯನಿಗೆ, ಅವನ ಸೋಲಿನ ಮೂಲಕ ಚಾಲುಕ್ಯ ಚಕ್ರವರ್ತಿಗೆ 
ಕಲಿಸುವ ನಿರ್ಧಾರದಿಂದ, ಬಲ್ಲಾಳರಾಯ ಸ್ವಯಂ ಖಡ್ಗ ಧರಿಸಿದ. 

ಬಲ್ಲಾಳರಾಯ ಅಟ್ಟದ ವೇಗಾಯಲರಿಂದ ಜಗದೇವರಾಯನ ದಾಳಿಯ 
ಸುದ್ದಿಯನ್ನರಿತ ವಿಷ್ಣುವರ್ದನ ತೊಂಡನೂರಿನಿಂದ ಪ್ರಬಲವಾದ ಸೇನೆ 
ಯೊಂದಿಗೆ ರಾಜಧಾನಿಯ ರಕ್ಷಣೆಗೆ ಧಾವಿಸಿದ. 

ಜಗದೇವರಾಯ ದ್ವಾರಸಮುದ್ರದ ಮೇಲೆ ಧಾಳಿ ಮಾಡಿದಾಗ, ಬಲ್ಲಾಳ 
ರಾಯನ ಆರೋಗ್ಯ ನೆಟ್ಬಗಿರಲಿಲ್ಲ. ಹುಟ್ಟಿ ದಂದಿನಿಂದಲೂ ಆತನನ್ನು 
ಬಳಲಿಸುತ್ತಿದ್ದ ವ್ಯಾಧಿ ಮತ್ತೆ ಮರುಕಳಿಸುವ ಸೂಚನೆಗಳನ್ನು ನೀಡಿತ್ತು. 
ಎಂತಲೇ ಆತನೇ ಸ್ವಯಂ ರಣರಂಗಕ್ಕೆ ಹೋಗುವುದನ್ನು ತಪ್ಪಿಸಲು, ಆತನ 
ಸಚಿವರು, ದಂಡನಾಯಕರು ಪ್ರಯತ್ನಿಸಿದರು. ಆದರೆ ಬಲ್ಲಾಳರಾಯ 
ಅವರು ಯಾರ ಮಾತಿಗೂ ಕಿವಿಕೊಡಲಿಲ್ಲ. 

"ಈ ಧಾಳಿಯಿಂದ ಚಾಲುಕ್ಯ ಚಕ್ರವರ್ತಿಗಳು ನಮ್ಮ ಪೌರುಷಕ್ಕೇ 
ಸವಾಲು ಹಾಕಿದ್ದಾರೆ. ರೋಗಿಷ್ಟನಾದ ಇವನೇನು ನಮ್ಮ ದಾಳಿಯನ್ನು 
ಎದುರಿಸಿಯಾನು ಎಂಬ ನಂಬಿಕೆ ಅವರಿಗೆ ಇರುನಂತಿದೆ. ಇಲ್ಲವಾದಲ್ಲಿ ಅವರು 
ಈ ಹೊತ್ತನ್ನೇ ತಮ್ಮ ಮಿತ್ರದ್ರೋಹಕ್ಕೆ ಆರಿಸಿಕೊಳ್ಳುತ್ತಿರಲಿಲ್ಲ. ಎಂತಲೇ 
ಈ ಬಾರಿಯದು ನಮ್ಮ ಸತ್ತಸರೀಕ್ಷಯ ಸಮರ. ಜಾಡ್ಯ ದುರ್ಬಲವಾದರೂ, 
ನಮ್ಮ ತೋಳುಗಳಲ್ಲಿ ಇಂಥ ಹಿಸುಣ ಸೊಳ್ಳೆಗಳನ್ನು ಹೊಸಗಬಲ್ಲ ಶಕ್ತಿಯಿದೆ 
ಎಂದೇ ತೋರಿಸಿಕೊಡಬೇಕು. ಇಲ್ಲವಾದಲ್ಲಿ ಕಿರೀಟ ಹೊತ್ತವರಿಗೆ ಕತ್ತಿ 
ಹಿಡಿಯುವಷ್ಟು ಶಕ್ತಿಯೂ ಇರಲಿಲ್ಲ ಎಂದು ಲೋಕ ನಾಳೆ ನಮ್ಮನ್ನು ಆಡಿ 
ಕೊಂಡು ನಕ್ಟೀತು. ಆದ್ದರಿಂದ ಯಾರೂ ನಮ್ಮನ್ನು ತಡೆಯಬೇಡಿ.' 

—ಎಂದು ನಿಷ್ಠುರವಾಗಿ ಹೇಳಿದ. 


"ಜಿಶೇನ ಲಭ್ಯತೇ ಲಕ್ಷ್ಮೀ 
ಹತೇನಾಪಿಸುರಾಂಗನಾ 
ಕಣೇ ವಿಧ್ವೇಹಿನೀ ಕಾಯೇ 
ಕಾ ಚಿಂತಾ ಮರಣೇ ರಣೇ' 


೬ ಕೀರ್ತಿನಾರಾಯಣ 


-ಇಎಂದು ಸ್ಪಷ್ಟವಾಗಿ ಸಾರಿ ಹೇಳಿ ಆ ಆರ್ಯೋಕ್ತಿಯನ್ನು ಉದ್ದ 
ರಿಸಲೇ ಜನಿಸಿಡವನಂಕೆ, ಸಮರವಸ್ತ್ರ ಧರಿಸಿ, ತನ್ನ ಕಾಂಭೋಜವಾಜಿಯ 
ನ್ನೇರಿ, ಒರೆಗಳೆದ ಖಡ್ಗವನ್ನು ಸಿಡಿಲಿನಂತೆ ಬೀಸುತ್ತಾ, ಜಗಜೀವನ ಪಾಳಯ 
ದಲ್ಲಿ ನುಗ್ಗಿದ. 

ಅಂದಿನ ಸಮರದಲ್ಲಿ ಬಲ್ಲಾಳರಾಯ ಮುರಿದ ಬಲ್ಲಾಳ್ತನ " ನಭೂತೋ 
ನಭವಿಷ್ಯತಿ' ಎನ್ನುವಂತಿತ್ತು. 

ಇದಿರಾದ ಸೈನಿಕರನ್ನು ಕೊಚ್ಚಿ ಕೆಡಹುತ್ತಾ, ಕುರುಕ್ಷೇತ್ರದ ಸಮ 
ರಾಂಗಣದಲ್ಲಿ ಎಲ್ಲರನ್ನು ಬಿಟ್ಟು, ತನ್ನ ಪತಿಯ ಮಾನಭಂಗ ಮಾಡಿದ 
ದುಶ್ಶಾಸನನನ್ನೇ ಹುಡುಕಿಕೊಂಡು ಅಲೆದ ಭೀಮಸೇನನಂತೆ, ಬಲ್ಲಾಳರಾಯ 
ಗಜಾಶ್ಚಪಡೆಗಳ ನಡುವೆ ಅವಿತ ಜಗದೇವರಾಯನನ್ನೇ ಹುಡುಕಿಕೊಂಡು 
ಹೊರಟ. ಆ ದಿನ ಆತನ ಖಡ್ಗವನ್ನು ಎದುರಿಸಬಲ್ಲ ಶಕ್ತಿ ಲೋಕದಲ್ಲಿ 
ಯಾರಿಗೂ ಇದ್ದಂತಿರಲಿಲ್ಲ. ಆತನ ಖಡ್ಗ ಜ್ವಾಲೆಯ ಪ್ರಚಂಡ ದೀಧಿತಿಯ 
ಇದಿರು, ಅರಿಬಲ ಮಂಜಿನ ಮೋಡದಂತೆ ಕರಗಿತು. 

ಹೊಯ್ಸಳರನ್ನು ಕೆಣಕಲು ಬಂದ ಜಗದೇವರಾಯ ತನ್ನ ಜೀವಭೀತಿ 
ಯನ್ನು ಮರೆತು ಬಂದಿರಲಿಲ್ಲ. ತನ್ನ ಜೀವರಕ್ಷಣೆಗೆ ಸಾಕಷ್ಟು ಸಿದ್ಧತೆಗಳನ್ನು 
ಮಾಡಿಕೊಂಡಿದ್ದ. ಆನೆಯ ಮೇಲಿನ ಅಂಬಾರಿಯಲ್ಲಿ ಕುಳಿತ ಆತನನ್ನು 
ಗಜಾಶ್ವ ಪಥಿಕ ಬಲಗಳು ಕೋಟಿಯಂತೆ ಸುತ್ತುಗಟ್ಟಿದ್ದವು. ರಣಾಂಗಣದಲ್ಲಿ 
ಅವನನ್ನು ಅರಸಿಕೊಂಡು ಬಂದ ಬಲ್ಲಾಳರಾಯ, ಸುತ್ತುಗಟ್ಟಿದ ಸೇನಾ 
ವ್ಯೂಹವನ್ನು ಭೇದಿಸಿಕೊಂಡು, ಅವನ ಆನೆಯ ಮೇಲೇ ತನ್ನ ಕುದುರೆಯನ್ನು 
ಹಾಯಿಸಿ, ಮೊದಲ ಏಟಗೇ ಆನೆಯ ಸೊಂಡಲನ್ನು ಕತ್ತರಿಸಿ ಕೆಡವಿದ. 
ಬಲ್ಲಾಳರಾಯನ ಪರಾಕ್ರಮವನ್ನು ಮೂರು ಲೋಕಕ್ಕೂ ಸಾರುವಂತೆ, 
ಗಾಯೆಗೊಂಡ ದಂತಿ ಫೀಳಿಟ್ಟು, ಗಾಯದ ನೋವಿನಿಂದ ಹುಚ್ಚಾಗಿ, 
ಮಾವಟಗನ ಅಂಕುಶದ ಅಂಕೆಯನ್ನೂ ಲೆಕ್ಕಿಸದೆ ಹುಚ್ಚಾಗಿ, ಇದಿರಾದವ 
ರನ್ನು ತುಳಿದು ಓಡತೊಡಗಿತು. ತನ್ನ ಗಜಕ್ವಾದ ಗತಿಯೇ ತನಗೂ ಆಗ 
ಬಹುದೆಂದು ಊಹಿಸಿದ ಜಗದೇವರಾಯ್ಕ ಗೆಲುವಿನ ಆಸೆಯನ್ನು ಬಿಟ್ಟು, 
ಜೀವ ಉಳಿದರೆ ಸಾಕು ಎಂದು ಆನೆಯಿಂದ ಧುಮುಕಿ, ಪಲಾಯನ ಮಾಡಿದ. 
ಗೌರವಕ್ಕಿಂತಲೂ, ಜೀವ ಭೀತಿ ಹಿರಿದೆಂದು ಭಾವಿಸಿದ ಜಗಜೇವರಾಯನನ್ನು 


ಕೀರ್ತಿನಾರಾಯಣ ೭ 


ನೋಡಿ, ಬಲ್ಲಾಳರಾಯನಿಗೆ ಹೇಸಿಗೆ ಹುಟ್ಟಿತು. 

"ಛಿ! ಪೋರ್ಪ್ಸಂದೆ! ಓಡಿಹೋಗುತ್ತೀಯಾ ಕುನ್ನಿ. 

-ಎಂದು ಮೂದಲಿಸುತ್ತಾ, ಓಡುವ ಜಗದೇವರಾಯೆನ ಬೆನ್ನಟ್ಟಿ 
ಬಳಿಸಾರಿ, ಅವನನ್ನು ಹಿಡಿಯಲು ಕತ್ತಿಗೇ ಕೈಹಾಕಿದ. 

ಕೊಲ್ಲಬಂದ ಬೇಟೆಗಾರರನ್ನು ಕಂಡ ಹಂದಿಯಂತೆ, ಜೀವಭಯದಿಂದ 
ಚೀರುತ್ತಾ, ಜಗದೇವರಾಯ ಕುಣಿದು, ಕುಪ್ಪಳಿಸಿ ಹೊಯ್ದಾಡಿ, ಹೇಗೋ 
ಬಲ್ಲಾಳರಾಯನ ಕೈಯಿಂದ ತಪ್ಪಿಸಿಕೊಂಡು, ಆರೋಹಿಯಿಲ್ಲದೆ ಅಲೆಯು 
ತ್ರ್ರಿದ್ದ ಅಶ್ಚವೊಂದನ್ನು ಹತ್ತಿ ದೌಡಾಯಿಸಿದ. ಆ ಗದ್ದಲದಲ್ಲಿ ಅವನ ಕತ್ತಿನ 
ಪಚ್ಚೆಯ ಪದಕದ ಮೌಕಿಕ ಮಾಲೆ, ಬಲ್ಲಾಳರಾಯನ ಕೈಯಲ್ಲೇ ಉಳಿ 
ಯಿತು. 

ಜಗದೇವರಾಯ ಓಡಿದುದನ್ನು ಕಂಡು, ಅವನ ಸೇನೆಯ ಅಳಿದುಳಿದ 
ಸೈನಿಕರೂ ಅವನು ಓಡಿದ ದಾರಿಯೇ ತಮಗೂ ಮಾರ್ಗನೆಂದರಿತು, ದ್ವಾರ 
ಸಮುದ್ರದ ಹೊಯ್ಸಳಲಕ್ಷ್ಮ್ಮಗೆ ತಮ್ಮ ಕೀರ್ತಿಯನ್ನು ಪಾದಗಾಣಿಕೆಯಾಗಿ 
ಒಪ್ಪಿಸಿ ಓಡಿದರು. ಜಗದೇವರಾಯನ ಆನೆ ಕುದುರೆಗಳು, ಭಂಡಾರ, ಶಸ್ತ್ರ 
ಸಂಸತ್ತು ವಿಜಯಾ ಹೊಯ್ಸಳ ಪಡೆಯ ಕೈವಶವಾಯಿತು. ಜಗದೇವ 
ರಾಯನ ಓಟ ನಾಣ್ಣುಡಿಯಾಗಿ ನಿಂತಿತು ಜನರಲ್ಲಿ. ಬಲ್ಲಾಳರಾಯನ 
ಬೀರಕ್ಕೆ ಮೆಚ್ಚಿದ ಜಯಲಕ್ಷ್ಮಿ ಆತನ ಕೊರಳಿಗೆ ನಿಜಯಮಾಲೆಯನ್ನಿಕೈದಳು. 

ವಿಜಯಸ್ಸಾನದಿಂದ ದುರ್ಬಲವಾದ ಬಲ್ಲಾಳರಾಯನ ಮೈಯನ್ನು 
ಆವರಿಸಿದ ಸಮರಾವೇಶ ಇಳಿಯಿತು. ಅದರೊಂದಿಗೆ ಮತ್ತೆ ವ್ಯಾಧಿಯೂ 
ಮರುಕಳಿಸಿತು. 

ಮೊದಲೇ ರೋಗದಿಂದ ದುರ್ಬಲವಾದ ಬಲ್ಲಾಳರಾಯನ ವ 
ಯುದ್ಧದಲ್ಲಾದ ಗಾಯಗಳ ರಕ್ತಸ್ರಾವದಿಂದ ಮತ್ತಷ್ಟು ದುರ್ಬಲವಾಗಿ, 
ಮಲಗಿದಲ್ಲಿಂದ ಅಲುಗಾಡಲಾಗದಂತಾಗಿ ಹಾಸಿಗೆ ಹಿಡಿದ. 

ಅದರಿಂದಾಗಿ ಆತನ ನೆರವಿಗೆ ಬಂದ ವಿಷ್ಣುವರ್ದನ, ಯುದ್ಧಾನಂತರ 
ತೊಂಡನೂರಿಗೆ ಹಿಂದಿರುಗದೆ, ತನ್ನ ಅಗ್ರಜನ ಬಳಿಯೇ ನಿಂತ. 

ದಿನದಿನಕ್ಕೆ ಮೈಯ ಗಾಯಗಳು ಮಾದಂತೆ, ಬಲ್ಲಾಳೆರಾಯೆ ಮತ್ತೆ 
ಜೀತರಿಸಿಕೊಳ್ಳುತ್ತಾನೆ ಎಂಬ ವಿಷ್ಣುವರ್ದ್ವನನ ನಿರೀಕ್ಷೆ ನಿಜವಾಗದೆ, ದಿನ 


೮ ಕೀರ್ತಿನಾರಾಯಣ 


ದಿನಕ್ಕೆ ಆತನ ಆರೋಗ್ಯ ಕೆಡುತ್ತಲೇ ಹೋಗಿ, ಬಲ್ಲಾಳರಾಯನಿಗೇ ತಾನಿನ್ನು 
ಬದುಕುವುದಿಲ್ಲ ಎಂಬುದು ಮನವರಿಕೆಯಾಯಿತು. 

ಒಂದು ದಿನ ಸಂಜೆ, ಹೆಗಲಿನ ಬಿಸಿಲಿನೊಂದಿಗೆ ತಾನೂ ಉರಿದ 
ಜ್ರ ರದ ತಾಪ, ಕೊಂಚ ತಗ್ಗಿದಾಗ್ಗ ಬಲ್ಲಾಳರಾಯ ಜ್ರರತಾಪದಿಂದ ಬಳ 
ಬಿ ಕಣ್ಣನ್ನು ತೆರೆದು, ಸನ್ನೆ ಯಿಂದ ಸುತ್ತ ಲಿದ್ದ ಮಡದಿಯರು, ಸರಿಚಾರಿ 
ಸಹಜ: ಎಲ್ಲರನ್ನೂ ಹೊರಗೆ ಕಳುಹಿ, ವಿಷು, ಪ ವರ್ದ್ವನನೊಬ್ಬ ನನ್ನೇ ತನ್ನ 
ಸಜ್ಜೆಯ ಬಳಿ ee ಆತನನ್ನು ತನ್ನ ಹೆತ್ತಿರ ಬರುವಂತೆ ಕರೆದ. 

"ಏನು ಅಣ್ಣಾಜಿ? 

—ಬಲ್ಲಾಳರಾಯನ ತಲೆದಿಂಬಿನ ಬಳಿ ನಿಂತು ಕೇಳಿದ ವಿಷ್ಣುವರ್ದನ. 

“ಸ ಹಟ ಸಾ 

ವ್ರ 

—ಂದು ತನ್ನ ಜ್ವರತಪ್ತ ಹಣೆಯನ್ನು ನೇವರಿಸುತ್ತಿದ್ದ ನಿಷ್ಣು 
ವರ್ದ್ವನನ ಕೈಯನ್ನು ತನ್ನ ಕೈಗಳಿಂದ ಹಿಡಿದು, ಆತನ ಮುಖವನ್ನೇ ದಿಟ್ಟಿಸಿ 
ನೋಡುತ್ತಾ 

" ನಾನಿನ್ನು ಬದುಕುವುದಿಲ್ಲ ಬಿಟ್ಟಿ. 

೧ ಬಲ್ಲಾ ಳರಾಯ ಶ್ರೀಣಸ ಸರದಲ್ಲಿ. 

ಆ ಮಾತನ್ನು 'ಕೇಳುತ್ತಿದ್ದಹಾಗೆ. ಬಟ ಜೇವನ ಕಣ್ಣುಗಳನ್ನು ಸಬಳ 
ದಿಂದ ಇರಿದಂತಾಗಿ, ಕಣ್ಣಿನಲ್ಲಿ ನೀರು ಟಖ ಆದರೆ ಕಣ್ಣಿನಲ್ಲಿ 
ತುಂಬಿದ ನೀರು ಕೆಳಗೆ ಧುಮುಕದಂತೆ ತಡೆದು ದುಃಖದಿಂದ ಕಂಪಿಸುವ 
ಧ್ವನಿಯನ್ನು ಪ್ರಯತ್ನಪೂರ್ವಕವಾಗಿ ಬಿಗಿಮಾಡಿ, ಎಲ್ಲೋ ತಲೆಮರಸಿ 
ಕೊಂಡ ನಗೆಯನ್ನು ಬಲವಂತವಾಗಿ ತುಟಯಮೇಲೆ ತಂದು 

" ನೀನಿಷ್ಟು ದೈರ್ಯ ಕೆಡಬಾರದು ಅಣ್ಣಾಜಿ, ದಿನ ದಿನಕ್ಕೆ ನಿಮ್ಮ 
ಆರೋಗ್ಯ ಉತ್ತಮವಾಗುತ್ತಿದೆಯಂದು ವೈದ್ಯರು ಹೇಳುತ್ತಿದ್ದಾರೆ.' 

—ಎಂದು ಬಲ್ಲಾಳರಾಯನ ಹೈದಯದಲ್ಲಿ, ತನಗೇ ಇಲ್ಲದ ಆಸೆ 
ಯನ್ನು ತುಂಬಲು ಯತ್ನಿಸಿದ ವಿಷ್ಣುವರ್ದನ. 

ವಿಷ್ಣುವರ್ದ್ವನನ ಮಾತು ಕೇಳಿ, ಬಲ್ಲಾಳರಾಯನ ಕಾಂತಿಗುಂದಿದ 
ತುಟಿಗಳ ಮೇಲೆ ಮಾಸಲು ನಗೆ ಸುಳಿಯಿತು. 

" ಸಾವಿನ ಭಯದಿಂದ ನಾನು ಈ ಮಾತು ಹೇಳುತ್ತಿದ್ದೇನೆ ಎಂದು 

ಕೊಂಡೆಯಾ ಬಿಟ್ಟಿಯಣ್ಣ, ಊಹೂ- ನನಗಾಭೀತಿಯಿಲ್ಲ. ಎಂದಿದ್ದರೂ 
ಬಂದೇ ಬರುವ ಸಾವು ಇಂದೇ ಬಂದರೇನು. ಅದು ಹಾಸಿಗೆಯ ಮೇಲೆ 
ಬರದೆ ಸಮರಾಂಗಣದಲ್ಲೇ ಬಂದಿದ್ದರೆ ಒಳಿತಾಗಿತ್ತು. ಹೀಗೆ ಬರಬೇಕು 
ಎಂದು ಶಿವನಿಚ್ಛಿಯಿತ್ತು ; ಹಾಗಾಗಲಿ. ನನಗೆ ಆ ಚಿಂತೆ ಇಲ್ಲ ಬಿಟ್ಟಿ, 
ನನಗಿರುವುದೇ ಬೇರೆ ಚಿಂತೆ?’ 

" ಅದೇನು ಹೇಳಿ ಅಣ್ಣಾಜಿ. ನಿಮ್ಮ ಚಿಂತೆ ಏನಿದ್ದರೂ ನಾನು 
ತೀರಿಸುತ್ತೇನೆ.” 

ಗದು. ಗ 4 

" ಗತಿಸಿದ ಅಪ್ಪಾಜಿಯನರ ಪಾದದಾಣೆ, ಅವ್ವೆ ನಏಚಲೆಯ ತಲೆ 
ಯಾಣೆ- ನಿಮಗೆ ಕೊಟ್ಟಿ ಮಾತು ತಪ್ಪುವುದಿಲ್ಲ.' 

" ಮಾತು ಏನೆಂದು ಕೇಳದೇ ಭಾಷೆ ಕೊಟ್ಟಿಯಲ್ಲ ಬಿಟ್ಟ ಯಣ್ಣ. ಜ್ಯ 

" ಅದು ಏನಿದ್ದರೂ. ಅದು ನನಗೆ ದೈವಾಜ್ಞೆ. ಅದೇನು ಹೇಳಿ; ಆ 
ಚಿಂತೆಯನ್ನು ಮರೆತುಬಿಡಿ.' 

" ನನಗಿರುವುದು ನನ್ನ ಚಿಂತೆಯಲ್ಲ, ಈ ರಾಜ್ಯದ ಚಿಂತೆ ಬಿಟ್ಟಿ ಯಣ್ಣ. 
ಚೋಳರೊಬ್ಬರೇ ನಮ್ಮ ವೈರಿಗಳು ಎಂದುಕೊಂಡಿದ್ದೆವು. ಚಾಲುಕ್ಯರು 
ನಮ್ಮ ಪ್ರಭುಗಳು, ಮಿತ್ರರು ಎಂದು ನಂಬಿಕೂಂಡಿದ್ದೆವು. ಈಗ ಆ ನಂಬಿಕೆ 
ಸುಳ್ಳೆಂದು ತಿಳಿಯಿತು. ಈಗ ಹೊಯ್ಸಳರಿಗೆ ಮಿತ್ರರೇ ಇಲ್ಲ ಬಿಟ್ಟಿಯಣ್ಣ. 
ಇತ್ತಂಡವೂ ಅಹಿತವಾದ ಈ ಹೊತ್ತಿನಲ್ಲಿ ಈ ಹೊಯ್ಸಳ ರಾಜ್ಯ ಹೇಗೆ 
ಉಳಿದೀತೋ ಎಂದು ನನಗೆ ಚಿಂತೆಯಾಗಿದೆ. . . .' 

" ನೀವೊಬ್ಬರು ಮೈಗಟ್ಟಯಾಗಿ ಇದ್ದರೆ ಚೋಳ ಚಾಲುಕ್ಯರೇನು, 
ಅಖಂಡ ಪೃಥ್ವೀಮಂಡಲವೇ ಮುನಿದು ಮೇಲೆ ಬಿದ್ದರೂ, ದ್ವಾರಸಮುದ್ರದ 
ಕೋಟಿಯ ಒಂದು ಕಲ್ಲನ್ನೂ ಅಲ್ಲಾಡಿಸಲಾರದು ಅಣ್ಣಾಜಿ. ಆ ಚಿಂತೆ ಬಿಡಿ. 
ಅಂಥಾ ಹೊತ್ತು ಬಂದರೆ, ನಮ್ಮ ತೋಳಿನಲ್ಲಿರುವುದು ಬೂರುಗದ ಅರಳಯಲ್ಲ, 
ಬಲಿಷ್ಟ ಮಾಂಸಖಂಡ ಎಂಬುದನ್ನು ತೋರಿಸಿಕೊಡೋಣ.' 

" ನಿನ್ನ ಬಾಹುವಿನಲ್ಲಿ ಆ ಬಲವಿದೆ ಬಿಟ್ಟಿ ಯಣ್ಣ. ಅದಕ್ಕೇ ನಾನು 
ನಿನಗೇ ಹೇಳುತ್ತಿರುವುದು. ಈ ಚೋಳ, ಚಾಲುಕ್ಯರ ಕುತ್ತಿನಿಂದ ಹೊಯ್ಸಳ 
ರಾಜ್ಯವನ್ನು ಕಾಪಾಡುತ್ತೇನೆ ಎಂದು ನೀನು ಮಾತುಕೊಟ್ಟರೆ ಸಾಕು.' 

"ಆಗಲೇ ಆ ಮಾತು ಕೊಟ್ಟಿ ನಲ್ಲ ಅಣ್ಣಾ ಜಿ. ಅಷ್ಟು ಬೇಕೆಂದರೆ 
ಹೇಳಿ-ಯಾರು ಬೇಕು? ಅವರ ಮೇಲೆ ದಂಡು ನಡೆಸಿ, ಅವರ ಮಂಡೆ 
ಯನ್ನು ತಂದು ನಿಮ್ಮ ಅಡಿಗಳ ಮೇಲೆ ದಿಂಡುರಳು ಕೆಡಹುತ್ತೇನೆ.' 

" ಅವರನ್ನು ಬರೀ ಸೋಲಿಸಿದರೆ ಸಾಲದು ಬಿಟ್ಟಿಯಣ್ಣ. ಮತ್ತೆ 
ಆ ಕುನ್ನಿಗಳು ಎಂದೆಂದೂ ನಮ್ಮ ರಾಜ್ಯದತ್ತ ತಲೆಯಿಕ್ಕದಂತಾಗಬೇಕು. 
ಅವರ ಸಾಮನ್ತ್ರರ ನೆತ್ತಿ ನಮ್ಮ ಪಾದಮುಜ್ರಿ ಹೊತ್ತು ಬಾಳುವಂತಾಗ 
ಬೇಕು. ನೀಲಸರ್ವತದಿಂದ ಕೃನ್ಲಿಯವರೆಗಿನ ಕನ್ನಡನಾಡು, ನಮ್ಮ 
ವ್ಯಾಘ್ರ ಲಾಂಛನದ ಆಡುಂಬೊಲವಾಗಬೇಕು. ದಿನದಿನವೂ ನಮ್ಮನ್ನು 
ಕಾಡುತ್ತಿರುವ ತಿಗುಳರು ನಮ್ಮ ಹಡಸ ಹೊರುವ ಊಳಿಗದಾಳುಗಳಾಗ 
ಬೇಕು. ಕೃತಫ್ಲು ಚಾಲುಕ್ಯರು ನಮ್ಮ ಕತ್ತಿ ಹೊರುವ ತೊತ್ತುಗಳಾಗ 
ಬೇಕು. ಹಾಗಾದಾಗ, ನನ್ನ ಆತ್ಮಕ್ಕೆ ತೃಪ್ತಿಯಾಗುತ್ತದೆ ಬಿಟ್ಟಿ ಯಣ್ಣ. 
ಅದುವರೆಗೂ, ನನ್ನ ಪ್ರತೀಕಾರ ತೃಷೆಗೆ ತೃಪ್ತಿಯಿಲ್ಲ. ಅಷ್ಟನ್ನು ನೀನು 
ಮಾಡಬೇಕು. 

—ಮಾತನಾಡುವ ಆಯಾಸದಿಂದ ಎದೆ, ಒತ್ತಿದ ತಿದಿಯಂತೆ 
ಸುಯ್ಯುತ್ತಿದ್ದರೂ ತಡೆದುಕೊಂಡು ಹೇಳಿದ ಬಲ್ಲಾಳರಾಯ. 

"ಆಗಲಿ ಅಣ್ಣಾಜಿ. ನಿಮ್ಮ ಬಯಕೆಗೆ ನನ್ನ ಬಾಳು ಮೀಸಲು. 
ನನ್ನನ್ನು ಹರಸುತ್ತಾ ನೀವು ಸಿಂಹಾಸನದ ಮೇಲಿರಿ. ನಿಮ್ಮ ಬಯಕೆಯನ್ನು 
ನಿಮ್ಮ ಕಣ್ಣೆದುರಿಗೇ ಸಾರ್ಥಕಪಡಿಸಿ ತೋರುತ್ತೇನೆ.' 

--ಭರವಸೆ ತುಂಬಿದ ಧ್ವನಿಯಲ್ಲಿ ಹೇಳಿದ ವಿಷ್ಣುವರ್ದನ. 

"ಆ ಬಯಕೆ ನನಗೂ ಇಲ್ಲದೆ ಇಲ್ಲ ಬಿಟ್ಟಿಯಣ್ಣ. ಆದರೆ ನಾನು ಬಳ್ಗೆ- 
ನನ್ನ ಈ ಭೌತಿಕ ಚಕ್ಷುಗಳಿಗೆ ಆ ಭಾಗ್ಯವಿಲ್ಲ. ಇನ್ನು ನಾನು ಬಹಳ ದಿನ 
ಇರುವುದಿಲ್ಲ.' 

—ನಿರಾಶೆಯ ಪಾತಾಳಕ್ಕೆಳಿದು ಹೇಳಿದ ಬಲ್ಲಾಳರಾಯ. 

" ನೀವಷ್ಟು ಅಧ್ಭೈರ್ಯವಾಗಬಾರದು ಅಣ್ಣಾಜಿ. ಹಿಂದಿನ ಬಾರಿ 
ಈ ಬಾರಿಗಿಂತಲೂ ಉಗ್ರವಾಗಿದ್ದ ವ್ಯಾಧಿ ಚಾರುಕೀರ್ತಿ ಗುರುಗಳ ಕೃಪೆ 
ಯಿಂದ ಗುಣವಾಗಲಿಲ್ಲವೇ? ಈ ಬಾರಿಯೂ ಅವರ ಕೈಗುಣದಿಂದ, 
ತಪೋಬಲದಿಂದ ನಿಮ್ಮ ಮೈ ವಜ್ರಕಾಯವಾಗಬಹುದು. ಅವರಿಗೂ 

ಕೂಡಲೆ ಬರಬೇಕೆಂದು ಓಲೆ ಹೋಗಿದೆ.' 

" ಸರಿ, ನಿನ್ನ ಬಯಕೆಗೆ ನಾನೇಕೆ ಅಲ್ಲ ಎಂದು ಹೇಳಲಿ ಬಿಟ್ಟಿಯಣ್ಣ, 
ಆದರೆ ನನ್ನೊಳಗೇ ಯಾವುದೋ ಶಕ್ತಿ ನುಡಿಯುತ್ತಿದೆ. "ಹೇಳುವುದೇನಿದ್ದರೂ 
ಹೇಳಿ ಮುಗಿಸಿ ಬಿಡು. ಮತ್ತೆ ಅವಕಾಶ ಸಿಗುವುದಿಲ್ಲ' ಎಂದು. ಹೇಳಿದಾ 
ಯಿತು- ನನ್ನ ಕರ್ತವ್ಯ ನಾನು ಮಾಡಿದೇನೆ. ನನಗೆ ಕೊಟ್ಟ ಮಾತು 
ಮರೆಯಬೇಡ. ಎಲ್ಲ ಭಾರವೂ ನಿನ್ನ ಮೇಲಿದೆ. ದುರ್ಗಾಮಾತೆ ನಿನ್ನ 
ತೋಳುಗಳಿಗೆ ರಕ್ಷೆಯಾಗಿರಲಿ. ಸದಾಶಿವ ನಿನಗೆ ಸದಾ ಗೆಲುವನ್ನೇ 
ಅನುಗ್ರಹಿಸಲಿ.? 

—ಎಂದಸ್ಟು ಹೇಳಿ, ಆ ಮಾತಾಡಿದ ಆಯಾಸದಿಂದ ಭಾರವಾಗಿ 
ಏದುತ್ತಾ ಬಲ್ಲಾಳರಾಯ ಕಣ್ಣು ಮುಚ್ಚಿದ. 

ಅಷ್ಟು ಮಾತಾಡುವ ಶಕ್ತಿಯೂ ಆತನಿಗಿರಲಿಲ್ಲವೋ ಏನೋ-ಆ 
ಶ್ರಮದಿಂದ ಮತ್ತೆ ಮೈಯಲ್ಲಿ ಜ್ವರ ಏರಿತು. 

ಚೀಳಿನ ವಿಷದಂತೆ ಗಳಿಗೆಗಳಿಗೆಗೂ ಏರುತ್ತಾ ಹೋದ ಜ್ವರದ ಕಾವು, 
ಆ ಮೈಯ ಪಂಜರದಲ್ಲಿದ್ದ ಜೀವದ ಹಕ್ಕಿ ಹಾರಿ ಹೋದ ಬಳಿಕವೇ ಇಳಿ 
ದದ್ದು. ಅರಿಗಳನ್ನು ಗೆದ್ದ ಬಲ್ಲಾಳರಾಯ ಸಾವಿಗೆ 'ಶರಣಾಗತನಾದ. ಆತ 
ಇನ್ನಿಲ್ಲವೆಂಬುದನ್ನರಿತು ಅರಮನೆ ಕಣ್ಣೀರಿನ ಕಾಸಾರವಾಯಿತು. ರಾಜ 
ಧಾನಿ ದುಃಖದ ಬೀಡಾಯಿತು. ಊರೂರು, ಕೇರಿಕೇರಿಗಳಲ್ಲೂ ಕಂಬನಿ 
ದುಂಬಿದ ಜನ ಅನಾಥರಂತೆ ಗೋಳಿಟ್ಟು "ಮುಂದೇನು ಗತಿ? ಎಂದು 
ಹಂಬಲಿಸಿದರು. 

ಪುತ್ರದುಃಖದಿಂದ ಬೇಯುತ್ತಿರುವ ತಾಯಿ ಏಚಲಾದೇವಿ, ಸೌಭಾಗ್ಯ 
ತಿಲಕ ಶೂನ್ಯವಾಗಿ, ಕಂಬನಿಗರೆಯಲೇ ಬದುಕಿದಂತೆ ಉಳಿದ ಅತ್ತಿಗೆಯರು 
ಪದ್ಮಲೆ, ಚಾಮಲೆ, ಬೊಪ್ಪಲಾದೇನಿಯರು, ದುಃಖಿತರಾದವರನ್ನು 
ಸಂತೈಸಲು ಹೋಗಿ, ತಾವೇ ಡುಃಖದ ಸುಳಿಯಲ್ಲಿ ಸಿಲುಕಿ ಕಂಗೆಟ್ಟ 
ಆಪ್ತೇಷ್ಟರು, ಬಲ್ಲಾಳರಾಯ ಅಪುತ್ರಕನಾಗಿ ಮೃತನಾದದ್ದರಿಂದ, ರಾಜ್ಯಕ್ಕೆ 
ಮುಂದಾರು ದಿಕ್ಕು ಎಂಬ ಚಿಂತೆಗೆ ಗುರಿಯಾದ ಸಚಿವ-ಸಾಮನ್ತರು- 
ಒಬ್ಬೊಬ್ಬರೂ, ಒಂದೊಂದು ಬಗೆಯ ದುಃಖದ ಪ್ರತಿಮೆಯಂತಿದ್ದರು. 

ಆದರೆ ವಿಷ್ಣುವರ್ದ್ವನನಿಗೆ ಮಾತ್ರ, ಎದೆಯಲ್ಲಿ ಉರಿಗೆದರುತ್ತಿರುವ 

ದುಃಖವನ್ನು ನುಂಗಿದ ಕ್ರೋಧಾಗ್ತಿ ಜ್ವಲಿಸುತ್ತಿತ್ತು. ದೇಶವನ್ನು ವ್ಯಾಪಿ 
ಸಿದ ರೋಧನ ಧ್ವನಿಯನ್ನು ಮೆಟ್ಟಿ ಒಂದೇ ಮಾತು ಹಗಲಿರುಳೂ ಅವನ 
ಕಿವಿಯಲ್ಲಿ ಮೊಳಗುತ್ತಿತ್ತು - 

ಪ ಚಾಲುಕ್ಯರ ಶನಿ ದಾಳಿ ನಡೆಯದಿದ್ದರೆ ತನ್ನ ಅಣ್ಣ ಇನ್ನೂ 
ನಾಲ್ಕು ದಿನ ಬದುಕುತ್ತಿದ್ದ. ಅವರೇ ಅವನನ್ನು ಅಷ್ಟು ಬೇಗ ಸಾವಿಗೆ 
ದೂಡಿದವರು. ಅವರನ್ನು ತುಳಿಯಬೇಕು; ಹೆಸರುಳಿಯದಂತೆ ಹೊಸಗಬೇಕು.' 

ಅದರೊಂದಿಗೆ, ಬಲ್ಲಾಳರಾಯ ಸಾಯುವಂದು, ತನ್ನಲ್ಲಿ ಭರವಸೆಯಿಟ್ಟು 
ಹೇಳಿದ ಮಾತು. 

" ಈ ಕುಸ್ಸಿಗಳೆಂದೂ ಮತ್ತೆ ನಮ್ಮ ರಾಜ್ಯದತ್ತ ತಲೆಯಿಕ್ಕದಂತಾಗ 
ಬೇಕ್ಕು ಬಿಟ್ಟಿಯಣ್ಣ ; ನೀಲಗಿರಿಯಿಂದ ಕೃಪ್ಣೆಯವರೆಗಿನ ನಾಡು ನಮ್ಮ 
ವ್ಯಾಘ್ರ ಲಾಂಛನದ ಆಡುಂಬೊಲವಾಗಬೇಕು.' 

" ಖಂಡಿತ್ಯ ಖಂಡಿತ, ನಿನ್ನ ಮಾತನ್ನು ಸತ್ಯವಾಗಿ ಮಾಡುತ್ತೇನೆ. 
ನಾನು ನಿನ್ನ ಕನಸಿನ ಭಾಷೆಯಾಳು. ನೀನು ಹೇಳಿದ ರಾಜ್ಯವನ್ನು ಕಟ್ಟಿ 
ನಿನಗೆ ಪರೋಕ್ಷ ವಿನಯ ಸಲ್ಲಿಸುತ್ತೇನೆ.' 

ಎಂದು ಬಾರಿ ಬಾರಿಗೂ ತನಗೆ ತಾನೇ ಹೇಳಿಕೊಂಡು, ಉಳ್ಳಿ 
ಬರುವ ದುಃಖವನ್ನು ಸಂತೈಸಿಕೊಂಡ. 

ತಾನೇ ಸಿಂಹಾಸನಾರೋಹಣ ಮಾಡಬೇಕಾಗಿ ಬಂದ ದಿನ ರಾಜ 
ಮುಕುಟವನ್ನು ಧರಿಸುವಾಗಲೂ ಅದೇ ಮಾತನ್ನೇ ಸಾರಿ ಹೇಳಿದ. 

ೆ ದೇಶವನ್ನು ಕಂಬನಿಯ ಕಡಲಿನಲ್ಲಿ ಅದ್ದಿ ಶಿವಪದವಾಸಿಗಳಾದ ನಮ್ಮ 
ಪೂಜ್ಯ ಅಣ್ಣ್ಯಾಜಿಯವರಾದ ಬಲ್ಲಾಳ ಪ್ರಭುಗಳು, ನಮ್ಮ ಹೆಗಲಿನ ಮೇಲೆ 
ಬಹು ದೊಡ್ಡ ಹೊರೆಯನ್ನು ಹೊರಿಸಿದ್ದಾರೆ. " ನೀಲಗಿರಿಯಿಂದ ಕೃಷ್ಣಾ 
ನದಿಯವರೆಗಿನ ಕನ್ನಡನಾಡನ್ನು ಒಂದಾಗಿ ಕಟ್ಟಬೇಕು. ಅಷ್ಟು ಭೂಮಿಯೂ 
ಹೊಯ್ಸಳ ವ್ಯಾಪ್ರುದ ಮೀಸಲು ಬನವಾಗಬೇಕು. ಹೊಯ್ಸಳರ ಹೆಸರನ್ನು 
ನಿರ್ಭಯವಾಗಿ ನುಡಿಯುವಷ್ಟು ಕೆಚ್ಚೂ, ನಮ್ಮ ಶತ್ರುಗಳಿಗೆ ಉಳಿಯಬಾರದು? 
ಎಂದು ನಮಗೆ ಮೃತ್ಯುಶಯ್ಯೆಯಿಂದ ಅಪ್ಪಣೆ ಮಾಡಿದ್ದಾರೆ. ಅಂದು ನಾವು 
ಅಣ್ಣಾಜಿಯವರಿಗೆ, " ಅಂತೇ ಆಗಲಿ' ಎಂದು ಕೊಟ್ಟಿ ವಚನ, ನಿಮ್ಮೆಲ್ಲರ 


ನಿಷ್ಕ ನಿಶ್ಚಾಸಗಳಿಂದ ಸಾರ್ಥಕವಾಗಬೇಕಾಗಿದೆ. ನಮ್ಮ ಪಾಲಿಗೆ ಈ 

ಮುಕುಟಧಾರಣ, ಆ ಕರ್ತವ್ಯದ ವೀರ ಕಂಕಣಧಾರಣವಾಗಿದೆ. ಶ್ರೀ 
ವಾಸನಿ ಕಾದೇವಿಯ ಅನುಗ್ರಹದಿಂದ, ನನ್ಮು ವಚನ, ಬದುಕು ಸಫಲವಾಗ 
ಲೆಂದು, ಹಿರಿಯರು ಹರಸಬೇಕು.' 

ಮಹಾಪ್ರಚಂಡ ದಂಡನಾಯಕ ಗಂಗರಾಜರು, ಸಂಧಿ ವಿಗ್ರಹ ಸಚಿವ 
ದಂಡನಾಯಕ ಪುಣಿಸಮಯ್ಯ, ಪ್ರಧಾನಿ ಸುರಿಗೆಯ ನಾಗಯ್ಯ, ಪ್ರಧಾನಿಗಳೂ, 
ಮಾಣಿಕ್ಯ ಭಂಡಾರಿಗಳೂ ಆದ ಮರಿಯಾನೆದಂಡನಾಯಕ್ಕ ಭರತದಂಡ 
ನಾಯಕ, ಮೊದಲಾದ ಸಚಿವರು, ದಂಡನಾಯಕರು, ಉಳಿದ ಮಂಡಲೇಶ್ವರ, 
ಸಾಮಂತರು ಒಬ್ಬೊಬ್ಬರೂ, "ತಮ್ಮ ಬಾಳು ಡೊರೆಗಳಿತ್ತ ವಚನಕ್ಕೆ 
ಮೀಸಲು ' ಎಂದು ತಮ್ಮ ಖಡ್ಗದಾಣೆಯಾಗಿ, ತಮ್ಮ ಕುಲದೇವತೆಗಳ ಸಾಕ್ಷಿ 
ಯಾಗಿ ಪ್ರಮಾಣ ಮಾಡಿದರು. 

ವಿಷ್ಣುವರ್ದ್ವನ ಸಿಂಹಾಸನ ಹತ್ತಿದ ಗಳಿಗೆಯಿಂದಲೂ, ಬಲ್ಲಾಳ 
ರಾಯನ ಬಯಕೆಯನ್ನು ಸಫಲಗೊಳಿಸುವ ಸಮರಕ್ಕೆ ಸಿದ್ಧತೆಗಳು ನಡೆಯ 
ತೊಡಗಿದವು. 


ತ್ರ 

" ನಿನ್ನ ಕನಸನ್ನು ನಾನು ನನಸಾಗಿ ಮಾಡಿ ತೋರಿಸುತ್ತೇನೆ' ಎಂದು 
ತನ್ನ ಅಗ್ರ ಜನಿಗೆ ಮಾತುಕೊಟ್ಟ ವಿಷ್ಣುವರ್ದನನಿಗೆ, ಆ ವಚನವನ್ನು ಕಾರ್ಯ 
ರೂಪದಲ್ಲಿ ಮಾಡಿ ತೋರಿಸುವುದು ಎಷ್ಟು ಕಷ್ಟ ಸಾಧ್ಯವಾದುದು ಎಂಬುದರ 
ಅರಿವಿತ್ತು. ಆತ ಎದುರಿಸಲು ಸಿದ್ದವಾದ ದೊರೆಗಳು ಸಾಮಾನ್ಯರಲ್ಲ. ದಕ್ಷಿಣ 
ದೇಶದಲ್ಲಿ ಅತ್ಯಂತ ಪ್ರಬಲರಾಗಿದ್ದ ಕಂಚಿಯ ಸಲ್ಲವರು, ಮಧುರೆಯ 
ಪಾಂಡ್ಯರು, ತಲವನಪುರದ ಗಂಗದೊರೆಗಳನ್ನು ಮುರಿದು, ಸಿಂಹಳದ ಅರಸ 
ರಿಂದಲೂ ಕಪ್ಪ ಪಡೆದ್ಕು ಕಡಲಾಚೆಯೂ ತಮ್ಮ ಪ್ರತಾಪದ ಪ್ರಭಾವವನ್ನು 
ಬೀರಿದ ಚೋಳ ಕುಲದ ಕುಲೋತ್ತುಂಗ ಚಕ್ರವರ್ತಿ, ಒಂದು ದಿಕ್ಕಿನಲ್ಲಿ 
ಆತನ ಪ್ರತಿಸ್ಪರ್ಧಿಯಾಗಿದ್ದ. ಮತ್ತೊಬ್ಬ ಪ್ರತಿಸ್ಪರ್ಧಿಯಾದ ಚಾಲುಕ್ಯ 
ವಿಕ್ರಮಾದಿತ್ಯನೂ ಅಷ್ಟೇ ಪ್ರಖ್ಯಾತ; ಆತನ ಸೇನಾಪಡೆಯೂ ಅಸ್ಟೇ 
ಪ್ರಬಲವಾದುದು. 

ಈ ಇಬ್ಬರು ಚಕ್ರಾಧೀಶ್ವರರ ಬಲ ಎಷ್ಟು, ಏನು ಎಂಬುದು, ತನ್ನ 
ತಾತ ವಿನಯಾದಿತ್ಯನ ಕಾಲದಲ್ಲೇ  ತೊಂಡನೂರಿನ ಮಂಡಲಾಧಿಕಾರಿ 
ಯಾಗಿದ್ದು, ತನ್ನ ತಂದೆ ಎರೆಯಂಗದೇವನೊಂದಿಗೆ ಹಲವಾರು ಸಮರಗಳಲ್ಲಿ 
ಭಾಗವಹಿಸಿ, ಕೊಂಗು ನಾಡನ್ನು ಜಯಿಸಿ, " ಕೊಂಗು ಕೊಂಡ' ಎಂಬ 
ವಿಜಯ ಪ್ರಶಸ್ತಿಯನ್ನು ಧರಿಸಿದ ವಿಷ್ಣು ವದ್ಧೆ ೯ನನಿಗೆ ಜಿನ್ನಾಗಿ ತಿಳಿದಿತ್ತು. 

ಈ ಪ್ರಬಲರಿಬ್ಬರಲ್ಲಿ ಯಾರೊಬ್ಬರನ್ನೇ ಆದರೂ, ದುಡುಕಿ ಎದುರಿಸಿ 
ದಲ್ಲಿ, ಸೋಲಸ್ಟೇ ಅಲ್ಲ, ಸರ್ವನಾಶವೇ ಕೈಗಟ್ಟ, ಹೊಯ್ಸಳರ ಹೆಸರೂ 
ಉಳಿಯದಂತಾಗಬಹುದೆಂಬ ಅರಿವು ಇದ್ದುದರಿಂದಲೇ, ಅವರ ಮೇಲೆ ದಾಳಿ 
ಮಾಡುವ ನಿಶ್ಚಯ ಮಾಡಿದ ವಿಷ್ಣುವರ್ದ್ವನರಾಯ, ಆ ದಾಳಿಗೆ ಅಗತ್ಯ 
ವಾದಷ್ಟು ಬಲ ಸಂಗ್ರಹ ಮಾಡತೊಡಗಿದ. ಆ ಸಿದ್ಧ ಕೆಯೂ, ದೊರೆಯ 

ಪ್ರಯತ್ನಕ್ಕೆ ತಕ್ಕ ಪ್ರಮಾಣದಲ್ಲೇ ನಡೆಯಿತು. 

ಹೊಯ್ಸಳ ಸೀಮೆಯ ಬಡಗಿಗಳಿಗಾಗಲಿ, ಕಮಾ ಒರರಿಗಾಗಲಿ ಒಂದು 
ಗಳಿಗೆಯೂ ಬಿಡುವಿರಲಿಲ್ಲ. ದೊಡ ಕ ಯುದ್ಧಕ್ಕೆ ಅಗತ್ಯ ನಾಡನ್ನು ಪ್ರಮಾಣ 
ದಲ್ಲಿ ಬಗೆ ಬಗೆಯ ಯುದ್ಧ ರಥಗಳು, ೫0. ಪತ್ತಿ ಶಲ್ಯ ಕುಂತ, 
ಪರಶು, ತೋಮರ, ಅಡಾಯುಧ ಮೊದಲಾದ ಶಸ್ತ್ರಗಳು, ಶಿರಸ್ತ್ರಾ ಣಗಳು, 
ಲೋಹ ಕವಚಗಳು, ಕೋಟಿಗೆ ಲಗ್ಗೆ ಹಾಕಲು ಬೇಕಾದ ನಿಚ್ಚಣಿಗೆಗಳು, 
ನಡೆಗೋಟಿಗಳು, ಬಗೆ ಬಗೆಯ ರಕ್ಷಣಾ ಸಾಮಗ್ರಿಗಳು ಕುಶಲ ಕರ್ಮಿಗ 
ಳಿಂದ ನಿರ್ಮಿತವಾಗಿ ಸಂಗ್ರಹಿತವಾದವು. ಅದರೊಂದಿಗೆ ದೇಶದ ವಡ್ಡವ್ಯವ 
ಹಾರಿಗಳು, ನಖರರ ಮೂಲಕ, ಕಾಂಭೋಜ, ಬಾಹ್ಲಿಕ ಅರಬಿ ಮೊದ 
ಲಾದ ನಾನಾ ಜಾತೀಯ ಉತ್ತಮಾಶ್ರಗಳನ್ನು, ಕೊಂಗು, ಕೇರಳದ ಗಜ 
ಗಳನ್ನು ತರಿಸಿ, ಗಜಾಶ್ವಪಡೆಗಳನ್ನು ಬಲಪಡಿಸಿದರು. ಒಂದು ಕಡೆ 
ಯುದ್ಭೋಪಷಯೋಗೀ ವಸ್ತುಗಳ ಸಂಗ್ರಹ ನಡೆದಂತೆ, ಮತ್ತೊಂದು ಕಡೆ 
ಜಲದುರ್ಗ, ವನದುರ್ಗ, ಗಿರಿದುರ್ಗ, ನೆಲದುರ್ಗ ಮೊದಲಾದ ಬಗೆ ಬಗೆಯ 
ಕೋಟಿಗಳ ಮೇಲೆ ದಾಳಿ ಮಾಡುವ ವಿಧಾನ, ಬಗೆ ಬಗೆಯ ಆಯುಧಗಳ 

ಉಪಯೋಗ, ಅಶ್ವಾರೋಹಣ, ಗಜಾರೋಹೆಣ, ರಥಾರೋಹಣ ಮೊದ 
ಕಂ ಸಮರ ವಿದ್ಯೆ ಗಳಲ್ಲಿ ಹೊಸದಾಗಿ ಸೇನೆಗೆ ಸೇರಿಸಿಕೊಂಡ ಸೈನಿಕರಿಗೆ 
ತರಬೇತು ಜು. ಶಿಕ್ಷಣ ಕಾರ್ಯವೂ ನಡೆಯಿತು. ಇದರೊಂದಿಗೆ ಎಂಥ 
ವಿಷಮ ಪರಿಸ್ಥಿ ತಿಯಲ್ಲೂ ದೊರೆಯನ್ನು ರಕ್ತಿಸಬಲ್ಲ ಸಮಯ ಬಂದಾಗ 
ಪ್ರಾಣದ ಪಣವಿಟ್ಟು ಯುದ್ಧ ಮಾಡಬಲ್ಲ "ಗರುಡ' ರೆಂಬ ಲೆಂಕರ ಪಡೆ 
ನಿರ್ಮಾಣವಾಯಿತು. 

ಹೊಯ್ಸಳ ಸೇನೆಯ ಚತುರಂಗ ಬಲ ಹೀಗೆ ಸಮರ ಸಿದ್ಧವಾಗು 
ತ್ರಿದ್ದಾಗ, (ಗರ ಜ, ಪುಣಿಸಮಯ್ಯ ಮೊದಲಾದ ದಂಡನಾಯಕರು, 
ಹೊಯ್ಸಳ ಸೀಮೆಯ ಗಡಿಗಳಲ್ಲಿದ್ದ ಜೋಳ ಚಾಲುಕ್ಯ ಸಾಮನ್ತರ ನಿಷ್ಠೆ, 
ಅವರ ಸೇನೆಯ ಪ್ರಮಾಣ, ಅಲ್ಲಿಯ ಆರ್ಥಿಕ ಪರಿಸ್ಥಿತಿ, ಮಳೆ-ಬೆಳೆ, ಜನ 
ರಲ್ಲಿ ಪ್ರಭುಗಳ ವಿಷಯದಲ್ಲಿದ್ದ ವಿಶ್ವಾಸ-ಒಂದೊಂದು ವಿವರದ ಬಗ್ಗೆಯೂ 
ಬೇಹುಗಾರರಿಂದ ಸುದ್ದಿ ತರಿಸಿಕೊಂಡು, ಆ ಸುದ್ದಿಗಳ ಸತ್ಯಾಸತ್ಯತೆಯನ್ನು 
ಪರೀಕ್ಷಿಸಿ, ಆ ವಾರ್ತೆಗಳಿಂದ ತಮ್ಮ ಬಲದ ಶಕ್ತಿಯನ್ನು ತರ್ಕಿಸಿ, ತಮ್ಮ 

ಬಲದಲ್ಲಿ ಎಲ್ಲೂ, ಯಾವ ಬಗೆಯ ಬಿರುಕೂ ಕಾಣದಂತೆ ಎಚ್ಚರಿಕೆ ವಹಿಸಿ, 
ದೊರೆ ಯಾವ ಗಳಿಗೆಯಲ್ಲಿ ಅಪ್ಪಣೆ ಮಾಡಿದರೂ ಸೇನೆಯನ್ನು ನಡೆಸಲು 
ಸಿದ್ದವಾಗಿದ್ದರು. 

ಪ್ರ ಸಿದ್ಧತೆಗಳು ಮುಂದುವರಿದು, ಬಲ ಸಂಗ್ರಹೆವಾದಂತೆ ದಿನ 
ದಿನಕ್ಕೂ ಸೇನೆಯ ಸಮರಾತುರವೂ ಹೆಚ್ಚುತ್ತಿತ್ತು. 

ಎಲ್ಲರಿಗಿಂತಲೂ ಹೆಚ್ಚು ಉತ್ಸಾಹೆ ಮಹಾ ಪ್ರಚಂಡ ದಂಡನಾಯಕೆ 
ರಾದ ಗಂಗರಾಜರಿಗೆ. 

ಗಂಗರಾಜರು ಹೊಯ್ಸಳರ ಸೇನಾ ಸೇವೆಯಲ್ಲೇ ಮ್ಳ ಮುಪ್ಸಾದ 
ಹಿರಿಯ ದಂಡನಾಯಕರು, ಅವರ ತಂಜೆ ಏಚದಂಡನಾಯಕರು, ನೃಷ 
ಕಾಮ ದೊರೆಯ ಬಲಗೈ ಎನಿಸಿಕೊಂಡು, ಆಪ್ತಮಿತ್ರರಾಗಿದ್ದವರು. ಆ 
ಕಾಲದಿಂದಲೂ ಅರಮನೆ ಸಚಿವ ಪರಿವಾರ ಎಲ್ಲರಿಗೂ ಚಿರಪರಿಚಿತರಾಗಿ, 
ತಮ್ಮ ಶೌರ್ಯ, ಸಾಹಸ ನಿಷ್ಟೆಗಳಿಂದ "ದ್ರೋಹ ಘರಟ್ಟಿ' ಎಂಬ ಬಿರದು 
ಪಡೆದು ಎಲ್ಲರ ಪ್ರೀತಿ, ನಂಬಿಕೆಗೆ ಪಾತ್ರರಾಗಿದ್ದವರು. ವಿಷ್ಣುವರ್ದ್ವನನಿ 
ಗಂತೂ ಗಂಗರಾಜರು ಎಂದರೆ ತನ್ನ ತಂದೆಯಂತೆ ಎಂಬಷ್ಟು ಗೌರವ; 
ಹಿರಿಯಣ್ಣ ನೆಂಬಷ್ಟು ನಿಶ್ವಾಸ; ತನ್ನ ವಜ್ರ ಕವಚ ಇವರು ಎಂಬ ನಂಬಿಕೆ. 
ಎಂತಲೇ ಅವನಿಗೆ ರಾಜ ಸನ್ನಿಧಿಯಲ್ಲಾಗಲಿ, ಸಚಿವ ಸಮಿತಿಯಲ್ಲಾಗಲಿ 
ನಿಸ್ಸಂಕೋಚವಾಗಿ ಮಾತನಾಡುವ ಅಧಿಕಾರವಿತ್ತು. 

ಸಕಲ ಸೇನಾ ಸಂಗ್ರಹ ನಡೆದ ಬಳಿಕವೂ, ವಿಷ್ಣುವರ್ದನ ಸಮರ 
ಯಾತ್ರೆಯ ದಿನ ನಿಶ್ಚಯಿಸದೆ ಇರುವುದನ್ನು ಕಂಡು, ಗಂಗರಾಜರಿಗೆ 
ದೊರೆಯ ಮುನ್ನೆಚ್ಚರಿಕೆಯ ಸ್ವಭಾವ ಮೆಚ್ಚಿ ಗೆಯಾದರೂ, ಅಸಮಾಧಾನ 
ಮೂಡುತ್ತಿತ್ತು. 

ಒಮ್ಮೆ ಸಂಚ ಪ್ರಧಾನರ ಮಂತ್ರಾಲೋಚನ ಸಭೆಯಲ್ಲಿ ಯುದ್ಧ 
ವಿಷಯ ಚರ್ಚಿಗೆ ಬಂದಾಗ-- 

" ಪ್ರಭುಗಳು ಯುದ್ಧ ವಿಷಯದಲ್ಲಿ ದಿನ ನಿಶ್ಚಯ ಮಾಡದೆ ಮುಂದೆ 
ದೂಡುತ್ತಿರುವುದು ನಮಗೆ ಆಶ್ಚರ್ಯವನ್ನುಂಟುಮಾಡಿದೆ. ಉಸಿರಿನ ಏಟಗೇ 
ಸಾಯುವ ಮಶಕನನ್ನು ಹೊಸಗಿ ಹಾಕಲು ಕತ್ತಿ ಹೆರಿತವಾಗಿದೆಯೋ 
ಇಲ್ಲವೋ, ಇನ್ನೊಮ್ಮೆ ಸಾಣೆಗೆ ಹೋಗಿ ಬಂದರೆ ಮೇಲೇನೊ ಎಂದು 

ಯೋಚಿಸುವುದೇಕೆ? ಯುದ್ಧಕ್ಕೆ ನಿಮ್ಮ ಮನಸ್ಸು ಸಿದ್ಧವಾಗಿದ್ದರೆ ಇಂದೇ 
ಅಪ್ಸಣೆ ಕೊಡಿ. " ಶುಭಸ್ಯ ಶೀಘುಂ.' 

ಎಂದಾಡಿ ತಮ್ಮ ಆತುರವನ್ನು ತೋರಿದರು. 

" ನಾವು ಯುದ್ಧ ಹೊಡಲಿರುವುದು, ಮಶಕ ಮಕ್ಷಿಕಗಳೊಂದಿಗಾಗಿ 
ದ್ದರೆ, ನಾವೂ ಹಿಂದೆ ಮುಂದೆ ನೋಡುತ್ತಿರಲಿಲ್ಲ. ಆದರೆ ನಮ್ಮ ಇದಿರು 
ನಿಂತಿರುವವರು ಕೊಬ್ಬಿದ ಸಾಮ್ರಾಟ ಸಿಂಹೆಗಳು. ಸಾಮನ್ತರಾರೂ ಅವ 
ರನ್ನು ಇಂದಿನವರೆಗೂ ಕೆಣಕಲು ಹೋಗಿಲ್ಲ. ಹಾಗಾಗಿ-ನಾವು ಈಗ 
ಹಿಂದಾರೂ ಮಾಡದ ಸ ಸಾಹೆಸಕ್ಕೆ ಕೈಹಾಕಿದ್ದೇವೆ... ಇದರಲ್ಲಿ ಏನೋ ಹೆಚ್ಚು 
ಕಡಿಮೆಯಾಗಿ, ಪಗೆವಾಡಿಯಲ್ಲಿ ಕೆಮ್ಮನೆ ನಗಿಸಿಕೊಳ್ಳು ವಂಥ ಂಸ್ಥಿತಿ 
ಪ್ರಾಸ್ತವಾಗಬಾರೆಡೆಂದೇ, ನಾವು ಇಷ್ಟು ಹಿಂದೆ ಮುಂಡೆ ನೋಡುತ್ತಿರು 
ವುದು. ನಮ್ಮ ಸಮರ ಘೋಷಣೆ, ನಿಜಯ ಘೋಷಣೆಯೇ ಆಗಬೇಕು.' 

" ಹಾಗೇ ಆಗುತ್ತದೆ ಪ್ರಭು, ನನಗೆ ಆ ನಂಬಿಕೆಯಿದೆ.' 

—ಗಂಗರಾಜರು ಅಚಲ ವಿಶ್ವಾಸದಿಂದ ಹೇಳಿದರು. 

" ಅರಿಗಳ ಬಲಾಬಲ ನಿಮಗೆ ಅರಿಯದ ವಿಷಯವಲ್ಲ. ಅದನ್ನು 
ತಿಳಿದೂ ಈ ಮಾತು ಹೇಳುತ್ತೀರಾ ದಂಡನಾಯಕರೇ?' 

" ತಿಳಿಯದೆ ಮಾತು ಗಳುಹುವುದು ಈ ಈ ಜಾಯಮಾನಕ್ಕೇ ಬಂದದ್ದಲ್ಲ. 
ಶತ್ರುಬಲವೇನೆಂಬುದು ನಮಗೂ ಗೊತ್ತು. ಆದರೆ, ಸೇನಾ ಬಲವೊಂದೇ 
ಯೂನಿ ಸೂ ಸ್ರ ಹನನ ರಕ್ಷಿಸಲಾರದು ಪ್ರಭು... .' 

"ಮತ್ತೆ . 

" ಅದಕ್ಕಿಂತ ಹೆಚ್ಚಾಗಿ ಪುಣ್ಯಬಲಬೇಕು. ವಿಶ್ವಾ ಸದ್ರೋಹಿಗಳಾದ 
ಚಾಲುಕ್ಯರಿಗಾಗಲೀ, ಧರ್ಮದ್ರೋಹಿಗಳಾದ ತಿಗುಳರಿಗಾಗಲಿ ಆ ಬಲನಿಲ್ಲ. 
ಆ ಬುನಾದಿಯಿಲ್ಲದ ಅವರ ಸಾಮ್ರಾಜ್ಯ ಉಸುಗಿನಲ್ಲಿ ತಟ್ಟಿದ ಮನೆ; ಕುಸಿದು 
ಬೀಳುವುದೇ ನಿಶ್ಚಯ. ಪುಣ್ಯ ತೀರದ ಬಳಿಕ ಆಕಾಶದಲ್ಲಿ ಸುತ್ತುವ 
ನಕ್ಷತ್ರವೂ ನೆಲಕ್ಕೆ ಬೀಳುವಂತೆ, ಸಾಮ್ರಾ ಜೃಗಳೂ ಉರುಳುತ್ತವೆ. ಆದುದ 
ರಿಂದ ನಾವು ಆ ಪುಣ್ಯಹೀನರ ಬಲಾಬಲದ ಯೋಚನೆ ಮಾಡದೆ, ದಾಳಿ 
ನಡೆಸಲು ಅನುಮತಿ ಕೊಡಿ. ಅರ್ಹತ್ಸರಮೇಶ್ವರನ ಕೃಪೆಯಿಂದ ನಮಗೆ 
ಜಯ ಲಾಭವಾಗುತ್ತದೆ. 

—ಬಿಂದು ಹೊಯ್ಸಳರ ಗೆಲುವಿನ ವಿಷಯದಲ್ಲಿ ತಮಗಿದ್ದ ನಂಬಿಕೆ 
ಯನ್ನು ಗಂಗರಾಜರು ಆಡ. ತೋರಿಸಿದರು. 

" ನಿಮಗೆಲ್ಲಾ ಅಷ್ಟು ನಂಬಿಕೆಯಿದ್ದರೆ, ಉಳಿದ ಪ್ರಧಾನರೂ ನಿಮ್ಮ 
ಮಾತಿಗೆ ಒಪ್ಪಿದರೆ, ದಂಡಯಾತ್ರಿ ನಾಳೆಯೇ ನಡೆಯಲಿ. ದಿನ ನಿಶ್ವ ಟು 
ವಾದಂತೆಯೇ ದಾಳಿ ಯಾವ ದಿಕ್ಕಿನತ್ತ ನಡೆಯಬೇಕೆಂಬುದೂ ತ ಯೆ 
ವಾಗಬೇಕು.' 

" ಯಾವ ದಿಕ್ಸಿನತ್ತ ಎಂಬ ವಿಷಯದಲ್ಲಂತೂ ಏನೂ ಸಂಶಯವೇ 
ಇಲ್ಲ. ತಲಕಾಡಿನ ತಿಗುಳರೇ ನಮ್ಮ ಮೊದಲ ತುತ್ತು. ಅಲ್ಲವೇ ಗಂಗ 
ರಾಜರೇ?' 

ದಂಡನಾಯಕ ಪುಣಿಸಮಯ್ಯ ಹೇಳಿದರು. 

"ನಿಜ, ನಿಜ. ಮೊದಲು ಅವರನ್ನು ಮುಗಿಸಿ ದೇಶವನ್ನು ತಿಗುಳ 
ಸೀಡೆಯಿಂದ ಮುಕ್ತಗೊಳಿಸಬೇಕು. ಈ ಘಟ ಇನ್ನೂ ಇರುವಾಗಲೇ 
ಅದೊಂದು ಕೆಲಸ ನಡೆದುಹೋದರಿ, ನನ್ನ ಹುಟ್ಟು ಸಾರ್ಥಕವಾಗುತ್ತದೆ. 

—ಿಂದು ಗಂಗರಾಜರು ಖಚಿತವಾಗಿಯೇ ಹೇಳಿ, ಪುಣಿಸಮಯ್ಯನ 
ಮಾತಿಗೆ ತಮ್ಮ ಸಮ್ಮತಿಯನ್ನು ಸೂಚಿಸಿದರು. 

ಮರಿಯಾನೆದಂಡನಾಯಕ್ಕ ಭರತದಂಡನಾಯಕರೂ ಆ ಸಲಹೆಗೇ 
ಬೆಂಬಲ ನೀಡಿದರು. 

ಗಂಗರಾಜರಂತೂ ಜೋಳರ ಹೆಸರು ಕೇಳಿದರೇ ಸಾಕ್ಕು ಆಜ್ಯಾಹುತಿ 
ಯನ್ನುಂಡ ಅಗ್ನಿಯಂತಾಗುತ್ತಿದ್ದರು. ಅವರು ಚೋಳರನ್ನು " ತಿಗುಳ' ರೆಂದ 
ಲ್ಲದೆ ಬೇರೆ ಹೆಸರಿನಿಂದ ಕರೆಯುತ್ತಲೇ ಇರಲಿಲ್ಲ. 

ಉಳಿದ ದಂಡನಾಯಕರೂ ಅಷ್ಟೆ -ಟೋಳರ ಹೆಸರು ಕೇಳಿದರೆ ಉರಿ 
ಯಾಗುತ್ತಿದ್ದರು. 

ಚೋಳರ ವಿಷಯದಲ್ಲಿ ಅವರೆಲ್ಲರಿಗೂ ಅಷ್ಟೇಕೆ ಆಕ್ರೋಶವೆಂಬುದು 
ನಿಷ್ಣುವರ್ದ್ವನನಿಗೂ ತಿಳಿದಿತ್ತು. 

ಗಂಗರಾಜರು, ಹಿಂದೆ ಗಂಗವಾಡಿ ತೊಂಭತ್ತಾರು ಸಾವಿರದ ಸೀಮೆ 
ಯನ್ನು ಎಕಚ್ಛಕ್ರಾಧಿಸತಿಗಳಾಗಿ ಯಾರೊಬ್ಬರ ಅಂಕೆಗೂ ಒಳಪಡದೆ ಮತ್ತ 
ಗಜಗಳಂತೆ ಬಾಳ್ಕಿ ಆಳಿದ ಗಂಗದೊರೆಗಳ ವಂಶಜರು. ತಮ್ಮ ಹಿರಿಯರ 

ರಾಜಧಾನಿಯಲ್ಲಿ ಸರಕೀಯರ ಬಾವುಟ ಹಾರುವುದನ್ನು ನೋಡಿ, ಗಂಗರಾಜರ 
ಅಭಿಮಾನೀ ಜೀವ ತಳಮಳಿಸುತ್ತಿತ್ತು. 

ಆದರೆ ಅದಕ್ಕಿಂತ ಹೆಚ್ಚನ ವ್ಯಥೆ ಮತ್ತೊಂದಿತ್ತು ಅವರಿಗೆ. 

ಗಂಗದೊರೆಗಳು, ತಮ್ಮ ಕಾಲದಲ್ಲಿ ಜೈನ ಧರ್ಮಾವಲಂಬಿಗಳಾಗಿದ್ದುದೇ 
ಅಲ್ಲದೇ, ಆ ಮತಕ್ಕೆ ಪ್ರೋತ್ಸಾಹಕರಾಗಿದ್ದರು. ಅವರ ಕಾಲದಲ್ಲಿ ಗಂಗವಾಡಿ 
ಜೈನಧರ್ಮದ ತವರುಮನೆಯಾಗಿತ್ತು. ಸಮಂತಭದ್ರಬಾಹು ಮುನಿಗಳ 
ಪಾದಧೂಳಿಯಿಂದ ಪವಿತ್ರವಾದ ಶ್ರವಣಬೆಳುಗೊಳದಲ್ಲಿ ಲೋಕಾಶ್ಚರ್ಯ 
ಕರವಾದ ಭವ್ಯೋತ್ತುಂಗ ಬಾಹುಬಲಿ ಮೂರ್ತಿ ನಿರ್ಮಿತವಾದುದು ಗಂಗ 
ದೊರೆ ರಾಚಮಲ್ಲನ ದಂಡನಾಯಕನಾದ ಚಾಮುಂಡರಾಯನಿಂದ. ಆ 
ಬಾಹುಬಲಿ ಮೂರ್ತಿಯ ಪ್ರತಿಸ್ಥೆಯಾದ ಬಳಿಕ, ಶ್ರವಣಬೆಳುಗೊಳ " ಅಭಿ 
ನವ ಪೋದನಪುರ' ವೆಂದು ಖ್ಯಾತವಾಗಿ, ಜಿನಮುನಿಗಳ ನೆಲೆನೀಡಾಗಿ, 
ಜೈನ ಧರ್ಮೀಯರ ಪ್ರಧಾನ ಧರ್ಮಕ್ಷೇತ್ರವಾಗಿತ್ತು. 

ಶ್ರವಣಬೆಳುಗೊಳ, ಹನಸೋಗೆ ಕಳಸವಾಡಿ ಎಂದು ಒಂದೆರಡು 
ಊರುಗಳನ್ನು ಹೆಸರಿಸುವುದೇನು, ಗಂಗ ಅರಸರ ಕಾಲದಲ್ಲಿ ಗ್ರಾಮ ಗ್ರಾಮವೂ 
ಬಸದಿಗಳಿಂದ ಅಲಂಕೃ ತವಾಗಿ, ಗಂಗವಾಡಿ, ಜಿನವಾಡಿಯಾಗಿತ್ತು. 

ಗಂಗ ಅರಸರ ಭಾಗ್ಯ ಬದಲಾಗಿ, ಜೋಳರಾಜ ರಾಜನ ತೊತ್ತಳದುಳಿ 
ತಕ್ಕೆ ಸಿಕ್ಕು ಗಂಗಸಿಂಹಾಸನ ಉರುಳಿದ ಬಳಿಕ, ಅವರೊಂದಿಗೆ ಸಟ್ಟವೇರಿ 
ರಾರಾಜಿಸಿದ ಜಿನಧರ್ಮವೂ ತನ್ನ ಪ್ರತಿಷ್ಠೆಯನ್ನು ಕಳೆದುಕೊಂಡಿತು. ಜೋಳ 
ದೊರೆಗಳು ಒಪ್ಪಿದ ಶೈವ, ವೈಷ್ಣವ ಧರ್ಮಗಳು ಪ್ರಬಲಿಸಿ, ದಿನ ದಿನಕ್ಕೆ ಬಸದಿ 
ಗಳು ಹಾಳಾಗುತ್ತಾ ಬಂದವು. ಜೈನ ಬಸದಿಗಳ ದೇವಾದಾಯದ ಭೂಮ್ಮಿ 
ಎಷ್ಟೋ ಜೋಳ ದಳಪತಿಗಳ ಭೋಗಕ್ಕೆ ಸಂದಿತು. 

ತಮ್ಮ ವಂಶಕ್ಟಾದ ಹಾನಿಗಿಂತ ಹೆಚ್ಚಾಗಿ, ಧರ್ಮಕ್ಟಾದ ಹಾನಿ ಗಂಗ 
ರಾಜರ ಮನಸ್ಸಿಗೆ ಸಹಿಸಲಾಗದ ಕಿಚ್ಚಾಗಿತ್ತು. 

ೆ ಮನುಷ್ಯನ ಆಯಸ್ಸು ಸರಿಮಿತವಾಗಿರುವಂತೆಯೇ, ಸಾಮ್ರಾಜ್ಯಗಳ 
ಆಯಸ್ಸೂ ಪರಿಮಿತವಾದದ್ದು. ಗಾಳಿ ಬೀಸಿದಾಗ ಜಲದಲ್ಲಿ ಮೂಡಿ ಮುಳು 
ಗುವ ಬುದ್ಭುದಗಳಂತೆ, ಇವೂ ಹುಟ್ಟಿ, ಒಂದು ಗಳಿಗೆ ಇಂದ್ರಚಾಸದ ಕಾಂತಿ 
ಯನ್ನು ಮೆರೆದು ಮರೆಯಾಗುತ್ತವೆ. ಆದ್ದರಿಂದ ಸಾಮ್ರಾಜ್ಯಹಾನಿ, 

ನಿರೀಕ್ಷಿತವಾದದ್ದು. ಅದರ ಅಳಿನಿಗಾಗಿ ನಾನು ಪರಿತಪಿಸುವುದಿಲ್ಲ. ಆದರೆ 
ಸರ್ವರಿಂದಲೂ ಪರಿಪಾಲಿತವಾಗಿ, ಆಚಂದ್ರಾರ್ಕಸ್ಟಾಯಿಯಾಗಿ ಮೆರೆಯ 
ಬೇಕಾದ ಡೇವಾಲಯೆ, ಜಿನಾಲಯಗಳಿಗಾದ ಹಾನಿಯನ್ನು ನಾನು 
ಸಹಿಸಲಾರೆ. 

—ಂದು ನುಡಿದು, ನೂರಾರು ಸಮರಗಳಲ್ಲಿ ಹರಿದ ರಕ್ತದ ಪ್ರವಾಹ 
ವನ್ನು ಕಣ್ಣಾರೆ ಕಂಡೂ ಕಂಗೆಡದ ಗಂಗರಾಜರು, ಮುರಿದ ಬಸದಿಯೊಂದರ 
ಭಗ್ನ ಶಿಲ್ಪಗಳನ್ನು ನೋಡಿ ಕಂಬನಿ ಮಿಡಿದಿದ್ದರು. 

"ಯಾರಿಗೂ ಯಾವ ರೀತಿಯಲ್ಲೂ ತೊಂದರೆ ಕೊಡದೆ, ಸಕಲರ 
ಲಿಯೂ, ಧರ್ಮಭಾವನೆಯನ್ನು, ಆನಂದವನ್ನು ಪ್ರೇರಿಸುವ ಈ ವಿಗ್ರಹ 
ಗಳನ್ನು ಒಡೆದು ತಮ್ಮು ಮತಪ್ರೇಮವನ್ನು ಮೆರೆಯಿಸಿದ ಮದಾಂಧರನ್ನು 
ಹುಟ್ಟಿಡಗಿಸುವವರೆಗೂ ನನ್ನ ಖಡ್ಗಕ್ಕೆ ವಿಶ್ರಾಂತಿಯಿಲ್ಲ' 

--ಎಂದು ತಮ್ಮ ಗುರುಗಳಾದ ಶುಭಚಂದ್ರದೇವರ ಪಾದಸಾಕ್ಷಿಯಾಗಿ 
ಶಪಥ ಮಾಡಿದ್ದರು. 

ಗಂಗವಾಡಿಯನ್ನು ಗೆಲ್ಲಬೇಕು. ಗಂಗವಾಡಿಯಲ್ಲಿ ಚೋಳರ ಧಾಳಿ 
ಯಿಂದ ಜೀರ್ಣವಾದ ಜಿನಮಂದಿರಗಳನ್ನೆಲ್ಲಾ ಪೊಸಯಿಸಿ, ಮತ್ತೆ ಗಂಗ 
ವಾಡಿಯ ಕೀರ್ತಿಯನ್ನು ಮೆರೆಸಬೇಕೆಂಬ ಬಯಕೆ ದಿನದಿನವೂ ಅನರಲ್ಲಿ 
ಮೂಡಿ, ಬೆಳೆದು ಅದಮ್ಯ ಆಕಂಂಕ್ಷೆಯಾಗಿತ್ತು. 

ಆ ಆಕಾಂಕೆಯೇ ಚೋಳರ ಮೇಲಿನ ದಾಳಿಗೆ ಗಂಗರಾಜರನ್ನು 
ಅಹರ್ನಿಶಿಯೂ ಪ್ರಚೋದಿಸುತ್ತಿದ್ದ ಶಕ್ತಿ. 

ಅವರ ಅಜಭಿಲಾಷೆಯೇ, ಸ್ವಯಂ ಜೈನಧರ್ಮಿೀಯರಾದ ಪುಣಿಸ 
ಮಯ್ಯ, ಮರಿಯಾನೆ, ಭರತ ಮೊದಲಾದ ದಂಡನಾಯಕರಿಗೂ ಇತ್ತು. 

ವಿಷ್ಣುನರ್ದ್ವನನಿಗೂ, ತನ್ನ ದಂಡನಾಯಕರ ಈ ಅಭಿಲಾಷೆ ಅಪ್ರಿಯ 
ವಾಗಿರಲಿಲ್ಲ. ಆತನ ಹೃದಯದಲ್ಲೂ ಚೋಳರ ಮೇಲೆ ದಾಳಿ ಮಾಡಬೇ 
ಕೆಂಬ ಬಯಕೆ ಕುದಿಯುತ್ತಿತ್ತು. 

ಹೀಗೆ ದೊರೈ, ದಂಡನಾಯಕರು-ಎಲ್ಲರ ಬಯಕೆಗಳೂ ಮೇಳನಿಸಿ, 
ಹೊಯ್ಸಳ ಸೇನೆ ತಲಕಾಡಿನ ಮೇಲೆ ದಾಳಿ ಮಾಡುವುದೆಂದು ನಿಶ್ಚಯ 
ವಾಯಿತು. 


ದಂಡನಾಯಕ ಪಟ್ಟ 


ಮುಸಿಡು:-ನೆಣನ ಯಾದ ಹೊಯ್ಸಳ ಬಡ್ಗ ಕಾಳಿಗೆ, ಜೋಳ ಬಲವೇ 
ಪ್ರಥಮಾಹುತಿಯೆಂದು ತೀರ್ಮಾನವಾದ ಆಪ್ತ ಸಭೆಯಲ್ಲಿಯೇ, ಆ ದಂಡ 
ಯಾತ್ರೆಯ ಪ್ರಧಾನ ದಂಡನಾಯಕ ಪಟ್ಟ ಯಾರಿಗೆ ಕಟ್ಟುವುದೆಂಬ ಪ್ರಶ್ನೆ 
ಯೊ ಚರ್ಚಿತವಾಯಿತು. ವಿಷ್ಣುವರ್ದ್ವನನ ದಂಡನಾಯಕರಲ್ಲಿ ಒಬ್ಬೊ 
ಬ್ಬರಿಗೂ ತನ್ಮು ಶಕ್ತಿ, ಸಮರ ಚಾತುರ್ಯ ಪ್ರದರ್ಶನಕ್ಕೆ, ಆತನ ಕಾಲದಲ್ಲಿ 
ದೊರಕಿದ ಈ ಪ್ರಥಮಾನಕಾಶ ತಮಗೇ ದೊರಕಬೇಕೆಂಬ ಬಯಕೆಯಿತ್ತು. 

ಆದರೆ ಸಂಧಿನಿಗ್ರಹ ಸಚಿವನಾದ ಪುಣಿಸಮಯ್ಯ ಆ ಬಗ್ಗೆ ಹೆಚ್ಚು 
ಚರ್ಚ ನಡೆಯಲು ಅವಕಾಶ ಕೊಡದೆ ಹೇಳಿದ. - 

"ಈ ಬಾರಿಯ ಸಮರದ ರಣವೀಳಯ ತಮಗೆ ದೊರೆಯಬೇಕೆಂಬ 
ಬಯಕೆ ನಮ್ಮ ಲ್ಲಿ ಪ್ರತಿಯೊಬ್ಬರಿಗೂ ಇದೆ. ಆ ಮನ್ನಣೆಗೆ ಅನರ್ಹರಾದ 
ವರು, ಈ ಓಲಗದಲ್ಲಿ ಯಾರೂ ಇಲ್ಲ. ಪ್ರಭು ಸೇನೆಯಲ್ಲಿ, ಹೊಯ್ಸಳ 
ಸಾಮ್ರಾಜ್ಯಲಕ್ಷ್ಮಿಯ ಆರಾಧನೆಯಲ್ಲಿ ಅರ್ಹಿತವಾಗುವ ಪ್ರಥಮ ರಕ್ತಬಿಂದು 
ನನ್ನದಾಗಲಿ ಎಂಬ ಉತ್ಸಾಹದಲ್ಲಿ ನಾವೆಲ್ಲರೂ, ಸಮಾನಸ್ಕಂಧರಾಗಿದ್ದೇವೆ. 
ಆದರೆ, ಈ ಗೌರವ ವಯಸ್ಸಿನಲ್ಲಿ, ಸೇವೆಯಲ್ಲಿ ನಿಷ್ಠೆ ಯಲ್ಲಿ, ಜೋಳರ 
ಮೂಲೋತ್ಸಾಟನದ ಬಯಕೆಯಲ್ಲಿ ನಮ್ಮೆಲ್ಲರಿಗಿಂತ ಹಿರಿಯರಾಗಿರುವ 
ಮಹಾ ಪ್ರಚಂಡ ದಂಡನಾಯಕ ಗಂಗರಾಜರಿಗೇ ಸಲ್ಲಬೇಕು ಎಂಬುದು 
ನನ್ನ ಅಭಿಲಾಷೆ ; ಪ್ರಭುಗಳಲ್ಲಿ ನನ್ನ ನಮ್ರ ವಿನಂತಿಯೂ ಅದೇ ಆಗಿದೆ. 
ಹಿರಿಯರಾದ ಗಂಗರಾಜರಿಗೂ ನನ್ನ ಅಭಿಪ್ರಾಯ ಮಾನ್ಯವಾಗುವುದೆಂದೇ 
ನಂಬಿದೇನೆ.' 

ಪುಣಿಸಮಯ್ಯನ ಅಭಿಪ್ರಾಯವನ್ನು ಸಾಧುವಲ್ಲ ಎನ್ನುವವರು ಆ 


ಸಭೆಯಲ್ಲಿ ಯಾರೂ ಇರಲಿಲ್ಲ. ಆದರೇ ಗಂಗರಾಜರೇ ಪುಣಿಸಮಯ್ಯನ 

ಅಭಿಪ್ರಾಯಕ್ಕೆ ಇದಿರು ಮಾತನಾಡಿದರು. ಎಲ್ಲರೂ ಮೌನವಾಗಿ ತಮ್ಮ 
ಸಮ್ಮತಿಯನ್ನು ಸೂಚಿಸಿದ ಬಳಿಕ, ಪ್ರಭುಗಳು ಪುಣಿಸಮಯ್ಯನ ಸೂಚನೆ 
ಯನ್ನು ಅಂಗೀಕರಿಸುವರೆಂದೇ ನಂಬಿದ ಸಭಾಸದರಿಗೆ ಗಂಗರಾಜರು-- 

" ಪ್ರಭುಗಳು ಸಂಧಿವಿಗ್ರಹ ಸಚಿವರ ಸೂಚನೆಯ ಬಗ್ಗೆ ನಮ್ಮ 
ಅಭಿಪ್ರಾಯ ವ್ಯಕ್ತಪಡಿಸಲು ಅವಕಾಶ ಕೊಡಬೇಕು.’ 

__ಎಂದು ಬೇಡಿ ಎದ್ದು ನಿಂತದ್ದನ್ನು ಕಂಡು " ಅವರು ಹೇಳಬೇಕಾ 
ದುದನ್ನು ಪುಣಿಸಮಯ್ಯನವರೇ ವ್ಯಕ್ತಪಡಿಸಿದ ಬಳಿಕ ಇವರು ಹೇಳುವುದು 
ಬೇರೇನು ಉಳಿದಿದೆ? ಎಂದು ಚಕಿತರಾದರು. ಎಂತಲೇ ಅವರೇನು ಹೇಳು 
ವರೋ ಎಂದು ಅವರ ಮಾತನ್ನು ಕುತೂಹಲದಿಂದ ಆಲಿಸಿದರು. 

ದೊರೆಗೆ, ಸಚಿವ ಮಂಡಲಿಗೆ, ಸಭಾಸದರಿಗೆ ವಿನಯದಿಂದ ನಮಸ್ಕರಿಸಿ, 
ಗಂಗರಾಜರು ನುಡಿದರು : 

" ಸಂಧಿವಿಗ್ರಹ ಸಚಿವರಾದ ಪುಣಿಸಮಯ್ಯನನರು ತಮಗೆ ತೋಚಿದ 
ಮಾತನ್ನು ಸ್ಪಷ್ಟವಾಗಿ ಹೇಳಿದಾರೆ. ನನ್ನ ವಿಷಯದಲ್ಲಿ ಅವರು ವ್ಯಕ್ತಪಡಿ 
ಸಿದ ವಿಶ್ವಾಸ, ನಂಬಿಕೆಗಳಿಗೆ ನಾನು ಕೃತಜ್ಞನಾಗಿದ್ದೇನೆ. ಮಹಾ ಪ್ರಧಾನ 
ಪದವೀ ರಕ್ಷಿತನಾದ ನನ್ನ ಹೆಸರನ್ನು ಸ್ವಯಂ ಸಂಧಿನಿಗ್ರಹ ಸಚಿವರೇ 
ಸೂಚಿಸಿದಾಗ ಅದಕ್ಕೆ ಇದಿರು ಹೇಳುವ ಇಬ್ಛೆ ತಮ್ಮ ಲ್ಲಿ ಯಾರಿಗೂ ಇರು 
ವುದಿಲ್ಲ. ನಿಮ್ಮ ಆಯ್ಕೆಯನ್ನು ಪ್ರಭುಗಳೂ ತಳ್ಳಿ ಹಾಕಲಾರರು. ಎಷ್ಟೋ 
ವೇಳೆ, ಇಂಥ ಸಂದರ್ಭಗಳಲ್ಲಿ, ಉಳಿದಿಲ್ಲ ವಿಚಾರಕ್ಕಿಂತ ಮುಖ ದಾಕ್ಷಿಣ್ಯವೇ 
ಹೆಚ್ಚು ಪರಿಣಾಮಕಾರಿಯಾಗುತ್ತದೆ. ಆದುದರಿಂದ ಈ ಬಗೆಯ ಸನ್ನಿವೇಶ 
ದಲ್ಲಿ, ಮುಖದಾಕ್ಷಿಣ್ಯದ ಹೊನ್ನಸಂಕಲೆಯಿಂದ ಬಂಧಿತರಾಗದ ಯಾರಾದ 
ರೊಬ್ಬ ಹಿರಿಯರು, ಇಂಥ ಆಯ್ಕೆಯ ಸಾಧಕ-ಬಾಧಕಗಳನ್ನು ನಿಷ್ಪಕ್ಷಪಾತ 
ವಾಗಿ ವಿಮರ್ಶಿಸುವುದು ಅತ್ಯಗತ್ಯ. ಇಲ್ಲವಾದಲ್ಲಿ ಯಾರ ಮನದಲ್ಲಿ 
ಯಾದರೂ ಕಸಿದು ಉಳಿಯಬಹುದು. 

"ಈ ಸಭೆ ನನ್ನನ್ನು ಹಿರಿಯ ಎಂದು ಹೇಳಿ ನನ್ನ ವಯಸ್ಸಿಗೆ 
ಮರ್ಯಾದೆ ಕೊಟ್ಟಿದೆ. ಆ ಗೌರವವನ್ನು ಉಳಿಸಿಕೊಳ್ಳ ಬೇಕಾದುದೂ 
ನನ್ನ ಕರ್ತವ್ಯ. 

"ಈ ಇಬ್ಬಗೆಯ ಕರ್ತವ್ಯಗಳಿಂದ ಪ್ರೇರಿತನಾಗಿ ನಾನಾಡುವ 

ಮಾತನ್ನು ಅನ್ಯಥಾ ಭಾವಿಸದೆ, ಪ್ರಭುಗಳು, ಸಭೆ ಲಾಲಿಸಬೇಕು' 

—ಿಂದು ತಾವು ಆಡಲಿರುವ ಮಾತಿಗೆ ಕಾರಣವನ್ನು ವಿವರಿಸಿ 
ಹೇಳಿದರು ಗಂಗರಾಜರು. 

" ಪ್ರಧಾನ ಸಚಿವರಿಗೆ ಮನಸ್ಸಿನ ಮಾತನ್ನು ನಿಸ್ಸಂಕೋಚವಾಗಿ 
ಹೇಳುವ ಅಧಿಕಾರವಿದೆ. ಹಿರಿಯರ ಮಾತು ಸಭೆಗೆ ಅಸ್ಪಣೆಯಿದ್ದಂತೆ. 
ಹೇಳಿ.' 

ಬಿಂದ ವಿಷ್ಣುವರ್ದ್ಧನ. 

" ಪ್ರಭುಗಳ ಅಭಿಮಾನಕ್ಕೆ ನಾನು ಕೃತಜ್ಞ. ನನ್ನ ಬಾಳು ಆ ಅಭಿ 
ಮಾನಕ್ಕೆ ಮೀಸಲು. ಸಂಧಿವಿಗ್ರಹೆ ಸಚಿವರಾದ ಪುಣಿಸಮಯ್ಯನವರು, 
ಈ ಬಾರಿಯ ಸಮರದ ವೀಳಯ ಪಡೆಯುವ ಅರ್ಹತೆಯಿಲ್ಲದವರು ಈ 
ಓಲಗದಲ್ಲಿ ಒಬ್ಬರೂ ಇಲ್ಲ ಎಂದರು. ಆ ಮಾತು ನಿಜ. ಉಕ್ಕಿನ ತೋಳ 
ಕಡುಗಲಿಗಳೇ ಪರಿವಾರದಲ್ಲಿರುವುದು, ಈ ಸಾಮ್ರಾಜ್ಯದ ಭಾಗ್ಯ, ಅಂಥ 
ವೀರರ ಪರಾಕ್ರಮ ಹುಣ್ಣಿಮೆಯ ಕಡಲಿನಂತೆ ಉಕ್ಕ ಬೇಕಾದರೆ, ಅದಕ್ಕೆ 
ಪ್ರಭು ಕೃಷೆಯ ಚಂದ್ರೋದಯವಾಗಬೇಕು; ಪುರಸ್ಕಾರದ ನೆರೆ ಬಂದು 
ಸೇರಬೇಕು. ಇಂದು ಒದಗಿರುವಂಥ ಸಮರ ಸಂದರ್ಭ, ಅಂಥ ಅನುಗ್ರಹ, 
ಪುರಸ್ಕಾರಕ್ಕೆ ಯೋಗ್ಯವಾದ ಸಂದರ್ಭ. ತಲಕಾಡಿನ ಯುದ್ಧ ಎಂದಿನಂತಹು 
ದಲ್ಲ; ಪ್ರಭುಗಳು ತಮ್ಮ ಅಗ್ರಜರಿಗಿತ್ತ ವಾಗ್ದಾನವನ್ನು ಸಾರ್ಥಕಪಡಿಸುವ 
ಸಂಗ್ರಾಮ. ಎಂತಲೇ ಇಂಥ ಯುದ್ಧದಲ್ಲಿ ಗೆದ್ದು, ತಮ್ಮ " ಜೋಳವಾಳಿ' 
ಯನ್ನು ಮೆರೆಸಬೇಕೆಂಬ ಉತ್ಸಾಹ ಯಾರಿಗೆ ಇರುವುದಿಲ್ಲ. ವಯಸ್ವನಾದ 
ನನಗೇ ಎಷ್ಟು ಹೊತ್ತಿಗೆ ಯುದ್ಧಾರಂಭವಾದೀತೋ ಎಂದು ತೋಳು 
ತುರಿಸುತ್ತಿರುವಾಗ್ಯ ಇನ್ನು ವಯಸ್ಸಿನಲ್ಲಿ ಕರಿಯರೂ, ಸಹೆಜ ಉತ್ಸಾಹಶಾಲಿ 
ಗಳಾದ ಉಳಿದವರಿಗೆ ಎಷ್ಟು ಉತ್ಸಾಹನಿರಬೇಡ. ಅವರ ಪರಾಕ್ರಮ, 
ಉತ್ಸಾಹ, ತೃಪ್ತಿಗಳೇ ಈ ರಾಜ್ಯವನ್ನು ರಕ್ಷಿಸುವ ವಜ್ರಕೋಟಿ. 

"ಎಂತಲೇ ಇಂಥ ಸಮಯದಲ್ಲಿ, ಇವರು ವಯಸ್ಸಿನಲ್ಲಿ ಹಿರಿಯರು 
ಎಂಬ ಕಾರಣಕ್ಕಾಗಿ ಹಿರಿಯರಿಗೆ ಅಗ್ರ ಮಾನ್ಯತೆ ಕೊಟ್ಟು, ಕಿರಿಯರ ಉತ್ಸಾ 
ಹಕ್ಕೆ ಭಂಗ ತರುವುದು ಉಚಿತವಾಗಲಾರದು. 


" ಚೋಳರನ್ನು ಮುರಿದು, ಅವರ ಸಾಮ್ರಾಜ್ಯದ ಸಮಾಧಿಯ ಮೇಲೆ 

ಹೊಯ್ಸಳರ ಕೀರ್ತಿ ಧ್ವಜವನ್ನು ಮೆಕೆಸಬೇಕೆಂಬ ಉತ್ಕಬಟೇಚ್ಯೆ ನನಗಿರು 
ವುದು ಸುಳ್ಳಲ್ಲ. ಆ ಕನಸನ್ನು ನನಸಾಗಿ ಕಾಣಲೆಂದೇ ಈ ವೃದ್ಧ ದೇಹ 
ಪಂಜರದಲ್ಲಿ ಜೀವ ಉಳಿದಿದೆ ಎಂಬುದನ್ನು ನನ್ನನ್ನು ಅರಿತವರೆಲ್ಲರೂ ಬಲ್ಲರು. 
ಸಂಧಿ ನಿಗ್ರಹ ಸಚಿವರು ಎಲ್ಲರಿಗಿಂತ ಮುಂದಾಗಿ ನನ್ನ ಹೆಸರನ್ನು ಸೂಚಿಸಲು 
ಅದೂ ಒಂದು ಕಾರಣವಿರಬೇಕು. 

" ಆದರೆ ನನ್ನ ಆಸ, ನಾನು ಸೇನಾಧಿಸತಿಯಾಗಿಯೇ ತೀರಬೇಕೆಂ 
ದಿಲ್ಲ. ಸಾಮಾನ್ಯ ಸೈನಿಕನಾಗಿದ್ದೂ, ದಳಪತಿಯಾಗಿದ್ದೂ ತೀರಬಹುದು. 
ಆದುದರಿಂದ ಪ್ರಭುಗಳು ಈ ಸಂದರ್ಭದಲ್ಲಿ ಕಿರಿಯ ದಂಡನಾಯಕರನ್ನು 
ಮರೆಯಬಾರದು. ಹೆಣ್ಣು ಎಲೆಗಳು ಉದುರಿದ ಬಳಿಕ, ಮತ್ತೆ ಮರಕ್ಕೆ 
ಕಾಂತಿಯನ್ನು ನೀಡುವುವು ಈ ಚಿಗುರು ಎಲೆಗಳೇ. ಆದುದರಿಂದ ಪ್ರಭು 
ಗಳು ಕಿರಿಯ ದಂಡನಾಯಕರಲ್ಲಿ ಯಾರನ್ನಾದರೂ ಈ ರಣಾಧಿಪತ್ಯಕ್ಕೆ 

ರಿಸಲಿ. ಅವರ ಸ್ಫನಿಕನಾಗಿದ್ದೂ, ಆ ಚೋಳ ವಂಡಲಾಧೀಶ್ರರ ಅದಿ 
ಯಮನ ತಲೆಯನ್ನು ಬೇಟಿಯಾಡಿ, ನಾನು ನನ್ನ ತೋಳ ತೀಟೆಯನ್ನು, 
ಹೈದಯದ ಬಯಕೆಯನ್ನು ತೀರಿಸಿಕೊಳ್ಳುತ್ತೇನೆ.' 

ಎಂದರು ಪ್ರಚಂಡ ದಂಡನಾಯಕ ಗಂಗರಾಜರು. 

ಗಂಗರಾಜರ ಸಲಹೆಗೆ, " ಬೇರೆಯವರು ಏನಾದರೂ ಹೇಳುವುದಿದೆಯೇ' 
ಎಂಬ ಭಾವದಿಂದ, ನಿಷ್ಣು ನರ್ದ್ವನ ಸಭೆಯಲ್ಲಿ ಕುಳಿತ ಉಳಿದ ದಂಡನಾಯ 
ಕರ ಮುಖನನ್ನು ನೋಡಿದ. 

ರಾಜ್ಯದ ಹಿರಿಯರೆಲ್ಲರೂ ಕಲೆತ ಈ ಸಭೆಯಲ್ಲಿ, ಕಿರಿಯರಿಗೆ ಮಾತ 
ನಾಡುವ ಅವಕಾಶ ಉಂಟೋ ಇಬ್ಬವೋ ಎಂಬ ಸಂದೇಹದಿಂದ ಕಿರಿಯ 
ದಂಡನಾಯಕರಾರೂ ಮಾತನಾಡದೆ, "ಏನು ತಿರ್ಮಾನನಿದ್ದರೂ ಹಿರಿ 
ಯರು ಮಾಡಲಿ ' ಎಂದು ತುಟ ಬಿಗಿದು ಕುಳಿತಿದ್ದರು. 

"ಈಗ ಕಿರಿಯ ದಂಡನಾಯಕರ ಸರದಿ. ಅವರು ತಮ್ಮ ಅಭಿಪ್ರಾಯ, 
ಆಯ್ಕೆಯನ್ನು ತಿಳಿಸಬಹುದು.' 

—ಎಂದು ವಿಷ್ಣುವದ್ಧ ರ್ಸನ ಬಾಯಿ ಬಿಟ್ಟು ಹೇಳಿದ ಮೇಲೆ, ವಿಷ್ಟು 
ವದ್ಧ ೯ನರಾಯನ ಪ ಪಾಲಿತಪುತ್ರನಾದ ಕುಮಾರ ವಿಷ್ಣು ದಂಡನಾಯಕ ಎದ್ದು 
ನಿಂತು, ಪ್ರಭು ನೀಠಕ್ಕೆ , ಸಭೆಗೆ ವಂದಿಸಿ ಹೇಳಿದ : 

" ನಾವು ಕಿರಿಯರು, ಎಲ್ಲರಿಗೂ ಮಕ್ಕಳಿದ್ದಂತೆ. ಎಂತಲೇ ನಮ್ಮ 
ತೊದಲ್ನುಡಿಯಲ್ಲೇನಾದರೂ ತಪ್ಪಿದ್ದರೆ ಉದಾರತೆಯಿಂದ, ವಿಶ್ವಾಸದಿಂದ 
ಮನ್ನಿಸಬೇಕು. ಮಹಾಪ್ರಧಾನ, ಪ್ರಚಂಡ ದಂಡನಾಯಕ ಗಂಗರಾಜರು 
ಅಪ್ಪಣೆ ಕೊಡಿಸಿದ ಅಮೃತ ವಾಕ್ಯಗಳನ್ನು ತಾವೆಲ್ಲರೂ ಲಾಲಿಸಿದೀರ. 
ಅವರ ಮಾತು ಕೇಳಿದ ಕಿವಿ ಪುನೀತವಾಯಿತು. 

"ತಂದೆ ತಾಯಿ ಇಲ್ಲದೆ ತಬ್ಬಲಿಯಾಗಿ, ಪ್ರಭುಗಳ ತೊಡೆಯ ತೊಟ್ಟಿ 
ಲಲ್ಲಿ ಬೆಳೆದ ದಿನದಿಂದಲೂ ನಾನು ಗಂಗರಾಜರನ್ನು ಬಲ್ಲೆ. ಅವರ ಪರಾಕ್ರಮದ 
ಸಾವಿರ ಕಥೆಯನ್ನು ಕೇಳಿಬಲ್ಲೆ. ನಮ್ಮನ್ನು ತಾಯಿಯಂತೆ ಸಾಕಿ ಸಲಹಿದ 
ವಿರಿಯರಸಿ, ಪಟ್ಟಿಮಹಾದೇನಿ ಶಾಸ್ತ್ರಲಾದೇನಿಯರು, ನನಗೆ ಬುದ್ಧಿಯ 
ಹಾಲೆರೆದು ಬೆಳೆಸುವಾಗ ಗಂಗರಾಜರ ಬಗ್ಗೆ ಕನಿಯೊಬ್ಬನು ಕಟ್ಟದ ಪದ್ಯ 
ವೊಂದನ್ನು ಹೇಳಿ ಕಲಿಸಿದ್ದರು. ಸಭೆಯಲ್ಲಿರುವವರೆಲ್ಲರೊ ಆ ಪದ್ಯವನ್ನು 
ಕೇಳಿರಬೇಕು. 


ರ್ಪಡಿನೇಳಿನೇಳು ನರಕಂಗಳೆಂದಪನಲ್ಲೆ ಗ.ಗಣ. 

ಎಂದು ಹೊಗಳಿಸಿಕೊಂಡು, ಸಪ್ತ ನರಕಗಳಿಗೂ ಸಿಲಕದೆ ಬದುಕಿ 
ದವರು ಗಂಗರಾಜರು. ಭೂಮಿಯಲ್ಲಿ ಮನುಷ್ಯನಾಗಿ, ದೊರೆಯಲ್ಲಿ ದಂಡ 

ಇಯಕನಣಗಿ ಜನಿಸಿದನನು ಹಾಗೆ ಬದುಕಬೇಕು. ನೀನು ಹಾಗೆ ಬದುಕಿ 
ದರೆ ನಮಗೆ ಸಂಶೋಷ' ಎಂದಿದ್ದರು ನಮ್ಮ ತಾಯಿದೇವಿ. 

"ಈ ದಿನ ಮಹಾಪ್ರಧಾನರ ಮಾತು ಕೇಳಿ ಆ ಮಾತು ನಿಜ ಎಂಬುದು 
ಮನವರಿಕೆಯಾಯಿತು. ಅವರು ಕತ್ತಿಯಾಡಿಸುವುದನ್ನು ನೋಡಿ ಕೋಲು 
ತಿರುಗಿಸುವುದನ್ನು ಕಲಿತ ನನ್ನಂಥ ಕಿರಿಯರ ಬಗ್ಗೆ ಅವರು ವ್ಯಕ್ತಪಡಿಸಿದ 
ಅಭಿಮಾನ, ನಮ್ಮ ಪಾಲಿಗೆ ದೇವ ಹೆರಕೆ. ಅಂಥ ಅಭಿಮಾನ ತೋರಿ 
ಅವರು ತಮ್ಮ ಕೀರ್ತಿಯನ್ನು ಮತ್ತಷ್ಟು ಹೆಚ್ಚಿಸಿಕೊಂಡರು. ಆ ಕೇರ್ತಿ 
ಅವರಿಗಿರಲಿ. ಅದರೊಂದಿಗೆ ಅವರು ನನ್ಮುತ್ತ ಚಾಚಿದ ಸೇನಾಧಿಸತ್ಯವೂ 
ಅವರಿಗಿರಲಿ. ಇವಿನ್ನೂ ಅವರ ಗರಡಿಯಲ್ಲಿ ಕಲಿಯಬೇಕಾದ ವರಸೆಗಳು 

ಸಾವಿರ ಇವೆ. ಅವೆಲ್ಲವನ್ನು ಅವರಿಂದ ಕಲಿತ ಬಳಿಕ ಎಂದಾದರೊಂದು 
ದಿನ, ನಾವೂ ಅವರ ಕಣ್ಣೆದುರಿಗೇ ಸೇನಾಧಿಪತ್ಯ ವಹಿಸಿ, ಅವರು ಕಲಿಸದ 
ರಣವಿದ್ಯೈ, ಪ್ರಭುಗಳು ನಮಗಿಟ್ಟಿ ಅನ್ನ-ಎರಡೂ ಸಾರ್ಥಕವಾಯಿತು 
ಎನಿಸುತ್ತೇವೆ... ಹೊಯ್ಸಳ ವೀರಲಕ್ಷ್ಮಿಯ ವಿಜಯ ಪರಂಪರೆಗೆಂದೇ 
ಆರಂಭವಾದ ಪ್ರಭುಗಳ ಆಳ್ವಿಕೆಯಲ್ಲಿ ನಮಗೂ ಸರದಿ ಬರುತ್ತದೆ. 
ಆ ನಂಬಿಕೆ ನಮಗಿದೆ. ಅಲ್ಲದೆ, ಪ್ರಚಂಡ ದಂಡನಾಯಕರು ತಾವೇ 
ಮುಖತಃ ಅಪ್ಪಣೆ ಕೊಡಿಸಿದಾರೆ. ಅದಿಯಮನ ತಲೆ ನನಗಿರಲಿ ಎಂದು. 
ಜೋಳರು ಅವರ ಮೀಸಲು ಎಡೆ. ದಂಡನಾಯಕರ ಮಕ್ಕಳು ಬೊಸ್ಸಣ್ಣ 
ನಿಂದ ಚೋಳರನ್ನು ತುಳಿಯಬೇಕೆಂಬ ಆಸೆ ದಂಡನಾಯಕರಿಗೆ ಎಷ್ಟು 
ಪ್ರಬಲವಾಗಿದೆ ಎಂಬುದನ್ನು ಕೇಳಿದೇನೆ. ಹಾಗಿರುವಾಗ ಅವರು ಬಯಸಿದು 
ದನ್ನು ಬಯಸುವ ಅಸರಾಧವಾಗಲಿ, ಅವರ ಮೀಸಲು ಎಡೆಗೆ ಕೈ ಚಾಚುವ 
ಅನಿನಯವಾಗಲಿ ಕಿರಿಯರಾದ ನಮ್ಮಿಂದ ಎಂದೂ ಆಗದು. ನಮ್ಮ ಹುಡು 
ಗರಿಗೆ ಈ ಸೌಜನ್ಯ ಪಾಠ ಆಗಿದೆಯೊ ಇಲ್ಲವೋ ಸರೀಕ್ರಿಸಬೇಕೆಂದೇ ದಂಡ 
ನಾಯಕರು " ಸೇನಾಧಿಸತ್ಯ ಕಿರಿಯರಿಗಾಗಲಿ' ಎಂದು ಹೇಳಿದಂತೆ ಕಾಣು 
ತ್ತದೆ. ಅಂಥ ಪರೀಕ್ಷೆಯಲ್ಲಿ ನಾವು ಸೋಲುವವರಲ್ಲ. ಪ್ರಭುಗಳು ಹಿರಿಯ 
ಗಂಗರಾಜರಿಗೇ ವೀರಾಭಿಸೇಕ ಮಾಡಿ, ಅರ್ಧಚಂದ್ರ ಲಲಾಟಿಸಟ್ಟದಿಂದ 
ಶೋಭಿಸುವ ಅವರ ಶಿರಸನ್ನೇ ವಿರಿ, ಸೇನಾಧಿಸತ್ಯದ ಸಿಂಹೆಮುಖ 
ಪಟ್ಟಕೆಯೂ ರಾರಾಜಿಸಲಿ.' 

ಕುಮಾರ ವಿಷ್ಣುದಂಡನಾಯಕ ಆಡಿದ ಮಾತಿನ ನಯ, ವಿನಯಕ್ಕೆ 
ಸಭೆ ಮೆಚ್ಚಿ ತಲೆದೂಗಿತು. ಆತನ ಮಾತನ್ನು ಕೇಳಿ, ಅವನನ್ನು ತನ್ನ 
ಧರ್ಮ ಪುತ್ರನಾಗಿ ಮಾಡಿಕೊಂಡುದು ಸಾರ್ಥಕವಾಯಿತು ಎನಿಸಿತು ವಿಷ್ಣು 
ವರ್ದನನಿಗೆ. ಆ ಸಂತೋಷದಿಂದ ಮೂಡಿದ ಮಂದಹಾಸದ ಕಾಂತಿ 
ತುಂಬಿದ ಧ್ವನಿಯಲ್ಲಿ ಗಂಗರಾಜನತ್ತ ತಿರುಗಿ ಹೇಳಿದ 

" ಪ್ರಧಾನಿಗಳೇ ಚೋಳಮರ್ಥನ ಕಾರ್ಯದ ಮುಂದಾಳುಗಳಾಗ 
ಬೇಕು ಎಂಬ ನಮ್ಮ ಅಭಿಪ್ರಾಯವನ್ನೇ ಸಭೆಯೂ ಸೂಚಿಸಿ, " ಹೊಯ್ಸಳರ 
ಓಲಗದಲ್ಲಿ ಜನ ಹತ್ತಾದರೂ ಮನಸ್ಸು ಒಂದು' ಎಂಬ ಆಡಿಕೆಯ ಮಾತನ್ನು 
ಇಂದು ಸಾರ್ಥಕಸಡಿಸಿದೆ. ಹಿರಿಯರು ನಮ್ಮ ಆಯ್ಕೆಯನ್ನು ಒಪ್ಪಿಕೊಂಡು 

ಈ ಕೆಲಸವನ್ನು ನಡೆಸಿಕೊಡಬೇಕು.' 

ಎಲ್ಲರೂ ಒಂದಾಗಿ " ತಾವೇ ದಂಡನಾಯಕರಾಗಬೇಕು' ಎಂದು 
ಹೇಳಿದುದನ್ನು ಕೇಳಿ ಗಂಗರಾಜರ ಹೃದಯದಲ್ಲಿ ಕೃತಜ್ಞತೆ, ಪ್ರೇಮಗಳು 
ತುಂಬಿಬಂದು ಕಣ್ಣಿನಲ್ಲಿ ಹನಿಯಾಗಿ ಹೊರಹೊಮ್ಮಿತು. ಉತ್ತರೀಯದ 
ಕುಡಿಯಿಂದ ಕಣ್ಣನ್ನು ಒರಸಿಕೊಂಡು, ಗದ್ದದಕಂಠರಾಗಿ ಹೇಳಿದರು 

" ಸಭೆಯ ಅಸ್ಸಣೆಯನ್ನು, ರಾಜಾಜ್ಞೆಯನ್ನು ಅಲ್ಲಎಂದು ಹೇಳಲಾರೆ. 
ತಮ್ಮೆಲ್ಲರ ಅಪ್ಪಣೆ ಹರಕೆಯಾಗಿ ನನ್ನ ನೆತ್ತಿಯ ಮೇಲಿರಲಿ. ಆ ಹರಕೆ 
ಯಿಂದ ನನ್ನ ನಯೋ ಜೀರ್ಣ ವೃದ್ಧ ಬಾಹುಗಳಿಗೆ, ತಮ್ಮೆಲ್ಲರ ನಂಬಿಕೆ 
ಯನ್ನು Bs ಬಲ 6 ಇಂದು ತಮ್ಮ ಸ್ನೇಹ, ಸೌಜನ್ಯ, 
ವಿಶ್ವಾಸ, ಫ್ರೇಮಗಳಿಂದ ನನಗೆ ಹಿರಿಯರಾದ ಜನ, ಲೋಕಕ್ಕೆ ಹಿರಿಯ 
ಸಿನ ಜಿನ ಭಗವಂತ ಅನುಗ್ರಹಿಸಲಿ. 

—ಿಂದಷ್ಟು ಹೇಳಿ, ಗಂಟಲು ಕಟ್ಟಬಂದು, ಮುಂದೆ ಮಾತನಾಡಲು 
ಆಗದೆ, ನುಡಿ ತೊದಲಾಗಿ ಗಂಗರಾಜರು ಕುಳಿತುಕೊಂಡರು. 

ಸಭೆಯ ಆಯ್ಕೆಯನ್ನು ಗಂಗರಾಜರು ಒಪ್ಪಿದ ಬಳಿಕ, ರಾಜಾಜ್ಞೆ 
ಯಂತೆ ಓಲಗದ ಪುರೋಹಿತರು, ಗಂಗರಾಜರ ತಲೆಯ ಮೇಲೆ, ಆಶೀ 
ರ್ವಾದ ಮಂತ್ರ ಪೂರ್ವಕವಾಗಿ, ಪುಣ್ಯ ನದೀ ಜಲವನ್ನು ಸಿಂಪಡಿಸಿ, ಅವರ 
ಹೆಣೆಗೆ ಸಿಂಹೆ ಮುಖವನ್ನುಳ್ಳ ಮಣಿಮಯ ಹೇಮಲಲಾಟ ಪಟ್ಟಕೆಯನ್ನಿರಿ 
ಸಿದರು. 

ದ್ವಿಜರ ಮಂತ್ರ ಘೋಷದೊಂದಿಗೆ, ಪಂಚ ಮಹಾವಾದ್ಯರವವೂ ಬೆರೆ 
ದಿರಲು, ವಿಷ್ಣುವರ್ದ್ವನ ಸ್ವಹಸ್ತದಿಂದ ಸೇನಾಧಿಸತ್ಯ ಸೂಚಕವಾದ ರತ್ನ 
ಖಚಿತ ಖಡ್ಗವನ್ನು ರಣವೀಳಯದೊಂದಿಗೆ ಗಂಗರಾಜರಿಗೆ ನೀಡಿದ. ಆ 
ಸಂದರ್ಭದ ಸಂತೋಷದಿಂದ ಸಭೆಯಲ್ಲಿ ಹಬ್ಬಿದ ಕರತಾಡನ, ಹರ್ಷ ಧ್ವನಿ 
ಗಳು ಅಡಗಿದ ಬಳಿಕ ನುಡಿದ-- 

" ನಯೋವೃದ್ಧರೂ, ಜ್ಞಾನವೃದ್ಧರೂ, ಸಮರ ವಿದ್ಯಾಪಾರಂಗತ 
ಗಾಂಗೇಯರೂ ಅದೆ ಮಹಾಪ್ರ ಚಂಡ ದಂಡನಾಯಕರು ಚೋಳರ ಮೇಲೆ 
ದಾಳಿ ಮಾಡಲೆಂದು ಹೊರಟಿ, ನಮ್ಮ ಸೇನೆಯ ಆಧಿಸತ್ಯವನ್ನು ವಹಿಸಿ, 
ಈ ಸಮರದಲ್ಲಿ ಗೆಲುವು ನಮ್ಮದೇ ಎಂಬ ಭರವಸೆಯನ್ನು ನಮಗೆ ನೀಡಿದಾರೆ. 

"ಈ ಗಳಿಗೆಯಿಂದಲೂ, ಹೊಯ್ಸಳ ಸೇನೆಗೆ ಅವರ ಆಜ್ಞೆಯೇ 
ಮಹದಾಜ್ಞೆ. ಅವರ ಮಾತಿಗೆ ಇದಿರಾಡುವುದಾಗಲಿ, ಅಳುಕುವುದಾಗಲಿ 
ಸಂಶಯ ವ್ಯಕ್ತಪಡಿಸುವುದಾಗಲಿ ರಾಜದ್ರೋಹವಾಗುತ್ತದೆ. ಈ ಮಾತನ್ನು 
ಯಾರೊಬ್ಬರೂ ಮರೆಯದಿರಲಿ. 

"ಮಹಾ ದಂಡನಾಯಕರು ಯಾವ ಬಗೆಯ ದಾಕ್ಷಿಣ್ಯ, ಮುಖ 
ಮರ್ಯಾದೆ, ಸಂಕೋಚಗಳಿಗೂ ವಶರಾಗದೈ, ಸರ್ವತಂತ್ರ ಸ್ವತಂತ್ರರಾಗಿ 
ತಮಗೆ ಸೂಕ್ತವೆಂದು ತೋರಿದ ರೀತಿಯಲ್ಲಿ ಯುದ್ಧಯಾತ್ರೆಯನ್ನು ನಡೆಸ 
ಬಹುದು. ತಮಗೆ ಬೇಕಾದ ಕಲಸಕ್ಸೆ ಯಾರನ್ನು ಬೇಕಾದರೂ ನೇಮಿಸಿ 
ಕೊಳ್ಳುವ, ಒಲ್ಲದವರನ್ನು ತೆಗೆದುಹಾಕುವ, ಸಂಶಯ ಬಂದವರನ್ನು ಶೂಲ 
ಕ್ರೇರಿಸುವ ಅಧಿಕಾರವು ಇಂದಿನಿಂದ ಅವರದು. ಸಾಮಾನ್ಯ ಸೈನಿಕನಿರಲಿ, 
ಸೇನೆಯೊಂದಿಗೆ ಬರುವ ನಮಗೂ ಅವರ ಅಧಿಕಾರ, ಆಜ್ಞೆ ಅನ್ರಯಿಸುತ್ತದೆ. 
ಈ ಮಾತು ಎಲ್ಲರಿಗೂ ತಿಳಿದಿರಲಿ. 

" ಮಹಾಪ್ರಧಾನರು ನಮ್ಮ ವಿಜಯ ಸೇನಾಧಿಪತ್ಯವನ್ನು ಒಪ್ಪಿಕೊಂಡು 
ನಮಗೆ ಗೆಲುವಿನ ಭರವಸೆ ನೀಡಿದ ಉಪಕಾರಕ್ಕಾಗಿ, ಇಂದು ನಾವು ಅವರಿಗೆ 
ಬಿಂಡಿಗನವಿಲೆ. ಗ್ರಾಮವನ್ನು ಸರ್ವಮಾನ್ಯ ಗ್ರಾಮವಾಗಿ, ಈ ದತ್ತಿ 
ಆಚಂದ್ರಾರ್ಕಸ್ಥಾಯಿಯಾಗಿ ನಡೆದು ಬರುವಂತೆ ನೇಮಿಸಿ, ಅವರಿಗೆ ನೀಡಿ 
ದೇನೆ. ಸೇನಾಧಿಪತ್ಯವನ್ನು ಸ್ವೀಕರಿಸಿದಂತೆಯೇ,) ದಂಡನಾಯಕರು, ಈ 
ಅಲ್ಪ ಉಡುಗೊರೆಯನ್ನೂ ಸ್ತೀಕರಿಸಬೇಕು.' 

ವಿಷ್ಣುವರ್ದ್ವನನ ಮಾತನ್ನು ಕೇಳಿದ ಸಭೆ ಮತ್ತೊಮ್ಮೆ ಕರತಾಡನ 
ಮಾಡಿ, "ಉಘೇ .. .ಉಘೇ. ...ಗಂಗರಾಜ ದಂಡನಾಯಕ ಉಫೇ' 
ಎಂದು ಕೂಗಿ, ತನ್ನ ಮೆಚ್ಚುಗೆಯನ್ನು ವ್ಯಕ್ತಪಡಿಸಿತು. 

ಆ ಹರ್ನೊೋದ್ಧಾರದ ಸದ್ದು ಅಡಗಿದ ಬಳಿಕ, ಗಂಗರಾಜರು ಎದ್ದು 
ನಿಂತು 

" ಪ್ರಭುಗಳು ತಮ್ಮ ಔದಾರ್ಯದಿಂದ ನನ್ನ ಬಾಯಿ ಕಟ್ಟಿದಾರೆ. 
ನಾನೇನೂ ನುಡಿಯಲಾರೆ. ಆದರೆ ಇಷ್ಟು ಮಾತ್ರ ಹೇಳಲೇಬೇಕು. 
ಯುದ್ಧದಲ್ಲಿ ಗೆದ್ದವರಿಗೆ ಅವರು ತೋರಿದ ಸಾಹೆಸಕ್ಕಾಗಿ, ಮೆಚ್ಚುಗೆಯ 
ಉಡುಗೊರೆಯನ್ನು ಕೊಡುವುದು, ಯುದ್ಧದಲ್ಲಿ ಮೃ ತರಾದವರಿಗೆ ಪರೋಕ್ಷ 

ವಿನಯವಾಗಿ ದಾನ ನೀಡುವುದು ಎರಡನ್ನೂ ನಾನು ಕೇಳಿಬಲ್ಲೆ. ಆದರೆ 
ನನಗೆ ಆ ಇಬ್ಬಗೆಯಲ್ಲಿ ಯಾವುದೇ ರೀತಿಯಲ್ಲೂ ಉಡುಗೊರೆ ಪಡೆಯುವ 
ಅರ್ಹತೆ ಬಂದಿಲ್ಲ. ಆದರೂ ಪ್ರಭುಗಳು ತಮ್ಮ ಅಸೀಮ ಔದಾರ್ಯದಿಂದ 
ನನಗೆ ಬಿಂಡಿಗನನಿಲೆಯನ್ನು ದಾನ ನೀಡಿದಾರೆ. ಈ ವಿಷಯದಲ್ಲಿ ಪ್ರಭು 
ಗಳು ನನ್ನಲ್ಲಿ ತೋರಿದ ನಂಬುಗೆ, ಇಂಥ ಕೋಟ ಉಡುಗೊರೆಗಳಿಗಿಂತಲೂ 
ಮಿಗಿಲಾದದ್ದು. ಆ ನಂಬಿಕೆ, ವಿಶ್ವಾಸವೊಂದು ನನ್ನಲ್ಲಿ, ನನ್ನ ಮನೆತನದವ 
ರಲ್ಲಿ ಆಚಂದ್ರಾರ್ಕಸ್ಥಾಯಿಯಾಗಿ ಉಳಿಯಲಿ. ಪ್ರಭುಗಳು ನನಗೆ ಕೊಟ್ಟಿ 
ಬಿಂಡಿಗನವಿಲೆ ಗ್ರಾಮವನ್ನು ಅವರು ನನ್ನಲ್ಲಿಟ್ಟಿ ನಂಬಿಕೆ ಸಾರ್ಥಕವಾಗು 
ವಂತೆ ಅನುಗ್ರಹಿಸಲೆಂದು ಆದಿ ತೀರ್ಥಂಕರರ ದಿವ್ಯ ಅಡಿಗಳ ನಿತ್ಯಾರ್ಚನೆ 
ಗಾಗಿ ನನ್ನ ಗುರುಗಳಾದ ಶ್ರೀ ಶ್ರೀ ಶ್ರೀ ಶುಭಚಂದ್ರ ಸಿದ್ಧಾಂತ ದೇವರ 
ಪಾದಸಂಕಜಗಳಿಗೆ ಅರ್ಸಿಸಿದ್ದೇನೆ. ಅದರಂತೆ ಪ್ರಭುಗಳು ಶಾಸನವನ್ನು 
ದಯಪಾಲಿಸಬೇಕಾಗಿ ಬೇಡುತ್ತೇನೆ. ಪ್ರಭುಗಳ ರತ್ನ ಮುಕುಟಕ್ಕೆ ಅವರ 
ಸಿಂಹಾಸನಕ್ಕೆ ದೈವಾನುಗ್ರಹ, ಗುರು ಹರಕೆಯ ವಜ್ರ ರಕ್ಷೆಯಿರಲಿ. ಪ್ರಭು 
ಗಳಿಗೆ ನಿತ್ಯ ವಿಜಯವಾಗಲಿ.' 

ಎಂದು ಹೇಳಿದರು. 

ಅಂದಿನ ದೊರೆಯ ಓಲಗದಲ್ಲಾದ ದೊರೆಯ ಮತ್ತು ಗಂಗರಾಜರ 
ಔದಾರ್ಯದ ಘಟನೆ ಕಥೆಯಾಗಿ ಹೊಯ್ಸಳ ಸೀಮೆಯಲ್ಲೆಲ್ಲಾ ಹಬ್ಬಿತು. 


೪ 


ಗೌರಾಚಾರಿಯ ಉಡುಗೊರೆ 


ಸೇನಾಧಿಸತ್ಯವನ್ನು ಪಡೆದ ಗಳಿಗೆಯಿಂದಲೂ, ಗಂಗರಾಜರು ದಂಡ 
ಯಾತ್ರೆಗೆ ಸೇನೆಯನ್ನು ಸಿದ್ಧಗೊಳಿಸುವ ಕೆಲಸವನ್ನು ಆರಂಭಿಸಿದರು. 
ಚೋಳರನ್ನು ಗೆಲ್ಲಬೇಕೆಂಬ ಗಂಗರಾಜರ ಬಯಕೆ, ಸೇನಾಧಿಪತ್ಯ ತಮಗೇ 
ಆದ ಬಳಿಕ, "ಬರೀ ಗೆಲ್ಲುವುದೇನು, ಮತ್ತೆ ಕಾವೇರಿಯ ಆಚೆ ಎಲ್ಲೂ 
ಜೋಳರ ಸೊಲ್ಲು ಕೇಳದಂತೆ ಮಾಡಬೇಕು' ಎಂಬ ಶಪಥವಾಗಿ ಮಾರ್ಪ 
ಟ್ರತ್ತು. 

ಆ ಶಪಥ ಸಾಧನೆಗಾಗಿ, ಚೋಳರ ಒಳಗುಟ್ಟಿನ್ನರಿತ ಬೇಹುಗಾರರು 
ತಂದಿತ್ತ ವಾರ್ತೆಗಳನ್ನು ಸಂಗ್ರಹಿಸಿ ಅದರ ಆಧಾರದ ಮೇಲೆ, ಸಮರ 
ತಂತ್ರಜ್ಞರೊಂದಿಗೆ ವಿಚಾರ ವಿನಿಮಯ ನಡೆಸಿ, ಜೋಳ ಸೀಮೆಗೆ ಹೇಗೆ 
ಮುತ್ತಿಗೆ ಹಾಕುವುದೆಂದು ನಿಶ್ಚಯಿಸಿದರು. ಮಾಂಸದ ಒಳಗೆ ಹುದುಗಿದ 
ಮುಳ್ಳನ್ನು ಇಕ್ಕಳದಿಂದ ಕೀಳುವಂತೆ, ತಲಕಾಡಿನ ಕೋಟಿಯೊಳಗೆ ಅವಿತ 
ಚೋಳ ದಳಪತಿಯನ್ನು ಇಬ್ಬದಿಯಿಂದ ಬಳಸಿ, ಸುತ್ತುಗಟ್ಟಿ ನಾಶಮಾಡುವು 
ದೆಂದು ಕೀರ್ಮಾನಿಸಿದರು. 

ಆ ತಂತ್ರಕ್ಕೆ ಅನುಸಾರವಾಗಿ, ತಲಕಾಡಿನ ದಂಡಯಾತ್ರಿಗೆಂದು 
ಗೊತ್ತಾದ ಹೊಯ್ಸಳ ದಳವನ್ನು ಇಬ್ಭಾಗವಾಗಿ ವಿಭಾಗಿಸಿ, ಒಂದು ಸೀಳು 
ತೊಂಡನೂರು, ಶ್ರೀರಂಗಪಟ್ಟಣ, ಬನ್ನೂರು, ಜನನಾಥಪುರಗಳ ಮಾರ್ಗ 
ವಾಗಿ ತಲಕಾಡಿನತ್ತ ನಡೆಯಬೇಕೆಂದೂ, ಮತ್ತೊಂದು ಸೀಳು, ಶ್ರೀಮದ 
ನಾದಿ ನಾರಸಿಂಹ ಚತುರ್ವೇದಿ ಮಂಗಲ (ಮದ್ದೂರು) ಮಳವಳ್ಳಿಯ 
ಮಾರ್ಗವಾಗಿ ದಾಳಿ ಮಾಡಬೇಕೆಂದೂ ಗೊತ್ತು ಮಾಡಿದರು. 

ಹಾಗೇ ತಲಕಾಡಿನ ಮೇಲೆ ಹೊಯ್ಸಳರ ದಾಳಿ ನಡೆದ ಸಂದರ್ಭದಲ್ಲಿ, 
ನಿಗರಿಲಿ ಶೋಳ ಮಂಡಲದ ಜೋಳ ಸಾಮನ್ತರಾಗಲಿ, ನೀಲಗಿರಿ, ಕೊಂಗು 

ಸೀಮೆಯ ಜೋಳ ಮಾಂಡಲಿಕರಾಗಲಿ, ತಲಕಾಡಿನವರ ನೆರವಿಗೆ ಬರಲಾಗ 
ದಂತೆ, ಅವರ ಮೇಲೂ ಅದೇ ಕಾಲಕ್ಕೆ ದಾಳಿ ನಡೆಸಬೇಕೆಂದು ನಿಶ್ಚಯ 
ವಾಯಿತು. 

ದಂಡಯಾತ್ರೆ ಯನ್ನು ಹೇಗೆ ನಡೆಸಬೇಕೆಂದು ನಿಶ್ಚಯವಾದಂತೆಯೇ, 
ದಂಡಯಾತ್ರಿ ತೆರಳುವ ಸೇನೆಗೆ ಆ ಕಾಲದಲ್ಲಿ ಯಾವ ಕೊರತೆಯೂ 
ಉಂಟಾಗದಂತ್ಕೆ ಯಾವುದರ ಅಭಾವದಿಂದಲೂ ಸೇನೆ ಕೊರಗದಂತೆ, ಪ್ರತಿ 
ಯೊಂದು ಪರಿಕರವೂ ಸಾಕಷ್ಟು ಪ್ರಮಾಣದಲ್ಲಿ ಸಂಗ್ರಹವಾಗಿದೆಯೇ ಇಲ್ಲವೇ 
ಎಂಬುದನ್ನು ಸವಿವರವಾಗಿ ವಿಚಾರಿಸಿ ಎಲ್ಲವೂ 'ತೃಶ್ತಿಕರನಾ ಗಿದೆ ಎಂದು 
ಮನಸ್ಸಿಗೆ ನೆಮ್ಮದಿಮಾಡಿಕೊಂಡರು-ಗಂಗರಾಜರು. 

ಎಲ್ಲವೂ ಗಂಗರಾಜರ ಮನಸ್ಸು ಒಪ್ಪುವಂತೆ ಸಿದ್ದವಾದರೂ, ಆಳು 
ಕೊಂದು ಗಂಗರಾಜರ ಮನಸ್ಸಿನಲ್ಲಿ ಇರಿಯುತ್ತಲೇ ಇತ್ತು. ಅದಕ್ಕೆ ಕಾರಣ 
-ವಿಷ್ಣುವರ್ದ್ಹನ ತಾನೇ ನೇರವಾಗಿ ತಲಕಾಡಿನ ಯುದ್ಧದಲ್ಲಿ ಭಾಗವಹಿಸು 
ತ್ರೇನೆ ಎಂದು ಫಿ 

ಗಂಗರಾಜನಿಗೆ ಸೇನಾಧಿಸತ್ಯ ವಾದ ಓಲಗದಲ್ಲೇ ವಿಷ್ಣು ವದ್ಧ ತ್‌ 

"ಇವರ ಆಜೆ , ಸೇನೆಯ ಹೀರೇ ಅಲ್ಲದೆ ಸೇನೆಯೊಂದಿಗೆ” ಬರುವ 
ನಮ್ಮ ಮೇಲೂ ನಡೆಯುತ್ತ ಜ್‌ 

ಬಿಂದು ಹೇಳಿ, ತನ್ನ ಅಭಿಲಾಷೆಯನ್ನು ಸೂಕ್ಷ್ಮವಾಗಿ ತಿಳುಹಿದ್ದ. 

ಸುತ್ತಲವರು ಆಡುವ pp ಮಾತನ್ಫೂ-ಅದು ಮುಖ್ಯವೋ 
ಅಮುಖ್ಯ ವೋ-ಗಮನವಿಟ್ಟು ಕೇಳಿ, ಬಳಿಕ ಆ ಮಾತಿನ ಹಿಂದೆ ಬೇರೇನಾದರೂ 
ಅಡಿಗಿದೆಯೋ ಎಂದು ಚಿಂತಿಸುವುದು ಮಹಾಪ್ರಧಾನರಾದ ಗಂಗರಾಜರಿಗೆ 
ಅಭ್ಯಾಸದಿಂದ ಬಂದ ಗುಣವಾಗಿತ್ತು. ಎಂತಲೇ ವಿಷ್ಣುವರ್ದ್ವನ ಪ್ರಾಸಂಗಿಕ 
ವಾಗಿ ಆಡಿದ ಆ ಮಾತು, ಅವರ *ೌವಿಯನ್ನು ಪ್ರವೇಶಿಸಿ ಹೈದಯವನ್ನು 
ಮುಟ್ಟಿತ್ತು. ಆ ಮಾತು ಕೇಳಿದ ಗಳಿಗೆಯಿಂದಲೂ ದೊರೆಯೊಂದಿಗೆ ಆ 
ವಿಷಯದಲ್ಲಿ ಪ್ರಸ್ತಾಸಮಾಡಿ, ಆತನ ಮನೋಗತವೇನೆಂಬುದನ್ನು ತಿಳಿದು 
ಕೊಳ್ಳ ಬೇಕೆಂದು ಚಡಸಡಿಸುತ್ತಿ ದ್ದರು. 

ನ ದಿನವೂ ಅವರು ದೊರೆಯನ್ನು ಕಂಡು, ಯುದ್ಧ ಸಿದ ತೆಯ ವಿಚಾರ 
ಚರ್ಚಿಸುತ್ತಿದ್ದರೂ, ದಿನವೂ ಅವರು ವಿಷ್ಣು ವದ್ಧ ನನನ್ನು "ಕೇಳಬೇಕು. 

ಕೇಳಿ ಮನಸ್ಸಿನ ಸಂದೇಹ ನಿವಾರಣೆ ಮಾಡಿಕೊಳ್ಳ ಬೇಕು ' ಎಂದು ಕೊಳ್ಳು 
ತ್ತಿದ್ದ ಪ್ರಶ್ನೆಯನ್ನು ಮಾತ್ರ ಕೇಳಲಾಗುತ್ತಿರಲಿಲ್ಲ. ವಿಷ್ಣು ವದ್ಧ ೯ನನೇ ಹೇಗೊ 
ಆ ಮಾತು ಚರ್ಚೆಗೆ ಬರದಂತೆ, ಸಂಭಾಷಣೆಯನ್ನು ಕುಶಲವಾಗಿ ನಡೆಸುತ್ತಿರು 
ವಂತೆ ಅವರಿಗೆ ಬೋಧೆಯಾಗುತ್ತಿತ್ತು. 

ಒಮ್ಮೊಮ್ಮೆ, ದೊರೆ ಆ ಮಾತು ತಫ್ಪಿಸುವುದನ್ನು ಕಂಡು ತಾವೇ 
ನೇರವಾಗಿ ಕೇಳಿ ಮನಸಿನ ತನಕವನ್ನು ನಿವಾರಣೆ ಮಾಡಿಕೊಳ್ಳ ಬೇಕು 
ಎನಿಸುತ್ತಿತ್ತು. ಆದರೆ" ಒಂದು ವೇಳೆ ದೊರೆಗಳು ಏನೋ ಆ ಹೊತ್ತಿನಲ್ಲಿ 
ತೋಚಿತೆಂದು ಆಡಿ, ಬಳಿಕ ಮರೆತಿದ್ದರೆ, ನಾನಾಗಿಯೇ ಆ ಮಾತನ್ನು 
ನೆನಪಿಸುವುದೇಕೆ?' ಎಂದು ಹಿಂಜರಿದು ತಾವೂ ಕೇಳದೆ ಸುಮ್ಮನಾಗು 
ತ್ತಿದ್ದರು. 

ಅಂತೂ ತಮ್ಮ ಮುಂದಿಲ್ಲವಾದರೆ ಹೋಗಲಿ, ಬೇರಿ ಯಾರ 
ಮುಂದಾದರೂ ವಿಷ್ಣುವರ್ದನ ಆ ವಿಷಯದಲ್ಲಿ ಪ್ರಸ್ತಾಪಮಾಡಿದ್ದರೆ, 
ಅನರಿಂದಲಾದರೂ ಆ ವಿಷಯವನ್ನು ಖಚಿತವಾಗಿ ಹೀಗೇ ಎಂದು ತಿಳಿಯ 
ಬೇಕೆಂದು ಯೋಚಿಸುತ್ತಿದ್ದರು. 

ಹೀಗಿರುವಾಗಲೇ ಒಂದು ದಿನ ಹೆಗಲು ಬೋಕಿಮಯ್ಯ, ಅರಸನ ಆಣತಿ 
ಯಂತೆ, ಏನೋ ಸುದ್ದಿ ತಿಳಿಸಲು ಗಂಗರಾಜರ ಮನೆಗೆ ಬಂದ. 

ಬೋಕಿಮಯ್ಯ ವಿಷ್ಣುವರ್ದನ ದೇವನ ಹೆಡವಳ, ಅದಕ್ಕಿಂತ ಹೆಚ್ಚಾಗಿ 
ಆತನ " ಗರುಡ'. ದೊರೆ ಎಲ್ಲಿದ್ದರೆ ಆತನು ಅಲ್ಲಿರಬೇಕು; ದೊರೆ ಎಲ್ಲಿ 
ನಡೆದರೆ ಆತನಿಗಿಂತ ಒಂದು ಹೆಜ್ಜೆ ಮುಂದೆ ಈತ ಇರಬೇಕು. ಅಂತಃಪುರ 
ದಲ್ಲಿ ಒಂದೆಡೆಯಲ್ಲಿ ಉಳಿದು, ಬೇರೆಲ್ಲ ದೊರೆಯ ಕಣ್ಣು ನನು ನೋಡಿದರೂ, 
ಕಿವಿ ಏನು ಕೇಳಿದರೂ, ನಾಲಿಗೆ ಏನು ನುಡಿದರೂ ಅದು ಬೋಕಿಮಯ್ಯನಿಗೆ 
ತಿಳಿದಿರಲೇ ಬೇಕು. ಎಂತಲೇ ಬೋಕಿಮಯ್ಯ ಯಾವುದಾದರೂ ವಿಷಯ 
ದಲ್ಲಿ " ಅದು ಹಾಗೆ, ಇದು ಹೀಗೆ' ಎಂದು ಹೇಳಿದರೆ, ಅದು ಆತನದಲ್ಲ 
ದೊರೆಯದೇ ಅಭಿಪ್ರಾಯ ಎಂದೇ ಹೇಳಬಹುದಾಗಿತ್ತು. ಬೋಕಿಮಯ್ಯನ 
ವಿಷಯದಲ್ಲಿ ಆ ನಂಬಿಕೆ ಇದ್ದುದರಿಂದಲೇ, "ಯುದ ಕ್ಸ ತೆರಳುನ ವಿಷಯದಲ್ಲಿ 
ದೊರೆಯ ಅಭಿಪ್ರಾಯ ಹೇಗೊ’ ಎಂಬುದನ್ನು ಅರಿಯುವ ಕಾತರದಿಂದ 
ಕುದಿಯುವ ಗಂಗರಾಜರಿಗೆ ಬೋಕಿಮಯ್ಯ ತಾನಾಗಿಯೇ ಮನೆ ಬಾಗಿಲಿಗೆ 

ಬಂದದ್ದನ್ನು ಕಂಡು ಸಂತೋಷವಾಯಿತು. 

£ ಬನ್ನಿ ಬೋಕಿಮಯ್ಯ. ಕುಳಿತುಕೊಳ್ಳಿ. ಬಹೆಳದೂರ ಮನೆ ಬಾಗಿ 
ಲಿಗೇ ದಯಮಾಡಿಸಿದಿರಿ' 

ಬಿಂದು ಅವನನ್ನು ವಿಶ್ವಾಸದಿಂದ ಕರೆದು, ಕೂಡಲು ಆಸನವನ್ನು 
ತೋರಿಸಿ, ಬಳಿಯಲ್ಲಿದ್ದ ಪರಿಚಾರಕನಿಗೆ, ಬೋಕಿಮಯ್ಯನಿಗೆ ಹಾಲು ಹೆಣ್ಣು 
ಗಳನ್ನು ತಂದುಕೊಡಲು ಹೇಳಿ 

"ಏನು ವಿಶೇಷ? 

__ಎಂದು ಕೇಳಿದರು. 

" ಪ್ರಭುಗಳೇ ನಿಮ್ಮ ಬಳಿಗೆ ಕಳಿಸಿದರು.' 

" ಅಸ್ಸಣೆಯಾಗಿದ್ದರೆ, ನಾನೇ ಅರನುನೆಗೆ ಬರುತ್ತಿದ್ದೆ. ಆಯಿತು. 
ಪ್ರಭುಗಳು ಏನು ಅಪ್ಪಣೆ ಮಾಡಿದರು? ' 

" ಬಳ್ಳಿ ಗಾಮೆಯಿಂದ, ದೊರೆಗಳ ಮಾವಂದಿರಾದ ಪೆರ್ಗ್ಗಡೆ ಮಾರಸಿಂಗ 
ಮಯ್ಯನವರು, ಒಬ್ಬ ಕುಶಲ ಲೋಹಕರ್ಮಿಯನ್ನು ಕಳಿಸಿಕೊಟ್ಟಿದ್ದಾರೆ. 
"ಬಹಳ ನಿಪುಣನಾದ ಆತ ಏನೋ ಕೆಲವು ಹೊಸ ಸಂಶೋಧನೆಗಳನ್ನು 
ಮಾಡಿದಾನೆ. ಆತನ ಸಂಶೋಧನೆಗಳಿಂದ ಸೇನೆಗೆ ಯುದ್ಧದಲ್ಲಿ ತುಂಬಾ 
ಸಹಾಯವಾಗಬಹುದು. ಆತ ತಮ್ಮ ಆಸ್ಥಾನದಲ್ಲಿರಲು ಅರ್ಹನಾದ ವ್ಯಕ್ತಿ' 
ಎಂದು ಹೇಳಿ ಕಳಿಸಿದಾರೆ ಮಾರಸಿಂಗಮಯ್ಯನವರು.' 

" ತಮ್ಮ ಅಳಿಯಂದಿರ ನಿಷೆಯದಲ್ಲಿ ಮಾರಸಿಂಗಮಯ್ಯ ನವರಿಗೆ ಇರುವ 
ಅಭಿಮಾನ ಅಭಿನಂದನಾರ್ಹವಾದದ್ದು. ನಾರೀಜನ ರತ್ನವಾದ ತಮ್ಮ 
ಅಣುಗಿಯನ್ನು ಪ್ರಭುಗಳಿಗೆ ಮರವಳಿಗೆಯಾಗಿ ನೀಡಿ, ಅವರ ಅಭ್ಯುದಯಕ್ಕೆ 
ದೋಹೆದ ಮಾಡಿದುದೇ ಅಲ್ಲದೆ, ತಮ್ಮ ಕಣ್ಣಿಗೆ ಏನು ಅತಿಶಯವಾದದ್ದು 
ಕಂಡರೂ, ಅದು ತಮ್ಮ ಅಳಿಯನ ಆಸ್ಥಾನಕ್ಕೆ ಅಲಂಕಾರವಾಗಲಿ ಎಂದು 
ಬಯಸುವ ಅವರ ಅಭಿಮಾನ ಅತಿಶಯವಾದದ್ದು. ಅಂಥ ಮಾವಂದಿರು 
ಸಿಗುವುದು ಪೂರ್ವಪುಣ್ಯ. ಇರಲಿ-ಅವರು ಕಳಿಸಿರುವ ಲೋಹ ಕರ್ಮಿ 
ಈಗ ಎಲ್ಲಿದ್ದಾನೆ? 

" ತಮಗೆ ಒಪ್ಪಿಸಬೇಕು ಎಂದು ಹೇಳಿ ನನ್ನೊಂದಿಗೆ ದೊರೆಗಳು ಕಳಿಸಿ 
ದರು. ನಿಮ್ಮ ಸಮಯ ಹೇಗೋ ಎನೋ ತಿಳಿಯಬೇಕೆಂದು ಹೊರಗೆ 

§3 

ಇರುವಂತೆ ತಿಳಿಸಿ ಬಂದೆ.' 

"ಆತನ ಪ್ರತಿಭಾ ವಿಶೇಷವೇನಂತೆ?' 

" ನನಗೂ ಕುತೂಹಲ ತಡೆಯದೆ, ದಾರಿಯಲ್ಲೇ ಅದು ಏನು, ಎಂಥದು, 
ಮಾದರಿ ಏನಾದರೂ ತಂದಿದ್ದೀರಾ ಎಂದು ವಿಚಾರಿಸಿದೆ. ಆತ ಏನೇನೋ 
ನಿವರಿಸಿದ. ಆದರೆ, ನನ್ನ ತಲೆಗೆ ಅದಾವುದೂ ಹಿಡಿಯಲಿಲ್ಲ. ದೊರೆಗಳು 
ಆತನನ್ನು ವಿಚಾರಿಸಿ ತಿಳಿದುಕೊಂಡು " ಈತ ಹೇಳುವುದು ನಿಜವಾದರೆ, 
ಅದರಿಂದ ನಮಗೆ ಅತ್ಯ ೦ತ ಹೆಚ್ಚೆ ನ ಉಪಕಾರವಾಗುತ್ತದೆ' ಎಂದರು. ಪ್ರಭು 
ಗಳು, ನೀವು-ನಿಮ್ಮಿ ಬಿಗೆ ನೀಡಿದ ಕುಶಾಗ್ರ ಮತಿಯನ್ನು ವಿಧಾತ ನಮಗೆ 
ಕರುಣಿಸಲಿಲ್ಲ. ಅದತ ಒರಟು ಒರಟಾಗಿ ಇಷ್ಟು ತಿಳಿಯಿತು........ i 

"ಅದೇನು ಹೇಳಿ? ' 

" ನಮ್ಮ ರಥಗಳು ವಿರು ಇಳಿವಿನ ಮೇಲೆ, ಕಲ್ಲು ಜಾಡಿನಲ್ಲಿ ಚಲಿಸು 
ವಾಗ, ಆಗುವ ಕುಲಕಾಟಿದಿಂದ ತುಂಬ ತೊಂದರೆಯಾಗುತ್ತದೆಯಲ್ಲವೇ? 
ಆ ತೊಂದರೆಯನ್ನು ನಿವಾರಿಸುವ ಏನೋ ಒಂದು ಲೋಹ ರಜ್ಜು ವಿಶೇಷ 
ವನ್ನು ಆತ ಕಂಡುಹಿಡಿದಿದಾನಂತೆ. ಅದೇನು ಎಂದು ಕೇಳಿದುದಕ್ಕೆ 
ಎಂಥದೋ ಒಂದು ಕಬ್ಬಿಣದ ಸರಪಳಿ ತೋರಿಸಿದ. ಅದನ್ನು ಬೇಕಾದರೆ 
ಇದ್ದರೂ ಇರಬಹುದು ಎಂದು ನಂಬಬಹುದು. ಆದರೆ ಆತ ಹೇಳಿದ 
ಇನ್ನೊಂದು ವಿಷಯ ಮಾತ್ರ ಸುತರಾಂ ನಂಬುವುದಕ್ಕೆ ಆಗದು. ಆತ 
ಆ ನಿಷಯ ಹೇಳಿದಾಗ, ಏನೋ ಯೋಚಿಸಿ, ಯೋಚಿಸಿ, ಆತನ ಮಿದುಳು 
ಕೆಟ್ಟಿರಬೇಕು ಎಂದೇ ನನಗೆ ತೋರಿತು, "ಅತಿ ಸರ್ವತ್ರ ವರ್ಜಯೇಶ್‌' 
ಎಂದು ಹಿರಿಯರು ಹೇಳಿದುದು ಸುಳ್ಳಲ್ಲ.' 

ಎಂದ ಬೋಕಿಮಯ್ಯ ನಗುತ್ತಾ. 

ಆತ ಹೇಳಿದುದನ್ನು ಕೇಳಿ ಗಂಗರಾಜರಿಗೆ ಮಾತ್ರ ನಗು ಬರಲಿಲ್ಲ. 
ಅದಕ್ಕೆ ಪ್ರತಿಯಾಗಿ ಅವರ ಆಸಕ್ತಿ ಕೆರಳಿತು. 

" ನೀವು ಹೇಳುವುದೂ ಸುಳ್ಳಲ್ಲ ಬೋಕಿಮಯ್ಯ . "ಓದಿ ಓದಿ ಮರು 
ಳಾದ ಕೂಚಿಭಟ್ಟ ' ಎನ್ನುವ ಗಾದೆಯೂ ಸುಳ್ಳಲ್ಲ. ಹಾಗೇ ನಮ್ಮ ಕಣ್ಣು 
ಕಂಡದ್ದೇ ನಿಜ್ಕ ನಮ್ಮ 32 ಕೇಳಿದ್ದೇ ಸತ್ಯ, ನವ ಮ್ಮ ಬುದ್ಧಿ ಊಹಿಸಿದ್ದೇ 
ಸಿದ್ಧಾ ಂತೆ ಎನ್ನುವ ಚಸಲವೂ ಅಹಂಕಾರ TE ಮಾನವರಲ್ಲಿರು 

ವುದು ಸುಳ್ಳಲ್ಲ. ನೆಲದಲ್ಲಿ ನಿಂತು ನೋಡಿದವನು, ಬೆಟ್ಟದ ಮೇಲೆ ನಿಂತು 
ನೋಡಿದವನು ಹೇಳಿದುದನ್ನು ನಂಬದೆ ಹೋದಮಾತ್ರಕ್ಕೆ, ಅದು, ಕೆಳಗೆ 
ನಿಂತವನ ದೃಷ್ಟಿ ಪರಿಮಿತಿಗೆ ಪ್ರಮಾಣವಾಗುವುದೇ ಹೊರತು, ಮೇಲೆ ನಿಂತು 
ಹೇಳಿದನನ ಮಾತು ಸುಳ್ಳು ಎನ್ನುವುದಕ್ಕೆ ಸಾಕ್ಷಿಯಾಗುವುದಿಲ್ಲ.' 

—ವಿಂದರು ಬೋಕಿಮಯ್ಯನ ವಾದವನ್ನು ಗಂಭೀರವಾಗಿ ಖಂಡಿಸಿ. 

ಅವರ ಮಾತನ್ನು ಕೇಳಿ, ಬೋಕಿಮಯ್ಯನ ಮುಖದ ಮೇಲಿದ್ದ ನಗು 
ಹಾಗೇ ಕಮರಿ ಹೋಗಿ, ಪೆಚ್ಚಾದ. 

"ಏನೋ ಅಷ್ಟೆಲ್ಲಾ ಸೂಕ್ಷ್ಮ ನನಗೆ ತಿಳಿಯುವುದಿಲ್ಲವೆಂದು ಮೊದಲೇ 
ನಾನು ಹೇಳಲಿಲ್ಲನೇ? ತಲೆ ತೆಗೆದುಕೊಳ್ಳುವುದು, ತಲೆ ಕೊಡುವುದು 
-ಇವೆರಡೇ ನಮಗೆ ಗೊತ್ತಿರುವ ವಿದ್ಯೆ. ಈ ಇಂದ್ರಜಾಲ ಮಹೇಂದ್ರ 
ಜಾಲನೆಲ್ಲಾ ನನಗೆ ಅರ್ಥವಾಗುವುದಿಲ್ಲ.' 

--ಎಂದೆ ಒಣಗಿದ ಧ್ವನಿಯಲ್ಲಿ. 

" ಕ್ಷಮಿಸಿ ಬೋಕಿಮಯ್ಯ್ಯ ನಿಮ್ಮ ಮನಸ್ಸು ನೋಯಿಸಬೇಕು ಎಂದು 

ಇನು ಆ ಮಾತು ಆಡಲಿಲ್ಲ.' 

“ಶಿವ ಶಿವಾ] ನಿಮ್ಮ ನಿಷಯದಲ್ಲಿ ನನಗೆ ಎಂದೂ ಅಂಥ ಭಾವನೆ 
ಯಿಲ್ಲ.' 

" ನನ್ನ ವಿಷಯದಲ್ಲಿ ತಮಗೆ ಆ ನಂಬಿಗೆ ಇರುವುದು ನನ್ನ ಭಾಗ್ಯ. 
ನಾನು ಆ ಮಾತು ಹೇಳಿದುದಕ್ಕೆ ಕಾರಣವಿಸ್ಟೆ (ನಮ್ಮ ಜನರ, ಯಾವು 
ದನ್ನೂ ಪ್ರಮಾಣಿಸಿ ನೋಡದೆ ನಗುವ ಬುದ್ಧಿ ಯಿಂದಾಗಿ, ಎಷ್ಟೋ ಸಂಶೋ 
ಧನೆಗಳು ಮಾನ್ಯತೆ ಸಿಗದೆ ಸತ್ತು ಹೋಗಿವೆ. ಆರ್ಸೇಯವಾಗಿ ಬಂದ 
ಎಷ್ಟೋ ವಿದ್ಯೆಗಳೂ ಕ್ಸ ತಪ್ಪಿ ಹೋಗಿವೆ. ಆದುದರಿಂದ ಯಾರಾದರೂ 
ತಮ್ಮ ಪ್ರತಿಭೆಗೆ ಗೋಚರವಾದ ವಿಷಯವನ್ನು ಹೇಳಿದಾಗ ಅದನ್ನು ಕೇಳಿ 
ನಗದೆ, ಪ್ರಮಾಣಿಸಿ ನೋಡಿ ಬಳಿಕ ಆದು ಸುಳ್ಳೋ ನಿಜವೋ ಎಂದು ಹೇಳು 
ಎಂಬುದಾಗಿ ನನ್ನ ಗುರುಗಳು ರುಭಚಂದ್ರ ಸಿದ್ಧಾಂತ ದೇವರು ಅಪ್ಪಣೆ ಕೊಡಿ 
ಸಿದ್ದರು -ಅವರು ನನಗೆ ಹೇಳಿದುದನ್ನು ನಾನು ನಿಮಗೆ ಹೇಳಿದೆ; ಅಸ್ಟೆ ? 

- ಎಂದರು ಗಂಗರಾಜರು. 

"ಅದು ನ್ಯಾಯವೇ. ಅದಕ್ಕೇ ಅವರನ್ನು ನಿಮ್ಮ ಬಳಿಗೆ ಕರೆ 

ತಂದದ್ದು.' 

" ಸರಿಯೆ. ಅವರು ಮತ್ತೇನೋ ನಂಬಲಾಗದಂಥ ವಿಶೇಷವನ್ನು 
ಕಂಡುಹಿಡಿದಿದ್ದಾರೆಂದಿರಲ್ಲಾ-ಅದೇನು 13 

"ಅದೇನೋ-ದೂರದಲ್ಲಿರುವುದೂ ಹತ್ತಿರ ಇರುವಂತೆ ಕಾಣುವ 
ವಸ್ತು. ನನಗೂ ಆದನ್ನು ಆತ ತೋರಿಸಿದ. ಆ ಕೊಳನೆಯ ಮೂಲಕ 
ನೋಡಿದಾಗ, ಭೈರವ ದೇವರ ಬೆಟ್ಟ ಅಂಗೈಯ ಮೇಲೆ ಇರುವಂತೆ, 
ಅಷ್ಟು ಹತ್ತಿರ ಕಾಣಿಸಿತು. ಅದೆಲ್ಲಿಯಾದರೂ ಸಾಧ್ಯವೇ? ಅದಕ್ಕೇ 
ಅದೇನೋ ಕಣ್ಣು ಕಟ್ಟು, ಮಾಟ ಇರಬೇಕು ಎಂದೇ ಅಂದುಕೊಂಡೆ.' 

—ತಾತ್ಸಾರವಾಗಿ ಹೇಳಿದ ಜೋಕಿಮಯ್ಯ . 

ಆತ ನಿರ್ಲಕ್ಷ್ಯವಾಗಿ ಹೇಳಿದ ಆ ಮಾತನ್ನುಕೇಳಿ ಗಂಗರಾಜರು ತಟಿಕ್ಸನೆ 
ಆಸಕ್ತಿ ಕೆರಳಿ, ಸೆಟೆದು ಕುಳಿತು ಕೇಳಿದರು 

" ಏನಂದಿರಿ? ಆತ ಕೊಟ್ಟ ಕೊಳನಿಯ ಮೂಲಕ ನೋಡಿದಾಗ, 
ದೂರದ ಬ ಭರವ ದೇವರ ಗುಡ್ಡ € ಅಂಗೆ ಯ ಮೇಲಿರುವಂತೆ ಕಾಣಿಸಿತೆ? ಅದು 
ನಿಜವಾದರೆ ಅದು ಬಹು ಅಮೂಲ್ಯವಾದ ಸಂಶೋಧನೆ ಮೊದಲು ಆತನನ್ನು 
ಒಳಗೆ ಕರೆದು ತನ್ನಿ ಅದೇನೋ ನೋಡಬೇಕು. ಅದು ಕಣ್ಣು ಕಟ್ಟೋ 
ಇಂದ್ರಜಾಲವೋ.- ಏನಾದರಾಗಲಿ. ದೂರದಲ್ಲಿದ್ದು ದನ್ನು ಹಕ್ಕಿರ ಇರುವಂತೆ 
ಕಾಣುವುದು ಸಾಧ್ಯ ವಾದರೆ, ನಮ್ಮ ತೋಳಿಗೆ ಬ ಹಾ ಸ್ತ್ರ 1 ಬಲ ಬರುತ್ತದೆ. 
ಆತನನ್ನು ಕರೆದು ಸ್ನ ಟೋಕಿಮಯ್ಯ ' 

—ಬಿಂದು ಜೋಕಿಮಯ್ಯನನ್ನು. ತಮ್ಮ ಉತ್ಪಾಹೆದ ಚಾನಟಯಿಂದ 
ಜಡಿದು, ಬಳ್ಳಿಗಾಮೆಯ ಕುಶಲ ಕರ್ಮಿಯನ್ನು ಕರೆತರಲು ಅಟ್ಟಿದರು. 
ಹೊರಗೆ ಹೋದ ಬೋಕಿಮಯ ನ್ಯು ಆತನನ್ನು ಒಳಗೆ ಕರೆತರುವವರೆಗೂ, 
ಕುಳಿತುಕೊಳ್ಳುವಷ್ಟು ತಾಳ್ಮೆಯೂ ಇರಲಿಲ್ಲ-ಸ್ಟಾ ಭಾವಿಕವಾಗಿ ಸಂಯಮಿ 
ಗಳಾದ ಗಂಗರಾಜರಿಗೆ. ಕುಳಿತಲ್ಲಿಂದ ಎದ್ದು ಹೋಗಿ, ಅವರು ಬರುವುದನ್ನೇ 
ಕಾಯುತ್ತಾ ಬಾಗಿಲ ಬಳಿ ನಿಂತರು. 

ಬಳ್ಳಿ ಗಾಮೆಯ ನಿಪುಣ, ಬೀದಿಯನ್ನು ದಾಟಿ, ಮನೆಯ ಮುಂದಿನ 
ಅಂಗಳದ ಬಾಗಿಲನ್ನು ಪ್ರವೇಶಿಸುತ್ತಿದ್ದ ಹಾಗೇ ಹೆದ್ದಿನ ಕಣ್ಣಿನಿಂದ ಆತನನ್ನು 
ನೋಡಿದರು-ಗಂಗರಾಜರು. 

ಆತನನ್ನು ನೋಡಿ, ಮುಗಿಲಿಗೆ ಏರಿದ್ದ ಅವರ ಉತ್ಸಾಹದ ಕಾವು ಆರಿ, 
ನೆಲಕ್ಕಿಳಿಯಿತು. 

ಬೋಕಿಮಯ್ಯ ಹೇಳಿದುದನ್ನು ಕೇಳಿ, ಗಂಗರಾಜರು, ಆ ನಿಪುಣ 
ಹಾಗಿರಬೇಕು, ಹೀಗಿರಬೇಕು ಎಂದೇನೇನೋ ನೂರು ಊಹಿಸಿಕೊಂಡಿದ್ದರು. 
ಆದರೆ ಕಣ್ಣೆದುರಿಗೆ ಬಂದ ನಿಪುಣ ಆ ಊಹೆಗಳಿಗೆ ತದ್ವಿರುದ್ದ ವಾಗಿದ್ದ. 

ಆಳು ಭಾಸ್‌ ಎದ್ದು ಚಾ ಯಾ ಅಜ 
ಕುಳ್ಳು, ತಲೆಯ ಮೇಲೆ ಹೊರವಾಗಿ ಬೆಳೆದ ಕೂದಲ್ಕು ಎಣ್ಣೆ ನೀರು ಕಾಣದೆ 
ಜಟಿಗಟ್ಟಿ, ಮುಖದ ಮೇಲೆ ಬೆಳೆದು ಎದೆಯ ಮೇಲೆ ಹಬ್ಬಿ ದ ನೆರೆತ ಗಡ್ಡ 
ನೊಂದಿಗೆ ಹರಡಿಕೊಂಡು, ಗಂಗರಾಜರು ಚಿಕ್ಕಂದಿನಲ್ಲಿ ಕಥೆಯಾಗಿ ಕೇಳಿದ 
ಜಡೆಮುಫಿಯ ಹಾಗಿದ್ದ. ದಸ್ಪನಾಗಿ ಧೂಳು ತುಂಬಿದ ಆ ಕೂದಲಿನಲ್ಲಿ 
ಆತನ ಮುಖ ಕಾಣದಹಾಗೆ ಎಲ್ಲೋ ಅವಿತುಕೊಂಡಿತ್ತು. ಆತನ ಮೈಯೂ 
ಅಸ್ಟೆ ಕೃಶವಾಗಿ, ದೊಡ್ಡ ಗಾಳಿಗೆ ಹಾರಿ ಹೋಗುವಷ್ಟು ಬಡಕಲಾಗಿತ್ತು. 
ಅದರ ಮೇಲೆ, ಮೊಣಕಾಲುನವರೆಗೆ ವ ಮುಚ್ಚುವ ಒಂದು ಜತ ಪಂಚಿ, ನ್ಸು 
ಮುಚ್ಚುವ ಒಂದು ಹಚ್ಚಡ, ಅವು- ಅವುಗಳ ಬಣ್ಣ ಮೂಲತಃ ಎಂಥಾದಿತ್ತು 
ಎಂದು ಹೇಳುವುದಕ್ಕೆ ಆಗದಷ್ಟು ಹೊಲಸಾಗಿದ್ದವೆ. 

" ಹೊಟ್ಟಿಗೆ ಬಡತನವಾದರೆೆ, ದೇವರು ಕೊಟ್ಟಿ ನೀರು, ಕಾಡಿನಲ್ಲಿ 
ಯಥೇಚ್ಛವಾಗಿ ದೊರಕುವ ಅಂಟುವಾಳದ ಕಾಯಿಗೂ ಬಡತನವೇ? ಶುದ್ಧ 
ಶ್ರಪಚ '__ಎಂದುಕೊಂಡರು ಗಂಗರಾಜರು ಆತನನ್ನು ನೋಡಿ. 

ನೊದಲ ನೋಟದಿಂದ ಆದ ಪರಿಣಾಮದಿಂದ, ಅವರಲ್ಲಿ ಬೋಕಿ 
ಮಯ್ಯನ ಮಾತುಕೇಳಿ ಮೂಡಿದ ಉತ್ಸಾಹ ಉಡುಗಿಹೋಗಿ, ಬೋಕಿ 
ಮಯ್ಯನ ಸಂದೇಹವೇ ನಿಜವೇನೋ ಎನಿಸಿತು. 

ಹೊಟ್ಟೆಯ ಆತುರ ಕಳೆದುಕೊಳ್ಳಲು, ಕಷ್ಟಪಟ್ಟು ಕಲಸ ಮಾಡಲು 
ಇಚ್ಛೆಯಿಲ್ಲದೆ " ನಾನು ಆ ವಿದ್ಯೆ ಬಲ್ಲೆ ಈ ನಿದೆ ಬಲ್ಲೆ. ಬಂಡೆ ಬಂಗಾರ 
ಮಾಡುತ್ತೇನೆ. ನೀರಿನ ಮೇಲೆ ಕಲ್ಲು ತೇಲಿಸುತ್ತೇನೆ' ಎಂದುಕೊಂಡು, 
ಜನರ ಲೋಭ ಬುದ್ಧಿ ಯನ್ನು ಕೆರಳಿಸಿ, ಅನರ ನಂಬಿಕೆಯನ್ನು ದುರುಪಯೋಗ 
ಪಡಿಸಿಕೊಂಡು, ತಮ್ಮ ಹೊಟ್ಟಿ ಹೊರೆದುಕೊಳ್ಳುವ ಅಲ್ಲರು ಎಸ್ಟೋ 
ಜನರನ್ನು ಜಾ 8 ಕಂಡಿದ್ದರು. ನ We y 4 

ಎನಿಸಿತು ಅವರಿಗೆ. 

ಮಾರಸಿಂಗಮಯ್ಯನವರು ಅಂಥವರನ್ನು ನಂಬಿ ದೊರೆಯ ಬಳಿ ಕಳಿಸು 
ವಷ್ಟು ಮೂರ್ಬರಲ್ಲ' ಎಂಬ ವಿಶ್ವಾಸದಿಂದ ಬೋಕಿಮಯ್ಯ ಒಳಗೆ 
ಕರೆದು ತಂದಾತನಿಗೆ ನಮಸ್ವೃರಿಸಿ " ಕುಳಿತುಕೊಳ್ಳಿ ' ಎಂದು ಗೌರವವಾಗಿ 
ಹೇಳಿ, ಆತ ಕೂಡಲು ಆಸನ ತೋರಿಸಿದರು. 

ಆದರೆ ಆತ ಅವರು ತೋರಿಸಿದ ಆಸನದಮೇಲೆ ಕುಳಿತುಕೊಳ್ಳ ಲಿಲ್ಲ. 

" ನನ್ನ ಯೋಗ್ಯತೆ ನಂಬಿಕೆಯಾದಮೇಲೆ, ಆ ಮರ್ಯಾಜೆಯನ್ನೆಲ್ಲಾ 
ಮಾಡಿ.’ 

ಎಂದು ಗಡುಸಾಗಿ ಹೇಳಿ, ನೆಲದಮೇಲೆಯೇ, ಕಂಭಕ್ಕೆ ಒರಗಿ 
ಕೊಂಡು, ತನ್ನನ್ನು ನೋಡುವ ಗಂಗರಾಜರ ಮುಖವನ್ನೇ ದಿಟ್ಟಿಸಿ 
ನೋಡುತ್ತಾ ಕುಳಿತುಕೊಂಡ. 

ದೂರದಲ್ಲಿ ಕಾಣದಿದ್ದ ಆತನ ಮುಖ, ಹೆತ್ತಿರ ಬಂದು ಕುಳಿತಾಗ 
ಗಂಗರಾಜನಿಗೆ ಕಂಡಿತು. ನರೆತು ಧೂಳು ಕಟ್ಟ ಹೊಲಸಾದ ಕೂದಲು 
ತುಂಬಿದ ಆತನ ಮುಖದಲ್ಲಿ ಕಾಣುತ್ತಿದ್ದುದು ಆತನ ಕಣ್ಣು, ಮೂಗು 
ಎರಡೇ. ತೆಳುವಾದ, ದೀರ್ಥವಾದ ಆತನ ನಾಸಿಕ, ತುದಿಯಲ್ಲಿ ವ್ಯಾಘ ) 
ನಖದಂತೆ ಬಾಗಿತ್ತು. ಆತನ ಕಣ್ಣುಗಳಲ್ಲಿ, ನೀರಿನಲ್ಲಿ ಬಿಂಬಿಸಿದ ಪ್ರಖರ 
ಣದ ಬೆಳಕಿನಂತೆ ಏನೋ ಬೆಳಕು ಹೊಳೆಯುತ್ತಾ, ನೋಡುವವರಿಗೆ ಭಯ 
ವನ್ನೂ ಹಾಗೇ "ಆತ ಯಾರೋ ವಿಲಕ್ಷಣ ವ್ಯಕ್ತಿ ' ಎಂಬ ಭಾವನೆಯನ್ನು 
ಮೂಡಿಸುವ ಕಾಂತಿ ತುಂಬಿತ್ತು. ಆತನನ್ನು ನೋಡಿದ ಗಂಗರಾಜರಲ್ಲೂ 
ಅದೇ ಭಯ-ಗೌರವ ಸಮಿಶ್ರವಾದ ಭಾವನೆ ಮೂಡಿತು. 

ತಾನು ಬಂದ ಬಳಿಕ " ನಮಸ್ಕಾರ, ಕುಳಿತುಕೊಳ್ಳಿ ' ಎಂದಷ್ಟೇ 
ಹೇಳಿ, ತನ್ನನ್ನೇ ನೋಡುತ್ತಾ ಕುಳಿತ ಗಂಗರಾಜರನ್ನು ನೋಡಿ, ಆತ 

"ಬಂದ ದಾರಿಗೆ ಸುಂಕ ಉಂಟೋ ಇಲ್ಲವೋ ಹೇಳಿಬಿಡಿ. ನಿಮ್ಮ 
ವೇಳೆ ವ್ಯರ್ಥಮಾಡದೆ ಹೊರಟು ಹೋಗುತ್ತೇನೆ.' 

ವಿಂದ ಬಹು ಒರಟಾಗಿ. 

ಹೊಯ್ಸಳ ಸಾಮ್ರಾಜ್ಯದ ಮಹಾ ಪ್ರಧಾನರನ್ನು ಆತ ಅಷ್ಟು ಒರ 
ಬಾಗಿ ಮಾತನಾಡಿಸುವುದನ್ನು ಕಂಡು ಬೋಕಿಮಯ್ಯನಿಗೆ ಸಿಟ್ಟು ಬಂದಿತು. 


ಕೀರ್ತಿನಾರಾಯಣ ರ್ಕ 


ಆತನ ಮುಖಲಕ್ಷಣದಿಂದಲೇ ಅದನ್ನರಿತ ಗಂಗರಾಜರು, ಬೋಕಿಮಯ್ಯ 
ಮಾತಾಡದಂತೆ, ಕಣ್ಣ ಸನ್ನೆ ಮಾಡಿ 

" ಕ್ಷಮಿಸಬೇಕು. ನಮ್ಮ ವೇಳೆಯಸ್ಸೇ ತಮ್ಮದೂ ಅಮೂಲ್ಯ. 
ಮನೆಗೆ ಅತಿಥಿಗಳಾಗಿ ಬಂದ ತಮ್ಮ ಯೋಗಕ್ಷೇಮವನ್ನೂ ವಿಚಾರಿಸದೆ, 
ಮುಖನನ್ನೇ ನೋಡುತ್ತಾ ಕುಳಿತುದು ನಮ್ಮ ಅವಿನಯವಾಯಿತು. 
ಬೋಕಿಮಯ್ಯನವರು ತಮ್ಮ ಪ್ರತಿಭೆಯ ವಿಷಯ ಏನೇನೋ ಹೇಳಿದರು. 
ಆ ಮಾತು ಕೇಳಿಯಾದ ಆಶ್ಚರ್ಯದಲ್ಲಿ ಈ ಅನುಚಿತ ಕಾರ್ಯ ನಮ್ಮಿಂದ 
ಘಟಿಸಿತು. ಮತ್ತೊಮ್ಮೆ ಕೇಳಿಕೊಳ್ಳುತ್ತೇನೆ. - ಕ್ಷಮಿಸಬೇಕು. ತಮ್ಮನ್ನು 
ನಾನು ಕೆಲವು ಪ್ರಶ್ನೆ ಕೇಳಬಹುದೇ ? ' 

-__ಎಂದು ವಿನಯ ತುಂಬಿದ ಧ್ವನಿಯಲ್ಲಿ ಕೇಳಿದರು. 

" ಅಗತ್ಯವಾಗಿ. ಕೇಳಿದ ಪ್ರಶ್ನೆಗಳಿಗೆಲ್ಲಾ ಉತ್ತರ ಹೇಳುವುದಕ್ಕೇ 
ಹುಟ್ಟಿದವನು ನಾನು.' 

ಕಹಿಯಾದ ಧ್ವನಿಯಲ್ಲಿ ಹೇಳಿದ ಆತ. 

y ತಮ್ಮ ಹೆಸರೇನು? ' 

ಆತನ ಮಾತಿನ ಕಹಿ ಮನವರಿಕೆಯಾಗಿಯೂ, ಆಗದಂತೆ ಕೇಳಿ 
ದರು ಗಂಗರಾಜರು. 

" ಗೌರಾಚಾರಿ. ಹುಟ್ಟಿ ಬೆಳೆದದ್ದು ಬನವಾಸಿ ಸೀಮೆಯ ಬಳ್ಳಿ ಇಮೆ 
ಯಲ್ಲಿ. ಮಣ್ಣಾ ಗುವುದಕ್ಕೆ ಸ್ಥಳವನ್ನು ಬ್ರಹ್ಮ ಎಲ್ಲಿ ಸೃಷ್ಟಿ ಸಿದಾನೆಯೋ 
ತಿಳಿಯದು. ವಯಸ್ಸು ನಲನತ್ತಾಯಿತು.._ಹೂ--ನಾಲ್ಫು ಕತ್ತೆಗಳಿಗಾಗು 
ನಷ್ಟು. ಆದರೆ ಬುದ್ಧಿ ಮಾತ್ರ ಬಂದಿಲ್ಲ. ಮನೆಮಠ ಹೆಂಡಿರು ಮಕ್ಕಳು... 
ಯಾರೂ ಇಲ್ಲ. ಇನ್ನೇನಾದರೂ ಪ್ರಶ್ನೆ ಕೇಳುವುದು ಇದೆಯೇ? ' 

ಎಂದು ಆತ ಒಂದೇ ಉಸಿರಿನಲ್ಲಿ, ಗಂಗರಾಜರು ಕೇಳಿದ ಪ್ರಶ್ನೆ 
ಕೇಳಬಹುದಾದ ಪ್ರಶ್ನೆಗಳೆಲ್ಲಕ್ಕೂ ಉತ್ತರಕೊಟ್ಟು ಹೇಳಿದ. 

ಆತನ ಉತ್ತರದ ರೀತಿಯಲ್ಲಿದ್ದ ಅವಿನಯದ ಧೋರಣೆಯನ್ನು ಕಂಡು 
ಬೋಕಿಮಯ್ಯನಿಗೆ ಸೈರಿಸುವುದಾಗದೆ... 

" ನೀವು ಮಾತಾಡುತ್ತಿರುವುದು ಮಹಾಪ್ರಧಾನರ ಇದುರಿನಲ್ಲಿ, 
ನೆನಪಿರಲಿ! 


೪೦ ಕೀರ್ತಿನಾರಾಯಣ 


__ ಎಂದು ಎಚ್ಚರಿಸಿದ. 

" ತಪ್ಪಾಯಿತು. ಅವರೂ ಮನುಷ್ಯರೇ ಎಂದು ತಿಳಿದಿದ್ದೆ , 

—ಎಂದ ಗೌರಾಚಾರಿ, ಬೋಕಿಮಯ್ಯನ ಬೆದರಿಕೆಯ ನುಡಿಗೆ 
ತಲೆಬಾಗದೆ. 

"ನೀವು ಸ್ವಲ್ಪ ಶಾಂತವಾಗಿರಿ ಬೋಕಿಮಯ್ಯ. ನನ್ನಂಥ ಮೂರ್ಬರ 
ಸಾವಿರ ಪ್ರಶ್ನೆಗಳಿಗೆ ಉತ್ತರ ಕೊಟ್ಟ ಕೊಟ್ಟು ಆಚಾರ್ಯರಿಗೆ ಬೇಸರವಾಗಿರ 
ಬೇಕು. ಅವರು ಹೇಳಿದುದೂ ಸರಿಯೆ. ಅವರ ಊರು, ಕುಲ್ಕ ಗೋತ್ರ 
ಗಳೂ ಇಂದಿನ ಸಂದರ್ಭದಲ್ಲಿ ಅಮುಖ್ಯ ಸಟಗ 21 

ೆ ಅಷ್ಟೇ ಅಲ k 

—ಗಂಗರಾಜರು ತಮ್ಮ ಮಾತು ಮುಗಿಸುವುದಕ್ಕೂ ಅವಕಾಶ ಕೊಡದೆ, 
ಗೌರಾಚಾರಿ ಹೇಳಿದ... 

ೆ ಅಪ್ಪೆ ಅಲ್ಲ. ಈ "ಗಿಲಿಗಿಲಿ ಕಂಬದಾಟಿ' ಎಲ್ಲಿ ಮುಗಿಯುತ್ತದೆ 
ಎಂದೂ ಅಪ್ಪಣೆ ಕೊಡಿಸಿ. 


___ಗೌರಾಚಾರಿಯ ಮಾತು ಅರ್ಥವಾಗದೆ ಕೇಳಿದರು ಗಂಗರಾಜರು. 

ಸ ಮಾರಸಿಂಗಮಯ್ಯನವರು ನನ್ನನ್ನು ದೊರೆಗಳ ಬಳಿಗಟ್ಟದರು. ಅವರು 
ನನ್ನನ್ನು ನಿಮ್ಮ ಬಳಿ ಕಳುಹಿಸಿದರು. ನೀವೂ ನನ್ನಮುಖ ನೋಡಿದ್ದಾಯಿತು | 
ಹೆಸರು ದೆಸೆ ವಿಚಾರಿಸಿದ್ದೂ ಆಯಿತು. ಮುಂದೆ ತಾವೆಲ್ಲಿಗೆ ಯಾರ ಹತ್ತಿರ 
ಕಳುಸುತ್ತೀರೊ. ಅದೂ ಹೇಳಿಬಿಡಿ. ಈ ಕಂಭದ ಸಾಲಿಗೆ ಕೊನೆಯಾವುದು 
ಎಂದು ಹೇಳಿದರೆ, ಅಲ್ಲಿಗೆ ಹೋಗಿ ಸುತ್ತು ಹಾಕಿ ನಿಲ್ಲುತ್ತೇನೆ.' 

ಆತನ ಆ ಮಾತಿನಿಂದಲೇ ಆತನಿಗೆ ಪ್ರಭುಗಳ ಭೇಹಿಯಾಗಿಲ್ಲವೆಂಬು 
ದನ್ನು ಅರ್ಥ ಮಾಡಿಕೊಂಡ ಗಂಗರಾಜರು, ಆತನ ಒರಟು ಮಾತಿನ ಹಿಂದಿನ 
ಅಸಮಾಧಾನಕ್ಕೂ ಕಾರಣವನ್ನು ಅರಿತುಕೊಂಡು 

" ಪ್ರಭುಗಳು ಈಗ ಯಾವುದೋ ವಿಶೇಷ ಕಾರ್ಯದ ಗಡಿಬಿಡಿಯಲ್ಲಿ 
ದ್ಹಾರೆ. ಅವರೇ ನಿಮ್ಮನ್ನು ಕಾಣಲಿಲ್ಲ ಎಂದು ಅಸಮಾಧಾನ ಪಟ್ಟುಕೊಳ್ಳ 

ಇರದು..... i 
"ಆ ವಿಶೇಷ ಕಾರ್ಯವೇನೆಂಬುದನ್ನು ನಾನು ಬಲ್ಲೆ. ಅದನ್ನು ಹೇಳಿ, 


ಕೀರ್ತಿನಾರಾಯಣ ೪೧ 


ಅದಕ್ತಾಗಿಯೇ ಮಾರಸಿಂಗಮಯ್ಯನವರು ನನ್ನನ್ನು ಕಳುಹಿಸಿದರು. ಹೋಗಲಿ 
ಎ್‌ಸ್ಸಿಮುಗಾದರೂ ವ್ಯವಧಾನವಿದೆಯೋ ಇಲ್ಲವೋ?' 

ೆ ವ್ಯವಧಾನವಿಲ್ಲದೆ ಏನು---ನನ್ನ ಹೊತ್ತು ತಮ್ಮದು, ತಾವು ಕಂಡು 
ಹಿಡಿದಿರುವ ಅದ್ಭುತ ವಿಶೇಷವನ್ನು, ನನ್ನ ಮಂದಬುದಿಗೆ ಅರಿವಾಗುವಂತೆ 
ತೇ | | ತ 

___ಎಂದು ಬೇಡಿದರು ಗಂಗರಾಜರು. 

ಗಂಗರಾಜರ ಆ ಮಾತನ್ನು ಕೇಳಿ, ಆ ಮಾತಿನಲ್ಲಿ ಕುಹಕದ ಕಸಿವಿಲ್ಲ 
ವೆಂಬುದು ಮನವರಿಕೆಯಾಗಿ, ಗೌರಾಚಾರಿಯ ಕಣ್ಣುಗಳಲ್ಲಿ ಅದುವರೆಗೂ 
ಹೊಳೆಯುತ್ತಿದ್ದ ಕರೋರತೆ ಕರಗಿ ಮೃದುವಾಯಿತು. 

ಕನಸೇ ಸರ್ವಜ್ಞ ಎಂದುಕೊಳ್ಳದನರು ಒಬ್ಬರನ್ನಾದರೂ ಕಂಡದ್ದು 
ನನ್ನ ಪುಣ್ಯ. 

ಎಂದು ಹೇಳಿ, ಗೌರಾಚಾರಿ, ಅದುವರೆಗೂ ಹೊರಗೆ ತೆಗೆಯದೆ, 
ಎದೆಯಮೇಲಿನ ಹಚ್ಚಡದ ಮರೆಯಲ್ಲಿ ಇಟ್ಟುಕೊಂಡಿದ್ದ ಒಂದು ಬಟ್ಟಿಯ 
ಗಂಟನ್ನು ಹೊರತೆಗೆದ. 

ಗಂಗರಾಜರು, ಬೋಕಿಮಯ್ಯ ಇಬ್ಬರೂ ಆ ಬಟ್ಟೆಯ ಗಂಟನ್ನು 
ಅದರೊಳಗೆ ಏನು ಪವಾಡ ಅಡಗಿದೆಯೋ ಎಂಬಂತೆ ಕುತೂಹಲದಿಂದ 
ನೋಡಿದರು. 

ಗೌರಾಚಾರಿ, ಆ ಬಟ್ಟೆಯ ಗಂಟನ್ನು ನಿಧಾನವಾಗಿ ಹೂವನ್ನು ಬಿಡಿ 
ಸುವವನಂತೆ ಮೃದುವಾಗಿ ಬಿಚ್ಚಿ, ಆದರೊಳಗೆ ಇದ್ದುದನ್ನು ಹೊರ ತೆಗೆದು 
ಗಂಗರಾಜರ ಮುಂದೆ ಇರಿಸಿದ. 

ಆತ ಹೊರತೆಗೆದು ಇರಿಸಿದುದು ಒಂದು ಲೋಹ ನಿರ್ಮಿತವಾದ ರಥದ 
ಮಾದರಿ. ಅಂಗ್ಲೈಯ ಮೇಲೆ ನಿಲ್ಲಿಸಿಕೂಳ್ಳು ವಷ್ಟು ಪುಟ್ಟದಾದ ಆ ರಥದ 
ನಾನಾ ಭಾಗಗಳೂ, ಕುದುರೆಗಳೂ, ಆ ಪ್ರಮಾಣಕ್ಕೆ ಅನುಗುಣವಾಗಿಯೇ 
ನಿರ್ಮಿತವಾಗಿದ್ದವು. ಆದರೆ ಆ ರಥಕ್ಕೆ ಸಾಮಾನ್ಯ ರಥಗಳಿಗಿರುವಂತೆ ಎರಡು 
ಗಾಲಿ ಇರದೆ, ನಾಲ್ಕು ಗಾಲಿಗಳು ಇದ್ದು, ಹಿಂಭಾಗದ ಎರಡು ಮುಂಭಾಗದ 
ಕ್ಳಿಂತ ಕಿರಿಯದಾಗಿದ್ದವು. ಆ ರಥದಲ್ಲಿದ್ದ ವಿಶೇಷವೆಲ್ಲಾ ಆ ಚಕ್ರಗಳಲ್ಲಿ 
ಮತ್ತು ಆ ಚಕ್ರಗಳನ್ನು ಸೇರಿಸಿದ ಸರಪಳಿಗಳಲ್ಲಿತ್ತು. 


೪೨ *ೀರ್ತಿನಾರಾಯಣ 


ಆ ಚಕ್ರಗಳು ವಾಡಿಕೆಯ ಚಕ್ರದಂತೆ ವೃತ್ತಾಕಾರನಾಗಿರಡೆ, ಆ ವೃತ್ತ 
ವನ್ನು ಮಧ್ಯೆ ಮಧ್ಯೆ ಸಮಪ್ರಮಾಣವಾಗಿ, ಹೆಲ್ಲುಗಳಾಗಿ ಕೊರೆದು, ಆ 
ಹಲ್ಲುಗಳ ಮೇಲೆ, ಅದನ್ನು ಹಿಡಿದುಕೊಂಡು, ಚಕ್ರಸುತ್ತಿದಂತೆಯೇ ಸುತ್ತಾದ, 
ತಳಭಾಗಕ್ಕೆ ನಯವಾದ ಲೋಹೆದ ಸರಪಳಿಯನ್ನು ಹಾಕಿತ್ತು. 

ಆ ಭಾಗಗಳನ್ನು ಬಿಡಿಸಿ, ಗಂಗರಾಜರಿಗೆ ತೋರಿಸಿ ಗೌರಾಚಾರಿ 
ಹೇಳಿದ: 

k ನೋಡಿಸ್ಟಾಮಿ ನಾನು ಕಂಡುಹಿಡಿದಿರುವ ಸವಾಡನೆಲ್ಲಾ ಇಷ್ಟೆ. 
ಜನ ಆಡಿಕೊಳ್ಳುವಂತೆ ನಾನು ಮನವಿಕಳನೂ ಅಲ್ಲ, ಮಾಂತ್ರಿಕನೂ ಅಲ್ಲ. 
ಇದನ್ನು ಹೀಗೆ ನಿರ್ಮಿಸುವ ಯೋಚನೆ ನನಗೆ ಬಂದ ಸಂದರ್ಭ ಹೀಗೆ 

ಬಳ್ಳಿ ಗಾಮೆ ನನ್ನ ಹುಟ್ಟೂರು ಎಂದು ನಾನು ಹೇಳಲಿಲ್ಲವೇ? ಅದು 
ನನ್ನ ಹುಟ್ಟೂರು ಅಸ್ಟೇ ಅಲ್ಲ ನನ್ನೆನ್ನು ಹಾಳುಮಾಡಿದ ಊರೂ ಅದೇ. 
ಆ ಊರಿನಲ್ಲಿ ನನಗಿರುವ ಆಪ್ತರು ಎಂದರೆ-ಹೆಗ್ಗಡೆ ಮಾರಸಿಂಗಮಯ್ಯನವರು 
ಒಬ್ಬರೇ. ಅವರು ನನ್ನಲ್ಲಿ ವಿಶ್ವಾಸವಾಗಿರುವುದರಿಂದ, ಎರಡು ಹೊತ್ತಿನ 
ಅನ್ನ ಕಂಡು, ಈ ಘಟಿ ಜೀವಂತವಾಗಿ ಉಳಿದಿದೆ. ಇಲ್ಲವಾದಲ್ಲಿ ಎಂದೋ 
ಉಪವಾಸ ಸಾಯಬೇಕಾಗಿತ್ತು. 

" ನನಗೆ ಚಿಕ್ಕವನಾಗಿದ್ದಾಗಲಿಂದಲೂ ಒಂದು ಕಟ್ಟಿಬುದ್ಧಿ-ಯಾವುದನ್ನು 
ನೋಡಿದರೂ ಅದು ಹೀಗೇಕೆ? ಅದನ್ನು ಹೀಗೆ ಬದಲಾಯಿಸಿದರೆ ಏನಾಗು 
ತ್ತದೆ ಎಂದು ಹುಡುಕಿ ನೋಡುವುದು. ಆ ಬುದ್ಧಿಗೆ ಬಿದ್ದೇ ತಲೆತಲಾಂತರ 
ದಿಂದ ನಮ್ಮ ಮನೆತನಕ್ಕೆ ಬಂದ ಚಿನ್ನದ ಕೆಲಸ ಮಾಡುವುದನ್ನು ಬಿಟ್ಟು ಪ 
ಕಬ್ಬಿಣದ ಕೆಲಸಕ್ಕೆ ಬಿದ್ದು, ಹೊಟ್ಟೆಗೆ ಹಿಟ್ಟಿಲ್ಲದಹಾಗೆ ಮಾಡಿಕೊಂಡೆ. 

" ನಮ್ಮ ಅಯ್ಯ ಇದ್ದಷ್ಟು ದಿನವೂ ಗಿಳಿಗೆ ಹೇಳಿದ ಹಾಗೆ ಹೇಳಿದ 
" ಚಿನ್ನ ಮುಟ್ಟದ ಕ್ಸ ಕಬ್ಬಿಣ ಮುಟ್ಟಿ ಬಾರದೋ. ಅದು ನಮಗೆ ಬಂದ 
ದ್ವಲ್ಲ-ಕಮ್ಮಾರನ ಕೆಲಸ. ಈ ಅಡ್ಡದಾರಿ ಹಿಡಿಯುವ ಬುದ್ಧಿ ಬೇಡ' 
ಅಂತ. ನಾನು ಆತನ ಮಾತು ಕೇಳಲಿಲ್ಲ. ಏನೋ ಮಾಡುವುದಕ್ಕೆ 
ಹೋಗಿ, ಹಿಡಿ ಕಬ್ಬಿಣ ಕೆಟ್ಟರೆ, ಹೋಗಲಿ ಅಂತ ಬೆಂಕಿಯಲ್ಲಿ ಎಸೆಯ 
ಬಹುದು. ನಮ್ಮಂಥ ಬಡವರು ಚಿನ್ನ ಹಾಗೆ ಕೆಡಿಸೋಕೆ ಆದೀತಾ. * ನನಗೆ 
ಇದೇ ಇರಲಿ' ಅಂತ ಅಂಜಿ. ಅದೇನೋ ಹೆಗ್ಗಡೆಯವರಿಗೆ ನನ್ನನ್ನು ಕಂಡರೆ 

ತುಂಬಾ ವಿಶ್ವಾಸ. "ದೇವರು ನಿನಗೆ ಏನು ಕೆಲಸ ಮಾಡುವ ಬುದಿ ಹ 
ಅದು ಮಾಡು. ನಿನ್ನ ಹೊಟ್ಟಿಗೆ ಅರಕೆಯಾದರೆ ನನಗೆ ಹೇಳ. ಅಂತ 
ಹೇಳಿ, ನನ್ನ ಕ್ಸ ಹಿಡಿದು ಕ ಅಸ್ಟೇ ಅಲ್ಲ-ನಾನು ಬೇಗ 
ಹದವಾಗದ ಕಬ್ಬಿಣ ಕುಟ್ಟಿ ಮ್ಳ ನೋವುಮಾಡಿಕೊಳ್ಳುವುದನ್ನು ನೋಡ 
ಲಾಗದೆ-" ಗೌರಾಜಾರಿ, ನೀನು ಗೇ ಕಬ್ಬಿಣ ಕುಪ್ಪಿ ಕುಟ್ಟ ಸತ್ತು 
ಹೋಗ್ಗೀಯಾ? ಅದರ ಬದಲು ಅಷ್ಟು ಹೊನ್ನು ಕೊಡಿ ಲ. ಅದರಲ್ಲಿ ಸಣ್ಣ 
ದಾಗಿ ನಿನಗೇನುಬೇಕೋ ಮಾಡಿಕೊ. ಅದು ಸರಿಹೋದರೆ ಆಮೇಲೆ ಕಬ್ಬಿಣ 
ದಲ್ಲೆ ಮಾಡಿಕೊಳ್ಳಬಹುದು. ಶ್ರಮ ಕಡಿನೆಯಾಗುತ್ತೆ' ಅಂತ ಹೇಳಿ, 
ಇಸ್ಪತ್ತು ಗದ್ಯಾಣ ತೂಕದ ಹೊನ್ನು ಕೊಟ್ಟಿದ್ದರು. ಅಂಥ ಧಣಿ ಅವರು. 
| ದಿನ, ಹೆಗ್ಗಜೆಯನರನ್ನು "ನೋಡಬೇಕು ಎಂದು ಅವರ 
ಬಿಡಾರಕ್ಕೆ ಹೋದಾಗ, ಅಯ್ಯನವರು ಮೇಲಕ್ಕೆ ನಳಲಾಗದ ಹಾಗೆ ಮಲಗಿ 
ಬಿಟ್ಟಿದ್ದರು. ಕ ಮೈಯಲ್ಲಿ ನಿನು ಜಡ್ಡು? ಜೃರಾನಾ? ಮದ್ದು ತರಲೇ?' 
ಅಂತ ಕೇಳಿದೆ. ಅದಕ್ಕೆ ಅಯ್ಯನವರು ಉತ್ತರ ಕೊಡುವುದಕ್ಕೂ ಆಗದೆ 
ನರಳಿದರು. ಅವರು ನರಳಿದ್ದ ಣ್ಯ ನೋಡಿ, ನನಗೆ ಕರುಳಿಗೆ ಸೂಜಿ ಚುಚ್ಚಿದ 
ಹಾಗಾಗಿ ಕಣ್ಣಿ ನಲ್ಲಿ ನೀರು. ಬಂತು. ಅಯ ನವರ ಪಕ್ಕದಲ್ಲೇ ಕ 
ಅವರಿಗೆ ಉಪ್ಪು ಬಿಸಿನೀರಿನ ಕಾವು ಕೊಡುತ್ತಿ ದ್ದ ಮಾಚಿಕಬೆ ೨ ಯವರನ್ನು- 
" ಅವ್ವಾ, ಅಯ್ಯನೋರು ಯಾಕ ಹೀಗೆ ನರಳ್ತಾರೆ?' ತ ಕೇಳಿದೆ. 
ಅದಕ್ಕೆ ಆ ಅವ್ವ, ಕಣ್ಣುತುಂಬ ನೀರಿಟ್ಟುಕೊಂಡು-" ನಾನೇನು ಹೇಳ್ಲಿ 
೩. ಈ ಲೋಕದಲ್ಲಿ ಎಂತೆಂಥ ಪುಣ್ಯಾತ್ಮರೋ ಆಗಿಹೋದರು. ಆದರೆ 
ಈ ಹಾಳು ರಥದ ಕುಲುಕಾಟ ತಪ್ಪಿಸೋ ಅಂಥ ಪುಣ್ಯಾತ್ಮ ಹುಟ್ಟಲಿಲ್ಲ. 
ಕಲ್ಲುದಾರೀಲಿ, ಒಂದು ಹರಿದಾರಿ ದೂರ ರಥದಲ್ಲಿ ಹೋಗಿ ಬಂದರೆ ಸಾಕು- 
ತಂದೆ ತಾಯಿ ಇಟ್ಟ ಬಜೆ ಬೆಣ್ಣೆ ಎಲ್ಲಾ ಕರಗಿಹೋಗಿ, ಮ್ಳ ಎಲುಬು ಪುಡಿ 
ಪುಡಿಯಾಗುತ್ತೆ. ಎಷ್ಟು ಮಜ್ಜನ ಮಾಡಿದರೂ ಇಲ್ಲ, ನಾರಾಯಣ ತೈಲ ' 
ದಲ್ಲಿ ಮೈ ಮುಳುಗಿಸಿದರೂ ಇಲ್ಲ-ಒಂದು ಸಲ ಪ್ರಯಾಣ ಮಾಡಿದ ಮ್ಳ ಕೆ 
ನೋವು ಹೋಗಬೇಕೆಂದರೆ, ಮೂರು ಮಾಸ ಬೇಕು. ಒಂದು ಸಲ 
ಹೋದವರಿಗೆ ಇನ್ನು ಸಾಕಪ್ಪಾ ಈ ರಥ ಪ್ರಯಾಣ ಅನ್ನಿಸುತ್ತೆ. ಹಾಗಿರೋ 
ವಾಗ ಇನ್ನು " ಅಲ್ಲಿ ಆ ಯುದ್ಧ, ಇಲ್ಲಿ ಈ ತುರುಗಾಳಗ' ಅಂತ ಹಗಲಿರುಳೂ 

ರಥದಲ್ಲಿ ಕೂತು ಊರೂರು ಸುತ್ತೋರ ಪಾಡೇನು ಹೇಳ್ತೀಯ? ನೀನು 
ಅದೂ ಇದೂ ಅಂತ ನೂರೆಂಟು ಏನೇನೊ ಕೆಲಸ ಕ್ಟ ಬಾರದ್ದು ಮಾಡ್ತೀಯ. 
ಅಂಥ ಸಾವಿರದ ಬದಲು ಇಂಥದು ಒಂದೇನಾದರೂ ಕಂಡುಹಿಡೀಬಾರದೆ. 
ಕೋಟ ಜನ ತಾಯಂದಿರು, ನನ್ನಂಥ ಹೆಂಗಸರು ಹರಸ್ತಾರೆ'_ ಅಂದರು. 

¢ ಅವ್ರೆ ಯವರು ಹೇಳಿದ ಮಾತನ್ನು ಕೇಳಿ, ಅಯ್ಕ ನವರು ನರಳುತ್ತಲೇ 
ನಕ್ಕು-" ಒಳ್ಳೇ ಮಾತು ಹೇಳಿದೆ ಮಾಚಿ. ರಥದ ಡಾ ಮರದ್ದಾಗಿರೊ 
ವರೆಗೂ, ಮಾರ್ಗದಲ್ಲಿ ಕಲ್ಲು, ತಗ್ಗು, ದಿಣ್ಣೆ ಇರೋವರೆಗೂ, ಯುದ್ಧ ಕರ್ಮ 
ವನ್ನು 1008 ನಮ್ಮಂಥವರಿಗೆ ಮ್ಳ ನೋವು ತಬ್ಬದ್ದಲ್ಲ. ಅದಕ್ಕೆ 
ಗೌರಾಚಾರಿ ಏನು ಮಾಡಬೇಕು? ಯುದ್ಧಕ್ಕೆ ರಥದಲ್ಲಿ ಕುಳಿತುಕೊಂಡು 
ಹೋಗಲಾರದ ಈ ಗೋಳಿಗಾಗಿಯೆ ವಿಷ್ಣು ಗರುಡನನ್ನು, ಶಿವ ನಂದಿಯನ್ನು 
ವಾಹನಮಾಡಿಕೊಂಡನೆಂದು ಕಾಣುತ್ತೆ! ದೇವತೆಗಳ. ಪಾಡೇ ಹಾಗಾದ 
ಮೇಲೆ ಇನ್ನು ನಮ್ಮಂಥ ನರಮನುಷ್ಯರ ಪಾಡೇನು. ಮಯ್ಯ, ವಿಶ ರ್ರಕರ್ಮರೇ 
ಮಾಡಲಾಗದ್ದನ್ನು ನಮ್ಮ ಗೌರಾಚಾರಿ ಮಾಡುವುದು "ಸಾಧ್ಯವೇ? 
ಎಂದರು. ಮಾತನಾಡಿದರೂ ಅಯ್ಯನವರಿಗೆ ಮ್ಳ ಎತ್ತಿ ಸುಕ್ಕಿದ 
ಹಾಗಾಗುತ್ತಿತ್ತೇನೋ. ಮಾತನಾಡುತ್ತಾ ನರಳಿದರು. 

" ಅಯ್ಯನೋರು ಹೇಳಿದ್ದು ಕೇಳಿ ನನಗೇಕೊ ಕರುಳು ಕೆವಿಚಿದ 
ಹಾಗಾಯಿತು. "ಉಂಟೇ ಬುದ್ಧಿ. ರಥ ಬರೋದಾರೀಲಿ ಇರಬಾರದು 
ಅನ್ನೋ ಬುದ್ಧಿ ತಗ್ಗು ದಿಣ್ಣೆಗಿಇ್ಲ.. ಅದರ ಮೇಲೆ ಓಡಬಾರದು ಅನ್ನೋ 
ಬುದ್ಧಿ ಮರದ ಗಾಲಿಗೆ, ಅದನ್ನು ಎಳೆಯೋ ಹರುವಿಗಿಲ್ಲ ಅಂತ ನಾವೂ 
ಬಾಯಿ ಮುಚ್ಚಿ ಕೊಂಡು ಅನುಭನಿಸೋದಕ್ಕೆ (ನಾ ದೇವರು ನಮಗೆ ಬುದ್ಧಿ 
ಕೊಟ್ಟಿರೋದು? ಹಂಗಂದ್ರೆ ಆಗದು. ಎಲ್ಲಾ ವಾ ಧೀಗೂ ಮದ್ದು 
ಮಾಡಿದ ಹಾಗೆ, ಇದಕ್ಕೂ ಎಕ ಒಂದು ಮದ್ದು ಚಕಕ ಬೇಕು” 
ಎಂದೆ ನಾನು. ಅದಕ್ಕೆ ಅಯ್ಯನೋರು ನರವೈದ್ಯ, ಅಶ್ವವೈದ್ಯ, ಗಜವೈದ್ಯ 
ವೆಲ್ಲಾ ಆಯಿತು. ಇನ್ನು ಉಳಿದದ್ದು_ ಈ ರಥವೈದ್ಯವೊಂದು. ಅದೇನು 
ಮಾಡುತ್ತೀಯೊ ಮಾಡು. ನೀನು ಕೇಳಿದ್ದು ಕೊಟ್ಟಿ ೇನು' ಎಂದರು, 
" ಆಗ್ಲಿ ಬುದ್ದಿ. ಅಂಥಾದ್ದೇನಾದರೂ ಕಂಡುಬಿಡಿಯರೆ" ಹೋದರೆ ಮತ್ತೆ 
ನಿಮಗೆ ಸೋಲುಮೊಕ ತೋರಲಿಕ್ಳಿ ಲ್ಲ' ಎಂದು ಶಪಥ ಮಾಡಿಕೊಂಡು ವಡೆ. 

"ಆ ಹೊತ್ತಿನಿಂದ ನನ್ನ ಬುದ್ಧಿಗೆ ಇದೇ ಹುಚ್ಚಾಗಿ ಹೋಯಿತು. 
ಈ ಜೀವಕ್ಕೆ ಊಟ, ತಿಂಡಿ, ನಿದ್ದೆ, ನೀರಡಿಕೆ ಯಾವುದೂ ಬೇಕಾಗಲಿಲ್ಲ. 
ಅವತ್ತಿನವರಿಗೆ ನಾನು ರಥನನ್ನೇ ಸರಿಯಾಗಿ ನೋಡಿರಲಿಲ್ಲ. ಎಲ್ಲೋ 
ಒಂದೆರಡು ಸಲ ರಥದಲ್ಲಿ ಕುಳಿತದ್ದೇ ವಿನಾ, ಅದರ ವಿಚಾರ ಏನೂ ನನಗೆ 
ತಿಳಿದಿರಲಿಲ್ಲ. ಹೆಂಗಾಗಿ, ನನ್ನ ನಿಷಯ ನೀರೇ ನೋಡದೋನು ಈಜು 
ಕಲಿಯುವುದಕ್ಕೆ ಹೋದ ಹಾಗಿತ್ತು. ಹಟ ಅಂತೂ ತೊಟ್ಟಿ ದ್ಲಾಗಿತ್ತು. 
ಇನ್ನೇನು ಮಾಡೊ ೧ೀದು-ಓನಾಮದಿಂದ ಆ ನಿದ್ಯೆ ಕಲಿಯೋಕೆ ಆರಂಭಿಸಿದೆ. 
ರಥ ಕೆಲಸಮಾಡೊ ಬಡಗಿಗಳು, ಮ್ಮ್ಮಾರರ ಹತ್ತಿರ ಹೋಗಿ, ಅವರು 
ರಥಕ್ಕೆ ಗಾಲಿ ಹೇಗೆ ಜೋಡಿಸುತ್ತಾರೆ. ಅದು ಬಟಗುತುತ ಕೀಲು ಹೇಗೆ 
ಕೂಡಿಸುತ್ತಾರೆ ಎನ್ನುನುದನ್ನೆಲ್ಲಾ ನೋಡಿಕೊಂಡೆ. ಅವರು ರಥ ಮಾಡು 
ವಾಗ ಅಲ್ಲೇ ಕುಳಿತು ನೋಡುತ್ತಾ ಇದ್ದೆ. ನಾನು ಹಾಗೆ ಮಾಡುವುದು 
ಅವರಿಗೆಲ್ಲಾ ಹಾಸ್ಯಕ್ಕೆ ಕಾರಣವಾಯಿತು. " ಏನು ಆಚಾರಿ, ಚಿನ್ನದ ಕೆಲಸ 
ಬಿಟ್ಟು, ರಥದ ಕೆಲಸ ಕಲಿಯೋಕೆ ಬಂದೆಯಾ? ' ಎಂದು ಕೇಳಿ 
ನಗುತ್ತಿದ್ದರು. ನಾನು ಅವರಿಗೆ ರಥದ ಕೆಲಸ ತಿಳಿದುಕೊಳ್ಳು ತ್ತಿರುವುದಕ್ಕೆ 
ಕಾರಣ ಹೇಳಿದಾಗ, ನನ್ನ ಮಾತು ಕೇಳಿ ಬಿದ್ದು ಬಿದ್ದು ನಕ್ಟರು ಒಬ್ಬೊ 
ಬರು ಒಂದೊಂದು ರೀತಿ ಮಾತನಾಡಿದರು. ಒಬ್ಬರು "ಆಚಾರಿ, ನಿಮ್ಮ 
ಹೆಗ್ಗ ಡೆಯವರಿಗೆ ಹೇಳಿ, ಅದು ಬಹಳ ವೆಚ್ಚದ ಕೆಲಸ. ಆಗೋದಿಲ್ಲ 
ಹೋಗೋದಿಲ್ಲ. ಅದು ಬೇಡ. ತಗ್ಗು ದಿಣ್ಣೆ ಇರದ ಹಾಗೆ ಮೆತ್ತಗಿರುವ 
ಬೂರುಗದ ಹತ್ತಿ ಹೆರಡಿಸಿಬಿಟ್ಟಿರೂ ಸಾಕು--ನಿಮ್ಮ ಹೆಗ್ಗಡೆಯವರಿಗೆ ಏನೂ 
ಆಯಾಸವಿಲ್ಲ. ಬೂರುಗದ ಹತ್ತಿಗೇನು ಬರ-ಕಾಡು ಶೊಧಿಸಿದರೆ ಬೇಕಾ 
ದಷ್ಟು ಸಿಗುತ್ತದೆ' ಎಂದರು. ಹೀಗೇ ಒಬ್ಬೊಬ್ಬರೂ, ನನ್ನ ಪ್ರಯತ್ನವನ್ನು 
ಆಡಿಕೊಂಡು ನಕ್ಕರೇ ನಿನಾ ಹೀಗಲ್ಲ ಹೀಗೆ ಮಾಡಬಹುದು ಎಂದು ಹೇಳುವ 
ಪುಣ್ಯಾತ್ಮರೊಬ್ಬರೂ ಕಾಣಲಿಲ್ಲ. 
ಒಬ್ಬೊಬ್ಬರೇನೋ "ರಥದ ಭಾರ ಹೆಚ್ಚಾಗಿದ್ದರೆ ಕುಲುಕಾಟ ಅಷ್ಟು 
ಕಾಣುವುದಿಲ್ಲ' ಎಂದು ಹೇಳಿದರೂ ಆ ಅನುಭವದ ಮಾತಿನಿಂದ ನನಗೇನೂ 
ಉಪಯೋಗ ಕಾಣಲಿಲ್ಲ. ಸಾಮಾನು ಹೊರುವ ಬಂಡಿಯಾದರೆ ಭಾರವಾಗಿ 
ರುತ್ತೆ. ಜನ, ಒಬ್ಬೊಬ್ಬರೇ ಕುಳಿತು ಹೋಗುವ ರಥ ಭಾರವಾಗುವುದು 

ಹೇಗೆ ಸಾಧ್ಯ? ಭಾರವಾಗಿರಬೇಕು ಎಂದು ಕಬ್ಬಿಣದಲ್ಲಿ ರಥ ಮಾಡಿದರೆ, 
ಅದನ್ನು ಎಳೆಯುವ ಕುದುರೆಗಳನ್ನು ಎಲ್ಲಿಂದ ತರುವುದು? ಇದೆಲ್ಲಾ 
ಯೋಚನೆಮಾಡಿ, ಆ ಮಾತನ್ನು ಕೈ ಬಿಟ್ಟಿ. 

"ಆದರೂ ಆ ಯೋಚನೆ ನನಗೆ ತಪ್ಪಲಿಲ್ಲ. ತಾಮ್ರದಲ್ಲಿ ನಿಜವಾದ 
ರಥದಂತೆಯೇ ಅಚ್ಚು ಕೀಲುಗಳುಳ್ಳ ಒಂದು ರಥನನ್ನು ಮಾಡಿಕೊಂಡು 
ಮನೆಯ ಅಂಗಳದಲ್ಲೇ ಅದನ್ನು ಎಳೆಯುತ್ತಾ, ಏರಿಳಿವಿನ ಮೇಲೆ ಓಟದ 
ಪರಿಣಾಮ, ಅದರ ಒಂದೊಂದು ಭಾಗದ ಮೇಲೂ ಹೇಗಾಗುವುದೆಂದು 
ಲೆಕ್ಕ ಹಾಕತೊಡಗಿದೆ. ನನ್ನ ಯೋಚನೆಯಲ್ಲಿ ನನಗೆ ಯಾರೂ, ಯಾವ 
ವಿಧದಲ್ಲಿಯೂ ನೆರವಾಗದೆ ಹೋದರೂ, ನನ್ನ ಗೀಳನ್ನು ಅಣಕಿಸುವವರಿಗೇನೂ 
ಕಡಮೆಯಿರಲಿಲ್ಲ. ಕಡೆಗೆ " ರಥವೈದ್ಯ' ಎಂದು ನಾಮಕರಣವನ್ನು 
ಮಾಡಿದರು. 

" ಅವರಿವರು ಅನ್ನುವುದೇನು, ಹೆಗ್ಗಡೆಯನರೇ "ಇದೆಲ್ಲಿಯ ಹುಚ್ಚು 
ಹಚ್ಚಿಸಿಕೊಂಡೆ ಬಿಡು ಗೌರಾಚಾರಿ' ಎಂದರು. ಆದರೆ ನಾನು ಯಾರ 
ಬುದ್ಧಿ ವಾದಕ್ಳೂ, ಅಣಕಕ್ಕೂ ಜಗ್ಗುವ ಸ್ಥಿತಿಯಲ್ಲಿರಲಿಲ್ಲ. 

ಒಂದು ದಿನ ಹೀಗೇ ಯೋಚಿಸುತ್ತಾ ಊರಮುಂದಿನ ತಾವರೆಕೆರೆಯ 
ಬಳಿಯ ತೋವಿನಲ್ಲಿ ಕುಳಿತಿರುವಾಗ ಎಳನೀರು ಕದಿಯಲು ತೆಂಗಿನ ಮರವನ್ನು 
ಹತ್ತಿದ ವಾನರವೊಂದನ್ನು ನೋಡಿದೆ. ಅದು ಕೈಯಿಂದ ಗರಿಯನ್ನು ಹಿಡಿದು, 
ಮತ್ತೊಂದು ಕೈಯಿಂದ ಕಾಯನ್ನು ಬಗೆಯುತ್ತಿತ್ತು. ಅದನ್ನು ನೋಡಿದಾಗ, 
ಆಕಸ್ಮಿಕವಾಗಿ ಕ್ಸ ಜಾರಿ ಕೆಳಗೆ ಬಿದ್ದರೆ ಏನು ಗತಿ ಎಂದು ಯೋಚನೆ 
ಯಾಯಿತು. ಅದನ್ನೇ ನೋಡುತ್ತಾ ಕುಳಿತೆ-ಸ್ವಲ್ಪ ಹೊತ್ತಿಗೆ ಎಳನೀರಿನ 
ಕಾಯನ್ನು ತಿಂದ ಕಪಿ, ಆ ಎತ್ತರದಿಂದ ಕೆಳಗೆ ಧುಮುಕಿತು. ಅದರ ಕಾಲು 
ಮುರಿಯುವುದು ಖಂಡಿತ ಎಂದುಕೊಂಡೆ ನಾನು. ಆದರೆ ಕಸಿಗೆ ಮಾತ್ರ 
ಏನೂ ಆಗಲಿಲ್ಲ. ಧುಮುಕಿದ ನೋವೇ ಇಲ್ಲದಂತೆ ಮತ್ತೊಂದು ಮರಕ್ಕೆ 
ಹಾರಿಹೋಯಿತು. ನಮಗೆ ದಾರಿಯಲ್ಲಿ ನಡೆಯುವಾಗ ಜಾರಿದರೂ ಕಾಲು 
ಮುರಿಯುತ್ತದೆ. ಹಾಗಿರುವಾಗ ಭೇರುಂಡ ಸ್ತಂಭದ ಮಾನದಲ್ಲಿ ಎರಡು 
ಮೂರು ಕಂಭ ಉದ್ದವಿದ್ದ ತೆಂಗಿನ ಮರದಿಂದ ಧುಮುಕಿದರೂ ಅದರ ಕಾಲೇಕೆ 
ಮುರಿಯಲಿಲ್ಲ ಎಂಬ ವಿಚಾರಕ್ಕೆ ಬಿದ್ದೆ. ಅಂದಿನಿಂದ ಅದರ ಸತ್ಯವನ್ನು 

ಪರೀಕ್ಷಿಸಲು ಪ್ರತಿದಿನವೂ ಕಸಿಗಳು ಮೇಲಿನಿಂದ ಧುಮುಕುವುದನ್ನು ಕಣ್ಣಿನಲ್ಲಿ 
ಕಣ್ಣಿಟು ನೋಡತೊಡಗಿದೆ. ಹಾಗೆ ನಾಲ್ವಾರು ದಿನ ನೋಡಿದ ಬಳಿಕ 
ಒಂದು ದಿನ ಕಪಿಯ ಯುಕ್ತ ಅರಿವಾಯಿತು. ಕಪಿ ಎತ್ತರದಿಂದ ಧುಮುಕಿ 
ದಾಗ ಅದು ನಮ್ಮಂತೆ ಕಾಲನ್ನು ನೆಲಕ್ಕೆ ಊರಲು ಯತ್ನಿಸುವುದಿಲ್ಲ. 
ಹಾಗಾಗಿದ್ದರೆ ಅದರ ಕಾಲು ನಮ್ಮ ಕಾಲಿನಂತೆಯೇ ಮುರಿಯುತ್ತಿತ್ತು. ಅದು 
ನೆಲಕ್ಕ ಧುಮುಕಿದಾಗ ನೆಲಕ್ಕೆ ಬಿದ್ದ ಚೆಂಡಿನಂತೆ ಮತ್ತೆ ಪುಟಿ ಏಳುವುದರಿಂದ 
ಅದು “ಅಪಾಯನನ್ನು ತನಿ ಸಿಕೊಳ್ಳುತ್ತ ದೆ. ಅದನ್ನು ನೋಡಿದ ಬಳಿಕ ನನಗೆ 
ರಥಚಕ್ರ ಇಳುವಿಗೆ ಬೀಟ ಗ್ಗ ಕಲ್ಲಿನಮೇಲೆ ಕುಪ್ಪಳಿಸುವಾಗ ಹೀಗೆ ಅದು 
ಪುಟವೆದ್ದು ಮತ್ತೆ ನೆಲದ ಮೇಲೆ ಓಡುವಂತಾದಕ್ಕೆ ಆ ಕುಲುಕಾಟದ ಸೆ ಸೆಟ್ಟು 
ರಥದಲ್ಲಿ ಕುಳಿತವರಿಗೆ ತಗಲದೆ ಹೋಗಬಹುದು ಎನಿಸಿತು. ಆ ಅನಿಸಿಕೆ ನನ್ನ 
ಮನದಲ್ಲಿ ಮೂಡಿದ ಗಳಿಗೆಯಲ್ಲಿ ನೀವು ನನ್ನನ್ನು ನೋಡಬೇಕಾಗಿತ್ತು. 
ಏನೋ ದೊಡ್ಡ ನಿಧಿ ಸಿಕ್ಕಷ್ಟು ಹರ್ಷವಾಯಿತು. 

"ತೋಪಿನಿಂದ ಮನೆಗೆ ಹಿಂತಿರುಗಿದನನೇ, ಅಂಥ ಉಪಕರಣ 
ವೊಂದನ್ನು ರಚಿಸುವ ಯೋಚನೆಗೆ ಆರಂಭಿಸಿದೆ. ಎಷ್ಟೋ ದಿನ ಯೋಚಿ 
ಸಿದ ಬಳಿಕ, ಏನೇನೋ ನೂರೆಂಟು ಪ್ರಯತ್ನ ಮಾಡಿದ ಬಳಿಕ, ಸೇನೆಯಲ್ಲಿ 
ಬಳಸುವ ಬಿಲ್ಲು ನನಗೆ ದಾರಿ ತೋರಿಸಿತು. ಬಿಲ್ಲಿನ ಬೆನ್ನನ್ನು ಬಾಗಿಸಿರು 
ವುದು, ಸೆಳೆದು ಬಿಟ್ಟಿ ನಾರಿಯ ಆಘಾತ, ಬಾಣಗಾರನ ಕೈಗೆ. ತಾಗದಿರಲಿ 
ಎಂದಲ್ಲವೇ ? ಅಂದರೆ ಒಂದು ಹೆದಕ್ಕೆ ಬಾಗಿಸಿದ ಲೋಹದ ಪಟ್ಟಿಗೆ, ಹೀಗೆ 
ಆಘಾತವನ್ನು ತಡೆಯುವ ಶಕ್ತಿಯಿದೆ ಎಂದಾಯಿತು. ಹಾಗಾದರೆ, ರಥ 
ಚಕ್ರ ಕುಸ್ಸಳಿಸಿದಾಗ, ಅದರ ಪೆಟ್ಟಿ ನ್ನು ತಡೆಯಲು, ಚಕ್ರದ ಅಚ್ಚಿ ಗೂ, 
ರಥದ Ws ಭಾಗದ ಅಡಿಗೂ ಮಧ್ಯೆ ಅಂಥ ಲೋಹದ ಬಿಲ್ಲನ್ನು ನಿಲ್ಲಿಸಿದರೆ, 
ಅದರಿಂದ ಕುಳಿತವರ ನ್ಫೈ ಗೆಆ ಚತ ಅಷ್ಟಾ ಗದಂತೆ ತಡೆಯಬಹುದೆಂದು 
ತೋಚೆತು. ಆ ಜಾ ಸಟ ಜಿ ಇದನ್ನು ಸಿದ್ಧಗೊಳಿಸಿದೆ. 

— ಎಂದು ಹೇಳಿ, ಗೌರಾಚಾರಿ, ಬಟ್ಟೆಯ ಗಂಟನಲ್ಲಿಡೆ ಬಿಲ್ಲಿನಂತೆ 
ಬಾಗಿದ ಲೋಹೆಸಟ್ಟಕೆಯ ಮಾದರಿಯನ್ನು ತೋರಿಸಿದ. ತನ್ನ ಕೈಯಲ್ಲಿದ್ದ 
ರಥದಿಂದ, ಅದನ್ನು ರಥಕ್ಕೆ ಹೊಂದಿಸುವ ರೀತಿಯನ್ನೂ ತೋರಿಸಿದ. 

ಅದುವರೆಗೂ ಗೌರಾಜಾರಿ ಹೇಳಿದ ದೀರ್ಫ್ಥವಾದ ಕಥೆಯನ್ನು ನಡುವೆ 


£೭ 


೪೮ ಕೀರ್ತಿನಾರಾಯಣ 


ಒಂದು ಮಾತಾಡದೆ ಕೇಳಿದ ಗಂಗರಾಜರು, ಆಗ ರಥಚಕ್ರಗಳನ್ನು ಬಂಧಿಸಿದ 
ರಜ್ಜು ವಿಶೇಷವನ್ನು ತೋರಿಸಿ, " ಇದೇನು? ' ಎಂದು ಕೇಳಿದರು. 

"ಇದು ರಥ ತಗ್ಗು ದಿಣ್ಣೆಗಳ ಮೇಲೆ, ಯಾವ ಬಗೆಯ ಅಪಘಾತಕ್ಕೂ 
ಅವಕಾಶವಿಲ್ಲದಂತೆ ಚಲಿಸಲು ಮಾಡಿದ ಉಪಾಯ... ಈ ಉಪಾಯದ 
ಯೋಚನೆ ನನಗೆ ಬಂದದ್ದು, ಒಮ್ಮೆ ಹಾವು ಹರಿಯುವುದನ್ನು ನೋಡಿದಾಗ. 
ಹಾವು ಎಂಥ ವಿರಿಳಿವಿನಲ್ಲಿ ಹರಿಯುವಾಗಲೂ, ಆದರ ಮೈಯ ಎಲುಬಿನ 
ಕೊಂಡಿಗಳು ಆ ಏರಿಳಿತದ ವಕ್ರತೆಗೇ ಹೊಂದಿಕೊಳ್ಳುವ ಅವಕಾಶವಿರುವುದ 
ರಿಂದ, ಎಂಥ ಒರಟು ನೆಲದ ಮೇಲಾದರೂ, ಮುಗ್ಗರಿಸದೆ, ಬೀಳದೆ ವೇಗ 
ವಾಗಿ ಚಲಿಸುವುದು ಸಾಧ್ಯವಾಗಿದೆ. ರಥ ಚಕ್ರಗಳಿಗೂ ಅಂಥ ಉಪಕರಣ 
ವನ್ನು ಜೋಡಿಸಿದರೆ, ಹಾವಿನ ಹಾಗೇ ರಥಗಳೂ ಎಂಥ ನೆಲದ ಮೇಲಾದರೂ 
ವೇಗವಾಗಿ ಓಡುವುದು ಸಾಧ್ಯವಾಗುವುದು ಎನಿಸಿ, ಇದನ್ನು ಸರ್ಪದ ದೇಹೆ 
ರಚನೆಯಂತೇ ರಚಿಸಿದೆ. ಈ ಸರಪಳಿಯ ಒಂದೊಂದು ಕೊಂಡಿಯೂ 
ಪ್ರತ್ಯೇಕವಾಗಿರುವುದರಿಂದ, ಇದನ್ನು ಸೇರಿಸುವ ತಂತಿಯ ಹಗ್ಗ ಹೇಗೆಂದರೆ 
ಹಾಗೆ ಬಳುಕುವುದರಿಂದ, ಇದು ನೆಲದ ಏರಿಳಿವಿನ ಆಕಾರವನ್ನೇ ಧರಿಸಿ ಚಲಿ 
ಸಲು ಅನುಕೂಲವಾಗಿದೆ. ತಳಭಾಗ ನಯವಾಗಿರುವುದರಿಂದ ರಥದ ಓಟಕ್ಕೆ 
ತಡೆಯಾಗುವುದಿಲ್ಲ. ಈ ಸರಪಳಿಯನ್ನು ಹಿಡಿಯಲೆಂದೇ ಚಕ್ರಗಳ ಮೇಲೆ 
ಹಲ್ಲುಗಳನ್ನು ಮಾಡಿರುವುದು. ಮುಂಭಾಗದ ಚಕ್ರಗಳನ್ನು ದೊಡ್ಡದು 
ಮಾಡಿ, ಹಿಂಭಾಗವನ್ನು ಕಿರಿದಾಗಿ ಮಾಡಿರುವುದೂ ಸುಲಭ ಚಲನೆಯ 
ಉದ್ದೇಶದಿಂದಲೇ. ಹಾವನ್ನು ನೋಡಿ ನಾನಿದನ್ನು ಮಾಡುವುದನ್ನು ಕಲಿ 
ತದ್ದರಿಂದಲೇ ಇದಕ್ಕೆ ‘ ಸರ್ಪರಜ್ಜು ' ಎಂದು ಹೆಸರಿಟ್ಟಿದ್ದೇನೆ 

ಎಂದು ಆ ಉಪಕರಣದ ರಚನಾವಿಧಾನ, ಉಪಯೋಗಗಳನ್ನು 
ವಿವರಿಸಿದ ಗೌರಾಚಾರಿ. 

ಅದನ್ನು ವಿವರಿಸಿದ್ದೇ ಅಲ್ಲದೆ, ಆ ಮಾದರಿಗಳನ್ನು ನೆಲದ ಮೇಲೆ 
ನಡೆಸಿ, ಕಿವಿ ಕೇಳಿದ ಮಾತು ಕಣ್ಣಿಗೂ ನಂಬಿಕೆಯಾಗುವಂತೆ ತೋರಿಸಿದ. 

ಗೌರಾಚಾರಿ ರಚಿಸಿದ ವಿಶೇಷ ಉಸಕರಣಗಳಿಂದಳವಟ್ಟ ರಥಗಳಿಂದ 
ತಮ್ಮ ದಂಡಯಾತ್ರೆಯ ಕಾರ್ಯಕ್ಕೆ ಎಷ್ಟು ಅನುಕೂಲವಾಗುವುದೆಂದು ಮನ 
ವರಿಕೆಯಾದ ಗಂಗರಾಜರಿಗೆ ಹಿಡಿಸಲಾಗದಷ್ಟು ಸಂತೋಷವಾಯಿತು. ಆ 

ಸಂತೋಷದಲ್ಲಿ ಗೌರಾಚಾರಿಯ ಧೂಳು ತುಂಬಿದ ಮೈ, ಹೊಲಸು ಬಟ್ಟಿ 
ಎಲ್ಲಾ ಮರೆತು ಹೋಗಿ, ಆತನನ್ನು ಬಿಗಿದು ಆಲಂಗಿಸಿ 

" ನಮ್ಮ ಪಾಲಿಗೆ ನಿಮ್ಮ ಪ್ರತಿಭೆ ಕಾಮಥೇನುವಾಯಿತು. ಇದಕ್ಕೆ 
ನಿಮಗೇನು ಮೆಚ್ಚು ಬೇಕು-ಕೇಳಿ. ಏನು ಬೇಡಿದರೂ ಅದು ನಿಮ್ಮದು.' 

__-ಎಂದರು. 

ಗಂಗರಾಜರ ಉತ್ಯಾಹೆ, ಮೆಚ್ಚುಗೆಯನ್ನು ಕಂಡು ಗೌರಾಚಾರಿಯ 
ಕಣ್ಣಿನಲ್ಲೂ ನೀರು ಹರಿಯಿತು. ಕಣ್ಣನ್ನು ಒರಸಿಕೊಂಡು ಹೇಳಿದ 

" ನಾನು ಮಾಡಿದುದನ್ನು ಮೆಚ್ಚುವ ಒಬ್ಬರನ್ನಾದರೂ ಕಂಡುದು 
ನನ್ನ ಭಾಗ್ಯ. ಆ ಮೆಚ್ಚುಗೆಯೇ ನನಗೆ ನೂರು ಗ್ರಾಮದ ಉಡುಗೊರೆ- 
ನಿಮ್ಮ ಅಭಿಮಾನವೊಂದು ಶಾಶ್ವತವಾಗಿರಲಿ. ಆದರೂ-ನನಗೆ ಮೆಚ್ಚಿಗೆ 
ಕೊಡುವ ಮನಸ್ಸಿದ್ದರೆ, ಈ ಉಪಕರಣಗಳನ್ನು ನಿಮ್ಮ ರಥಗಳಿಗೆ ಅಳವಡಿಸಿ, 
ಮಾದರಿಯಲ್ಲಿ ಸರಿಹೋದುದು ವ್ಯಾವಹಾರಿಕವಾಗಿಯೂ ಸತ್ಯ ಎಂದು 
ಮನವರಿಕೆ ಮಾಡಿಕೊಳ್ಳಲು ಅವಕಾಶ ಕಲ್ಪಿಸಿಕೊಡಿ, ಅಷ್ಟು ಸಾಕು.' 

"ಅಂದರೆ. ಇದನ್ನು ಯಾವ ರಥಕ್ಟೂ ಇನ್ನೂ ಅಳವಡಿಸಿ ಪರೀಕ್ಷಿ 
ಸೀಯೇ ಇಲ್ಲವೇ? 

"ಊಹೂ. ಅದಕ್ಕೆ ಅವಕಾಶನೆಲ್ಲಿಯದು ? ನಮ್ಮ ಊರಿನ ಜನಕ್ಕೆ 
ನನ್ನನ್ನು ನೋಡಿ ನಗುವುದಕ್ಲೇ ಹೊತ್ತು ಸಾಲಲಿಲ್ಲ. ಇನ್ನು ಪರೀಕ್ಷೆಗೆಲ್ಲಿ 
ವ್ಯವಧಾನ ತಂದಾರು? ಹೆಗ್ಗಡೆಯವರೊಬ್ಬರಿಗೆ ನನ್ನ ಮಾತು ನಂಬಿಕೆ 
ಯಾಯಿತು. ಅದಕ್ಕೇ "ಇಲ್ಲಿ ಈ ವಿಷಯ ಯಾರೊಂದಿಗೂ ಹೇಳಹೋಗ 
ಬೇಡ. ನನ್ನ ಅಳಿಯಂದಿರು ಯುದ್ಧ ಸಿದ್ಧತೆಯಲ್ಲಿದ್ದಾರೆ. ಮೊದಲು ಅಲ್ಲಿಗೆ 
ಹೋಗಿ ತೋರಿಸು. ನಿನ್ನ ಪ್ರತಿಭೆಯಿಂದ ಅವರಿಗೆ ಉಪಕಾರವಾಗಲಿ' 
ಎಂದು ಇಲ್ಲಿಗೆ ಕಳಿಸಿದರು. " ಅಯ್ಯ ನಿಮ್ಮ ರಥಕ್ಟಾದರೂ ಇದನ್ನು ಜೋಡಿ 
ಸುತ್ತೇನೆ? ಎಂದುದಕ್ಕೆ " ಇಲ್ಲಿನವರು ಯಾರ ಕಣ್ಣಿಗೂ ಇದು ಬೀಳುವುದು 
ಜೇಡ? ಎಂದು ಕಟ್ಟುಮಾಡಿ, ಯಾರಿಗೂ ನಾನು ಈ ಮಾದರಿಯನ್ನು 
ತೋರಿಸುವುದಕ್ಕೆ ಬಿಡದೆ, ಇಲ್ಲಿಗೆ ಅಟ್ಟಿದರು. " ಗೌರಾಚಾರಿ ನಿನ್ನನ್ನು 
ನಾನು ಮಗ ಎಂದೇ ತಿಳಿದುಕೊಂಡಿದ್ದೇನೆ. ಆ ಭಾವನೆಯಿಂದಲೇ ನಿನ್ನನ್ನು 
ನಾನು ನನ್ನ ಅಳಿಯಂದಿರಿಗೆ ಬಳುವಳಿ ಎಂದು ಕಳಿಸಿ ಕೊಡುತ್ತೇನೆ. 

ಅಳಿಯಂದಿರಿಗೂ ನಿನ್ನ ವಿಷೆಯ ತಿಳಿಸುತ್ತೇನೆ. ಇನ್ನುಮೇಲೆ ದ್ವಾರಸಮು 
ದ್ರವೇ ನಿನಗೆ ಊರು, ಅವರ ಆಸ್ಥಾನವೇ ಮನೆ. ನಿನ್ನ ಸೇವೆ ಅವರಿಗೆ 
ಮೀಸಲು’? ಎಂದು ಹೆಗ್ಗಡೆಯವರು ನನಗೆ ಅಪ್ರಣೆ ಮಾಡಿದಾರೆ.' 

ಗೌರಾಚಾರಿ ಹೇಳಿದುದನ್ನು ಕೇಳಿ ಗಂಗರಾಜರಿಗೆ, ಹೆಗ್ಗಡೆ ಮಾರ 
ಸಿಂಗಮಯ್ಯನವರು, ಆತನಿಗೆ ಆ ರೀತಿ ಕಟ್ಟುಮಾಡಿ ಕಳಿಸಿದುದರ ಕಾರಣ 
ವನ್ನು ಅರಿತುಕೊಂಡರು. ಹೊಯ್ಸಳರ ಶತ್ರುಗಳಾರಿಗೂ ಗೌರಾಚಾರಿಯ 
ಯುದ್ದೊ(ಷಯೋಗೀ ಸಂಶೋಧನೆಗಳ ಲಾಭ ಸಿಗಬಾರದೆಂದು ಮಾರ 
ಸಿಂಗಮಯ್ಯನವರು ಮಾಡಿದ ಉಪಾಯ, ಅವರ ಅಭಿಮಾನ ಮನವರಿಕೆ 
ಯಾಗಿ, ಅವರನ್ನು " ಭಲೆ' ಎಂದು ಮನಸ್ಸಿನಲ್ಲಿಯೇ ಹೊಗಳಿದರು. 

" ಹೆಗ್ಗಡೆಯವರು ಹೇಳಿದುದು ಸರಿ. ಆಚಾರ್ಯರೇ, ನೀನಿನ್ನು 
ದ್ವಾರಸಮುದ್ರದಲ್ಲೇ ಇರಿ, ಪ್ರಭುಗಳ ಆಸ್ಥಾನ ನಿಮ್ಮಂಥ ಪ್ರತಿಭಾಶಾಲಿ 
ಗಳಿಗೆ ತನರು ಮನೆ. ಇಲ್ಲಿ-ನಿಮ್ಮ ಕೆಲಸಕ್ಕೆ ಏನೇನು ಸಾಮಾನು ಸರಂ 
ಜಾಮು ಬೇಕೋ, ಏನು ಉಪಕರಣಗಳ ಅಗತ್ಯವೋ, ಎಷ್ಟು ಜನ-ಧನ 
ಸಹಾಯ ಬೇಕೋ ಹೇಳಿ. ಯಾವುದಕ್ಕೂ ಕೊರತೆಯಿಲ್ಲದಂತೆ ಒದಗಿಸಿ 
ಕೊಡುತ್ತೇವೆ. ಈ ದಿನವೇ ಅದಕ್ಕೆ ಬೇಕಾದ ಅಪ್ಪಣೆ ಕೊಡುತ್ತೇವೆ. ನೀವು 
ನಿಶ್ಚಿಂತರಾಗಿ ಕಾರ್ಯನಿರತರಾಗಿ.' 

"ಇದೆಲ್ಲಾ ಆಯಿತು, ಆಚಾರ್ಯರೆ. ಆದರೆ ಪ್ರಧಾನರಿಗೆ, ದೂರ 
ದಲ್ಲಿದ್ದುದನ್ನು ಹೆತ್ತಿರದಲ್ಲಿರುವಂತೆ ತೋರಿಸುವ ಕೊಳನಿಯನ್ನು ತೋರಿ 
ಸಲೇ ಇಲ್ಲವಲ್ಲ 

--ಎಂದ ಅದುವರೆಗೂ ಸುಮ್ಮನಿದ್ದ ಬೋಕಿಮಯ್ಯ . 

"ನಿಜ. ವಿಜ. ನನಗೂ ಅದು ಮರೆತು ಹೋಗಿತ್ತು' 

__ _-ಎಂದು ಗಂಗರಾಜರೂ ಜ್ಞಾಪಿಸಿಕೊಂಡು ಕೇಳಿದರು. 

" ಅದನ್ನು ನೀವು ಮರೆತಿದ್ದೇ ಮೇಲಾಯಿತು.' 

___ಎಂದ ಗೌರಾಚಾರಿ. 

" ಏಕೆ? 

" ಇಲ್ಲವಾದಕ್ಕೆ ನೀವೂ ಬನವಾಸಿಯ ಜನದ ಹಾಗೆ " ಇವನು 
ಯಾವುದೋ ಭೂತ ವಶಪಡಿಸಿಕೊಂಡಿದಾನೆ'-ಎಂದು ಹೇಳಿ, ಶೂಲಕ್ಕೇರಿ 

ಸಲು ಅಪ್ಪಣೆಮಾಡುತ್ತಿದ್ದಿ ರಿ. 

"ಛೆ, ಛೆ. ನನ್ನಿಂದ ಎಂದೂ ಅಂಥ ಅಕೃತ್ಯವಾಗದು. ಅದೇನು 
ತೋರಿಸಿ. 

"ನೋಡಿ ಸ್ವಾಮಿ. ನಿಮ್ಮ ಈ ಮಿತ್ರರು ಹೇಳಿದ ಹಾಗೆ ಇದು 
ಕಣ್ಣುಕಟ್ಟೂ ಅಲ್ಲ, ಮಾಟವೂ ಅಲ್ಲ. ಇಂದ್ರಜಾಲ ಮಹೇಂದ್ರಜಾಲ 
ಎಳ್ಳಷ್ಟೂ ಇದರಲ್ಲಿಲ್ಲ. ನಮ್ಮ ತಾತ ಸೊ ೋಮೇಶ್ವ ರಾಚಾರಿ, ಯಾವುದೋ 
ಹಳೆಯ ಕಾಲದ ಓಲೇಗರಿಯ ಗ್ರಂಥದಲ್ಲಿ, ಗರ್ಭ, ರೇಖೆ, ಮಚ್ಚೆ 
ಯಾವುದೂ ಇಲ್ಲದ ಸ್ಸ ಟಕ ಶಿಲೆಯನ್ನು ತೆಳುವಾದ ಹಲಗೆಯಾಗಿ ಕತ್ತ ಸಿದರೆ 
ಅದಕ್ಕೆ ಚ ಜಾ ಗುಣ ಬರುತ್ತದೆ ಎಂದು ಬರೆದಿದ್ದು ದನ್ನು ಓದಿದ್ದ 
ಸ ಯಾವುದಾದರೂ ಹೊಸ ಸದನ್ನು ಹುಡುಕಬೇಕು ಎನ್ನುವ ನನ್ನ 
ಹುಚ್ಚನ್ನು ತಿಳಿದುಕೊಂಡ ಅವರು " ಗೌರಾ, ಅಂಥ ಸ್ಪಟಿಕ ಕನ್ನಡಿ ಮಾಡಿ 
ಕೊಂಡರೆ, ಅದರ ಮೂಲಕ ನೋಡಿದಾಗ ಆಕಾಶದಲ್ಲಿರೋ ದೇವ ದೇವತೆ 
ಗಳೆಲ್ಲಾ ಕಾಣಿಸ್ತಾರಂತೆ. ಅದನ್ನು ಸಾಧಿಸಿದವನಿಗೆ ಅಂಥ ದಿವ್ಯ ಚಕ್ಷುಸ್ಸು 
ಬರುತ್ತದಂತೆ. ಸುಮ್ಮನೆ ಅದೂ ಇದೂ ಹುಡುಕಿಕೊಂಡು ಜೀನನ ಯಾಕೆ 
ಹಾಳು ಮಾಡಿಕೋತೀಯಾ? ಇಂಥ ನಿದ್ಯೆನಾದರೂ ಬಂದರೆ, ಸ್ವಾಮಿ 
ಪಾದಾನ ನೋಡಿ, ಬದುಕು ಸಾರ್ಥಕ ಮಾಡಿಕೋಬಹುದು' ಅಂತ ಹೇಳ್ತಾ 
ಇದ್ದ. ನನಗೂ "ಅದು ಯಾಕೆ ಜಟ ಅನ್ನಿಸಿತು. "ವನು 
ಮಾಡಿದರೆ ಆ ವಿದ್ಯೆ ಬರುತ್ತೆ? ಅಂತ ಕೇಳಿದೆ. ಸೂರ್ಯನಾರಾಯಣನ 
ಆರಾಧನೆ ಮಾಡು. ಆತ ಆಕಾಶಕ್ಕೆ ಸ್ವಾಮಿ, ಆತನ ಅನುಗ್ರಹವಾದರೆ, 
ವ್ರ ನಿದ್ಯೆ ಹಸ್ತಗತವಾಗುತ್ತೆ' ಅಂತ ತ ನಮ್ಮ ತಾತ. "ಆಯಿತು.' 
ಅಂದು ಆ ಪೂಜೆ ಪುರಸ್ಕಾರ ಮಾಡಿ, * ಆಕಾಶದರ್ಶಿ' ವಿದ್ಯೆ ಹುಡುಕಿ 
ಕೊಂಡು ಹೊರಟಿ. ಪೂಜೆ, ಪುನಸ್ವಾರ ಮಾಡೋದು ನನ್ನ ಕೈಲಾದದ್ದು. 
ಆದರೆ ಸ್ಪಟಿಕ ಶಿಲೆ ಎಲ್ಲಿಂದ ತರೋದು ಅನ್ತಾ ಯೋಚನೆ ಮಾಡ್ತಾ ಇರೋ 
ವಾಗ್ಯ ಕೇದಾರೇಶ್ವರ ಮಠದ ಸ್ವಾಮಿಗಳು ನಮ್ಮ ಅಸ್ಪಯ್ಯನಿಗೆ, ಶಿವಲಿಂಗ 
ವನ್ನು ಮಾಡುವುದಕ್ಕೆಂದು ಒಂದು ದೊಡ್ಡ ಸ್ಪಟಕವನ್ನು ಕಳಿಸಿಕೊಟ್ಟರು. 
ಅನ್ನು ದೊಡ್ಡ ಸ್ಪಟಕವನ್ನೇ ನಾನು ನೋಡಿರಲಿಲ್ಲ. ಅದು ನನ್ನ ದಾದರೆ, 
ES ಇನ್ನಿಸಿತು. ಆ ಗಳಿಗೆಯಲ್ಲಿ, ನ್ಯಾಯ-ಅನ್ಯಾಯ, ಪ ಪಾಪ- 

ಪುಣ್ಯ ಎಲ್ಲಾ ಮರೆತುಹೋಗಿ, " ದೇವರೇ, ನನ್ನ ತಪ್ಪು ಕ್ಷನಿಸು' ಎಂದು 
ಬೇಡಿ, ಆ ಸ್ಪಟಕ ಶಿಲೆಯನ್ನು ಕದ್ದುಕೊಂಡು, ಊರು ಬಿಟ್ಟಿ. ನನ್ನ 
ಹೆಸರು, ದೆಸೆ ತಿಳಿಯದ ಊರಿಗೆ ಹೋಗಿ, ಅಲ್ಲಿ ಆರು ಮಾಸ ಕಷ್ಟಸಟ್ಟಿ. 
ದಿನಾ ಬೆಳಿಗ್ಗೆ ಎದ್ದು ತಣ್ಣೀರಿನಲ್ಲಿ ಸ್ನಾನಮಾಡಿ, ಸೂರ್ಯಸಹೆಸ್ತ್ರನಾಮ 
ಹೇಳುತ್ತಾ ಆ ಸ್ಪಟಿಕ ಶಿಲೆಯನ್ನು ತೆಯ್ದೆ. ಅದು ತೆಳುವೇನೋ ಆಯಿತು-- 
ಆದರೆ ನಾನು ಅರಿತುಕೊಂಡ ಹಾಗೆ ಹಲಗೆಯಾಗಲಿಲ್ಲ. ಅದು ಎರಡಾಗಿ 
ಸೀಳಿ ಒಂದರ ಮಧ್ಯದಲ್ಲಿ ಹಳ್ಳ, ಇನ್ನೊಂದರ ಮಧ್ಯದಲ್ಲಿ ಉಬ್ಬು ಉಳಿದು 
ಹೋಯಿತು. "ಇದೇನು ನನ್ನ ಶ್ರಮ ವ್ಯರ್ಥವಾಯಿತಲ್ಲಾ ' ಎಂದು 
ಕೊಂಡಾಗ, ಆ ರಾತ್ರಿ ಸೂರ್ಯನಾರಾಯುಣಸ್ತಾಮಿ ಕನಸಿನಲ್ಲಿ ಬಂದು 
" ನಾನು ನಿನಗೆ ಪ್ರಸನ್ನನಾಗಿದೇನೆ. ನೀನು ಮಾಡಿದುದು ಸರಿ' ಎಂದು 
ಅಸ್ಸಣೆ ಕೊಡಿಸಿದ ಹಾಗಾಯಿತು. 

" ಅದರಿಂದ ನನ್ನ ಮನಸ್ಸಿಗೂ ನೆಮ್ಮದಿಯಾಗಿ, ಮಾರನೆಯ ದಿನ 
ಅಂಗ್ಲೆಯಮೇಲೆ ಆ ಸ್ಪಟಿಕವನ್ನಿಟ್ಟುಕೊಂಡು ನೋಡಿದಾಗ, ಅಂಗೈ ರೇಖೆಗಳು 
ಬಹು ಸ್ಪಷ್ಟವಾಗಿ, ಇದ್ದುದರ ಹತ್ತರಷ್ಟು ದೊಡ್ಡದಾಗಿ ಕಾಣಿಸಿದವು. 
ಕಣ್ಣಿಗಿಟ್ಟುಕೊಂಡು ನೋಡಿದೆ. ಮೊದಲು ಏನೂ ಸರಿಯಾಗಿ ಕಾಣಲಿಲ್ಲ; 
ಮಂಕು ಮಂಕಾಗಿತ್ತು. ಅಷ್ಟು ದೂರ ಎರಡನ್ನೂ ಒಂದರ ಮುಂದೆ 
ಮತ್ತೊಂದನ್ನು ಹಿಡಿದು ನೋಡಿದಾಗ, ದೂರದಲ್ಲಿದ್ದುದು ಹತ್ತಿರ ಕಾಣಿಸಿತು. 
ಸರಿ ಎಂದು, ಅಷ್ಟು ಉದ್ದದ ಒಂದು ಬಿದಿರು ಕೊಳವಿಗೆ ಆ ಸ್ಪಟಿಕ ದರ್ಪಣ 
ವನ್ನಿಟ್ಟು ನೋಡಿದೆ. ಆಗ ಸರಿಯೋಯಿತು. 

" ಗೆದ್ದೆ ಎಂದುಕೊಂಡು, ಇದನ್ನು ಕೇದಾರೇಶ್ವರ ಸ್ವಾಮಿಗೇ ಅರ್ಪಿಸಿ, 
ಸ್ಪಟಕ ಕದ್ದ ಪಾಸ ಕಳೆದುಕೊಳ್ಳೋಣ ಎಂದು ಬಳ್ಳಿ ಗಾಮೆಗೆ ಬಂಜೆ. 
ಆದರೆ ಊರಿನವರ ಪಾಲಿಗೆ, ಮಠದ ವಸ್ತು ಕದ್ದ ನಾನು ಅಂತ್ಯಜನಿಗಿಂತ 
ಕಡೆಯಾಗಿದ್ದೆ. ಮಾರಸಿಂಗಮಯ್ಯನವರು ನನ್ನ ರಕ್ಷಣೆಗೆ ಬರದೆ ಹೋಗಿದ್ದರೆ, 
ನನ್ನನ್ನು ಶೂಲಕ್ಕೆ ಏರಿಸಿಬಿಡುತ್ತಿದ್ದರು. ಎಸ್ಟೋದಿನ ಆದಮೇಲೆ, ಸ್ವಾಮಿ 
ಗಳಿಗೆ ಈ " ಆಕಾಶದರ್ಶಿ' ತೋರಿಸಿದೆ. ಅವರಿದನ್ನು ಕೈಯಲ್ಲಿ ಕೂಡ 
ಮುಟ್ಟಲಿಲ್ಲ. ನನ್ನ ಬಲವಂತಕ್ಕೆ ಇದನ್ನು ಪರೀಕ್ಷಿಸಿದರೂ, " ಆಚಾರಿ 
ನಿನೋ ಅಭಿಚಾರ ಮಾಡಿ, ಈ ಕೊಳವಿಯೊಳಗೆ ಎಂಥದೋ ಭೂತಾನ 


ಕೀರ್ತಿನಾರಾಯಣ ೫ಷ್ಠಿ 


ದಿಗ್ಬಂದನ ಮಾಡಿ ಕೂಡಿಸಿದ್ದಾನೆ. ಇಲ್ಲವಾದರೆ ಅಷ್ಟುದೂರಾ ಇರೋದು, 
ಹತ್ತಿರ ಇರೋಹಾಗೆ ಕಾಣೋದು ಮನುಷ್ಯನ ಕಣ್ಣಿಗೆ ಸಾಧ್ಯವೇ? ಪ್ರ 
ಆಚಾರಿ, ಅವನ ಭೂತಯಂತ್ರ ಎರಡನ್ನು ಕಾಳಿಕಾದೇವಿಗೆ ಬಲಿ ಕೊಡ 
ಬೇಕು' ಎಂದೇ ಆಡಿಕೊಂಡರು. ನಾನು ಜೀವ ಭೀತಿಯಿಂದ ಇದನ್ನು 
ಅಡಗಿಸಿಟ್ಟು ಬಿಟ್ಟಿ ' 

—ಬಿಂದು ಗೌರಾಚಾರಿ, ತಾನು ಕಂಡುಹಿಡಿದ "ಆಕಾಶದರ್ಶಿ'ಯ 
ಕಥೆ ಹೇಳಿದ. 

ಆ ಕಥೆಯನ್ನು ಕೇಳಿದ ಬಳಿಕ ತಮ್ಮ ಕುತೂಹಲವನ್ನು ಅಡಗಿಸಿ 
ಕೊಳ್ಳಲಾಗದೆ, ಗಂಗರಾಜರು, ತಮ್ಮ ಮುಂದಿದ್ದ ಆಕಾಶದರ್ಶಿಯನ್ನು 
ಕೈಗೆ ತೆಗೆದುಕೊಂಡು ನೋಡಿದರು. 

ಪಂಚಲೋಹದ ಕೊಳವಿಯ ಸುತ್ತಲೂ ನವಗ್ರಹಗಳ ಚಿತ್ರಗಳನ್ನು 
ಕೊರೆಯಲ್ಪ ಟ್ರ ದ್ಹುದಲ್ಲದೆ, ಕೊಳವಿಯ ಎರಡು ಕಡೆಯ ಬಾಯಿಗೂ ಎರಡು 
ಸ್ಸ ಬರ ಬಟು ಜೋಡಿಸಲ್ಪ ಬ್ರದ್ದವು. 

ಅದನ್ನು ಗಂಗರಾಜರು ತನ್ನು ಕಣ್ಣಿಗೆ ಇಟ್ಟು ಕೊಂಡು ನೋಡಿದರು, 
ಏನೋ ಎಲ್ಲವೂ ಮುಬ್ಬು ಮಸಕಾಗಿ ಕಾಣಿಸಿತು. ಹ ಗೌರಾಚಾರಿ-- 

" ಎಲ್ಲರ ದೃಷ್ಟಿ ಶಕ್ತಿಯೂ ಒಂದೇ ಆಗಿರೋದಿಲ್ಲ. ಅದಕ್ಕೇ ಆ 
ಎರಡು ಕನ್ನಡೀನ ಎರಡು ಕೊಳನೆಗೆ ಜೋಡಿಸಿ, ಒಂದನ್ನು ಮತ್ತೊಂದರಲ್ಲಿ 
ಸೇರಿಸಿದೇನೆ. ಆ ಕೊಳವಿಗಳನ್ನು ಹಿಂದೆ ಮುಂದೆ ಸರಿಸಿ ನೋಡಿ, ಸರಿಯಾಗಿ 
ಕಾಣುತ್ತದೆ ' 

ಬಿಂದು "ಆಕಾಶದರ್ತಿ' ಯ ಮೂಲಕ ನೋಡುವ ಕ್ರಮವನ್ನು 
ವಿವರಿಸಿದ. 

ಗೌರಾಚಾರಿಯ ಸಲಹೆಯಂತೆ, ಕೂಳವಿಯ ಉದ್ದವನ್ನು, ಹಿಂದು 
ಮುಂದು ಮಾಡಿ, ಸರಿಪಡಿಸಿಕೊಂಡು ನೋಡಿದಾಗ, ಗಂಗರಾಜರಿಗೆ ಅರ 
ಮನೆಯ ಮಹಾದ್ವಾರದ ಮೇಲಿನ ಗೋಪುರದ ಪಂಚಕಲಶ ಕಂಡವಲ್ಲದೆ, 
ಆ ಪಂಚಕಲಶಗಳ ಮೇಲೆ, ಶಿಲ್ಪಿ ರೇಖಿಸಿದ ಪದ್ಮದದಳಗಳೂ ಕಾಣಿಸಿ 
ಅವರ ಮೈ ಪವಾಡವನ್ನು ಕಂಡಂತೆ ರೋಮಾಂಚವಾಯಿತು. 

ಹಾಗೇ ಕೊಳನಿಯನ್ನು ಬೇರೆ ಬೇರಿ ದಿಕ್ಕಿಗೆ ತಿರುಗಿಸಿ, ಸ್ಪಷ್ಟೆಗಿರಿಯ 


೫೪ ಕೀರ್ತಿನಾರಾಯಣ 


ಬೆಟ್ಟವನ್ನು ನೋಡಿದರು. ಬೆಟ್ಟದ ಬಂಡೆಗಳು ಹತ್ತಿರ ಕಂಡದ್ದೇ ಅಲ್ಲದೆ, 
ಆ ಶಿಲೆಗಳ ನೇಲಿನ ಉಬ್ಬು, ತಗ್ಗು, ಪಾಚಿ, ಪದರ ಎಲ್ಲವೂ ಕಂಡವು. 

ಅದನ್ನು ನೋಡಿದ ಸಂತೋಷದಲ್ಲಿ ಅವರಿಗೆ, ಬಯಸಿದ ವ 
ಸಿಕ್ಕ ಸಣ್ಣ ಮಗುನಿನ ಹಾಗೆ ಕುಪ್ಪಳಿಸಿ ಕುಣಿಯುವಂತಾಯಿತು. 
ಆನಂದಾತಿರೇಕದಲ್ಲಿ ಮೈಮರೆತು, ಒಳಗಿದ್ದ ತಮ್ಮ ಮರವಳಿಗೆ ಲಕ್ಷ್ಮೀ 
ಮತಿಯನ್ನು ಕೂಗಿ 

"ಲಕ್ಷ್ಮೀ ... ಲಕ್ಷ್ಮೀ... ಇಲ್ಲಿ ನೋಡು ಬಾ... ಎಂಥ ಅದ್ಭುತ 
ಗು ಏನು ಆಶ್ಚರ್ಯ. ರ 

ಎಂದು ಕೂಗಿದರು. 

ಅವರ ಕೂಗು ಕೇಳಿದ ಅವರ ಮಡದಿ ಲಕ್ಷ್ಮೀಪತಿ ಮಗನಿಗೆ ಏನಾ 
ಯಿತೋ ಎಂದು ಮಾಡುತ್ತಿದ್ದ ಪೂಜೆಯನ್ನೂ ಬಿಟ್ಟು, ಚೌಸಳಿಗೆಗೆ ಓಡಿ 
ಬಂದ ಗಂಗರಾಜರ ತಾಯಿ ಪೋಚಿಕಬ್ಬೆ ಆಳುಕಾಳುಗಳು ಒಬ್ಬೊಬ್ಬರಿಗೂ 
ಆ ಆಶ್ಚರ್ಯ ವಿಶೇಷವನ್ನು ತೋರಿಸಿದರು. 

ಆಕಾಶದರ್ತಿಯ ಮೂಲಕ ಸಹೆಸ್ಟ್ರ ಕೂಟ ಜಿನಾಲಯವನ್ನು 
ನೋಡಿದ ವೃದ್ಧ ಪೋಚಿಕಬ್ಬೆಗಂತೂ ಬಾಯೇ ಕಟ್ರಹೋಯಿತು. 

—ಬಂದು ಹೇಳಿದರು. 

" ಇವತ್ತಿನವರೆಗೂ ಭಗನಂತ ನನ್ನ ಕಣ್ಣು ಉಳಿಸಿದ್ದು ಸಾರ್ಥಕ 
ವಾಯಿತು. ಲಕ್ಷ್ಮೀ-ಒಳಗೆ ಹೋಗಿ, ಬೊಕ್ಕಸದಲ್ಲಿರೊ, ಒಂದು ಕೊಳಗ 
ಮುತ್ತನ್ನು ತಂದು ಈ ಪುಣ್ಯಾತ್ಮರ ಮಡಲಿಗೆ ಹಾಕಿಬಿಡು... ಗಂಗಣ್ಣ... 
ನೀನು ಆ ಸೀಮೆ ಗೆದ್ದೆ, ಈ ನಾಡು ಗೆದ್ದೆ ಅನ್ತಾ ಇದ್ದೆಯಲ್ಲಾ-ನೋಡಿ 
ದೆಯಾ ಆಕಾಶ ಪಾತಾಳ ಎಲ್ಲುನೂ ಕೊಳವೀಲಿ ಗೆದ್ದ ಈ ಮಹಾನು 
ಭಾವ ನಿಜವಾಗಿಯೂ ಪ್ರಚಂಡ ದಂಡನಾಯಕ. ಮೊದಲು ದೊರೆಗಳಿಗೆ 
ಪ್ರ ದೈವೀಪುರುಷನ ಭೇಟ ಮಾಡಿಸು. ಆ ಮಹಾರಾಯ್ಕ ಪವಾಡಪುರುಷ 
ನನ್ನ, ಈ ಅದ್ಭುತವನ್ನ ನೋಡಿ, ಸತೋಷಸಡಳಿ. ಗೆ ಈ ಸವಾಡಾನ 
ಅರಮನೆ ಬೊಕ್ಕಸಕ್ಕೆ ಒಪ್ಪಿಸಿ ಬಾಗೆ ಇಂಥಡ್ಡೆಲ್ಲಾ ಅರಮನೆ, ಗುರುಮನೇ 
ಲಿರಬೇಕೇ ಹೊರತು, ನಮ್ಮಂಥ ಸಾಮಾನ್ಯರ ಹತ್ತಿರ ಇರಬಾರದು' 

ಎಂದರು ಸೋಚಿಕಬ್ಬೆ. 


ಇ 
ಗ 
ಆ 

“'ಓಿಜುರಿಜ ಅವ್ವ....ನೀವಾಡಿದ್ದು ಸತ್ಯ. ದೊರೆ ಕಣ್ಣು ನೋಡ 
ಬೇಕಾದ್ದು ಇದು.' 

_-__ಎಂದು ಹೇಳಿ. 

"ಇದನ್ನು ಮೊದಲು ನಮಗೆ ತೋರಿಸಿದ ಮರ್ಯಾದೆಗೆ ನಿಮಗಿರಲಿ.’ 

--ಎಂದು ತನ್ಮು ಕತ್ತಿನಲ್ಲಿದ್ದ ಹಾರ, ಕೈಯಲ್ಲಿದ್ದ ನವರತ್ನ ಕಡಗ 
ಗಳನ್ನು ತೆಗೆದು ಗೌರಾಚಾರಿಗೆ ತೊಡಿಸಿದರು. ಆ ವೇಳೆಗೆ ಒಳಗೆ ಹೋದ 
ಲಕ್ಷ್ಮೀಮತಿಯೂ, ಒಂದು ಮೊರದ ತುಂಬಾ ಮುತ್ತು ರತ್ನಗಳನ್ನು ತುಂಬಿ 
ಕೊಂಡು ತಂದು-- 

" ಬಡವರ ಸೇವೆ, ಒಪ್ಪಿಸಿಕೊಳ್ಳಿ. 

ಎಂದು ಗೌರಾಚಾರಿಯ ಇದುರಿನಲ್ಲಿ ಸುರಿದಳು. 

ಅದನ್ನು ನೋಡಿ, ಆಕಾಶದರ್ಶಿಯ ಮೂಲಕ ನೋಡಿದಾಗ, ಅವ 
ರೆಲ್ಲರಿಗೂ ಆದಸ್ಟೇ ಆಶ್ಚರ್ಯ ಗೌರಾಚಾರಿಗೂ ಆಯಿತು. ಅವರ ಒಳ್ಳೆಯ 
ತನದಿಂದ, ಮೂಡಿದ ಸಂತೋಷವನ್ನು ಹೃದಯದಲ್ಲೇ ಭರಿಸಲಾಗದೆ, ಎಳೆಯ 
ಮಗುವಿನ ಹಾಗೆ ಅತ್ತು ಬಿಟ್ಟಿ. 

" ಇವತ್ತು ಸತ್ತ ನನ್ನ ಅಸ್ಸ ಅವ್ವೋರ ಮತ್ತೆ ಕಂಡಹಾಗಾಯಿತು. 
ಇದೆಲ್ಲಾ ನನ್ನಂಥವರಿಗೆ ಯಾಕೆ? ನಿಮ್ಮ ಪ್ರೀತಿಯೇ ನನಗೆ ನವನಿಧಿ. ಈ 
ಮುತ್ತು ರತ್ನ ತಗೊಂಡು, ನಿಲುವಾಭರಣ ಮಾಡಿಸಿ ಇಟ್ಟುಕೊಂಡು 
ಸಾಕ್ಸಾತ್‌ ಮಹಾಲಕ್ಷ್ಮಿಯಾಗು ನನ್ನವ್ರ.' 

ಎಂದು ಬಿಕ್ಕುತ್ತಲೇ ಲಕ್ಷ್ಮೀಮತಿಗೆ ಹೇಳಿದ. 

ಇದೆಲ್ಲವನ್ನೂ ಮಾತುಬರದ ಹಸುಳೆಯಂತೆ ಸುಮ್ಮನೆ ನೋಡುತ್ತಿದ್ದ 
ಬೋಕಿನುಯ್ಯ, ಕರುವಿಟ್ಟ ಬೊಂಬೆಯಂತೆ, ಕಣ್ಣರಳಿಸಿ ಕುಳಿತಿದ್ದ. 


ಪರೀಕ್ಷೆ 


“tL 


ರರ 


ಗಂಗರಾಜರಿಂದ ಗೌರಾಚಾರಿಯ ಸಂಶೋಧನೆಗಳ ನಿಚಾರವನ್ನರಿತ 
ವಿಷ್ಣು ಸ ವರ್ದ್ಯನರಾಯ, ಆತನನ್ನು ಅರಮನೆಗೇ ಕರೆಸಿಕೊಂಡು ರಾಜಾಧಿ 
ರಾಜರನ್ನು ಸತ್ಸರಿಸುವಂತೆ, ಮರ್ಯಾಜಿ ಮಾಡಿ ಸತ್ವರಿಸಿದ. 

Ch ತವರೂರಿನ ನಿಪುಣನೊಬ್ಬನ ಸ ಸಾಧನೆ, ಪ್ರತಿಭೆಗಳಿಗೆ ಮನಸೋತ 

ಪಶ್ನಿ ಶಾಂತಲಾದೇವಿ, ಗೌರಾಚಾರಿಯನ್ನು ಅಂತಃಪುರದ ಅತಿಥಿ ಶಾಲೆ 
He 11೫ ೫0% ರಾಜೋಪಚಾರ ಮಾಡಿ, ತನ್ನ ಮನಸ್ಸು ತಣಿಸಿ 
ಕೊಂಡಳು. 

ಆದರೆ ಗೌರಾಚಾರಿಗೆ ಈ ಉಪಚಾರಗಳಿಂದಲೇ ತೃಪ್ತಿಯಾಗಲಿಲ್ಲ. 

" ಅವ್ವಾ, ಈ ಮೈಗೆ ಅಂಬಲಿ ಕುಡಿಸಿದರೇನು, ಅಮೃತ ಎರೆದರೇನು. 
ನನ್ನ ಜೀವಕ್ಕೆ ಅಷ್ಟೈರಿಂದ ತೃಪ್ತಿ ಇಲ್ಲ.' ಎಂದ. 

" ನಾವು ಕೊಟ್ಟಿದ್ದು ಮಾಡಿದ್ದು ನಮ್ಮ ತೃಪ್ತಿಗಾಗಿ ಆಚಾರ್ಯರೇ. 
ನಿಮ್ಮ ತೃಪ್ತಿಗೆಂದಲ್ಲ. ನಿಮಗೇನು ಬೇಕು ಕೇಳಿ? 

__ಎಂದಳು ಶಾಂತಲಾದೇವಿ. 

ಹೆಗ್ಗಡೆಯವರು ನನ್ನನ್ನು ಕಳಿಸಿದ್ದು, ಉಂಡುಟ್ಟು ಮಲಗಲಿಕೃಲ್ಲ 
ನನ್ನವ್ವ. ನಾನು ಕೊಚ್ಚಿ ಕೊಂಡ ಬಡಾಯಿ ನಿಜ ಅಂತ ಮಾಡಿ ತೋರಿ 
ಸೋಕೆ ಅವಕಾಶ ಮಾಡಿಕೊಟ್ಟರೆ ಅಸ್ಟೈಶ್ವರ್ಯಾನೂ ಕೊಟ್ಟ ಹಾಗಾಗುತ್ತೆ. 
ಅಷ್ಟು ಮಾಡಿಸಿ' 

--ಎಂದು ಶಾಸ್ತಲಾದೇವಿಯನ್ನು ಬೇಡಿದ ಗೌರಾಚಾರಿ. 

| ಅಷ್ಟು ಆತುರವೇನು? ಇಷ್ಟು ದಿನ ಬಳಲಿದ ಜೀವ ಈಗಲಾದರೂ 
ಎರಡು ದಿನ ಹಾಯಾಗಿರಲಿ. ಅಷ್ಟಲ್ಲವಾದರೆ ಪ್ರಯಾಣದ ದಣಿವು ತೀರುವ 
ವರೆಗಾದರೂ ವಿಶ್ರಾಂತಿ ತೆಗೆದುಕೊಳ್ಳಿ ' 

ಎಂದು ವಿಷ್ಣುವರ್ದನ, ಶಾನ್ರಲಾಜೀವಿಯರು ಒಬ್ಬಾಗಿ ಹೇಳಿ 
ದರೂ ಗೌರಾಚಾರಿ ಕೇಳಲಿಲ್ಲ. 

" ಅದಾಗದು. ನನ್ನ ಅಳಿಯಂದಿರು ಯುದ್ಧ ಪ್ರಯತ್ನದಲ್ಲಿದಾರೆ. 
ನೀನೂ ಹೋಗಿ ಮಗನ ಹಾಗೆ ಅವರಿಗೆ ನೆರವಾಗು' ಎಂದು ಹೇಳಿ ಹೆಗ್ಗಡೆ 
ಯವರು ನನ್ನನ್ನು ಕಳುಹಿಸಿದರು. ಆ ಕೆಲಸ ಮರೆತು ನಾನು ಹಾಲು 
ತುಪ್ಪದಲ್ಲಿ ಕೈತೊಳೆದು ಮಲಗಲೇ ? ನನ್ನಿಂದ ಹಾಗಿರುವುದು ಸಾಧ್ಯವಿಲ್ಲ. 
ನನ್ನ ವಿಷಯದಲ್ಲಿ ವಿಶ್ವಾಸವಿದ್ದಕ್ಕೆ, ನಾನು ಕಂಡುಹಿಡಿದುದರಿಂದ ನಿಮಗೆ 
ಸಹಾಯವಾಗುವುದೆಂದಿದ್ದರ್ಕ, ಕೆಲಸಮಾಡಲು ಅವಕಾಶ ಮಾಡಿಕೊಟ್ಟು 
ಆ ನಂಬಿಕೆಯ ಕಿರೀಟಿ ನನ್ನ ತಲೆಯ ಮೇಲಿಡಿ' 

೨ _-ಎಂದು ಬೇಡಿದ. 

ಗೌರಾಚಾರಿಯ ಸಂಶೋಧನೆಗಳ ರಣೋಪಯುಕ್ತತೆಯ ವಿಷಯದಲ್ಲಿ 
ವಿಷ್ಣುವರ್ದ್ವನನಿಗಾಗಲೀ, ದಂಡನಾಯಕ ಗಂಗರಾಜರಿಗಾಗಲಿ ಯಾರಿಗೂ 
ಸಂಶಯವಿರಲಿಲ್ಲ. 

" ಈ ಹೊತ್ತಿನಲ್ಲೇ ಮಾರಸಿಂಗಮಯ್ಯನವರು ಗೌರಾಚಾರಿಯನ್ನು 
ಇಲ್ಲಿಗೆ ಕಳುಹಿದುದು, ನಮಗೆ ಗೆಲುವು ಶತಸ್ಸಿದ್ಧ ವೆಂಬುದಕ್ಕೆ ಸೂಚನೆ. 
ಎರಡು ದಿನ ತಡವಾದರೂ ಆತನ ಸಂಶೋಧನೆಗಳ ಉಪಯೋಗ ಪಡೆಯು 
ವುದು ಒಳಿತು.' 

— ಬಂದು ಗಂಗರಾಜರೂ ಉಳಿದ ಸಚಿವ, ದಂಡನಾಯಕರೂ 
ಅಭಿಪ್ರಾಯ ಪಟ್ಟಿದ್ದರು. 

ಆದರೆ ವಿಷ್ಣುವರ್ದ್ವನಸಿಗೇ ಈ ಅವಸರದಲ್ಲಿ ಅಷ್ಟು ರಥಗಳನ್ನು ಬಿಚ್ಚಿ 
ಮತ್ತೆ ಸರಿಪಡಿಸುವುದಾದೀತೇ ಎಂಬ ಅನುಮಾನವಿತ್ತು. ಹಾಗೇ ಆ 
ಕೆಲಸಕ್ಕಾಗಿ ನಾವು ದಿನ ದೂಡಿದರೆ, ನಮ್ಮ ಸಂಗ್ರಾಮ ಸಿದ್ದತೆಯ ವಾರ್ತೆ 
ಯನ್ನರಿತ ಚೋಳರೂ ಕೋಟೆಗಳನ್ನು ಬಲಪಡಿಸಿಕೊಂಡು, ನಮ್ಮ ಕಾರ್ಯ 
ಕಠಿಣವಾದೀತೇನೋ ಎಂಬ ಭೀತಿಯೂ ಇತ್ತು. 

ಆದರೆ ಗೌರಾಚಾರಿ 

" ನಮ್ಮಿಂದ ಪ್ರಭು ಕಾರ್ಯದಲ್ಲಿ ತಡವಾಗುವುದು ಬೀಡ. ಪ್ರಭುಗಳು 
ಜ್ಯೋತಿಷ್ಯರನ್ನು ಕೇಳಿ, ಯುದ್ಧ ಯಾತ್ರೆಯ ಮುಹೂರ್ತ ನಿಶ್ಚಯಿಸಲಿ. 


೫೮ ಕೀರ್ತಿನಾರಾಯಣ 


ನಮಗೆ ಒಂದು ವಾರದ ಅವಧಿ ದೊರೆತರೂ ಸಾಕು. ಸಾಕಷ್ಟುಜನ ಬಡಗಿ 
ಗಳು, ಕಮ್ಮಾರರ ನೆರವು ದೊರೆತರೆ ಆ ವೇಳೆಗೆ ಒಂದು ಸಾವಿರ ರಥ 
ವನ್ನಾದರೂ ಸಿದ್ಧ ಪಡಿಸಿಕೊಡುತ್ತೇನೆ. ಈ ಸಮರದಲ್ಲೇ ನನ್ನ ಸಂಶೋಧನೆಯ 
ಪರೀಕ್ಷೆಯೂ ನಡೆದು ಹೋಗಲಿ' 

—ಎಂದು ಹೇಳಿ ಆ ಸಂಶಯ ಭೀತಿಗಳನ್ನೂ ನಿವಾರಿಸಿದ. 

ಗಂಗರಾಜರೂ ಆ ಮಾತಿಗೆ ಸಮ್ಮತಿಸಿದರು. 

ಎಲ್ಲರೂ ಹಾಗಾಗಬಹುದೆಂದು ಹೇಳಿದುದಕ್ಕೆ ವಿಷ್ಣುವರ್ದ್ವನನೂ 
ಸಮ್ಮತಿಸಿದ. ದೊರೆಯ ಅಪ್ಪಣೆಯಂತೆ ಗಂಗರಾಜರು ದ್ವಾರಸಮುದ್ರದಲ್ಲಿದ್ದ 
ಬಡಗಿಗಳು ಕಮ್ಮಾರರು, ಲೋಹೆಕರ್ನ್ಮಿಗಳೆಲ್ಲರನ್ನೂ ಕಲೆ ಹಾಕಿದುದೇ 
ಅಲ್ಲದೆ, ಸುತ್ತಮುತ್ತಲ ಗ್ರಾಮ, ನಗರಗಳಲ್ಲಿದ್ದ ಕೆಲಸಗಾರರೆಲ್ಲರನ್ನೂ 
ಅವಸರವಾಗಿ ರಾಜಧಾನಿಗೆ ಕರೆಯಿಸಿ, ಎಲ್ಲರಿಗೂ ಗೌರಾಚಾರಿ ಹೇಳಿದಂತೆ 
ಹೆಗಲಿರುಳೂ ದುಡಿದು ರಥಗಳನ್ನು ನಿರ್ಮಿಸುವಂತೆ ಕಟ್ಟಿ ಫ್ಸಣೆ ಮಾಡಿದ. 
ಕೆಲಸದಲ್ಲಿ ನಿದ್ರೆ, ಆಲಸ್ಯ, ತಾತಸ್ಫರೆಗಳನ್ನು ತೋರಿದವರಿಗೆ ಕ್ಸ ಕತ್ತರಿಸುವ 
ಶಿಕ್ಷೆಯನ್ನು ವಿಧಿಸುವುದಾಗಿ ಹೇಳಿ, ಪ್ರತಿಯೊಬ್ಬರಿಗೂ ಅವರವರು ಮಾಡಿದ 
ಕೆಲಸದ ಪ್ರಮಾಣಕ್ಕೆ ಅನುಗುಣವಾಗಿ, ವೇತನ ಕೊಡುವುದೇ ಅಲ್ಲದೆ, ಆ 
ಪ್ರಮಾಣಕ್ಕನುಸಾರವಾಗಿ ಉಡುಗೊರೆಗಳನ್ನೂ ಕೊಡುವುದಾಗಿ ತಿಳಿಸಿದ. 

ಗಂಗರಾಜನ ಅಪ್ಪಣೆಯಿಂದ ರಾಜಧಾನಿಯ ಹೊರವಳಯದಲ್ಲಿ 
ನೂರಾರು ಕರ್ಮಶಾಲೆಗಳು ನಿರ್ಮಾಣವಾಗಿ, ಸಾವಿರಾರು ಜನ ಕೆಲಸ 
ಗಾರರು ಗೌರಾಚಾರಿಯ ನೇತೃತ್ವದಲ್ಲಿ ಹಗಲಿರುಳೂ ದುಡಿಯಲಾರಂಭಿಸಿ 
ದರು. ಕೆಲಸಗಾರರಿಗೆ ಊಟ, ತಿಂಡಿಗಳಿಗೆ ಕೊರತೆಯಾಗದಂತೆ ಅವರಿದ್ದ 
ಲ್ಲಿಗೇ ಅದು ಸರಬರಾಯಿ ಆಗುವ ವ್ಯವಸ್ಥೆಯನ್ನು ಗಂಗರಾಜರು ಮಾಡಿ 
ದುದೇ ಅಲ್ಲದೆ, ಅಲ್ಲಿ ನನು ಕೆಲಸ ನಡೆಯುತ್ತಿದೆ ಎಂಬುದು ಬೇರೆಯವರಿಗೆ 
ತಿಳಿಯದಂತೆ, ಕೆಲಸಗಾರರು ಕೆಲಸ ಬಿಟ್ಟು ಮಾತು, ಅಲೆತದಲ್ಲಿ ಹೊತ್ತು 
ಕಳೆಯದಂತೆ ಕಾವಲಿರಲ್ಕು ಆ ಕರ್ಮಶಾಲೆಗಳ ಸುತ್ತಲೂ ಸೇನೆಯ ಕಾವಲು 
ಹಾಕಿದರು. 

ಆದರೆ ಪ್ರಭು ಭಕ್ತಿ, ದೇಶಭಕ್ತಿಗಳಿಂದ ಪ್ರಜೋದಿತರಾದ ಆ ಕೆಲಸ 
ಗಾರರಿಗೆ ಯಾವ ಭಯ, ಬಹುಮಾನದ ಪ್ರೋತ್ಸಾಹವೂ ಅಗತ್ಯವಿರಲಿಲ್ಲ. 


ಕೀರ್ತಿನಾರಾಯಣ ೫೯ 


ಯುದ್ಧದಲ್ಲಿ ತಮ್ಮ ದೊರೆ ಗೆಲ್ಲಬೇಕು ಎನ್ನುವ ಶ್ರದ್ಧೆ ಯೊಂದಿಗೆ ಹೊಸ 
ಸೊಂದನ್ನು ಆದಷ್ಟು ಬೇಗ ಮಾಡಿ I ಉತಾ ;ಹವೂ ಬೆರೆತು 
ಮಿಂಚಿನ ವೇಗದಲ್ಲಿ ಗಳು ನಡೆದವು. . ದೇವತಾ ಪೂಜೆ, ವಿಶ್ವಕರ್ಮ, 
ಮಯ ಮೊದಲಾದ ದೇವಶಿಲ್ಪಿಗಳ ಆರಾಧನೆಗಳ ಬಳಿಕ, ಕುಲುಮೆಗಳಲ್ಲಿ 
ಹೊತ್ತಿದ ಬೆಂಕಿ, ಹರಿದಾಡಿ ದೂರಕ್ಕೂ ಕೇಳಿಸುವಂತೆ ಸುಯ್ಯುವ ರಾಕ್ಷಸಾ 
ಕಾರದ ಕಿಡಿಗಳು ನೀಡಿದ ಗಾಳಿಯನ್ನಾಂಶು ಪ್ರಜ್ವಲಿಸಿತು. ಕಬ್ಬಿಣ 
ವನ್ನು ಕಾಸಿ ಕುಟ್ಟುವ ಸದ್ದು, ಮರಮಟ್ಟು ಗಳನ್ನು Rh ವ, 
ಚೋ ಬಿಗಿ ಮಾಡುವ ಸದ್ದು ಹತ್ತಾ ರು ವ ದೂರಕ್ಕೆ ಹರಡಿತು, 

ಕೆಲಸ ಆರಂಭವಾದ ಎರಡನೆಯ ದಿನವೇ ತಾನು ಟಬ 
ಲೋಹೆಸಟ್ಟಿಕೆಗಳಿಂದ ಸ ಸಜ್ಜಾದ ರಥವೊಂದನ್ನು ನಿರ್ಮಿಸಿ, ಪರೀಕ್ಷೆಗೆಂದು 
ದೊರೆಯ ಬಳಿ ತಂದ. 

ಆ ರಥವನ್ನು ಯಾರು ಆರೋಷಹಿಸಿ, ಪರೀಕ್ಷಿಸುವರೆಂಬ ಮಾತು 
ಚರ್ಚೆಗೆ ಬಂದಾಗ, ಕುಮಾರವಿಷ್ಣುದಂಡನಾಯಕ-... 

" ಸಮರಾಧಿಸತ್ಯನಂತೂ ಹಿರಿಯರಿಗಾಯಿತು. ಈ ರಥ ಪರೀಕ್ಷೆಯ 
ಮನ್ನಣೆಯಾದರೂ ನನುಗಾಗಲಿ. ನಾನೇ ರಥಾರೋಹಣ ಮಾಡುತ್ತೇನೆ' 

ಎಂದು ಹೇಳಿದ. 

ಕುಮಾರವಿಷು ನ ದಂಡನಾಯಕನ ವಿಷಯದಲ್ಲಿ ವಿಷ್ಣು ವದ್ಧ ರ್ಪ್ಪನನಿಗಿದ್ದ 
ಭಾವನೆಯನ್ನು ಅರಿತ ಗೌರಾಚಾರಿ- 

" ಪ್ರಭು, ಇದು ರಥಪರೀಕ್ಷೆಯಸೆ ಕ್ರೀ ಅಲ್ಲ. ನಮ್ಮ ಗೌರವ ಪರೀಕ್ಷೆ. 
ಇದರ ಯೋಗ್ಯತೆ ಇಷ್ಟೇ ಎಂದು ನರ್ಣಾಯವಾಗಚೇಕಾಡಕ್ಕೆ, ಸ್ವತಃ ಜೀವ 
ಭಯ ಇರುವವರಾಗಲಿ, ಅಥವಾ ಯಾರ ಯೋಗಕ್ಷೇಮದ ವಿಷಯದಲ್ಲಿ 
ಪ್ರಭುಗಳಿಗೆ ಆಸಕ್ತಿಯಿದೆಯೋ ಅಂಥವರಾಗಲಿ ಓಡಿಸುವುದು ಯುಕ್ತವಾಗ 
ಲಾರದು, ಆದುದರಿಂದ, ಜೀವಭಯವನ್ನೂ ಬಿಟ್ಟು, ಪ್ರಭುಗಳ ಪಾದಕ್ಕೆ 
ತಲೆಯೊಪ್ಪಿಸುವ ಪ್ರತಿಜ್ಞೆ ಮಾಡಿದ ಲೆಂಕರಲ್ಲಿ ಯ ಕಾಊ ನಿರು, ನೊಡ 
ದೊಡ್ಡ ಹಳ್ಳ ತಿಟ್ಟು ಗಳ ಮೇಲೆ, ಕಲ್ಲು ಗಿಡಗಳ ಮೇಲೆ, ರಥವನ್ನು ಆದಷ್ಟು 
ವೇಗದಲ್ಲಿ ye ಆಗ ಈ ಲೋಹಸಟ್ಟಿ ಕೌಯಿಂದ ERE, 
ಉಪಯೋಗ ಉಂಟೀ ಇಲ್ಲವೇ ಎನ್ನುವುದು EL ತಿಳಿಯುತ್ತದೆ? 


&೦ ಕೀರ್ತಿನಾರಾಯಣ 


-__-ಎಂದು ಸಲಹೆ ಮಾಡಿದ. 

" ಪ್ರಭುಗಳ ಊಳಿಗದಲ್ಲಿರುವವರಲ್ಲಿ, " ದಂಡಸೆಂಡಾರ' ವನ್ನು ಹಾಕಿ 
ಕೊಂಡವರೊಬ್ಬರೇ ಲೆಂಕರಲ್ಲ. ಅವರ ಉಪ್ಪುಂಡವರೆಲ್ಲರೂ ವೇಳೆ 
ವಡಿಚರೇ. ಆದುದರಿಂದ ನಮ್ಮ ನಮ್ಮಲ್ಲಿ ಭೇದ ಕಲ್ಪಿಸಲಾಗದು. ಉಳಿದ 
ವರಿಗೆ ದೊರಕುವ ಗೌರವ ನಮಗೆ ದೊರತರೇನು ತಪ್ಪು? ಆಳಿಗೆ ಇಲ್ಲದ 
ಜೀವಭೀತಿ ನಮಗುಂಟೀ? ಆಚಾರ್ಯರಿಗೆ ನಮ್ಮ ಸಾಹಸದ ವಿಷಯದಲ್ಲಿ 
ಇರುವ ಸಂಶಯವನ್ನು, ನಮಗೆ ರಥಾರೋಹೆಣ ಮಾಡಲು ಅಪ್ಸಣೆಕೊಟ್ಟು 
ಪ್ರಭುಗಳು ನಿವಾರಿಸಬೇಕು. 

ಎಂದು ಹಟ ಹಿಡಿದು ಕೇಳಿದ ಕುಮಾರವಿಷ್ಣು. 

"ಅದೂ ಯುಕ್ತವೇ. ಇದರ ಅತಿವಿಂತಿ ಹೀಗೆಂದು ತಿಳಿಯದ ಹೊಸ 
ವಸ್ತುವಿನ ಪರೀಕ್ಷೆಗೆ ಅವರಿವರ ಜೀವವನ್ನು ಒಡ್ಡು ವುದಕ್ಕಿಂತ ನಮ್ಮವರ 
ಮೇಲೆ ಆ ಪ್ರಯೋಗ ನಡೆಯುವುದು ಒಳಿತು ' 

ಎಂದು ಹೇಳಿ ವಿಷ್ಣುವರ್ದ್ವನ ಕುಮಾರ ನಿಷ್ಣುವೇ ರಥಪರೀಕ್ಷೆ 
ಮಾಡುವುದಕ್ಕೆ ಒಪ್ಪಿದ. 

ಅದರಂತೆಯೇ ಅದೇ ದಿನ ಸಂಜಿ ಪುಷ್ಪಗಿರಿಯ ಮುಂದಿನ ವಿಶಾಲ 
ವಾದ ಬಯಲಿನಲ್ಲಿ ರಥ ಪರೀಕ್ಷೆಗೆ ಸಿದ್ಧತೆಗಳು ನಡೆದವು. 

ಬಯಲಿನ ಒಂದು ಬದಿಯಲ್ಲಿ ನಿರ್ಮಿಸಿದ ವೇದಿಕೆಯ ಮೇಲೆ ವಿಷ್ಣು 
ವರ್ದ್ವನ, ತನ್ನ ಪಟ್ಟಿ ಮಹಿಷಿ ಶಾನ್ರ ಲಾದೇವಿಯೊಂದಿಗೆ ಉಚಿತಾಸನದಲ್ಲಿ 
ಮಂಡಿಸಿದ. ಅವನ ಇಬ್ಬದಿಯಲ್ಲೂ, ಗಂಗರಾಜ, ಪುಣಿಸಮಯ್ಯ ಮೊದ 
ಲಾದ ಸಚಿವ ದಂಡನಾಯಕರೂ, ಸಸಾಯಿಗರೂ, ನಗರ ಮುಖ್ಯರೂ, 
ಸೇನೆಯ ಅಧಿಕಾರಿಗಳೂ ಕುಳಿತರು. 

ವೇದಿಕೆಯ ಇದುರಿನಲ್ಲಿ, ಅಷ್ಟು ದೂರದಲ್ಲಿ ಬಹು ವೇಗವಾಗಿ ಓಡ 
ಬಲ್ಲಂಥ ಶಕ್ತಿಶಾಲಿ ಅಶ್ವಗಳನ್ನು ಕಟ್ಟದ ರಥ ಸಿದ್ಧವಾಗಿತ್ತು. 

ಪುರೋಹಿತರು ನೂತನ ರಥದ ಪೂಜೆಯನ್ನು ಮಾಡಿ, ಕುದುರೆಗಳ 
ಹಣೆಗೆ ಕುಂಕುಮವನ್ನಿಟ್ಟ ಬಳಿಕ, ಗೌರಾಚಾರಿಯೂ ರಥದ ಬಳಿಗೆ ತೆರಳಿ, 
ಅದಕ್ಕೆ ಕುಂಕುಮವಿಟ್ಟು ನಮಸ್ವರಿಸಿ 

"ತುಂಬಿದ ಸಭೆಯಲ್ಲಿ ನಮ್ಮ ಮರ್ಯಾದೆಯನ್ನು ಕಾಲಕಸ 

ಮಾಡಬೇಡ' 

- -ಎಂದು ಬೇಡಿ, ದೊರೆಯ ಬಳಿಗೆ ಬಂದು. 

" ಇನ್ನು ಪರೀಕ್ಷೆ ನಡೆಯಲಿ' 

೨ ಎಂದು ಕೇಳಿದರು. 

ಆ ಹೊತ್ತನ್ನೇ ಕಾಯುತ್ತಿದ್ದ ಕುಮಾರವಿಷ್ಣುದಂಡನಾಯಕ, ಅರಸು- 
ಅರಸಿತಿಯರಿಗೆ ವಂದಿಸಿ, ಅವರ ಹೆರಕೆಯನ್ನು ಪಡೆದು, ರಥದ ಬಳಿ ನಡೆದು, 
ರಥ ವಂದನೆ ಸಲ್ಲಿಸಿ, ಬಲಗಾಲು ಮುಂದಾಗಿ ರಥವನ್ನೇರಿ, ಸಾರಥಿ ಸ್ಥಾನ 
ದಲ್ಲಿ ಕುಳಿತು, ಅದುವರೆಗೂ ಕುದುರೆಗಳನ್ನು ಹಿಡಿದ ಆಳುಗಳಿಂದ ವಾಫೆ 
ಯನ್ನು ತನ್ನ ಕೈಗೆ ತೆಗೆದುಕೊಂಡು, ರಥನನ್ನು ಎಳೆಯಲು ಆರೋಹಿಯಪ್ಪೇ 
ಉತ್ಸುಕವಾಗಿ ಮುಂಗಾಲು ಗೊರಸುಗಳಿಂದ ನೆಲವನ್ನು ಬಗೆಯುತ್ತಿದ್ದ 
ಕುದುರೆಗಳ ಬೆನ್ನನ್ನು ಚಪ್ಪರಿಸಿದ. 

ಅಶ್ವ ಹೃದಯವನ್ನು ಬಲ್ಲ ಕುಮಾರವಿಷ್ಣುದಂಡನಾಯಕನ ಹಸ್ತ 
ಜೋದನೆಯಿಂದ ಉತ್ತೇಜಿತವಾದ ಆ ಜಾತ್ಯಶ್ವಗಳು, ಗಾಳಿ ವೇಗದಲ್ಲಿ 
ರಥವನ್ನು ಎಳೆದವು. 

ತಗ್ಗು ದಿಣ್ಣೆಗಳ ಮೇಲೆ, ಮಿಂಚಿನ ವೇಗದಲ್ಲಿ ಓಡುವ ರಥ ನೋಟಕರ 
ಎದೆಯಲ್ಲಿ "ಎಲ್ಲಿ ಉರುಳುವುದೋ, ಯಾವಾಗ ಚಕ್ರಗಳ ಕೀಲು ಕಳಚಿ 
ಬೀಳುವುದೋ, ಕುದುರೆಗಳ ಕಾಲೆಲ್ಲಿ ಮುರಿಯುವುದೋ, ಆರೋಹಿಯೇ 
ಎಲ್ಲಿ ಉರುಳುನನೋ' ಎಂಬ ಭೀತಿ, ಕಾತರ, ವಿಸ್ಮಯ, ಹರ್ಷ 
ಮೊದಲಾದ ನಾನಾ ಭಾವನೆಗಳನ್ನು ಮೂಡಿಸಿತು. 

ಆ ರಥದ ವೇಗವಾದ ಓಟದಿಂದ ಮೂಡಿದ ಉತ್ಸಾಹದಿಂದ, ಅರೆ 
ಯೆದ್ದು ಮಂಡಿಯೂರಿ ಕುಳಿತು ವಿಷ್ಣುವರ್ದ್ವನನೂ, ತುಟಕಚ್ಚಿ "ಆಕಾಶ 
ದರ್ಶಿ'ಯ ಮೂಲಕ ರಥದ ಓಟವನ್ನು ವೀಕ್ಷಿಸುತ್ತಿದ್ದ. 

ಕುಮಾರ ವಿಷ್ಣುದಂಡನಾಯಕನ ರಥಾರೋಹಣ ಚಾತುರಿಯಿಂದ 
ಮೂಡಿದ ಉತ್ಸಾಹ-ಉದ್ದೇಗಗಳಿಂದ ತಾನು ಓಲಗದಲ್ಲಿರುವುದನ್ನೂ ಮರೆತು, 
ದೊರೆಯ ತೋಳನ್ನು ತಬ್ಬಿ, ಮೆಚ್ಚಿಗೆಯನ್ನು ಹತ್ತಿಕ್ಕಲಾರದೆ, ಶಾನ್ತಲಾ 
ದೇವಿಯೂ " ಭಲೆ ವಿಷ್ಣು, ಭಲೆ ಕುಮಾರ ' ಎಂದು ಹೊಗಳಿದಳು. 

ಗೌರಾಚಾರಿಯಂತೂ ಕಣ್ಣೆವೆಗಳನ್ನು ಅಲುಗಿಸದೆಯೇ, ಬಿಡುಗಣ್ಣ 

ನಾಗಿ ರಥದ ಓಟವನ್ನು ನೋಡುತ್ತಿದ್ದ. 

ನೋಡುವವರ ಎದೆಯಲ್ಲಿ ಅಚ್ಚರಿ-ಮೆಚ್ಚುಗೆ ಮೂಡಿಸುವಂತೆ, 
ಬಯಲನ್ನು ಹತ್ತಾರು ಬಾರಿ ಸುತ್ತಿ, ಕುಮಾರನಿಸ್ಟು ದಂಡನಾಯಕ ಮತ್ತೆ 
ರಥವನ್ನು, ಅದು ಮೊದಲಿದ್ದ ಎಡೆಯಲ್ಲಿಯೇ ತಂದು ನಿಲ್ಲಿಸಿ ಬಾಯಿಂದ 
ಕೊರೆಗಾರುತ್ತಾ, ಬುಸುಗರೆಯುತ್ತಿದ್ದ ಕುದುರೆಗಳ ಬೆನ್ನು ಚಪ್ಪರಿಸಿ, ತಿನ್ನಲು 
ಹಿಡಿ ಚಿಗುರು ಹುಲ್ಲನ್ನು ಕೊಟ್ಟು, ಏನೂ ಆಯಾಸವಾಗದವನಂತೈ, ನಸು 
ನಗುತ್ತಾ ದೊರೆಯ ಬಳಿಗೆ ನಡೆದು ಬಂದ. 

ರಥ ನಿಲ್ಲುತ್ತಿದ್ದ ಹಾಗೆ, ಗೌರಾಚಾರಿ ರಥದ ಬಳಿ ಓಡಿ, ಗಾಲಿಯ 
ಮೇಲಿನ ಲೋಹ ಪಟ್ಟಿಕೆಗಳ ಗತಿ ನಿನಾಗಿದೆಯೋ ಎಂದು 'ಪರೀಕ್ಷಿಸಿದ. 
ಆಗತಾನೇ ಕುಲುಮೆಯಿಂದ ಹೊರ ತೆಗೆದಂತೆ ಥಳಥಳಿಸುತ್ತಿದ್ದ ಲೋಹ 
ಪಟ್ಟಿಕೆಗಳು, ಯಾವ ಬಗೆಯ ಅಪಾಯವಾಗದೆ, ಜೋಡಣೆ ಕೆಡದೆ ಇದ್ದು 
ದನ್ನು ನೋಡಿ, ಆತನಿಗೆ ಅಪಾರ ಆನಂದವಾಯಿತು. ಆ ಆನಂದದಲ್ಲೇ.... 

" ನನ್ನ ಮರ್ಯಾದೆಯನ್ನುಳಿಸಿದೆ ಕಂದಾ' 

--ಎಂದು ಮಗುವಿಗೆ ಮುತ್ತಿಡುವಂತೆ ಆ ಲೋಹ ಪಟ್ಟಿಕೆಗೆ 
ಮುತ್ತಿಟ್ಟ. 

ತನ್ನ ಕೃತಿಯ ಬಗ್ಗೆ ಆತ ವ್ಯಕ್ತಪಡಿಸಿದ ಪ್ರೇಮ, ಅಭಿಮಾನನನ್ನು 
ಕಂಡು ವಿಷ್ಣುವದ ೯ನನ ಕಣ್ಣಲ್ಲಿ ನೀರಾಡಿತು. 

"ದೇಶ ಉಳಿಯುವುದೂ, ಬೆಳೆಯುವುದೂ, ತಮ್ಮ ಕೃತಿಯ ಬಗ್ಗೆ 
ಇಂಥ ಅಭಿಮಾನವನ್ನುಳ್ಳ ಪ್ರತಿಭಾಶಾಲಿಗಳಿಂದಲೇ' 

ಎಂದು ತನಗೆ ತಾನೇ ಹೇಳಿಕೊಂಡ್ಕು ಸಮೀಪಕ್ಕೆ ಬಂದ ಕುಮಾರ 
ವಿಷ್ಣುದಂಡನಾಯಕನತ್ತ ತಿರುಗಿ, ಆತುರವಾಗಿ-- 

" ವಿನಾದರೂ ವ್ಯತ್ಯಾಸ ಕಂಡಿತೋ?' 

೨ _-ಎಂದು ಕೇಳಿದ. 

"ಈ ಉಪಕರಣಕ್ಕಾಗಿ ಗೌರಾಚಾರ್ಯರಿಗೆ ಏನು ಮೆಚ್ಚುಗೆ 
ಕೊಟ್ಟರೂ ಸಾಲದು ! ಎಂಥ ತಿಟ್ಟಿನ ಮೇಲೆ ಎಷ್ಟು ವೇಗವಾಗಿ ಓಡಿಸಿದರೂ, 
ರಥ ಉಯ್ಯಾಲೆಯಂತೆ ಆಡುತ್ತದೆಯೇ ಹೊರತು, ಮೈಗೆ ಸೆಟ್ಟಾಗುವುದಿರಲಿ, 
ಕುಡಿದ ನೀರೂ ಕದಲುವುದಿಲ್ಲ. ಇಂಥ ರಥವಿದ್ದರೆ ಹೊತ್ತು ಮೂಡುವಾಗ 

ದ್ವಾರಸಮುದ್ರ ಬಿಟ್ಟರೆ, ಹೊತ್ತು ನೆತ್ತಿಯ ಮೇಲೆ ಬರುವ ವೇಳೆಗೆ 
ತಲಕಾಡಿನ ಬಾಗಿಲಿನಲ್ಲೇ ಪಾಳಯ ಮಾಡಬಹುದು. ಅಷ್ಟು ದೂರ 
ಹೋದರೂ, ಕುದುರೆಗಳಿಗಾಗಲಿ ರಥದಲ್ಲಿ ಕುಳಿತವರಿಗಾಗಲಿ, ರಥವನ್ನು 
ನಡೆಸುವವರಿಗಾಗಲಿ ಕೊಂಚವೂ ಶ್ರಮವಾಗುವುದಿಲ್ಲ' 

—ವಿಂದು ಕುಮಾರವಿಷ್ಣು, ಉತ್ಸಾಹದಿಂದ ವಿಷ್ಣು ವದ್ಧ ೯ನನ ಪ್ರಶ್ನೆ ಗೆ 
ಉತ್ತರವಿತ್ತ. 

ಆ ಮಾತನ್ನು ಕೇಳಿ ವಿಷ್ಣುವರ್ದ್ವನಸಿಗೆ, ರಥದ ಅಡಿಭಾಗದಲ್ಲಿ ಚಕ್ರದ 
ಮೇಲೆ ಕುಳಿತ ಆ ಲೋಹೆಸಟ್ಟಿಕೆ ನಿರ್ಜೀವ ವಸ್ತುವಿನಂತೆ ಕಾಣದೆ, ತನ್ನ 
ನಿಜಯ ಸಾಧನೆಗಾಗಿ ದೇನರು ತಾನೇ ಕಳಿಸಿದ ವರದಾನದಂತೆ ಕಂಡಿತು. 
ಆ ಭಾವದಿಂದ ಉದ್ದೀಸಿತವಾದ ಕಣ್ಣುಗಳ ಇದಿರು, ಮಿಂಚಿನ ವೇಗದ 
ನೂರು ದಾಳಿಗಳು ಕಂಡು ಮರೆಯಾದವು. 

ಆ ಉಪಕರಣವನ್ನು ಸೃಜಿಸಿದ ಗೌರಾಜಾರಿಗೆ ಯುಕ್ತವಾದ ಉಡು 
ಗೊರೆಗಳನ್ನು ವಿಸ್ಣುವರ್ದ್ವನ ಕೊಟ್ಟಿ ಬಳಿಕ, ಅಂದಿನ ಓಲಗ ಕದಲಿತು. 

ಅದಾದ ಮೂರನೆಯ ದಿನಕ್ಕೇ ಗಂಗರಾಜರ ಕುಮಾರ ಬೊಸ್ಸಣ್ಣ 
ದಂಡನಾಯಕ, ಗೌರಾಚಾರ್ಯನಿಂದ ನಿರ್ಮಿತವಾದ " ಸರ್ಪರಜ್ದು 'ವಿನಿಂದ 
ಸಂಯೋಜಿತವಾದ ರಥ ಸರೀಕ್ಷೆಮಾಡಿ, ಆ ವಿಷಯದಲ್ಲೂ ಗೌರಾಚಾರಿಯ 
ಹೇಳಿಕೆ ಸುಳ್ಳ ಲ್ಲವೆಂಬುದನ್ನು ಸಕಲರಿಗೂ ಮನವರಿಕೆ ಮಾಡಿಕೊಟ್ಟಿ. 

ಆ ಪರೀಕ್ಷೆಯಿಂದ " ಸರ್ಪರಜ್ಜು 'ನಿನ ಬಳಕೆಯಿಂದ ರಥದ ಓಟ ಸ 
ವಾಗುವುದೇ ಅಲ್ಲದೆ, ಗಾಲಿಗಳ ಸವೆತವೂ ತಪ್ಪುವುದೆಂಬುದು ಅರಿವಾಗಿ, 
ವಿಷ್ಣುವರ್ದ್ವನನಿಗೆ ಗೌರಾಚಾರಿಗೆ ವಿನು ಮೆಚ್ಚು ಕೊಟ್ಟರೂ ತೃಪ್ತಿಯಾಗ 
ದಷ್ಟು ಸಂತೋಷವಾಯಿತು. 


೬ 


"ಆಳಿಂ ಮುನ್ನಿರಿವೆ' 


ಗೌರಾಚಾರಿಯ ಮಾತಿನಂತೆ, ಒಂದು ವಾರದೊಳಗಾಗಿ ಸಾಕಷ್ಟು 
ಸಂಖ್ಯೆಯಲ್ಲಿ ಹೊಸ ರಥಗಳು ನಿರ್ಮಾಣವಾಗಿ, ಆ ರಥಗಳು ಸೇನೆಗೆ 
ಹೆಂಚಲ್ಸಟ್ಟಿವು. ವಿಷ್ಣುವರ್ದ್ವನ ಒಂದು ದಿನ ವಿಶೇಷ ಓಲಗ ನೆರೆಸಿ, 
ಗೌರಾಚಾರ್ಯರಿಗೂ, ರಥ ನಿರ್ಮಾಣಕಾರ್ಯದಲ್ಲಿ ಹಗಲಿರುಳೂ ಶ್ರಮಿಸಿದ 
ಬಡಗಿ, ಕಮ್ಮಾರ, ಅಕ್ಕಸಾಲಿ ಮೊದಲಾದ ಹಲವು ವೃತ್ತಿಯವರಿಗೂ, 
ಅವರನ್ನು ಅಭಿವಂದಿಸಿ ಪಾರಿಕೋಷಗಳನ್ನಿತ್ತ. 

ಉಡುಗೊರೆಗಳನ್ನು ಪಡೆದ ಸಹೆಸ್ರಾರು ಜನರಲ್ಲಿ ಒಬ್ಬೊಬ್ಬರೊ 
"ಇಂಥ ಉಡುಗೊರೆ ಸಿಗುವುದೆಂದು ನಾವು ಊಹಿಸಿರಲಿಲ್ಲ”? ಎಂದುಕೊಂಡರೇ 
ನಿನಾ " ಇಷ್ಟೆಯೇ ?' ಎಂದು ಗೊಣಗುವವರು ಒಬ್ಬರೂ ಇರಲಿಲ್ಲ. 

ಆ ಓಲಗದಲ್ಲಿ ಗೌರಾಚಾರಿಗಾದ ಮರ್ಯಾದೆಯನ್ನು ಕಂಡ ಎಷ್ಟೋ ಜನ 
ತಾವೂ ಅವರಂತೆಯೇ ಏನಾದರೂ ಹೊಸದನ್ನು ಕಂಡುಹಿಡಿದು ಅಂಥ 
ಮೆಚ್ಚುಗೆ, ಮನ್ನಣೆ ಪಡೆಯಬೇಕು ಎಂದುಕೊಂಡು, ಏನು ಕಂಡುಹಿಡಿಯುವು 
ದೆಂಬ ಯೋಚನೆಗೆ ತೊಡಗಿದರು. 

ಹೊಸ ರಥಗಳನ್ನು ಪಡೆದ ಸೇನೆ "ಎಂದು ದಂಡಯಾತ್ರೆ ಆರಂಭವಾ 
ದೀತೋ? ಎಂದು ಅನನ್ನು ಶತ್ರುಸೇನೆಯ ಮುಂದೆ ಮೆರೆಸಿ ಅವರನ್ನು 
ಮುರಿದೇವೋ ' ಎಂದು ಕಾತರಪಡತಶೊಡಗಿತು. 

ಆ ಸೇನೆಯಂತೆ ದೊರೆಯೂ ದಂಡಯಾತ್ರೆಯ ಆರಂಭ ದಿನವನ್ನು 
ನೆನೆದು ಕನಸು ಕಾಣತೊಡಗಿದೆ. 

ಗಂಗರಾಜರೂ ಅಷ್ಟೇ ಆತುರವಾಗಿ ಆ ಸಿದ್ದ ತೆಯಲ್ಲಿದ್ದರು. 

ಸಚಿವ ಪರಿವಾರ, ದಂಡನಾಯಕರ ಮಂಡಲಿಯಲ್ಲಿ ವಿಚಾರ ನಡೆಸಿ 
ಗಂಗರಾಜರು ತಲಕಾಡಿನತ್ತ ನಡೆಯುವ ಸೇನೆಗೆ ತಮ್ಮ ಆಧಿಪತ್ಯ, 

ಕೊಂಗುನಾಡ್ಕ, ನೀಲಸರ್ವತ ಪ್ರಾಂತದ ದಾಳಿ, ` ಪುಣಿಸಮಯೆ ನವರ 
ಆಧಿಪತ್ಯದಲ್ಲಿ ನಡೆಯಬೇಕು; ನಿಗರಿಲಿ ಚೋಳ ಮಂಡಲದತ್ತ ನಡೆಯುವ 
ಸೇನೆ ರಾಜಸಹೋದರ ಉದಯಾದಿತ್ಯರ ನಾಯಕತ್ವದಲ್ಲಿ ನುಗ್ಗಬೇಕು-- 
ಎಂದು ತೀರ್ಮಾನಿಸಿದರು. 

ಕುಮಾರವಿಷ್ಣುದಂಡನಾಯಕ, ಕುಮಾರಬೊಸ್ಸಣದಂಡನಾಯಕ, 
ಕೊಣೆಯ ಶಂಕರದಂಡನಾಯಕ್ಕ ಚಾಮರಾಜದಂಡನಾಯೆಕ, ಮೊದಲಾ 
ದವರು ಯಾರು ಯಾರಿಗೆ ಸಹೆಕರಿಸಬೇಕು, ಒಂದೊಂದು ಸೀಳಿಗೂ ಎಷ್ಟು 
ರಥ, ಆನೆ, ಕುದುರೆ, ಪದಾತಿಗಳ ದಳವೆಂದೂ ನಿಶ್ಚಯಮಾಡಿದರು. 

ಈ ಮೂರು ಸೀಳು ಸೇನೆ, ಜೋಳ ಮಂಡಲ ದಿಗ್ವಿ ಜಯದಲ್ಲಿ ತೊಡಗಿ 
ದಾಗ್ಯ ಮರಿಯಾನೆದಂಡನಾಯಕ್ಕ ಭರತದಂಡನಾಯಕರ್ಕ ರಾಜಧಾನಿ 
ಯಲ್ಲಿದ್ದು ಅಲ್ಲಿಯ ರಕ್ಷಣೆಯನ್ನೂ ಯುದ್ಧ ನಿರತವಾದ ಸೇನೆಗೆ ಅಗತ್ಯವಾದ 
ವಸು ಗಳನ್ನೂ. ಸರಬರಾಯಿ ಮಾಡುವ ತೆಲಸವನ್ನು ಎಟ ತ 
ಗಂಗರಾಜರು ಗೊತ್ತುಪಡಿಸಿ, ತಾವು ಮಾಡಿದ ಏರ್ಪಾಟುಗಳೆಲ್ಲವನ್ನೂ 
ದೊರೆಗೆ ವರದಿಮಾಡಿ, ಆತನ ಒಪ್ಪಿಗೆ ಪಡೆಯಲೆಂದು, ವಿಷ್ಣುವರ್ದ್ವನನನ್ನು 
ಅರಮನೆಯಲ್ಲಿ ಹೋಗಿ ಕಂಡರು. 

ಗಂಗರಾಜರು ತನ್ನನ್ನು ಕಾಣಲು ಅರಮನೆಯ ಬಳಿ ಬಂದುದನ್ನು 
ಮನೆವೆರ್ಗ್ಗಡೆಯವರು ಕಳುಹಿಸಿದ ಪರಿಚಾರಿಕರಿಂದ ತಿಳಿದು ವಿಷ್ಣುವರ್ದ್ಧನ 
ಪ್ರಧಾನಿಗಳನ್ನು ಅಂತಃಪುರಕ್ಕೇ ಕರೆದು ತರಲು ಅಪ್ಪಣೆ ಮಾಡಿದ. 

ಆ ಹೊತ್ತಿನಲ್ಲಿ ಪತಿಯೊಂದಿಗೆ ಚದುರಂಗದಾಟವಾಡುತ್ತಿದ್ದ ಶಾನ್ರಲಾ 
ದೇವಿ ಗಂಗರಾಜರು ದೊರೆಯೊಡನೆ ಅವಸರದ ರಾಜಕಾರಣವನ್ನು ಚರ್ಚೆ 
ಸಲು ಬಂದಿರುವರೆಂಬುದನ್ನು ಕೇಳಿ ತಾನಿದ್ದು ಅವರ ಮಾತಿಗೆ ಟೆ ತರ 
ಬಾರದೆಂದು ಯೋಚಿಸಿ, ಹಾಸು ಕಾಯಿಗಳನ್ನು ಬದಿಗಿರಿಸಿ 

" ಪ್ರಧಾನರೊಂದಿಗೆ ಮಾತುಕತೆಗಳು ಮುಗಿದ ಬಳಿಕ ಮತ್ತೆ ಕಾಣಿಸಿ 
ಕೊಳ್ಳುತ್ತೇನೆ.' 

--ಎಂದು ಅಲ್ಲಿಂದ ಹೋಗಲು ಯತ್ನಿಸಿದಳು. 

ಆಕೆಯ ಮಾತು ಕೇಳಿ, ಏನೊ ಯೋಚನೆ ಮಾಡಿದ ವಿಷ್ಣು ವದ್ಧ ೯ನ 

" ನೀನು ಹೋಗುವುದು ಬೇಡ ದೇವಿ. ಇಲ್ಲೇ ಇರು ಎಂದ. 

" ನಾನಿದ್ದರೆ ನಿಮ್ಮ ಮಾತು ಕಥೆಗಳಿಗೆ ಅಡ್ಡಿಯಾಗದೇ 2 

"ಊಹೂ. ಮಾತು ಕಥೆಗಳಲ್ಲಿ ನಾನು ಲೆಕ್ಟಹಾಕಿರುವ ಮಾತೇ 
ನಾದರೂ ಬಂದರೆ, ನಿನ್ನಿಂದ ನನಗೆ ಸಹಾಯವಾಗಬಹುದು. ಆದ್ದರಿಂದ 
ನೀನು ಇರುವುದೇ ಒಳಿತು' 

—ಂದು ಹೇಳಿ ಶಾನ್ತಲಾದೇವಿಯನ್ನು ತನ್ನ ಬಳಿಯಲ್ಲೇ ಉಳಿಸಿ 
ಕೊಂಡ ವಿಷ್ಣುವರ್ದನ. 

ಅವರಿಬ್ಬರೂ ಮಾತನಾಡುತ್ತಿರುವಾಗಲೇ ಪಡಿಯರತಿ, ಬಾಗಿಲಬಳಿ 
ಕಾಣಿಸಿಕೊಂಡು ಗಂಗರಾಜರು ಬಂದ ವಿಷಯ ತಿಳಿಸಿದಳು. 

"ಳಗೆ ಬಿಡು '_ ಎಂದು ಶಾನ್ತಲಾದೇವಿಯೇ ಸಡಿಯರತಿಗೆ ಅಪ್ಪಣೆ 
ಮಾಡಿದಳು. 

ಒಳಗೆ ಬಂದ ಗಂಗರಾಜರು. ದೊರೆಗೂ, ರಾಣಿಗೂ ವಂದಿಸಿ- 

"ವಿಶ್ರಾಂತಿಯ ವೇಳೆಯಲ್ಲಿ ಬಂದು ಸನ್ನಿಧಾನಕ್ಕೆ ತೊಂದರೆ ಕೊಟ್ಟ 
ಹಾಗಾಯಿತೇನೊ? ಮಹಾರಾಜಿ ಯವರು ಮನ್ನಿಸಬೇಕು' 

_-ಎಂದು ಕೇಳಿದರು, ಶಾನ್ತಲಾದೇವಿಯಿತ್ತ ನೋಡಿ. 

ರಾಜ್ಯಕಾರ್ಯಕ್ಕೇ ನಮ್ಮ ಬಾಳನ್ನು ಮೀಸಲು ಮಾಡಿದ ಬಳಿಕ, 
ಅದರಲ್ಲಿ ಆ ಹೊತ್ತು, ಈ ಹೊತ್ತು ಎಂಬ ಭೇದವೆಲ್ಲಿಯದು? ಅಂಥ 
ಸಂಕೋಚಕ್ಕೆ ಕಾರಣವೇ ಇಲ್ಲ. ಬಂದ ಕಾರಣವೇನು ಹೇಳಿ' 

ಎಂದ ವಿಷ್ಣುವರ್ದನ. 

"ಇಂದು ನೆರೆದ ಸಚಿವ, ದಂಡನಾಯಕರ ಸಭೆಯಲ್ಲಿ ಕೆಲವು 
ತೀರ್ಮಾನಗಳಾದವು. ಅದನ್ನು ತಮಗೆ ತಿಳಿಸಿ ತಮ್ಮ ಅಭಿಪ್ರಾಯ 
ತಿಳಿಯಬೇಕೆಂದು ಬಂದೆ.' 

—ಗೆಂಗರಾಜರು ತಾವು ಆ ಹೊತ್ತಿನಲ್ಲಿ ಬಂದುದಕ್ಕೆ ಕಾರಣವನ್ನು 
ತಿಳಿಸಿದರು, ದೊರೆ ತೋರಿಸಿದ ಆಸನದಲ್ಲಿ ಕುಳಿತು. 

" ಸರಿಯೇ, ಸಚಿವ ಮಂಡಲಿಯಲ್ಲಿ ಏನು ತೀರ್ಮಾನವಾಯಿತು. ' 

" ತಲಕಾಡಿನ ದಿಗ್ವಿಜಯ ಸಂದರ್ಭದಲ್ಲಿ, ಯಾರು ಯಾರು ಎತ್ತೆತ್ತ 
ಕಡೆ ಹೋಗುವುದು, ಯಾವ ದಿಕ್ಕಿನ ದಾಳಿಗೆ ಯಾರು ಸೇನಾಧಿಸತಿಗಳು 
ಎಂಬ ವಿಚಾರದಲ್ಲಿ ಎಲ್ಲರ, ಸಲಹೆಯನ್ನೂ ಪಡೆದು, ಒಂದು ನಿರ್ಧಾರಕ್ಕೆ 


ಕೀರ್ತಿನಾರಾಯಣ ೬೭ 


ಬರಲಾಯಿತು....' 

"ಹೇಳಿ - ಯಾರ ಭಾಗ್ಯ ಹೇಗೆ? 

—ಂದು ವಿಷ್ಣುವರ್ದ್ವನ ಗಂಗರಾಜರು ನಿಲ್ಲಿಸಿದ ಮಾತನ್ನು ಮುಂದು 
ವರಿಸಲು ಸೂಚಿಸಿದ. 

ವಿಷ್ಣು ವರ್ದ್ವನನ ಅಪ್ಪಣೆಯಂತೆ ಗಂಗರಾಜರು ಸಚಿನಸಭೆಯಲ್ಲಾದ 
ಮಾತುಕತೆಗಳನ್ನು ಸಂಗ್ರಹವಾಗಿ ವಿವರಿಸಿ ಹೇಳಿದರು 

" ಯಾರೊಬ್ಬರಿಗೂ ಅನ್ಯಾಯವಾಗದಂತೆ, ಅಸಮಾಧಾನನಾಗದಂತೆ, 
ನಮ್ಮ ಬುದ್ಧಿಗೆ ತಿಳಿದಮಟ್ಟಿಗೆ ತೀರ್ಮಾನ ಮಾಡಿದೇವೆ.? 

"ನಿಜ. ನಿಮ್ಮ ತೀರ್ಮಾನದಿಂದ ಯಾರಿಗೂ ಅನ್ಯಾಯವಾಗಿಲ್ಲ - 
ಒಬ್ಬರನ್ನು ಉಳಿದು.' 

—ಗಂಗರಾಜರು ಹೇಳಿದುದನ್ನು ಕೇಳಿ, ಅವರ ಮುಖವನ್ನೇ 
ನೋಡುತ್ತಾ ಹೇಳಿದ ವಿಷ್ಣುವರ್ದನ. 

ದೊರೆ ತಮ್ಮನ್ನು ನೋಡಿದ ರೀತಿಯನ್ನು ನೋಡಿ ಗಂಗರಾಜರಿಗೂ 
ಉಗುಳು ನುಂಗುವಂತಾಯಿತು. ಯಾರಿಗೆ ತಮ್ಮಿಂದ ಅಪಚಾರವಾಯಿತೋ 
ಎಂದು ಗಾಬರಿಯಾಯಿತು. ಆ ಭಯದಿಂದಲೇ 

" ಯಾರಿಗೆ? 

೨ _ಎಂದು ಕೇಳಿದರು. 

" ಎಲ್ಲರಿಗಿಂತ ಮುಖ್ಯವಾಗಿ, ಯಾರಿಗೆ ಮೊದಲು ಪಾಲು ಸಲ್ಲ 
ಬೇಕಾಗಿತ್ತೋ ಅವರನ್ನೇ ಮರೆತಿದ್ದೀರ.' 

" ಅಂದರೆ....ಯಾರಿಗೆ? ನನಗೆ ತಿಳಿದಂತೆ ಯಾರನ್ನೂ ಮರೆತಿಲ್ಲ. 

| ಮರೆತಿದ್ದೀರ.' 

*" ಯಾರನ್ನು? ' 

< ನಮ್ಮನ್ನು ! ಸಭೆಯಲ್ಲಿ ಮಹಾ ಸೇನಾಧಿಪತ್ಯಕ್ಕೆ ನಿಮ್ಮ ಹೆಸರು 
ಸೂಚಿಸಿದ ಸಚಿವ ಪ್ರಣಿಸಮಯ್ಯ ನವರಿಗೆ, ನಿಮ್ಮನ್ನೇ ಹೊಗಳಿ ಹಿರಿಯ 
ರಂದ ಕುಮಾರವಿಷ್ಣುವಿಗೆ - ಎಲ್ಲರಿಗೂ ಈ ದಿಗ್ವಿಜಯ ಯಾತ್ರೆಯಲ್ಲಿ 
ಪಾಲುಕೊಟ್ಟು, ನಮ್ಮನ್ನು ಮಾತ್ರ ಮರೆತುಬಿಡಬಹುದೇ ಪ್ರಧಾನಿಗಳೇ? 
ನಿಮ್ಮಿಂದ ಇಂಥ ಅನ್ಯಾಯವಾಗುವುದೆಂದು ನಂಬಿದ್ದರೆ, ನಿಮಗೇ ಸೇನಾಧಿ 


೬೮ ಕೀರ್ತಿನಾರಾಯಣ 


ಪತ್ಯ ಕಟ್ಟುವ ತಪ್ಪು ನಮ್ಮಿಂದ ಆಗುತ್ತಿರಲಿಲ್ಲ. ಈಗಲೂ ನೀವು ಈ 
ತಪ್ಪನ್ನು ತಿದ್ದಿಕೊಳ್ಳುವುದು ಲೇಸು? 

--ಎಂದ್ಕು ಹೆಚ್ಚು ಸಿಟ್ಟು ಬಂದಂತೆ, ಕಣ್ಣುಗಳನ್ನು ಕೆಂಪಗೆ ಮಾಡಿ 
ಕೊಂಡು ಹೇಳಿದ ವಿಷ್ಣುವರ್ದನ. 

ಆತನ ಸಿಟ್ಟನ್ನು ಕಂಡು, ಗಂಗರಾಜರಿಗೆ ನಾಲಿಗೆಯ ದ್ರವ ಒಣಗು 
ವುದು ಇರಲಿ, ಬಳಿಯಲ್ಲಿದ್ದ ಶಾನ್ರ ಲಾದೇನಿಗೂ ಬೆಚ್ಚಿ ಬೀಳುವಂತಾಯಿತು. 
ದೊರೆಯ ಸಿಟ್ಟನ್ನು ನೋಡಿ, ಗಂಗರಾಜರ ಬಾಯಿಂದ ಮಾತೇ ಹೊರಡ 
ದುದನ್ನು ಕಂಡ ಶಾನ್ತ್ಷಲಾದೇನಿಯೇ 

" ನೀನಿಷ್ಟು ಸಿಟ್ಟಾದರೆ ಹೇಗೆ? ಅವರು ಹಾಗೇಕೆ ಮಾಡಿದರೋ 
ವಿವರಿಸಲು ಅವಕಾಶವನ್ನಾದರೂ ಕೊಡಿ' 

ಬಿಂದು ಗಂಗರಾಜರ ಪರ ವಹಿಸಿ ಬೇಡಿದಳು. 

" ನಿನಗೆ ತಿಳಿಯದು ಡೇವಿ. ಪ್ರಚಂಡ ದಂಡನಾಯಕರು, ಚೋಳ 
ರನ್ನು ಮಣಿಸಬಲ್ಲ ಬಲ ಈ ತೋಳುಗಳಲ್ಲಿ ಇಲ್ಲವೆಂದೇ ನಂಬಿದರೆ. 
ಇಲ್ಲವಾದರೆ ಅವರಿಂದ ಇಂಥ ಅನ್ಯಾಯವಾಗುತ್ತಿತ್ತೇ? ' 

" ಕ್ರಮಿಸಬೇಕು .... ಮಹಾಪ್ರಭುಗಳು ಕ್ಷಮಿಸಬೇಕು ... ನಮ್ಮ 
ತಾಯಂದಿರ ಶ್ರೀಪಾದದಾಣೆಗೂ ನನ್ನಲ್ಲಿ ಅಂಥ ಭಾವನೆಯಿಲ್ಲ. ಪ್ರಭುಗಳ 
ಪರಾಕ್ರಮವನ್ನು ಸಂದೇಹಿಸುವಂಥ ಅಲ್ಪಮತಿ ನಾನಲ್ಲ.' 

--ವಿಷ್ಣುವರ್ದ್ವನ ತಮ್ಮ ಮೇಲೆ ಹೊರೆಸಿದ ಪ್ರಬಲ ಆಪಾದನೆಯ 
ಇದಿರು, ಕಂಗೆಟ್ಟು, ಕಣ್ಣಿನಲ್ಲಿ ನೀರು ತುಂಬಿಕೊಂಡು, ಕಳಕಳಿಯಿಂದ 
ಹೇಳಿದರು ಗಂಗರಾಜರು. 

" ಹಾಗಾದರೆ ನಿಮ್ಮ ಇಂದಿನ ತೀರ್ಮಾನಕ್ಕೆ ಏನು ಸಮಾಧಾನ? ' 

"ಹೇಳುತ್ತೇನೆ ಪ್ರಭು, ತಾಯೀ....ನಮ್ಮ ತೀರ್ಮಾನದಲ್ಲಿ ತಬ್ಬದ್ದರೆ 
ತಾವೇ ದಂಡಿಸಿ ಹೇಳಬೇಕು' 

—ಂದು ಶಾನ್ತಲಾದೇವಿಯತ್ತ ನೋಡಿದರು ಗಂಗರಾಜರು. 

" ಮಗಳನ್ನು ತಾಯಿ ಎನ್ನಬಾರದು ಗಂಗರಾಜರೇ. ನೀನೇಕೆ ಈ 
ತೀರ್ಮಾನಮಾಡಿದರೋ ನಿರ್ಭಯವಾಗಿ ಹೇಳಿ. ಪ್ರಭುಗಳಿಗೆ ಸಿಟ್ಟಿನಲ್ಲಿ 
ತಿಳಿಯದೆ. ಹೋದರೂ ಪ್ರಬಲವಾದ ಕಾರಣವಿಲ್ಲದೆ, ನೀವು ಯಾವ 

ತೀರ್ಮಾನವನ್ನೂ ಮಾಡುವುದಿಲ್ಲನೆಂಬುದನ್ನು ನಾನು ಬಲ್ಲೆ? 

—ಎಂದು ಶಾನ್ರಲಾದೇವಿ ಗಂಗರಾಜರಿಗೆ ಅಭಯ ನೀಡಿದಳು. 

"ಅಭಯ ನೀಡುವಾಕೆ ಮಗಳಾದರೂ ಆಕೆ ಮಾತೃ ಸ್ವರೂಪಿಯೇ. 
ಇಂದು ನನಗೆ ನೀವೇ ಶರಣು. ನಾನಾಡುವ ಮಾತನ್ನು ಕೇಳಿ, ನನ್ನ 
ಅಭಿಪ್ರಾಯವನ್ನು ಪ್ರಭುಗಳಿಗೆ ನೀವೇ ವಿವರಿಸಬೇಕು. 

"ಅದೇನು ಹೇಳಿ.? 

" ತಾಯಿ-ನನಗಾಗಲಿ, ಸಚಿವ ಮಂಡಲಿಯಲ್ಲಿರುವ ಯಾರೊಬ್ಬರಿಗೇ 
ಆಗಲಿ, ಪ್ರಭುಗಳ ಪರಾಕ್ರಮವ ನಿಷಯದಲ್ಲಿ ಎಳ್ಳುಕಾಳು ಮುಳ್ಳುಮೊನೆ 
ಯಷ್ಟೂ ಸಂದೇಹವಿಲ್ಲ. ಅಂಥ ಮಾತು ಯಾರ ಬಾಯಲ್ಲಾದರೂ 
ಬಂದಿದ್ದರೆ, ಅವರ ನಾಲಿಗೆಗೆ ಗರ ಬಡಿಯಲಿ. ನಾವು ಹೀಗೆ ಮಾತನಾಡಿ 
ಕೊಳ್ಳುವುದಕ್ಕೆ ನಿಜವಾದ ಕಾರಣ ಇದು. ಈಗಿನದು ಪ್ರಭುಗಳು ಪಟ್ಟಕ್ಕೆ 
ಬಂದ ಹೊಸಪರಿ. ಅಂಥ ವೇಳೆಯಲ್ಲೇ ಈ ಮಹಾ ಸಂಗ್ರಾಮಕಾರ್ಯ 
ಒದಗಿ ಬಂದಿದೆ. ಹೊಯ್ಸಳ ಸಿಂಹಾಸನಕ್ಕೆ ಸುತ್ತುಮುತ್ತಲೂ ಶತ್ರುಗಳಿರುವ 
ನಿಷಯ ಪ್ರಭುಚಿತ್ತಕ್ಕೂ ವೇದ್ಯವಾಗಿಯೇ ಇದೆ. ಇಂಥ ಹೊತ್ತಿನಲ್ಲಿ 
ಪ್ರಭುಗಳು ರಾಜಧಾನಿಯನ್ನು ಬಿಟ್ಟು, ರಣಾಂಗಣಕ್ಕೆ ತೆರಳಿದರೆ, ಅಲ್ಲಸಲ್ಲದ 
ಜನ ಏನಾದರೂ ಕೆಟ್ಟ ಸುದ್ದಿ ಹಬ್ಬಿಸಿ, ರಾಜ್ಯದಲ್ಲಿ ಅಶಾಂತಿಯನ್ನು ಹುಟ್ಟಿಸ 
ಬಹುದು ....' 

" ಅಂದರೆ ರಾಜಧಾನಿಯಲ್ಲಿರುವ ಜನರ ನಿಷ್ಠೆಯ ನಿಷಯದಲ್ಲಿ, 
ಮಾಂಡಲಿಕರ ಭಕ್ತಿಯಲ್ಲಿ ನಿಮಗೆ ಸಂಶಯವೇ ಪ್ರಧಾನಿಗಳೇ? ಯಾರ 
ನಿಷಯದಲ್ಲಿ ನಿಮಗೆ ಅನುಮಾನ? ' 

—ಶಾನ್ತಲಾಜೀನಿ ಕೇಳಿದಳು. 

"ಇಂಥವರ ವಿಷಯದಲ್ಲಿ ಅನುಮಾನ ಎಂದು ನಾನು ಹೇಳುವುದಿಲ್ಲ 
ತಾಯಿ. ಆದರೂ ನಾವು ಇರಬೇಕಾದ ಎಚ್ಚರಿಕೆಯನ್ನು ಮರೆಯಬಾರದು. 
ಅತಿ ಅನುಮಾನದಂತೆ, ಅತಿ ನಂಬಿಕೆಯೂ ಅಪಾಯಕಾರಿ. ಆದುದರಿಂದಲೇ, 
ನಾವು-ಇತರರಿಗೆ ಸಲಹೆ ಹೇಳುವ ಬಹು ಹಿರಿದಾದ ಭಾರವನ್ನು ಹೊತ್ತಿರು 
ವವರು, ಹೆತ್ತು ಕಡೆಯ ಯೋಚನೆಮಾಡಿ ಮಾತನಾಡಬೇಕಾಗುತ್ತದೆ. 
ಸಂಶಯಕ್ಕೆ ಕಾರಣನಿಲ್ಲದೆಡೆಯಲ್ಲೂ, ಕಾರಣನಿದೆಯೇನೋ ಎಂದು ಊಹಿಸ 

ಬೇಕಾಗುತ್ತದೆ. ಆದುದರಿಂದ ಇಂಥ ವೇಳೆಯಲ್ಲಿ ನವು ನಮ್ಮನ್ನು ನಂಬಿ 
ದವರಿಂದ ಸಿರೀಕ್ಷಿಸುವುದು-ನಮ್ಮ ವಿಷಯದಲ್ಲಿ ವೃಥಾ ಅಸಮಾಧಾನಕ್ಕೆ ಎಡೆ 
ಕೊಡಬಾರದೆಂಬುದುದಸ್ಟ ನ್ನೇ. ಪ್ರಭುಗಳನ್ನು ನಾವು ಪ್ರಾರ್ಥಿಸುವುದೂ 
ಇಷ್ಟೆ-ತಲಕಾಡಿನ ಸಮರದಸ್ಟೇ, ರಾಜ್ಯರಕ್ಷಣೆಯ ಕಾರ್ಯವೂ ಈ ಹೊತ್ತಿ 
ನಲ್ಲಿ ಅತ್ಯಗತ್ಯವಾದುದು. ಅರಿಮರ್ಧನದ ಅಲ್ಪಕಾರ್ಯವನ್ನು ನಮ್ಮಂಥ 
ಊಳಿಗದವರಿಗೆ ನೇಮಿಸಿ, ಪ್ರಭುಗಳು ಸಿಂಹಾಸನ ರಕ್ಷಣೆಯ ಕಾರ್ಯವನ್ನು 
ಕೈಗೊಳ್ಳಬೇಕು.' 

—ಗಂಗರಾಜರು ತಾವು ಕೈಗೊಂಡ ತೀರ್ಮಾನಕ್ಕೆ ಕಾರಣವನ್ನು 
ವಿವರಿಸಿದರು. 

ಗಂಗರಾಜರ ವಿವರಣೆಗೆ ನಿಷ್ಣುವರ್ದ್ವನ ಪ್ರತಿಮಾತನ್ನು ನುಡಿಯುವ 
ಮೊದಲೇ, ಶಾನ್ರಲಾದೇವಿ ತಾನೇ ಮಾತಿಗೆ ಮುಂದಾಗಿ 

" ಪ್ರಭುಗಳು ನನ್ನನ್ನು ಮನ್ನಿಸಬೇಕು. ಈ ಸಂದರ್ಭದಲ್ಲಿ ಪ್ರಧಾನ 
ರನ್ನು ನಾನು ಕೇಳಬೇಕಾದ ಪ್ರಶ್ನೆಯೊಂದಿದೆ' 

೨ .-ಎಂದಳು. 

"ಕೇಳಿ ತಾಯಿ.' 

" ಪ್ರಭುಗಳು ರಾಜಧಾನಿಯನ್ನು ಬಿಟ್ಟರೆ, ರಾಜ್ಯ ಅರಕ್ಷಿತವಾಗುವು 
ದೆಂದು ನಿಮ್ಮ ಭಾವನೆಯೇ ಪ್ರಧಾನಿಗಳೇ?' 

" ಅರಕ್ಷಿತವಾಗುವುದೆಂದು ನಾನು ಹೇಳಲಾರೆ ತಾಯ್ಕಿ ಆದರೆ ಸ್ವಲ್ಪ 
ಮಟ್ಟಿಗೆ ಅಭದ್ರವಾಗಬಹುದು.' 

" ಪ್ರಧಾನಿಗಳೇ ನೀವು ವ್ರಭುಗಳಿಗಷ್ಟೇ ಅಲ್ಲ, ನಮಗೂ ಅವಮಾನ 
ಮಾಡುತ್ತಿದ್ದೀರ.' 

ಗಂಭೀರವಾಗಿ ಹೇಳಿದಳು ಶಾನ್ರಲಾದೇವಿ. 

ಸುಳಿವುದೋರದೆ ಬಂದ ಈ ಆಕಸ್ಮಿಕ ಸಿಡಿಲಾಘಾತದಿಂದ ಗಂಗ 
ರಾಜರು ತತ್ತರಿಸಿ ಹೋದರು. 

" )ಮಗೆ.....ನಾನು....ಆವಮಾನ ಮಾಡುವುದೇ....ಇದೇನು ಮಾತು 
ತಾಯಿ....' 

" ನಿಜ - ಪ್ರಧಾನಿಗಳೇ. ಪ್ರಭುಗಳೊಬ್ಬರೇ ರಾಜಧಾನಿಯ ರಕ್ಷಣೆಗೆ 

ಸಮರ್ಥರು ಎಂದಾಗ ನಾವು ಅಸಮರ್ಥರು ಎಂದು ಹೇಳಿದಂತಾಗಲಿಲ್ಲವೇ? 
ನೀವು ಕೈಲಾಗದವರು ಹೇಡಿಗಳು ಎಂದು ಬಾಯಿಬಿಟ್ಟು ಹೇಳಬೇಕೇ? 
ನಮ್ಮ ಶಕ್ತಿಯ ವಿಷಯದಲ್ಲಿ ನಿಮಗೆ ಸಂದೇಹವಿದ್ದರೂ ನಮಗೆ ಸಂದೇಹವಿಲ್ಲ. 
ನಮ್ಮ ಅಪ್ಪಾಜಿಯನರು ನಮಗೆ ನರ್ತನ ವಿದ್ಯೆಯನ್ನಪ್ಟೇ ಅಲ್ಲ ಹೇಳಿಸಿರು 
ವುದು - ಶಸ್ತ್ರ ವಿದ್ಯೆಯನ್ನೂ ಸ್ವತಃ ಕಲಿಸಿದಾರೆ. ಪ್ರಭುಗಳೂ ನಮ್ಮನ್ನು 
ಶೃಂಗಾರ ಸರೋವರದ ಹೆಂಸವಾಗಿ ಬೆಳೆಸಿಲ್ಲ. ಆಪತ್ತಿನ ಸಮಯದಲ್ಲಿ, ಆತ್ಮ 
ವನ್ನು ಅರಮನೆಯನ್ನು ಹೇಗೆ ರಕ್ಷಿಸಿಕೊಳ್ಳ ಬೇಕು ಎಂಬ ರಕ್ಷಣಾತಂತ್ರವನ್ನು 
ಕಲಿಸಿದಾರೆ. ಹೊತ್ತು ಬಿದ್ದರೆ, ನಮ್ಮ ಅಂತಃಪುರದ ದಾಸಿಯರೇ, ಶಸ್ತ್ರ 
ಧರಿಸಿ ರಾಜಧಾನಿಯನ್ನು ರಕ್ಷಿಸಬಲ್ಲರು. ಆದುದರಿಂದ, ಈ ಅಲ್ಪಕಾರಣ 
ಕ್ಭಾಗಿ ಪ್ರಭುಗಳ ಸಮರೇಚ್ಛೆಗೆ ಅಡ್ಡಿ ಯಾಗುವುದು ಅನಗತ್ಯ. 

ಶಾನ್ತಲಾದೇವಿ ಆಡಿದ ಮಾತುಗಳನ್ನು ಕೇಳಿ ಗಂಗರಾಜರಿಗೆ ಎಷ್ಟು 
ಆಶ್ಚರ್ಯವಾಯಿತೋ, ವಿಷ್ಣುವರ್ದ್ವನನಿಗೆ ಅಸ್ಟ್ರೇಮಟ್ಟಿಗೆ ಹೆಮ್ಮೆಯಿಂದ 
ಎದೆ ಬಿರಿಯುವಂತಾಯಿತು. 

"ಭಲೆ ಭಲೆ - ಸರಿಯಾದದ್ದನ್ನೇ ಆಡಿದೆ ದೇವಿ. ತಮ್ಮ ಯಾವುದೋ 
ಸಂದೇಹಕ್ಕಾಗಿ, ನಮ್ಮ " ಆಳಿಂ ಮುನ್ನಿರಿವೆ' ಎಂಬ ಬಿರುದನ್ನು ಕೇಳುವ 
ಕಿವಿಯ ಹೊರೆಯಾಗಿ ಮಾಡಲೆಳೆಸಿದ ಪ್ರಧಾನರ ಪ್ರಯತ್ನಕ್ಕೆ ಸರಿಯಾಗಿಯೇ 
ಉತ್ತರ ಕೊಟ್ಟಿ. ಇನ್ನೇನು ಪ್ರಧಾನಿಗಳೇ-ನಿಮ್ಮ ಸಂದೇಹ ತೀರಿತೇ?' 

೨ -ಎಂದು ಗಂಗರಾಜರತ್ತ ತಿರುಗಿ ಕೇಳಿದ ವಿಷ್ಣುವರ್ದನ. 

ಒಂದು ಗಳಿಗೆ ಸುಮ್ಮನಿದ್ದು, ಶಾನ್ರಲಾದೇವಿಯ ವಿಷಯದಲ್ಲಿ 
ಮೂಡಿ ಬಂದ ಮೆಚ್ಚುಗೆಯನ್ನು ಹಾಗೇ ತಡೆಹಿಡಿದು ಹೇಳಿದರು ಗಂಗ 
ರಾಜರು : 

" ಅಶುಭವನ್ನು ನುಡಿಯಬಾರದು, ಅಶುಭನನ್ನು ಚಿಂತಿಸಬಾರದು, 
ಎಂದು ಹಿರಿಯರು ಹೇಳುತ್ತಾರೆ. ಆದರೂ ಈ ಸಂದರ್ಭದಲ್ಲಿ ನಮ್ಮ 
ಭಯವನ್ನು ಬಾಯಿ ಬಿಟ್ಟು ಆಡದೆ ವಿಧಿಯಿಲ್ಲ. ಕಳೆದ ಕೆಲವು ಸಂವತ್ಸರ 
ಗಳಲ್ಲಿ ಹೊಯ್ಸಳ ವಂಶದ ಮೂರು ಹಿರಿಯ ತಲೆಗಳನ್ನು ಕಳೆದುಕೊಂಡ 
ನಮಗೆ ವಿಧಿ ಮತ್ತೇನು ಹೊಂಚು ಹೂಡಿದೆಯೋ ಎಂಬ ಭೀತಿ ಬಾಧಿಸು 
ತ್ರಿಡಿ ತಾಯಿ. ಎಂತಲೇ ಅಲ್ಲ ಅಪಾಯಸೂಚನೆ ಇರುವೆಡೆಯಲ್ಲೂ 

ಪ್ರಭುಗಳು ಕಾಲಿಡುವುದು ನಮಗೆ ಒಫ್ಪಿಗೆಯಿಲ್ಲ.' 

—ಹೇಳಬಾರದ ಮಾತನ್ನು ಹೇಳಲೇಬೇಕಾಗಿ ಬಂದುದಕ್ಕಾಗಿ 
ಮೂಡಿದ ಪಶ್ಚಾತ್ತಾಪ ತುಂಬಿದ ಧ್ವನಿಯಲ್ಲಿ ತಡೆತಡೆದು ಹೇಳಿದರು ಗಂಗ 
ರಾಜರು. 

" ನಿಮ್ಮ ರಾಜ್ಯದ ಭಾಗ್ಯದ ವಿಷಯದಲ್ಲಿ ನಿಮಗೇನೇ ಅನುಮಾನ, 
ಅಪನಂಬಿಕೆಗಳಿದ್ದರೂ, ನಮಗೆ ನಮ್ಮ ಕುಂಕುಮ ಭಾಗ್ಯದಲ್ಲಿ ನಂಬಿಕೆಯಿದೆ 
ಪ್ರಧಾನರೇ. "ಹಾವು ಕಂಡವನು ಹಗ್ಗಕ್ಕೆ ಹೆದರಿದ' ಎಂಬ ನಾಣ್ಣುಡಿ, 
ನಿಮ್ಮಂಥನರ ವಿಚಾರಕ್ಕೆ ಅನ್ವಯಿಸಬಾರದು. ಪ್ರಭುಗಳಿಗೆ, ಈ ಸಮರ 
ದಲ್ಲಿ ಭಾಗವಹಿಸಬೇಕು ಎಂಬ ವಿಷಯದಲ್ಲಿ ಎಷ್ಟು ಉತ್ಕಟೇಚ್ಛೆ ಯಿದೆಯೆಂಬು 
ದನ್ನು ನಾನು ಬಲ್ಲೆ. ನನ್ನ ದೊರೆ, ಚೋಳರನ್ನು ತುಳಿದು, ಅವರ 
ಕೋಟಿಯ ಮೇಲೆ ಕೈಯಾರ ತಮ್ಮ ಕೀರ್ತಿಧ್ದಜವನ್ನು ಹಾರಿಸಬೇಕೆಂಬ 
ಬಯಕೆ ನನಗೂ ಅವರಷ್ಟೇ ಇದೆ. ದೊರೆಯ ಪತ್ನಿ ಎನ್ಸಿಸಿಕೊಳ್ಳುವುದಕ್ಕಿಂತ 
ವೀರನ ಪತ್ತಿ ಎನ್ನಿಸಿಕೊಳ್ಳುವುದು ಹೆಚ್ಚಿನ ಹೆಮ್ಮೆ. ನನ್ನ ಪ್ರಾಣಪಕ್ಷಿ 
ಸಮರಾಕಾಶದಲ್ಲಿ ವಿಹರಿಸಿ ಬರುವುದಾದರೆ, ಹಾರಾಡಿ ಬರಲಿ. ಆದರೆ 
ಅವರೊಂದಿಗೆ ಹೋಗುವ ನಿಮ್ಮನ್ನು ಕೇಳುವುದಿಸ್ಟೆ 

" ಏನು ಹೇಳಿ ತಾಯಿ? ' 

" ಹೋಳರ ಕೋಟಿಯನ್ನು ಗೆದ್ದ ಇವರು ಅದಿಯಮನ ಅಂತಃಪುರದ 
ಸೊಗೆಗಣ್ಣಿನ ಚೆಲುವೆ ಯಾರಾದರೊಬ್ಬಳಿಗೆ ಸೆರೆಯಾಗದಂತೆ, ಎಚ್ಚರದಿಂದ 
ಹಿಂದಕ್ಕೆ ಕರೆತಂದು ಅಂತಃಪುರಕ್ಕೆ ಬಿಡಿ. ಅಪ್ಪೆ.” 

—ಿಷ್ಣುವರ್ದ್ದನನತ್ತ ನೋಡಿ ನಗುತ್ತಾ ಹೇಳಿದಳು ಶಾನ್ನಲಾದೇವಿ. 

ಆಕೆಯಾಡಿದ ಮಾತನ್ನು ಕೇಳಿ ವಿಷ್ಣುವರ್ಧ್ಯನನೂ ನಕ್ಕ. ಗಂಗ 
ರಾಜರೂ ಆ ನಗೆಯಲ್ಲಿ ಬೆರೆಯದೆ ಹೋಗಲಿಲ್ಲ. 

"ಆಯಿತೇ ಪ್ರಧಾನರೇ - ನಿಮ್ಮ ಅನುಮಾನಗಳೆಲ್ಲಾ ಪರಿಚ್ಛೇದ 
ವಾದವೇ? ಇನ್ನಾದರೂ ನಮಗೆ, ನಿಮ್ಮೊಂದಿಗೆ ಬರಲು ಅನುಮತಿ ನೀಡು 
ತ್ತೀರಾ?' 

"ತಮಗೆ ನಾನು ಅನುಮತಿ ಕೊಡುವುದೇ ಪ್ರಭು? ತಮ್ಮ ಅಭಿ 
ಪ್ರಾಯ ನನಗೆ ಅಪ್ಪಣೆ. ನನ್ನ ಮನದಲ್ಲಿದ್ದ ಮಾತನ್ನು ಮುಚ್ಚುಮರೆ 


ಕೀರ್ತಿನಾರಾಯಣ ೩೩್ಠಿ 


ಮಾಡದೆ ಆಡಿದ್ದಕ್ಕಾಗಿ ನನ್ನನ್ನು ಮನ್ನಿಸಬೇಕು. ಆದರೆ ಪ್ರಭುಗಳಲ್ಲಿ 
ಇಲ್ಲೇ ಮನನಿಮಾಡಿಕೊಳ್ಳ ಬೇಕಾದ ವಿಷಯವೊಂದಿದೆ. 

"ಏನು?' 

" ಸಮರಾಂಗಣದಲ್ಲಿ ತಮ್ಮ ರಕ್ಷಣೆಗೆ ನಾನು ಮಾಡಿದ ಕ್ರಮಗಳನ್ನು 
ತಾವು ಮುರಿಯಬಾರದು....' 

" ಆಯಿತು....' 

" ಮತ್ತೆ....' 

" ಮತ್ತೇನು? 

" ಅದಿಯಮನ ತಲೆ ನಮಗೆ ಮೀಸಲು ಎಂಬುದನ್ನು ಪ್ರಭುಗಳು 
ರಣೋತ್ಸಾಹದಲ್ಲಿ ಮರೆಯಬಾರದು....' 

"ಅದೂ ಆಗಲಿ-ಈಗಲಾದರೂ ನಿಮಗೆ ಸಮಾಧಾನವಾಯಿತೇ ? 

" ಆಯಿತು ಪ್ರಭು.' 

" ಅಂತೂ ನಮ್ಮನ್ನು ನಿಮ್ಮೊಂದಿಗೆ ಕರೆದೊಯ್ಯುವುದಕ್ಕೆ, ಈ ಬನ 
ವಾಸಿಯ ಹುಡುಗಿ ಹೇಳಬೇಕಾಯಿತಲ್ಲವೇ ಪ್ರಧಾನಿಗಳೇ. ಅಂತೂ ಹೊರಗಿ 
ನಿಂದ ಬಂದವಳ ಇಡದುರಿಗೆ, ನಿಮ್ಮವರಾದ ನಮ್ಮನ್ನೇ ಕಡಮೆ ಮಾಡಿದಿರಿ' 

__ಎಂದ ವಿಷ್ಣುವರ್ದನ ನಗುತ್ತಾ. 

" ನಾರು ಸ್ವರ್ಗಕ್ಕೆ ಹೋದರೆ, ಹೂವು ಹಿಂದೆ ಉಳಿಯುತ್ತದೆಯೇ - 
ಕೇಳಿ - ಪ್ರಧಾನಿಗಳೇ?' 

—ಶಾನ್ರಲಾಡೇವಿಯೂ ನಗುತ್ತಾ ಆಡಿದಳು. 

ಆ ದಂಪತಿಗಳ ಪ್ರೇಮ, ಅಭಿಮಾನಗಳನ್ನು ನೋಡಿ ಗಂಗರಾಜರಿಗೆ 
ಎದೆಯಲ್ಲಿ ಜೇನು ಮಳೆ ಕರೆದಂತಾಯಿತು. 

" ತಾಯಿ - ಮಾತರಿಯದ ಮೂಢ ನಾನೇನು ಹೇಳಬಲ್ಲೆ? ನನಗೆ 
ಅನಿಸುವುದಿಷ್ಟೇ - ನಿಮ್ಮನ್ನು ಆಸ್ಥಾನ ಕನಿಗಳು ಸದರ ಸರಸ ಸಮ 
ಯೋಚಿತ ವಚನ ಮಧುಶ ರಸಸ್ಯಂದಿ ವದನಾರವಿಂದೆ' ಎಂದು ಕರೆದದ್ದು 
ಅತಿಶಯೋಕ್ತಿಯಲ್ಲ. ಅಫ್ಪಣೆಯಾದರೆ ನಾನಿನ್ನು ಬರುತ್ತೇನೆ. ಆಸ್ಥಾನ 
ಜೋತಿಷ್ಟರನ್ನು ಕಂಡು ಯುದ್ಧಕ್ಕೆ ತೆರಳುವ ಮುಹೂರ್ತ ನಿಶ್ವಯಮಾಡಿಸಿ, 
ಮತ್ತೆ ಕಾಣುತ್ತೇನೆ? 


೭೪ ಕೀರ್ತಿನಾರಾಯಣ 


ಎಂದು ಹೇಳಿ ಆ ದಂಪತಿಗಳಿಬ್ಬರಿಗೂ ವಂದಿಸಿ, ಗಂಗರಾಜರು 
ಅಂತಃಪುರದಿಂದ ತೆರಳಿದರು. 

ಗಂಗರಾಜರು ಕಣ್ಣು ಮರೆಯಾಗುವನವರೆಗೂ ಸುಮ್ಮನಿದ್ದ ಶಾನ್ತಲಾ 
ದೇವಿ, ಬಳಿಕ ಪತಿಯ ಬಳಿ ಸಾರಿ 

" ಪ್ರಧಾನರ ಕೈಲಿ ಮಾತಾಳಿ ಎಂದು ಅನ್ನಿಸುವುದಕ್ಕೇ ನನ್ನನ್ನು 
ಇಲ್ಲಿ, ಬೇಡವೆಂದರೂ ನಿಲ್ಲಿಸಿಕೊಂಡದ್ದು ಗ 

—ಂದು ಕೇಳಿದಳು ಹುಸಿ ಮುನಿಸಿನಿಂದ. 

" ಮತ್ತೆ ನಿನ್ನ ನಾಲಗೆಯ ಕೊರೆತಕ್ಕೆ ನನ್ನ ಕೆನಿಯೇ ಮೀಸಲಾಗ 
ಬೇಕೇ? ಅದು ಹೇಗಾದರಾಗಲಿ - ಅಂತೂ ನನ್ನ ದಾಳ, ಬಯಸಿದ ಗರ 
ವನ್ನೇ ಉರುಳಿಸಿತು.' 

" ಅಂದರೆ....' 

" ಗಂಗರಾಜರ ಮಂತ್ರಿ, ನನ್ನ ಕಾಲಾಳಿನ ಇದಿರು ಸೋತು ಹೋದ, 
ಶಾನ್ತಲಾ.' 

"ಅಂದರೆ . ಆ ಸಿಟ್ಟು ನಿಮ್ಮ ಕಾಲಾಳೇ? ಅಬ್ಬಾ - ಎಂಥ ಸಿಟ್ಟು 
ನಿಮ್ಮದು. ಪಾಪ - ಪ್ರಧಾನಿಗಳು ಬೆವತು ಬಿಟ್ಟರು. ನೀವಷ್ಟು ಸಿಟ್ಟಾದರೆ 
ಅವರು ಸೋಲದೆ ಮತ್ತೇನು ಮಾಡುತ್ತಾರೆ. ನನಗೇ ಎಲ್ಲಿಯಾದರೂ 
ಓಡಿಹೋಗಬೇಕು ಎಂಬಷ್ಟು ಭಯವಾಗಿತ್ತು. ಹಿರಿಯರ ಮೇಲೆ ಅಷ್ಟು 
ಸಿಟ್ಟಾಗುವುದುಂಟಿ? ಗಂಗರಾಜರು ಏನು ಅಂದುಕೊಂಡರೋ.' 

"ನಾನು ನಿಜವಾಗಿಯೂ ಅಷ್ಟು ಸಿಬ್ಬಾದೆ ಎಂದು ನೀನೂ ನಂಬಿ 
ದೆಯಾ?' 

"ಮತ್ತೆ?' 

"ಅಂಥ ತಪ್ಪು ಎಂದೂ ನನ್ನಿಂದ ಆಗದು. ಸಿಟ್ಟಾದಂತೆ ಅಭಿನಯಿ 
ಸಿದ್ದು, ನಿನ್ನನ್ನು ಇಲ್ಲಿ ಇರು ಎಂದದ್ದು ಎಲ್ಲಾ ಒಂದೇ ಉದ್ದೇಶಕ್ಕಾಗಿ.' 

"ಅಂದಕೆ.' 

--ನಿಷ್ಣು ವದ್ಧ ೯ನ ಆಡಿದುದನ್ನು ಕೇಳಿ, ಚಕಿತಳಾಗಿ ಕೇಳಿದಳು 
ಶಾನ್ತ ಲಾದೇವಿ. 

" ಗಂಗರಾಜರಿಗೆ ನನ್ನನ್ನು ಯುದ್ಧ ರಂಗಕ್ಕೆ ಕರೆದೊಯ್ಯುವುದು ಇಷ್ಟೆ 


ಕೀರ್ತಿನಾರಾಯಣ ೭೫ 


ವಿರಲಿಲ್ಲ. ಆ ಸೂಕ್ಷ್ಮ ನನಗೆ ತಿಳಿದಿತ್ತು. ಅದಕ್ಕೇ ನಿನ್ನನ್ನು ಇರು 
ಎಂದದ್ದು. 

ಏಕೆ?' 

" ಹಗ ಆಡಿದೆಯಲ್ಲಾ ಆ ಮಾತನ್ನು ಆಡಿ ಗಂಗರಾಜರನ್ನು ಸೋಲಿ 
ಸಲಿಕ್ಟೆ.' 

" ಹಾಗಾದರೆ ಅಷ್ಟು ಸಿಟ್ಟೇಕೆ ಆಗಬೇಕಾಗಿತ್ತು? ' 

" ನಿನ್ನ ಬಾಯಿಂದ ಈಗಾಡಿದ ಮಾತು ಹೊರಡಿಸಲಿಕ್ಕೆ. ನನ್ನ ಸಿಟ್ಟ 
ನಿಂದ ಗಂಗರಾಜರನ್ನು ಉಳಿಸಲಾದರೂ ನೀನು ಹೀಗೇ ಮಾತಾಡುತ್ತೀಯ 
ಎಂದು ನಾನು ಊಹಿಸಿದ್ದೆ ; ಹಾಗಾಯಿತು? 

—ಿಂದು ನಕ್ಕ ವಿಷ್ಣುವರ್ದನ. 

" ಒಂದು ವೇಳೆ-ನಾನು ಗಂಗರಾಜರ ಪಕ್ಷಕ್ಕೇ ಸೇರಿದ್ದರೆ....' 

" ಊಹೂ, ಆ ಊಹೆಗೆ ಅವಕಾಶವೇ ಇರಲಿಲ್ಲ.' 

"ನಕೋ?' 

" ನಿನ್ನ ಭಾಗ್ಯದಲ್ಲಿ ನಿನಗೆಷ್ಟು ನಂಬಿಕೆಯಿದೆಯೋ, ನನ್ನ ಭಾಗ್ಯದಲ್ಲಿ 
ನನಗೂ ಅಷ್ಟೇ ನಂಬಿಕೆಯಿದೆ ಶಾನ್ತಲಾ. ಹೆಂಸ ಸಮೂಹದಲ್ಲಿ ಎಂದಾ 
ದರೂ ಕಾಗೆ ಸೇರಿತೇ? 

ತನ್ನ ವಿಷಯದಲ್ಲಿ ವಿಷ್ಣು ವದ್ಧ ೯ನ ಆಡಿದ ಅಭಿಮಾನದ ಮಾತನ್ನು 
ಕೇಳಿ, ಶಾನ್ತಲಾದೇವಿಯ ಹೃದಯ ಪ್ರೇಮ, ಅಭಿಮಾನದಿಂದ ಬೀಗಿತು. 
ಆ ಭಾನೋತ್ಸರ್ಷದಲ್ಲಿ ಪತಿಯನ್ನು ಆಲಂಗಿಸಿ, ಆತನ ವಿಶಾಲ ವಕ್ಷಸ್ಥಲ 
ದಲ್ಲಿ ಮುಖ ಮರೆಯಿಸಿ, ಹೇಳಿದಳು 

" ನಿಮಗೆ ಮಾತಿನಲ್ಲಿರುವ ಚಾತುರಿಯಲ್ಲಿ, ನೂರರಲ್ಲಿ ಒಂದು ಪಾಲು 
ಯುದ್ಧದಲ್ಲಿದ್ದರೂ, ಅದಿಯಮ - ಖಂಡಿತವಾಗಿಯೂ - ನನ್ನ ಊಳಿಗದಾಳು' 

_-ಎಂದು ನಗುತ್ತಾ ಹೇಳಿದಳು. 

" ಪ್ರಧಾನಿಗಳು ಮಾತಾಳಿ ಎಂದದ್ದು ನನ್ನನ್ನಲ್ಲ, ಅರಗಿಳಿಯೇ, 
ನಿನ್ನನ್ನು' 

--ಎಂದ್ಕು ತಾನೂ ಪತ್ನಿಯನ್ನು ಬಿಗಿದಪ್ಪಿ, ಮತ್ತೆ ಆಕೆ ಮಾತಾಡ 
ದಂತೆ, ಆಕೆಯ ಹವಳದುಟಿಗಳನ್ನು ತನ್ನ ತುಟಿಗಳಿಂದ ಬಂಧಿಸಿದ. 


ಪ 


ಅರಬಯ ಬಯಕೆ 


ಶಕವರ್ಷ ಸಾನಿರದ ಮೂವತ್ತೆಂಟಿನೆಯ ದುರ್ಮುಖಿನಾಮ ಸಂವ 
ತರದ ಆಶ್ಚಯುಜ ಶುದ್ಧ ನಿಜಯದಶಮಿಯ ಶುಭದಿನದಂದು, ಹೊಯ್ಸಳ 
ಸೇನೆ, ತನ್ನ ನಿಜಯ ಯಾತ್ರೆಯನ್ನು ಆರಂಭಿಸುವುಡೆಂದು, ರಾಜಜ್ಯೋತಿಷಿ 
ಗಳು, ದಂಡಯಾತ್ರೆಯ ಮುಹೂರ್ತ ನಿಶ್ಚಯ ಮಾಡಿದರು. ಅದರಂತೆಯೇ 
ಆ ದಿನ ಸೂರ್ಯೋದಯಾನಂತರ ಸೇನೆ, ಸೀಮೋಲ್ಲಂಘನ ಮಾಡಿ, 
ತಲಕಾಡಿನತ್ತ ನಡೆಯುವುದಕ್ಕೆ ಬೇಕಾದ ಸಿದ್ಧ ತೆಗಳೆಲ್ಲವೂ ಮಿಂಚಿನ 
ವೇಗದಲ್ಲಿ ನಡೆದವು. 

ಜ್ಯೋತಿಸ್ಯರು ದಿನ ನಿಶ್ಚಯ ಮಾಡಿದ ಗಳಿಗೆಯಲ್ಲೇ ಗಂಗರಾಜರು 
ಹೊಯ್ಸಳರ ಸಾಮಂತರಿಗೆ, ಮಾಂಡಲಿಕ, ಮನ್ನೆಯರಿಗೆ ತನ್ಮು ತನ್ಮು 
ಸೇನಾಬಲದೊಂದಿಗೆ ದುರ್ಗಾಷ್ಟೆ ಮಿಯ ವೇಳೆಗೇ ರಾಜಧಾನಿಗೆ ಬರುವು 
ಡಿಂದು ಓಲೆಗಳನ್ನು ಬರಿಸಿ, ಕುದುರೆಯಾಳುಗಳನ್ನು ಅಟ್ಟಿದರು. ಅದರಂತೆ 
ದಿನಕ್ಕೆ ಒಂದೊಂದು ದಿಕ್ಚಿನಿಂದ ಸಾಮನ್ತರ ಸೇನಾವಾಹಿನಿ ದ್ವಾರಸಮುದ್ರಕ್ಕೆ 
ಬರತೊಡಗಿ, ದ್ವಾರಸಮುದ್ರ ಸೇನಾಸಮುದ್ರವಾಯಿತು. 

ದಿನದಿನವೂ ರಾಜಧಾನಿಗೆ ಬರುವ ಸಾಮಂತರು, ಮಾಂಡಲಿಕರನ್ನು 
ಭೇಟಿ ಮಾಡಿ, ಅವರು ತಂದ ಕಾಣಿಕೆಗಳನ್ನು ಸ್ವೀಕರಿಸಿ ಅವರ ಸೇನಾ 
ಬಲದ ವಿವರಗಳನ್ನು ವಿಚಾರಿಸಿ ಒಬ್ಬೊಬ್ಬರಿಗೂ ಅವರ ಅಂತಸ್ತು 
ಮರ್ಯಾದೆಗಳಿಗನುಸಾರವಾಗಿ ಊಟ-ವಸತಿಗಳಿಗೆ ನಿರ್ಪಾಟು ಮಾಡುವುದ 
ರಲ್ಲಿ ಗಂಗರಾಜರು, ಉಳಿದ ಸಚಿವರು, ಆಸ್ಥಾನಿಕರಿಗೆ ಒಂದು ಗಳಿಗೆಯೂ 
ತಮ್ಮ ಊಟ, ನಿದ್ರೆಗೂ ಬಿಡುವು ಉಳಿಯಲಿಲ್ಲ. 

ಒಂದು ಕಡೆ ಬಂದ ಸಾಮಂತರಿಗೆ, ಸೇನೆಗೆ ಊಟೋಪಚಾರಗಳಿಗೆ 
ವ್ಯವಸ್ಥೆ ನಡೆದಂತೆಯೇ ಮತ್ತೊಂದು ಕಡೆ, ಸಮರಾಂಗಣಕ್ಕೆ ತೆರಳಲಿರುವ 


ಕೀರ್ತಿನಾರಾಯಣ ೭೭ 


ಸೇನಾಸಮೂಹಕ್ಕೆ ಬೇಕಾದ ಆಹಾರಸಾಮಗ್ರಿಗಳನ್ನೂ, ಉಳಿದ ಅಗತ್ಯ 
ವಸ್ತುಗಳನ್ನೂ ಶೇಖರಿಸುವ ಕೆಲಸವೂ ನಡೆಯಿತು. 

ದ್ವಾರಸಮುದ್ರದ ಪಟ್ಟಣಶೆಟ್ಟಿ ಯನ್ನು ಕರೆಸಿ ಗಂಗರಾಜರು, ಸೇನೆಗೆ 
ಬೇಕಾದ ವಸ್ತುಗಳ ವಿನರಗಳೆಲ್ಲವನ್ನೂ ತಿಳಿಸಿ, ಅವರಿಗೆ ಮುಂಗಡ ಹಣ 
ಸಂದಾಯ ಮಾಡಿ, ಆರು ಮಾಸ ಮುತ್ತಿಗೆ ನಡೆದರೂ ಯಾವುದಕ್ಕೂ 
ಕೊರತೆ ಬೀಳದಂತೆ ವ್ಯವಸ್ಥೆ ಮಾಡಬೇಕೆಂದು ಕಟ್ಟುಮಾಡಿ ಕಳಿಸಿದರು. 

ಈ ಅನಿವಾರ್ಯವಾದ ನೂರೆಂಟು ಕೆಲಸಗಳ ಗಡಿಬಿಡಿಯಲ್ಲಿ, ಯಾಕೊ 
ಬ್ಬರಿಗೂ ದಿನಗಳು ಸರಿದುದೂ ಅರಿವಾಗಲಿಲ್ಲ. 

ಅರಮಕ್ಕೆ ಆಸ್ಥಾನ, ದಂಡನಾಯಕರ ವಾಡೆಗಳಲ್ಲಿದ್ದಷ್ಟೇ ಗದ್ದಲ, 
ನಗರದ ಮನೆ ಮನೆಯಲ್ಲೂ ಇತ್ತು. ಮನೆಗೆ ಒಬ್ಬರಂತಾದರೂ, ಒಂದಲ್ಲ 
ಒಂದು ಕಾರಣಕ್ಕೆ ಯುದ್ಧ ಭೂಮಿಗೆ ಹೊರಟಿದ್ದರು. ಹಾಗೆ ಹೋಗುವ 
ವರಿಗೆ ಬೇಕಾದ ಸಕಲ ವಸ್ತುಗಳನ್ನು ಜೋಡಿಸಿ ಕೊಡುವ ಸಡಗರ ಮನೆಯ 
ಹೆಂಗಸರಿಗೆ. 

ಅಂಗಡಿಗಳಲ್ಲಂತೂ ಒಂದು ಗಳಿಗೆಯೂ ಬಿಡುವಿಲ್ಲದೆ ವ್ಯಾಪಾರ 
ನಡೆಯಲಾರಂಭಿಸಿ, ಇರುಳೂ ಹೆಗಲಾಯಿತು. 

ರಾಜಧಾನಿಯ ಬಸದಿ, ದೇವಾಲಯಗಳಲ್ಲೂ ಅದೇ ಸಂಭ್ರಮ. 

ಒಂದು ಕಡೆ ದೊರೆಯ ವಿಜಯಾಭಿವೃದ್ದಿ ಗಾಗಿ, ನಾನಾ ದೇವಾಲಯ 
ಗಳಲ್ಲಿ ಹೋಮ ಹೆನನಗಳನ್ನು ನಡೆಸುತ್ತಿದ್ದರು. ದೇವತೆಗಳಿಗೆ ವಿಶೇಷ 
ಪೂಜೆ ಮಾಡುತ್ತಿದ್ದರು. ಅರಮನೆಯ ಬಳಿಯ ಯಾಗಶಾಲೆಯಲ್ಲಿ "ಶತ 
ಚಂಡಿ' ಹೋಮ ನಡೆಯುತ್ತಿತ್ತು. ಬಸದಿಗಳಲ್ಲಿ ಶಾಂತಿಪೂಜೆಗಳು ನಡೆಯು 
ತ್ತಿದ್ದವು. ಅವರೊಂದಿಗೆ ಮನೆಮನೆಯನರೂ ಬಂದು ಹರಕೆ ಹೊತ್ತು, 
ಪೂಜೆ ಮಾಡಿಸುವ ಗದ್ದಲ. 

ಬೆಟ್ಟದ ಭೈರವನ ಗುಡಿಯಲ್ಲಂತೂ ಒಂದು ಗಳಿಗೆಯೂ ಬಿಡುನಿರ 
ಲಿಲ್ಲ. ದೊರೆಗೆ ವಿಜಯವನ್ನು ಕೋರಿ, ಹರಕೆಯಾಳುಗಳು, ಕುರಿಕೋಣ 
ಗಳೊಂದಿಗೆ ತಮ್ಮ ತಲೆಯನ್ನೂ ಅರ್ಪಿಸಿದರು. ಆ ನೂರಾರು ಬಲಿಗಳಿಂದ 
ಬೆಟ್ಟಕ್ಕೆ ಬೆಟ್ಟವೇ ರಕ್ತದಲ್ಲಿ ಅದ್ದಿ ತೆಗೆದಂತೆ ಕೆಂಪಾಯಿತು. 

ಆಶ್ವಯುಜ ಶುದ್ಧ ಪಾಡ್ಯದಂದು ಆರಂಭವಾದ ಪೂಜೆಗಳು ದುರ್ಗಾ 


೩೬೮೪ ಕೀರ್ತಿನಾರಾಯಣ, 


ಪ್ಪಮಿಯ ವೇಳೆಗೆ ಒಂದು ಘಟ್ಟಕ್ಕೆ ಬಂದು, ಆ ದಿನ ದ್ವಿಜರು ಮಂತ್ರ- 
ತಂತ್ರೋಕ್ತವಾಗಿ, ಮಹಿಷಾಸುರ ಮರ್ದಿನಿಯಾದ ದುರ್ಗಾಮಾತೆಯನ್ನು 
ಆರಾಧಿಸಿ ರಾಜಧಾನಿಯ ಹೊರನಲಯದಲ್ಲಿ " ರಣಸ್ತಂಭ' ವನ್ನು ಸ್ಥಾಪಿಸಿ, 
ಅದಕ್ಕೆ ಸಲ್ಲಬೇಕಾದ ಫೂಜೆಗಳನ್ನೆಲ್ಲಾ, ಮಿಂದುಮಡಿಯುಟ್ಟಿ ದೊರೆಯಿಂದ, 
ಸಕಲ ಸೇನಾಧಿಪತಿ ಗಂಗರಾಜರಿಂದ ಮಾಡಿಸಿದರು. 

ಅದರ ಮಾರನೆಯ ದಿನವೇ ಆಯುಧಪೂಜೆ ನಡೆಯಿತು. 

ದೊರೆಯೆಂತೆಯೇ ಲಕ್ಸಾಂತರ ಸೇನೆಯೂ, ತನ್ನ ತನ್ನ ಆಯುಧ, 
ವಾಹನಗಳನ್ನು ಅರ್ಚಿಸಿ ವಿಜಯ ಕೋರಿತು. 

ಆದಿನ ರಾತ್ರಿ. ಮರುದಿನವೇ ಸೀಮೋಲ್ಲಂಘನೆಯ ದಿನವಾದುದರಿಂದ - 
ಯುದ್ಧ ಭೂಮಿಗೆ ತೆರಳಲಿದ್ದ ವಿಷ್ಣುವದ್ಧ ೯ನನೂ, ರಾಜಸೋದರ ಉದಯಾ 
ದಿತ್ಯನೂ, ಗಂಗರಾಜರೇ ಮೊದಲಾದ ದಂಡನಾಯಕರೂ ಮಡಿಯಲ್ಲೇ 
ದರ್ಭೆಯ ಮೇಲೆ ಮಲಗಿದರು. 

ಆದರೆ ನಿದ್ರೆ ಮಾತ್ರ ಯಾರೊಬ್ಬರಿಗೂ ಬರಲಿಲ್ಲ. ಎಲ್ಲರಿಗೂ 
ಒಂದು ಗಳಿಗೆ ಕಣ್ಣು ಹತ್ತಿ ಏನಾದರೂ ಶುಭಸ್ಪಪ್ನವಾಗಲಿ ಎನಿಸಿದರೂ, 
ಹೆಗಲು ಎಷ್ಟು ಹೊತ್ತಿಗಾದೀತೊ, ಎಷ್ಟು ಹೊತ್ತಿಗೆ ಸೇನೆ ಹೊರಹೀತೋ 
ಎಂಬ ಕಾತರದಲ್ಲಿ, ಮನೆಯವರೊಂದಿಗೆ ಹೊರಡುವ ಹೊತ್ತಿನ ನಾನಾ 
ಮಾತು ಕಥೆಗಳನ್ನಾಡುವ ಅವಸರದಲ್ಲಿ, ರೆಫ್ಸೆಗೆ ರೆನ್ಸೆ ತಾಗಲಿಲ್ಲ. 

ಉಳಿದವರಂತೆ ವಿಷ್ಣುವರ್ದ್ವನನಿಗೂ ಆ ರಾತ್ರಿ ಜಾಗರಣೆಯೇ ಆಯಿತು. 
ವಿಷ್ಣುವರ್ದನ ಎಷ್ಟು ಹೊತ್ತಾದರೂ ನಿದ್ದೆ ಮಾಡದುದನ್ನು ಕಂಡ ಆತನ 
ಪಕ್ಕದಲ್ಲಿ ಕುಳಿತ ಶಾನ್ರಲಾದೇನಿ-- 

" ನಾಳಿನಿಂದ ಹೇಗೋ ಏನೋ. ಇವೊತ್ತಾದರೂ ಒಂದು ಗಳಿಗೆ 
ಎಲ್ಲವನ್ನೂ ಮರೆತು ಸಿದ್ರೆಮಾಡಿ' 

೨ -ಎಂದಳು. 

" ನನಗೆ ಬುದ್ಧಿ ಹೇಳುವ ಜಾಣೆ, ನೀನೇಕೆ ಹೆಲಗಬಾರದು. ನಾಳಿ 
ನಿಂದ ನನ್ನಂತೆ ನಿನಗೂ ನಿದ್ರೆ ವೈರಿ.” 

"ಅದೇನೊ ನಿಜ. ನಾಳಿನಿಂದ ಒಂಟಿಯಾಗಿ, ಹಾಸಿಗೆಯಲ್ಲಿ ಹೊರಳು 
ವುದು ಇದ್ದೇ ಇದೆ. ಅದಕ್ಕೇ ಅವಕಾಶವಿರುವಷ್ಟು ಹೊತ್ತನ್ನು ನಿಮ್ಮ 


ಕೀರ್ತಿನಾರಾಯಣ ೬೯ 


ಬಳಿಯೇ ಕಳೆಯಬೇಕೆಂದು ಕೂತಿರುವುದು.' 

" ಅಪ್ಪಕ್ಕೇ ಆದರೆ, ಆಗಬಹುದು. ಬೇರೆ ಚಿಂತೆ, ಭಯವೇನೂ 
ಇಲ್ಲ ತಾನೇ.' 

" ಚಿಂತೆ.ಭಯ-ಏಕೆ?' 

" ನಾನು ಯುದ್ಧಭೂಮಿಗೆ ತೆರಳುತ್ತೇನೆಂದು.. ..' 

"ಊಹೂ - ಆ ಭಯವಿದ್ದರೆ, ಅದಿಯಮನ ಹೆಂಡತಿ, ಮಕ್ಕಳಿಗೆ 
ಇರಬೇಕು. ನನಗಿರುವ ಯೋಚನೆಯೇ ಬೇರೆ?' 

( ಬವ ು 

" ನಿಮ್ಮೊಂದಿಗೆ ವಿವಾಹ ವೇದಿಕೆ ಏರಿದಂತೆ, ಸಿಂಹಾಸನವನ್ನು ಹತ್ತ 
ದ್ದಾಯಿತು. ಇನ್ನೊಂದು ಉಳಿಯಿತು. ...' 

€ ಯಾವುದು? ' 

" ರಣಾಶ್ವವನ್ನು ಹತ್ತುವುದು. ಆ ಭಾಗ್ಯ ವೊಂದರಲ್ಲಿ ಪಾಲು ಕೊಡ 
ಲಿಲ್ಲವಲ್ಲಾ, ಎಂದು ನನಗೂ ಆ ಯೋಗ ಹ ಚಿಂತಿ ಸುತ್ತಿದ್ದೆ ನೆ. 
ಅದೇಕೊ ನಾನು ಕಾಣೆ. ಅಂತೂ ಈಚೆಗೆ ಏಕೋ ಕತ್ತಿ ಒಡಯ ಟೀಕು: 
ನಿಮ್ಮಂತೆಯೇ ಸಮಾರಾಂಗಣದಲ್ಲಿ ರಕ್ತಸ್ನಾನ ಮಾಡಿ, ಮೈ ತಂಪುಮಾಡಿ 
ಕೊಳ್ಳ ಬೇಕು ಎಂಬ ಬಯಕೆ ಬಹುನಾಗಿದೆ-_? 

—ಆ ಮಾತನ್ನು ಶಾನ್ತಲಾದೇವಿ ಲಘುವಾಗಿಯಾಗಲಿ, ನಗೆದನಿ 
ಯಲ್ಲಾಗಲಿ ಹೇಳದೆ, ges ವಿಚಿತ್ರ ಉತ್ಪ ಟಿತಿ ತುಂಬಿದ ಧ ಸಿಯಲ್ಲಿ 
ಹೇಳಿದಳು. 

ಆ ಮಾತನ್ನು ಆಕೆ ಆ ಮಾತನ್ನು ಹೇಳಿದ ರೀತಿಯನ್ನು ಕೇಳಿ, 
ನಿಷ್ಣುವದ್ದ ನನಿಗೆ ಆಕ್ಟ ರ್ಯವಾಯಿತು. 

( ಇದೆಂಥ ವಿಚಿತ್ರ ಬಯಕೆ ನಿನ್ನದು ಶಾನ್ರಲಾ? ನಾನು ಯುದ್ಧಕ್ಕೆ 
ಹೋಗುವೆನೆಂದು ದಿನವೂ ಆ ಕನಸು ಕಾಣುತ್ತಿ ರುವೆಯಾ? 

—ಎಂದು ಮಲಗಿದಂತೆಯೇ ಮಗ್ಗುಲಾಗಿ, ಬಳಿಯಲ್ಲಿ ಕುಳಿತ 
ಶಾನ್ರ ಲಾಡೇನಿಯ ಬಾಳೆಯದಿಂಡಿನಂತೆ ದುಂಡಾದ, ನಯವಾದ ತೋಳನ್ನು 
ಸಸ್ನೇಹವಾಗಿ ನೇವರಿಸಿ ಕೇಳಿದ. 

"ಇದು ವಿಚಿತ್ರ ಬಯಕೆಯಲ್ಲ. ವಸಂತಕಾಲದಲ್ಲಿ ಕೋಗಿಲೆ 


೮೦ ಕೀರ್ತಿನಾರಾಯಣ 


ಕೂಗುವುದು ವಿಚಿತ್ರವೇ? ' 

" ಅಲ್ಲ. ಆದರೆ ಹೆಣ್ಣು ರಕ್ತಸ್ನಾನ, ರಣಕೇಳಿಯನ್ನು ಬಯೆಸುವುದು 
ವಿಚಿತ್ರವಲ್ಲವೆ?' 

"ಊಹೂ.' 

"ನಿಕೆ?' 

" ಇಷ್ಟು ದಿನ್ನ ಈಗ ಒಂದು ಪಕ್ಷದಿಂದ ನಿಮಗೆ ಏನೋ ಮಾತು 
ಹೇಳಬೇಕೆಂದಿದ್ದೆ. ಹೇಗೆ ಹೇಳುವುದು ಎಂದು ಸುಮ್ಮನಾಗಿದ್ದೆ. ಆದರೆ 
ಈ ದಿನ....' 

"ನನು ಹೇಳಬೇಕೆಂದಿದ್ದೆ. ನನ್ನನ್ನೂ ಯುದ್ಧಕ್ಕೆ ಕರೆದುಕೊಂಡು 
ಹೋಗಿ ಎಂದು ಕೇಳಬೇಕೆಂದಿದ್ದೆಯಾ? ಮೊದಲೇ ಹೇಳಬೇಕಾಗಿತ್ತು. 
ನಾನು ಅದಕ್ಕೆ ಅಡ್ಡಿ ಮಾಡುತ್ತೇನೆಂದು ಹೆದರಿದೆಯಾ? ' 

" ಊಹೂ. ನೀವಲ್ಲ ಅಡ್ಡಿಯಾದುದು?' 

" ಮತ್ತೆ ... ಅವ್ನೆ ಬೇಡವೆಂದಳೇ?' 

¢ ಅಲ್ಲ.' 

" ಮತ್ತೆ ಯಾರು ಅಡ್ಡಿಯಾದರು? ' 

--ಅಚ್ಚರಿಯಾಗಿ ಕೇಳಿದ ನಿಷ್ಣುವದ ೯ನ. 

" ಎಲ್ಲವನ್ನು ನಾನೇ ಬಾಯಿಬಿಟ್ಟು ಆಡಬೇಕೇ? ಇಯಿಬಿಟ್ಟು 
ಆಡದ ಮಾತಿನ ಅರ್ಥ ತಿಳಿದುಕೊಳ್ಳುವ ಜಾಣ್ಮೆ ಪ್ರಭುಗಳಿಗೆ ಇದೆ 
ಎಂದಿದ್ದೆ ....' 

ಕಣ್ಣ ನೋಟದ ಅಲುಗಾಟದ ಮೇಲೆ ಕಾವ ಕಟ್ಟುವ ಜಾಣ್ಮೆ 
ಯನ್ನು ಭಗನಂತ ಸ್ತ್ರೀಯರೊಬ್ಬರಿಗೇ ಅನುಗ್ರಹಿಸಿರುವುದು. ನನ್ನಂಥಾ 
ಗಂಡಸರಿಗೆ ಅದು ತಿಳಿಯದ ವಿದ್ಯೆ. ಆಯಿತೇನನ್ನ ಅಜ್ಞತೆಯನ್ನು 
ಒಪ್ಸಿಕೊಂಡೆನಲ್ಲಾ--ನಿನ್ನ ಉತ್ಸಾಹಕ್ಕೆ ಅಡ್ಡಿ ಯಾದನರು ಯಾರು 
ಹೇಳು? ? 

" ನಾನೇ ಆಡಿದರೆ -ನಾಣ್ಣೇಡಿ ಎನ್ನುತ್ತೀರೋ ಏನೋ.' 

"ಊಹೊ. ಯಾವುದೋ ಮಾತಿಗೆ ಬಲವಾಗಿಯೇ ಪೀಠಿಕೆ ಹಾಕು 
ತ್ರಿದ್ದೀಯ. ಅದೇನು ಹೇಳು.' ' 


ಕೀರ್ತಿನಾರಾಯಣ ೮೧ 


" ನನ್ನ....ನನ್ನ....ಗರ್ಭದಲ್ಲಿ ಕುಳಿತ....ನಿಮ್ಮ ಮಗ? ' 

—ಲಜ್ಞೆಯಿಂದ ಅವನತಶಿರಳಾಗಿ, ನುಡಿ ತೊದಲಾಗಿ ಹೇಳಿ, 
ತೋಳಿನಲ್ಲಿ ಮುಖ ಮರೆಸಿಕೊಂಡಳು ಶಾನ್ತಲಾದೇವಿ. 

" ಕಿಜವೇ.... ಹೌದೇ....' 

-ಧಿಗ್ಗನೆ ಎದ್ದು ಕುಳಿತು ಬಳಿಯಲ್ಲಿದ್ದ ಪತ್ನಿಯನ್ನು, ಆನಂದೋ 
ದ್ರೇಕದಲ್ಲಿ ಆಲಿಂಗಿಸಿ ಕೇಳಿದ ವಿಷ್ಣುವರ್ದನ 

" ಮೊದಲೇ ಏಕೆ ಹೇಳಲಿಲ್ಲ? ' 

" ಅತ್ತಿಯವರು ಹೇಳು ಎಂದರು. ನಿನಗಾಗದಿದ್ದರೆ ನಾನೇ ಹೇಳು 
ತ್ತೇನೆ ಎಂದರು. ಆದರೆ ಯುದ್ಧ ಚಿಂತೆಯಲ್ಲಿದ್ದ ನಿಮಗೆ ಹೇಳಿ, ಮನಸಿಗೆ 
ಯೋಚನೆ ಮಾಡುವುದೇಕೆಂದು ನಾನೇ ಬೇಡ: ವಡಿ. | 

" ಹೆಚ್ಚಿ....ಹುಚ್ಚಿ....ಈ ಸಂತೋಷಕ್ಕೆ ಯೋಚನೆ ಎಂದು ಸಲ್ಲದ 
ಹೆಸರಿಡುತ್ತಾ ಹೀ ? ನಿನ್ನನ್ನು ಅಂದೇನು ಉಸಯೋಗ--ದಿನ ದಿನಕ್ಕೆ 
ನಿನ್ನ ಸೌಂದರ್ಯ ಪುಟಕ್ಕಿಟ್ಟ ಮಿಸುನಿಯಂತಾಗುತ್ತಿರುವುದನ್ನು ಸ 
ದಾಗ--ನಾನೇ ಊಹಿಸಬೇಕಾಗಿತ್ತು. ನನ್ನದೇ ತಪ್ಪಾಯಿತು.' 

" ತಪ್ಪು ನಿಮ್ಮದೇ ಎಂದು ಒಸ್ಪಿ ಕೊಂಡರೆ, ಆದಷ್ಟು ಬೇಗ ಈ ಯ: ದ್ಧ 
ಮುಗಿಸಿಕೊಂಡು ಬಂದುಬಿಡಿ. ನೀವು ಯುದ್ಧಕ್ಕೆ ಆಜಾ! ನಿಮ್ಮನ್ನು 
ಬಿಟ್ಟು ಹೇಗಿರುವುದು ಎಂದು ಯೋಚಿಸುತ್ತಿ ದೆ. ಅದನ್ನು ಮರೆಯಲು 
ದೇವರೇ ಈ ಸಂತೋಷದ ದಾರಿ ತೋರಿಸಿದ. ಅದರೆ, ಯುದ್ಧ ವನ್ನು ಮಾತ್ರ 
ಬೇಗ ಮುಗಿಸಿಕೊಂಡು, "ಆ ಹೊತ್ತಿ' ಗಾದರೂ ಬಂದುಬಿಡಿ. ಹಾಗೇ 
ನೀವು ನನಗೊಂದು ಮಾತು ಕೊಡಬೇಕು....' 

"ನಿನು ಬೇಕು-ಕೇಳು? ಮೂರು ಲೋಕದ ಸಿರಿ ಬೇಕೆಂದರೂ 
ತಂದು ನಿನ್ನ ಕಾಲ ಬಳಿ ರಾಶಿ ಹಾಕುತ್ತೇನೆ. 

ನಮ್ಮ ಅರಮನೆಯಲ್ಲಿರುವುದು ದೇವೇಂದ್ರನ ಆಸ್ಥಾನದಲ್ಲಿ ತಾನೇ 
ಏನಿದ್ದೀತು ! ಅದಲ್ಲ--' 

" ಮತ್ತೇನು? 

ಒಂದು--ಯುದ್ಧ ಶಿಬಿರದಲ್ಲಿ ನನ್ನ ಚಿಂತೆ ಮಾಡಬಾರದು. 
ಮತ್ತೊಂದು ತಲಕಾಡಿನ ಯುದ್ಧದಲ್ಲಿ, ನೀವು ಗೆದ್ದಾಗ, ಅಲ್ಲಾಗಲಿ, ದರಿ 

$6 


೮೨ ಕೀರ್ತಿನಾರಾಯಣ 


ಯಲ್ಲಿ ಕೈಸೆರೆ ಹಿಡಿಯುವ ಊರುಗಳಲ್ಲಾಗಲಿ, ಎಲ್ಲೂ ಯಾನ ಹೆಂಗಸ್ಸು 
ಮಕ್ಕ ಳಿಗೂ ನವ ಮ್ಮ ಸೇನೆ ಹಿಂಸೆ ಮಾಡದಂತೆ ನೋಡಿಕೊಳ್ಳಿ. ನೀವೇ ಯುದ 
ರಂಗಕ್ಕೆ ಹೋಗಲು ನಾನು ಒಫ್ಬಿದುದುಈ ಕಾರಣಕ್ಕಾಗಿ. ಸಣ್ಣ ತುರು 
ಜಾ 1೫೫% ಹಸು ಕರು "`ಏಡಿಯುವುದಲ್ಲಜೆ, ಶತ್ಛ ಹೆಂಗಸರ. “ಮಾನ 
ಭಂಗ ಮಾಡುವುದು ಸೈನಿಕರಿಗೆ ವಾಡಿಕೆಯಾಗಿ ಹೋಗಿದೆ. ನಾನು ಬಲ್ಲೆ. 
ನಾನು ಬೇಡ |. ಹುಲಿ ಮಾಂಸ ತಿನ್ನುವುದನ್ನು ಬಿಟ್ಟು ಹುಲ್ಲು 
ಮೇಯುವುದಿಲ್ಲ. ಆದರೆ ಇದೊಂದು ಯುದ್ದದಲ್ಲಾದರೂ ಈ ಘೋರ 
ಬೇಡ' 

—ಎಂದು ಕಕ್ಳುಲತೆಯಿಂದ ಪತಿಯನ್ನು ಬೇಡಿದಳು ಶಾನ್ರಲಾದೇನಿ. 

"ಆಯಿತು. ಹಾಗಾಗದಂತೆ ನೋಡಿಕೊಳ್ಳುತ್ತೇನೆ. PE 
ಹೇಳಿ, ಸೇನೆಯಲ್ಲಿ ಡಂಗುರ ಸಾರಿಸುತ್ತೇನೆ. ಬು ನಿಶ್ಚಿಂತಳಾಗಿರು.' 

—ಎಂದು ಆಕೆಗೆ ವಚನವಿತ್ತ ವಿಷ್ಣುವರ್ದನ. 

" ನೀವಷ್ಟು ಹೇಳಿದರೆ ಸಾಕು.ಹತ್ತು ಬಳ್ಳ ಹಾಲು ಕುಡಿದಷ್ಟು 
ಸಂತೋಷವಾಯಿತು. ಇಷ್ಟು ದಿನ ಈ ಮಾತೆಲ್ಲಾ ಹೇಳಬಾರದು ಎಂದು 
ಕೊಂಡಿದ್ದೆ. ಈ ದಿನ ಕರಳು ತಡೆಯಲಿಲ್ಲ.' 

"ಹೇಳಿ ಒಳ್ಳೆಯದೇ ಮಾಡಿದೆ ದೇವಿ....' 

" ಏನು ಒಳ್ಳೆಯದೋ. ನಿಮ್ಮ ನಿದ್ದೆ ತನ್ಪಿಸಿದೆ.' 

" ಊಹೊ-ಈ ಸಮರದಲ್ಲಿ ಗೆಲುವು ನಮ್ಮದೇ ಎಂಬ ಭರವಸೆಯನ್ನು 
ಮೂಡಿಸಿದೆ. ಈಗ ನೀನು ಹೇಳುವುದಕ್ಕಿಂತ ಇನ್ನೇನು ಶುಭಶಕುನ 
ಬೇಕು ಹೇಳು? 

ವಿಂದ ಉತ್ಸಾಹದಿಂದ ವಿಷ್ಣುವರ್ದನ. 

" ಮನಸ್ಸಿಗೆ ಆ ನೆಮ್ಮದಿ ಇದ್ದರೆ ಒಂದು ಗಳಿಗೆ ಮಲಗಿ ನಿದ್ರೆಮಾಡಿ' 

—ಎಂದಳು ಶಾನ್ತಲಾದೇನಿ. 

" ಇದು ನೀನು ನಿದ್ರೆ ಕೆಡುವ ಕಾಲವಲ್ಲ. ಮಲಗು.' 

ಎಂದು ವಿಷ್ಣುವರ್ದನ ಪತ್ನಿಗೆ ಹೇಳಿದ. 

ಒಬ್ಬರು ಮತ್ತೊಬ್ಬರಿಗೆ " ನಿದ್ರೆ ಮಾಡು' ಎಂದು ಹೇಳಿದರೇ ವಿನಾ, 
ಇಬ್ಬರೂ ಮಲಗಲಿಲ್ಲ. 

ಅನರಿಬ್ಬರೂ ಹಾಗೆ ಮಾತಿನಲ್ಲಿ ಕಾಲ ಕಳೆಯುತ್ತಿರುವಾಗಲೇ, 
ಇರುಳು ಸವೆದು, ವಿಜಯ ಯಾತ್ರೆ ಹೊರಟ ಹೊಯ್ಸಳ ಸೇನೆಗೆ ದಿಗಂಗನೆ 
ಎತ್ತಲೆಂದು ತಂದ ಕುಂಕುಮಾರತಿಯ ಹೊಂದಳಿಗೆಯಂತೆ, ಮೂಡಲಲ್ಲಿ 
ರನಿ ಮೂಡಿದ. 


ಲ 


ಪ್ರಸ್ಥಾನ ಭೇರಿ 

ಶುಭ ಬ್ರಾಹ್ಮೀ ಮುಹೂರ್ತದಲ್ಲಿ ಮೊರೆಯಲಾರಂಭಿಸಿದ ಸನ್ನಾಹೆ 
ಭೇರೀರವನನ್ನು ಕೇಳಿ, ಜಾಗ್ರತವಾದ ಹೊಯ್ಸಳ ಸೇನೆ, ಪ್ರಯಾಣ 
ಸನ್ನದ್ಧವಾಗಿ, ತರಂಗ ತರಂಗವಾಗಿ ಬಂದು, ನಿಯತ ಕಾಲಕ್ಕೆ "ರಣ 
ಗಂಭ' ದ ಬಯಲಲ್ಲಿ ಕಲೆತವು. ಕಾರ್ಗಾಲದ ಕಡಲ ತೆರೆಯಂತೆ, 
ಒಂದನ್ನು ಹಿಂಬಾಲಿಸಿ ಮತ್ತೊಂದು, ಕಾಲಾಳು ತಂಡಗಳು, ಬಿಲ್ಲಾರರ 
ಗುಂಪುಗಳು, ರಥದ ಸಾಲುಗಳು, ಆನೆ ಕುದುರೆಯ ಪಡೆಗಳು, ನೋಡುವ 
ಜನರ ಎದೆಯಲ್ಲಿ, ಭಯವನ್ನೂ ಆಶ್ಚರ್ಯವನ್ನೂ ಮೂಡಿಸುತ್ತಾ ಬಂದು, 
ತಮ್ಮ ಚೂಣಿಯ ನಾಯಕರ ನಿರ್ದೇಶದಂತೆ ಗೊತ್ತಾದ ಸ್ಪಳದಲ್ಲಿ ನಿಂತಿತು. 
ಸೇನೆಯ ಒಂದೊಂದು ತರಂಗ ತನ್ನ ವಿಶಿಷ್ಟ ವಾದ್ಯರವದೊಡನ ಬಂದು, 
ಬಯಲಿನಲ್ಲಿ ನಿಂತಾಗಲೂ, ಸೇನೆಯನ್ನು ಲ ಬಯೆಲಿನ ಸುತ್ತಲೂ 
ನೆರೆದ ಅಸಂಖ್ಯಾತ ಜ ನಕೋಟಿ, ಸ ಮಾರ್ದನಿಸುನಂತೆ ಕೇಕೆ 
ಹಾಕಿತು. 

ಸಕಲ ಸೇನೆ, ದೊರೆ, ದಂಡನಾಯಕರು ಎಲ್ಲರೂ ಬಂದ ಬಳಿಕ, 
ದ್ವಿಜರು "ರಣಸ್ವಂಭಾರ್ಚನೆ' ಮಾಡಿ, ಸಮರ ವಿಜಯವನ್ನು ಕೈಗೂಡಿಸುವ 
ಮಂತ್ರಗಳನ್ನು ಪಠಿಸಿ ದೊರೆಗೂ, ಸಕಲ ಸೇನಾಧಿಸತಿ ಗಂಗರಾಜರಿಗೂ 
ನೀರ ಕಂಕಣ ಕಟ್ಟಿದರು. ವೇದೋಕ್ತವಾದ ಪೂಜೆ, ಹೋಮ ಹವನಗಳು 
ನಡೆದ ಬಳಿಕ, ಮೂರು ನಾಲ್ಕು ಮಂದಿ ಭಾಷೆಯಾಳುಗಳು ರಣಗಂಭಕ್ಕೆ 
ತಮ್ಮ ತಲೆಯೊಪ್ಬಿಸಿ, ದೊರೆಗೆ ದಿಗ್ವಿಜಯ ಕೋರಿದರು. ಒಂದೊಂದು ಬಲಿ 
ಯೊಸ್ಪಿಸಿದಾಗಲೂ ಸಹೆಸ್ರಾರು ರಣವಾದ್ಯಗಳು ಮೊರೆದು, ದಿಕ್ಕುಗಳನ್ನು 
ಬೆದರಿಸಿದುವು. ಒನ್ಮೊನ್ಮೆ ರಣವಾದ್ಯ ನೊರೆದಾಗಲೂ, ಸೇನಾಕೋಟ 
ಹೆರ್ಸೋದ್ಗಾರದ ಕೇಕೆಯನ್ನು ಹಾಕಿದಾಗಲೂ, ಆ ಸದ್ದು, ರಾಜಧಾನಿಯ 

ಬಳಿಯ ಮೂರು ಬೆಟ್ಟಿದ ಬಂಡೆಗಳಿಂದಲೂ ಮಾರ್ದನಿಸಿ, ಉತ್ಸಾಹ ಮತ್ತ 
ವಾದ ಬೆಟ್ಟಗಳೂ ಜೀವದಾಳಿ ಹರ್ಸೊದ್ಧಾರ ಮಾಡುತ್ತಿರುವವೇನೋ 
ಎಂಬ ಭ್ರಾಂತಿಯನ್ನು ಮೂಡಿಸಿದವು 

ಆ ಬಳಿಕ, ಪ್ರಚಂಡದಂಡನಾಯಕ ಗಂಗರಾಜರು ಶತ್ರು ಸಂಕೇತ 
ವಾಗಿ ನಿಲ್ಲಿಸಿದ ಬಾಳೆಯ ದಿಂಡುಗಳನ್ನು ತಮ್ಮ ಹರಿತವಾದ ಕರವಾಳದಿಂದ 
ಕತ್ತರಿಸಿ ಆಗ ಮೂಡಿದ ಹರ್ಸೊೋದ್ಧಾರದ ಸದ್ದು ಅಡಗಿದ ಬಳಿಕ, 
ಮುಗಿಲ ಗುಡುಗಿನಂತೆ ಮೊಳಗುವ ಧ್ವನಿಯಲ್ಲಿ ಹೇಳಿದರು 

"ಹೊಯ್ಸಳ ಸಾಮ್ರಾಜ್ಯ ರಕ್ಷಣು ದಕ್ಷರಾದ ನೀರ ಸಟುಭಟರೇ 
ಇಂದು ನಮ್ಮೆಲ್ಲರ ಸತ್ತಸರೀಕ್ಷೆಯ ಸಮಯ, ಹೊಯ್ಸಳ ರಾಜ್ಯ 
ಲಕ್ಷ್ಮಿಯ ಆಜನ್ಮವೈರಿಗಳಾದ ಚೋಳರನ್ನು ಮರ್ಥಿಸಿ, ಅವರ ಹೆಣಗಳ 
ಬಣಬೆಯ ಮೇಲೆ, ನಮ್ಮ ವಿಜಯಧ್ವ ಜನವನ್ನು ಹಾರಿಸುವ ಹೊತ್ತು ಸನ್ನಿ 
ಹಿತವಾಗಿದೆ. ಈ ಬಾರಿಯ ಸಮರದಲ್ಲಿ ಜೋಳಬಲ ಸಂಪೂರ್ಣವಾಗಿ 
ಸೋಲಿಸಲ್ಪಟ್ಟು, ಮತ್ತೆಂದೂ ನಮ್ಮ ದೇಶದತ್ತ ತಲೆಯಿಕ್ಟ ದಂತಾಗ 
ಬೇಕೆಂಬುದು ಪ್ರಭುಗಳ ಮಹೆದಾಶಯ. ಆ ದಿವ್ಯ ಆಶಯವನ್ನು ಭವ್ಯ 
ಸತ್ಯವಾಗಿ ಮಾಡುವ ಶಕ್ತಿ ಸಾಮರ್ಥ್ಯಗಳು, ಶ್ರೀ ವಾಸನಿಕಾದೇವಿಯ 
ಅನುಗ್ರ ಹದಿಂದ, ನಮ್ಮೆ ಲ್ಲರ ತೋಳುಗಳಲ್ಲಿಯೂ ನೆಲೆಸಿದೆ. ಅಂತೆಯೇ 
ಯಾವ ಭಯಕ್ಟೂ ಅಳುಕದ ಭೀಮಬಲ, ಯಾವ ಲೋಭಕ್ಕೂ ಸೋಲದ 
ನಿಷ್ಕಾಶಕ್ತಿಗಳ ಅಕ್ಷಯಭಂಡಾರ ನಮ್ಮಲ್ಲಿದೆ ಎಂಬ ನಂಬಿಕೆಯೂ ನಮ 
ಗಿದೆ. ಆ ನಿಮ್ಮ ಪ್ರಚಂಡಬಲ, ಇಂದು ಸಹಸ್ರಮಡಿಯಾಗಿ ವೃದ್ಧಿ ತವಾಗಲಿ, 
ರೂಕ್ಷ ರಾಕ್ಷಸಮರ್ಧನ ಸಮಯದಲ್ಲಿ ದೇವತಾ ಸೇನೆಯ ತೋಳಿನಲ್ಲಿ 
ನಿರ್ಫುಂಭಿಸಿದ ಬಲ, ರಾವಣ ಪ್ರಾಣಹೆರಣದ ಸಮಯದಲ್ಲಿ ಕನಿಸೇನೆಯ 
ಬಾಹುಗಳಲ್ಲಿ ಪ್ರಜ್ವಲಿಸಿದ ಶಕ್ತಿ, ಇಂದು ರಣಚಂಡಿಯ ಹೆರಕೆಯಿಂದ 
ನಿಮ್ಮದಾಗಲಿ. 

"ಈ ಗಳಿಗೆಯಲ್ಲಿ ಒರೆಗಳಚಿದ ನಿಮ್ಮ ಖಡ್ಗ ಶತ್ರು ಸಮ್ಮರ್ದ್ವನ 
ಕಾರ್ಯ ಮುಗಿಯುವವರೆಗೂ ಕೆಳಗಿಳಿಯದಿರಲಿ. ಹೊಯ್ಸಳ ಸೈನಿಕರಲ್ಲಿ 
ಒಬ್ಬರ ಬೆನ್ನನ್ನೂ ಶತ್ರುಸೇನೆ ಕಾಣದಂತಾಗಲಿ.' 

೨ _-ಎಂದು ಹೇಳಿ ಸೇನೆಯನ್ನು ಹರಸಿದರು. 


೮೬ ಕೀರ್ತಿನಾರಾಯಣ 


ಆ ಬಳಿಕ, ದ್ವಿಜರು ದೇವತಾ ಗೃಹಗಳ ತೀರ್ಥ ಪ್ರಸಾದವನ್ನು, 
ಇಂದ್ರರು ಬಸದಿಗಳ ಗಂಥೋದಕ.ಸೇಸೆಗಳನ್ನು ದೊರೆಗೆ ದಂಡನಾಯಕ 
ರಿಗೆ ನೀಡಿದ ಬಳಿಕ, ನೂರಾರು ಜನ ಮತೆ ತ್ರೈ ಡೆಯರು, ದೊಕೆಗೆ ದಂಡ 
ನಾಯಕರಿಗೆ ನಿಜಯಾರತಿಯನ್ನೆ ತ್ರಿ, ಹಣೆಗೆ ಕುಂಕುಮವಿಟ್ಟರು. 

ಆ ಕಾರ್ಯಗಳೆಲ್ಲವೂ ಮುಗಿದ ಬಳಿಕ, ಗಂಗರಾಜರೆ ಸೂಚನೆಯಂತೆ 
ಪ್ರಸ್ಥಾನ ಭೇರಿಗಳು ಮೊಳಗಲಾರಂಭಿಸಿದವು. ಅದರೊಂದಿಗೇ, ಅದುವರೆಗೆ, 
ಕಡೆದ ವಿಗ್ರಹೆಗಳಂತೆ ನಿಂತ ತಮ್ಮ ತಮ್ಮ ಚೂಣಿಗಳಿಗೆ ಚಲನೆಯ 
ಅಪ್ಪಣೆಯನ್ನು ಕೊಡುವ ದಳಪತಿಗಳ ಕೂಗಿನ ಸದ್ದು, ನಿಂತ ಆನೆಗಳನ್ನು 
ತಿವಿದು ಎಚ್ಚರಿಸುವ ಮಾವುತರ ಕೂಗು, ಗಜಗಳ ಫೀಂಕಾರ, ಅಶ್ವಗಳ 
ಹೇಷಾರವದ ಸದ್ದೂ ಬಯಲನ್ನು ತುಂಬಿ ಬಿರಿಯಿತು. 

ತನ್ನಿದುರು ಆರೋಹಣಕ್ಕೆ ಸಿದ್ಧ ವಾಗಿ ಬಂದ ರಾಜರಥವನ್ನು 
ಏರುವ ಮುನ್ನ ವಿಷ್ಣುವದ್ಧ ೯ನ ತನ್ನ ಬಳಿಯಿದ್ದ ಶಾನ್ರಲಾಜೀವಿಯ ನೆತ್ತಿ 
ಯನ್ನು ಹೆರ ಸುವಂತೆ ನೇವರಿಸಿ 

" ನಾನಿನ್ನು ಹೋಗಿ ಬರಲೇ ಶಾನ್ತಲಾ ? ಯಾವ ಬಗೆಯ ಚಿಂತೆಗೂ 
ಮನಸ್ಸಿನಲ್ಲಿ ಎಡೆಕೊಡಬೇಡ. ಮೂರು ಮಾಸದ ಯುದ್ಧವನ್ನು ಮೂರೇ 
ದಿನದಲ್ಲಿ ಮುಗಿಸಿ ಬರುತ್ತೇನೆ. ಬಳ್ಳಿ ಗಾಮೆಯಿಂದ ನಿನ್ನ ಅವ್ಚೆಯವರನ್ನು 
ಕರೆಸಿಕೋ. ಮಾವಯ್ಯನವರೂ ಬಂದಿರುವುದಾದರೆ ಮತ್ತ ಷ್ಟು ಸ್ನತೋಷ ' 

೨ _ಎಂದು ಹೇಳಿದ. 

" ಗೆದ್ದು ಬನ್ನಿ, ನಾನು ಹೇಳಿದುದನ್ನು ಮರೆಯಬೇಡಿ. ವೃಥಾ 
ಹೆಂಗಸರು ಮಕ್ಕಳಿಗೆ ನೋವಾಗದಿರಲಿ.' 

--ಎಂದು ತನ್ನ ಬೇಡಿಕೆಯನ್ನು ಜ್ಞಾ ಪಿಸಿ, ಪತಿಯ ಚರಣಗಳಿಗೆರಗಿ, 
ಆತನ ಪಾದಧೂಳಿಯನ್ನು ತನ್ನ ನೆತ್ತಿಗಿರಿಸಿಕೊಂಡಳು ಶಾನ್ತಲಾಡೇವಿ. 

" ಮಹಾರಾಜ್ಞಿಯವರ ಆಸೆ ಯನ್ನು ಮೀರುವ ಉನ್ಮತ್ತರಾರೂ 
ಹೊಯ್ಸಳ ರಾಜ್ಯದಲ್ಲಿಲ್ಲ ದೇನಿ.' 

ಸ ಆಕೆಗೆ ಆಶಾ ್ರಿಸನನಿತ್ತು, ಹಿರಿಯರಿಗೆ ಗುರುಜನರಿಗೆ ವಂದಿಸಿ 
ವಿಷ್ಣು ವದ್ಧ ೯ನ ರಥಾಕೋಹಾ ಮಾಡಿದ. 

ಆತನು ರಥವನ್ನೇರಿದ ಕೂಡಲೇ, ಚಂಡೆ, ತಮಟೆ, ಕೊಂಬು, 


ಕೀರ್ತಿನಾರಾಯಣಿ ೮೩೭ 


ಕಹಳೆ-ನೊದಲಾದ ನೂರಾರು ರಣವಾದ್ಯಗಳ ಮೊಳಗು ಸೈನಿಕರ ಉತ್ಸಾಹ 
ಮತ್ತು ರಣಕೇಕೆಯ ಅಬ್ಬರ' ಹೊಮ್ಮಿ ಹೊರಸೂಸಿ, ದ್ವಾರಸಮುದ್ರದ 
ಕೆರೆಗಳ ನೀರು, ಬಿರುಗಾಳಿಯ ಹೊಯ್ಲಿಗೆ ಸಿಕ್ತಾಗ ಹೊಯ್ದಾಡುವಂತೆ 
ಹೊಯ್ದಾಡಿತು. 

ವಿಷ್ಣುವರ್ದನ, ಆತನ ಹಿಂದೆ ಗಂಗರಾಜರು, ಅವರ ಹಿಂದೆ ಉದ 
ಯಾದಿತ್ಯ, ಪುಣಿಸಮಯ್ಯ ಮೊದಲಾದ ದಂಡನಾಯಕರು, ಅವರ ಹಿಂದೆ 
ವೇಳೆವಡಿಚರ ಪಡೆ, ಫಿಶ್ಶಯಿಸಿದ ದಿಕ್ಕಿನತ್ತ ಚಲಿಸಿದರು. 

ಅವರನ್ನು ಹಿಂಬಾಲಿಸಿ, ರಥಗಳೂ, ಗಜಾಶ್ಚಪಡೆಗಳೂ, ಬಿಲ್ಲಾರರೂ, 
ಕಾಲಾಳುಗಳೂ ಆಯುಧದ ಬಂಡಿಗಳೂ, ಬಡಗಿ ಕಮ್ಮಾರ ಮೊದಲಾದ 
ಕೆಲಸಗಾರರೂ, ರಣವೈೆದ್ಯರು, ಸೇನಾರಂಜನೆಯ ಕುಶಲರು, ವೇಶೈಯರು, 
ಹರದರು ಮೊದಲಾದ ಜನ ಕುಳಿತ್ಯ ಎತ್ತು ಕುದುರೆ, ಕತ್ತೆಗಳ ಬಂಡಿಗಳು 
ಸಾಲು ಸಾಲಾಗಿ ಹೊರಟವು. ಕ 

ಹೋಗುತ್ತಿರುವ ಸೇನೆಯ ಕೇಕೆ, ಅವರನ್ನು ಬೀಳ್ಕೊಡುವ ಜನತೆಯ 
ಹರ್ಷಧೃನಿ, ಗಜಾಶ್ವ ರಥ ಮೊದಲಾದುವುಗಳ ಬಗೆಬಗೆಯ ಸದ್ದು ತುಂಬಿ 
ಕೇಳಿದ ಕಿವಿ ಕಿವುಡಾಯಿತು. ಪದಾಘಾತದಿಂದ ಹಬ್ಬಿದ ಧೂಳಿಯಲ್ಲಿ 
ಹಗಲು ಕತ್ತಲಾಯಿತು. 

ಹೆಗಲು ಆರಂಭವಾದ ಸೇನಾಚಲನೆ, ಆದಿನ ಸಂಜೆಯವರೆಗೂ 
ನಡೆಯುತ್ತಲೇ ಇತ್ತು. 

ಪತಿ ಹೋದ ದಿಕ್ಕನ್ನೇ ನೋಡುತ್ತಾ ನಿಂತ ಶಾಂತಲಾದೇವಿ, ಸೇನೆಯ 
ಸದ್ದು ಕೇಳುವಂತಾಗುವವರೆಗೂ, ಅದರ ಚಲನೆಯಿಂದ ಹುಟ್ಟದ ಪ್ರಚಂಡ 
ಧೂಳಿನ ಮೋಡ ದಿಗಂತದ ಅಂಚಿನಲ್ಲಿ ಕರಗುವವರೆಗೂ, ಹಾಗೆಯೇ 
ನೋಡುತ್ತಲೇ ನಿಂತಿದ್ದಳು. 

ಗಳಿಗೆ ಗಳಿಗೆಗೂ ಆಕೆಯ ಹೃದಯ " ಬೇಗ ಬನ್ಸಿ ಗೆದ್ದು ಬನ್ನಿ. 
ಮೈಯ ಕೂದಲೂ ಕೊಂಕದಂತೆ ಬನ್ಸ್ಟಿ'--ಎಂದು ಬೇಡುತ್ತಿತ್ತು. 

ಶಾಂತಲಾದೇವಿಯ ಹೃದಯದ ಬೇಡಿಕೆಯೇ ರಾಜಧಾನಿಯ, 
ಹೊಯ್ಸಳರಾಜ್ಯದ ಕೋಟ ಕೋಟ ಮಾತೆಯರು, ಮಡದಿಯರು, ಸಹೋ 
ದರಿಯರು, ಮಕ್ಕಳು ಮರಿಗಳ ಹೃದಯದಲ್ಲೂ ಮಾರ್ದನಿಸುತ್ತಿತ್ತು. 


೯ 


ಅಚ್ಚರಿಯ ಅಪುಣೆ 


ಶುಭ ದಶಮಿಯ ದಿನ ದ್ಹಾರಸಮುದ್ರದಿಂದ ಸೀಮೋಲ್ಲಂಘನೆ ಮಾಡಿ 
ತಲಕಾಡಿನತ್ತ ನಡೆದ ಹೊಯ್ಸಳ ಸೇನೆ, ಮಾರ್ಗ ಮಧ್ಯದಲ್ಲಿ ಯಾವ ಅಡಿ 
ತಡೆಯೂ ಇಲ್ಲದೆ, ಸಮರಾರಂಭದ ಉತ್ಸಾಹಭಂಗವಾಗುವಂಥ ಯಾವ 
ಘಟನೆಯೂ ನಡೆಯದೆ, ಮೂರು ದಿನಗಳ, ಅಲ್ಪನಿರಾಮದ ಪ್ರಯಾಣಮಾಡಿ, 
ಮೂರನೆಯ ದಿನ ಹೈದುವಿನಕೆರೆಯನ್ನು ಸಮೀಪಿಸಿತು. 

ಹೃದುವಿನಕೆರೆ ಕನ್ನಡನಾಡಿನ ಗಡಿಯ ಗ್ರಾಮ. ಆ ಗ್ರಾಮವನ್ನು 
ದಾಟ, ನಾಲ್ವಾರು ಗಾವುದ ಹೋದರೆ ಆಚೆಗೆ ಶತ್ರುರಾಜ್ಯ, ಜೋಳನಾಡು. 
ಆ ಸೀಮೆ ಸಮೀಪವಾಯಿತು ಎಂದರೆ ಸಮರವೂ ಸನ್ನಿಹಿತವಾಯಿತೆಂಡೇ. 
ಎಂತಲೇ ಅದುನರೆಗೆ, ಕೇವಲ ಶೀಘ್ರ ಪ್ರಯಾಣದ ದೃಷ್ಟಿಯಿಂದ ನಡೆದ 
ಸೇನೆ, ಹೃದುವಿನಕರೆಯಲ್ಲಿ ಎರಡು ದಿನ ನಿಂತ್ಕು ಮಾರ್ಗಾಯಾಸವನ್ನು 
ಪರಿಹರಿಸಿಕೊಂಡು, ಶತ್ರುಸೇನೆಯನ್ನು ದಾಳಿಮಾಡಲು ಬೇಕಾದ ಸಿದ್ಧತೆ 
ಗಳನ್ನು ಮಾಡಿಕೊಂಡು ಮುಂದುವರಿಯಬೇಕು ಎಂಬ ಉದ್ದೇಶದಿಂದ, 
ಚೋಳಸೀಮೆಯನ್ನು ಕಾಣುತ್ತಿದ್ದ ಹಾಗೇ ಏರಿಹೋಗಬೇಕೆನ್ನುವ 
ಉತ್ಸಾಹ ತೋಳಿನಲ್ಲಿ ತುಡಿಯುತ್ತಿದ್ದರೂ, ದಂಡನಾಯಕ ಗಂಗರಾಜರು, 
ಸೇನೆಗೆ ಹೃದುವಿನಕೆರೆಯಲ್ಲಿ ಬೀಡು ಬಿಡಲು ಅಪ್ಪಣೆ ಮಾಡಿದರು. 

ಗಂಗರಾಜರು ಸೇನೆಗೆ ವಿಶ್ರಮಿಸಿಕೊಳ್ಳಲು ಅಪ್ಪಣೆ ಕೊಟ್ಟರೂ, 
ಸೇನೆಗೇ ವಿಶ್ರಾಂತಿ ಪಡೆಯುವ ಅಪೇಕ್ಷೆ ಇರಲಿಲ್ಲ. ಒಂದೊಂದು ದಳ 
ದನರಿಗೂ-.ಆದಷ್ಟು ಬೇಗ ಮಿಂಚಿನ ವೇಗದಿಂದ ಶತ್ರುಸೀಮೆಯ ಮೇಲೆ 
ದಾಳಿ ಮಾಡಿ, ನಾಲ್ಕಾರು ಹೆಳ್ಳಿಗಳನ್ನಾದರೂ ಹಿಡಿದು " ಮೊದಲ ಗೆಲುವು 
ನಮ್ಮದಾಯಿತು.' ಎನಿಸಿಕೊಳ್ಳ ಬೇಕೆಂಬ ಚಪಲ, ಪ್ರಥಮ ವಿಜಯದ 
ಕಾಣಿಕೆಯನ್ನು ದೊರೆಗೆ, ದಂಡನಾಯಕರಿಗೆ ತಂದೊಪ್ಸಿಸಿ "ಇದೋ ಮೊದಲ 


ಕೀರ್ತಿನಾರಾಯಣ ರ್ಳ 


ತುತ್ತು ಸ್ವೀಕರಿಸಿ” ಎಂದು, ಅವರಿಂದ ಮೆಚ್ಚುಗೆ ಸಡೆಯಬೇಕೆಂಬ ಉತ್ಸಾಹ, 
ಎಲ್ಲಕ್ಕಿಂತ ಹೆಚ್ಚಾಗಿ, ಜೋಳರಾಜ್ಯ ಸಮೀಪವಾಗಿ, ಹೊಯ್ಸಳ ಸೈನಿಕರು 
ಒಬ್ಬೊಬ್ಬರಿಗೂ, ಹಿಂದೆ ಹಲವಾರು ಬಾರಿ ಚೋಳರು ತಮ್ಮ ಸೀಮೆಯ 
ಮೇಲೆ ದಾಳಿಮಾಡಿದಾಗ ನಡೆಸಿದ ಅತ್ಯಾಚಾರದ ನೆನಪು ಮರುಕಳಿಸಿ, ಆ 
ಸೇಡನ್ನು ತೀರಿಸಿಕೊಳ್ಳ ಬೇಕೆಂಬ ತೃಷೆ ಜೋಳ ಗ್ರಾಮಗಳನ್ನು ಸುಲಿದು 
ಹೊಯ್ಸಳ ಭಂಡಾರವನ್ನು ಬಿರಿಯುವಷ್ಟು ತುಂಬ ಬೇಕು ಎಂಬ ಆತುರ. 

ಈ ಬಗೆಬಗೆಯ ಬಯಕೆಗಳ ಆತುರ-ಕಾತರದಲ್ಲಿ ಹೆಲವಾರು ದಳಗಳ 
ನಾಯಕರು ಗಂಗರಾಜರನ್ನು ಕಂಡು ಸೇನಾಬಲ ವಿಶ್ರೂಂತಿ ಪಡೆಯುತ್ತಿರು 
ವಾಗ ತಮ್ಮ ದಳವೊಂದು ಮುಂಡೆ ನುಗ್ಗಿ ಗಡಿಯ ಹಳ್ಳಿಗಳನ್ನು ಹಿಡಿಯಲು 
ಅನುಮತಿ ಕೊಡಬೇಕೆಂದು ಬೇಡಿದರು. 

ಆ ದಳಸತಿಗಳ ಅಪೇಕ್ಷೆ ಗಂಗರಾಜರಿಗೂ ಅಪ್ರಿಯವಾಗಿರಲಿಲ್ಲ. 
ಹಲವಾರು ಕಾರಣಗಳಿಂದ ಅಪೇಕ್ಷಣೀಯವೇ ಆಗಿತ್ತು. ಹೆತ್ತು ಹಳ್ಳಿ 
ಗಳನ್ನು ಸುಲಿದು, ನೆಲಸಮ ಮಾಡಿದರೆ, ಆ ವಾರ್ತೆ, ಹೊಯ್ಸಳ ಸೇನೆ 
ಗಿಂತಲೂ ಮುಂದಾಗಿ ಚಲಿಸಿ, ಹೊಯ್ಸಳ ಬಲವನ್ನು ಎದುರಿಸಲು ಅಪೇಕ್ಷಿಸು 
ನನರಲ್ಲೂ ಭೀತಿಯನ್ನು ಮೂಡಿಸಿ, ಅವರ ಪ್ರಶಿಭಟನಾಶಕ್ತಿಯನ್ನು ಕುಗ್ಗಿಸ 
ಬಹುದು ಎಂದೇ ತೋರಿತ್ತು. 

ಉಳಿದ ವೇಳೆಯಲ್ಲಾಗಿದ್ದರೆ, ಗಂಗರಾಜರೂ ಹಿಂದೆ ಮುಂದೆ ನೋಡದೆ, 
ತಮ್ಮ ಬಳಿಗೆ ದಳಪತಿಗಳು ತಾವಾಗಿಯೇ ಬಂದು ಬೇಡುವುದಕ್ಕೂ ಅವಕಾಶ 
ಕೊಡದೆ, ತಾವೇ, ಕೆಲವು ದಳಗಳಿಗೆ ಆ ಬಗೆಯ ಅಪ್ರಣೆ ಮಾಡುತ್ತಿದ್ದರು. 
ಹಾಗೆ ಅಸ್ಸಣೆ ಮಾಡುವ ಅಧಿಕಾರವೂ ಅವರಿಗಿತ್ತು. ಆದರೂ ಈ ಬಾರಿ 
ದೊರೆಯೂ ಸೇನೆಯೊಂದಿಗೆ ಬಂದಿದ್ದುದರಿಂದ್ರ ತಾವೇ ದಂಡನಾಯಕ 
ರಾಗಿದ್ದರೂ, ಕೂಡಲೇ ದಾಳಿಗೆ ಅನುಜ್ಞೆ ಕೊಡದಿ-- 

"ಈ ದಿನ ಎಲ್ಲರೂ ವಿಶ್ರಾಂತಿ ಪಡೆಯಿರಿ. ನಾಳೆಯ ಹೆಗಲು 
ದೊರೆಗಳೊಂದಿಗೆ ಧಾಳಿಯ ಕ್ರಮ ಏನೆಂದು ಚರ್ಚಿಸ್ಸಿ ಸೂಕ್ತವಾದ ಅಪ್ಪಣೆ 
ಮಾಡುತ್ತೇನೆ? 

—ಎಂದು ಹೇಳಿ ಕಳುಹಿಸಿಕೊಟ್ಟರು. 

ಅದರಂತೆಯೇ ಮರುದಿನ ಪ್ರಾತಃಕಾಲ ಗಂಗರಾಜರು, ವಿಷ್ಣು ವದ್ಧ ೯ನ 

ನನ್ನು, ದೊರೆಯ ಪಟಗೃಹದಲ್ಲಿ ಭೇಟ ಮಾಡಿದಾಗ, ಆತನಿಗೆ ದಳಪತಿಗಳ 
ಅಪೇಕ್ಷೆಯನ್ನು ತಿಳಿಸಿದರು. ಅವರು ಹೇಳಿದುದೆಲ್ಲವನ್ನು ಕೇಳಿದ ವಿಷ್ಣು 
ವರ್ದ್ವನ, ಒಂದು ಗಳಿಗೆ ಸುಮ್ಮನಿದ್ದು ಬಳಿಕ 

"ತಾವು ಈ ಬಾರಿಯ ರಣೋದ್ಯೋಗದ ಸರ್ವಾಧಿಕಾರಿಗಳು. ಈ 
ಬಾರಿ ಎಲ್ಲ ವಿಷಯಗಳಲ್ಲೂ ತಮ್ಮದೇ ಪರಮಾಧಿಕಾರ ಎಂದು ನಾವು 
ಮೊದಲೇ ಹೇಳಿದ್ದೆವು. ಆದರೂ ಇದೊಂದು ವಿಷಯದಲ್ಲಿ ನೀವು ನಮ್ಮನ್ನು 
ಕೇಳಿ ಬಳಿಕ ಹೇಳುತ್ತೇವೆ ಎಂದು ಹೇಳಿದುದು ಒಳಿತಾಯಿತು' 

ಎಂದು ಹೇಳಿದ. 

"ಏಕೆ? 

--ವಿಷ್ಣು ವರ್ದ್ವನನಿಂದ ಆ ಬಗೆಯ ಮಾತನ್ನು ನಿರೀಕ್ಷಿಸದ ಗಂಗ 
ರಾಜರು, ಚಕಿತರಾಗಿ ಕೇಳಿದರು. 

"ಈ ವಿಷಯದಲ್ಲಿ, ಈ ಮೊದಲೇ ತಮಗೆ ತಿಳಿಸಬೇಕಾದ ಮಾತೊಂದಿತ್ತು. 
ಸೇನೆ ರಾಜಧಾನಿಯಿಂದ ಹೊರಡುವ ಮೊದಲೇ ತಿಳಿಸಬೇಕೆಂದಿದ್ದೆವು. 
ಆದರೆ, ಆಗಿನ ಪ್ರಯಾಣದ ಸವರಣೆಯ ಸಂಭ್ರಮದಲ್ಲಿ ಹೇಳುವುದು ಆಗಲಿಲ್ಲ. 
ಅಂದು ಮರೆತು ಹೋದ ಮಾತನ್ನು ಇಂದು ನೀವಾಗಿಯೇ ನೆನಸಿಸಿ ಬಹು 
ದೊಡ್ಡ ಉಪಕಾರ ಮಾಡಿದ್ದೀರಿ. ಹಾಗಿಲ್ಲದಿದ್ದರೆ ಮುಂದೆ ನಾವು ವಚನ 
ಭ್ರಷ್ಟತೆಯ ಕಲಂಕಕ್ಕೆ ಗುರಿಯಾಗಿ, ಸಾಯುವವರೆಗೂ ಕೊರಗಬೇಕಾಗು 
ತ್ತಿತ್ತು. 

ವಿಷ್ಣುವರ್ದ್ವನ ಆಡಿದ ಮಾತನ್ನು ಕೇಳಿ, ಆ ಮಾತಿನ ಏನೊಂದೂ 
ಅರ್ಥತಿಳಿಯದ ಗಂಗರಾಜರ ಅಚ್ಚರಿ ಮತ್ತಷ್ಟು ಹೆಚ್ಚಿತು. ಆ ಆಶ್ಚರ್ಯ 
ದಲ್ಲೇ 

"ಏನು? ಪ್ರಭುಗಳಿಗೆ ವಚನ ಭ್ರಷ್ಠತೆಯ ಕಲಂಕ ಪ್ರಾಪ್ತವಾಗುತ್ತಿತ್ತೇ! 
ಹಾಗಿದ್ದಕ್ಕೆ ಭಗರ್ವಾ ಆದಿನಾಥನೇ ನನಗೆ ಅಪ್ಪಣೆ ಕೊಡುವ ಮೊದಲು 
ತಮ್ಮನ್ನು ಅನುಮತಿ ಕೇಳುವ ಬುದ್ಧಿ ಯನ್ನು ಕರುಣಿಸಿದನೆನ್ನಬೇಕು.' 

ಎಂದರು. 

" ನಿಜ, ನಿಜ, ಇದು ದೈವಾನುಗ್ರ ಹವೆಂದೇ ನಮಗೆ ತೋರುತ್ತದೆ. 
ಇಲ್ಲವಾದರೆ ನಮ್ಮ ಪ್ರಥಮ ವಿಜಯಯಾತ್ರೆ, ನಮ್ಮ ಪಾಲಿಗೆ ಎಂದೆಂದೂ 

ತೀರದ ಕೊರಗಾಗುತ್ತಿತ್ತು ' 

ಎಂದ ವಿಷ್ಣುವರ್ದನ. 

" ಈಗ ಪ್ರಭುಗಳು ಕೊಟ್ಟ ವಚನ ಉಳಿಯೆಲ ನಾನೇನು ಮಾಡ 
ಬೇಕೋ ಅಪ್ಪಣೆಯಾಗಬೇಕು ' 

; ಇಷ್ಟೆ-ಈ ಬಾರಿಯ ತಮ್ಮ ಯುದ್ಧಯಾತ್ರೆ ಕೇವಲ ಅರಿಮರ್ಧನಕ್ಕೆ 
ನಮೀಸಲಾಗಬೇಕು.' 

" ಅದಲ್ಲದೆ ಬೇರೆ ಉದ್ದೇಶವೇ ನಮಗಿಲ್ಲವಲ್ಲ. ಪ್ರಭುಗಳಿಗೆ ನಮ್ಮ 
ಉದ್ದೇಶದಲ್ಲೇನಾದರೂ ಸಂಶಯವುಂಬೇ?' 

¢ ಇಲ್ಲ.' 

"ಮತ್ತೆ?' 

"ಎಲ್ಲ ಜೈತ್ರಯಾತ್ರೆಯ ಉದ್ದೇಶವೂ ನಿರ್ದಿಷ್ಟ ಅರಿನಾಶನವೇ 
ಆದರೂ, ಒಮ್ಮೊಮ್ಮೆ. ಏಕೆ ಬಹುಬಾರಿ.ಅಂಥ ಸಂದರ್ಭದಲ್ಲಿ ನಮ್ಮ 
ಶತ್ರು ಗಳಿಗಿಂತ ಹೆಚ್ಚಾಗಿ, ಅಸಹಾಯಕ ಪ್ರಜೆಗಳ ನೀಡನೆ, ದಂಡನೆಯಾಗು 
ತ್ರದೆ ಅಲ್ಲವೆ? ? 

"ಅದು ಅನಿವಾರ್ಯ.' 

"ಅದು ಹಾಗಿರಬಹುದು. ಆದರೆ ಈ ಬಾರಿ ಅಂಥ ಅಸಾಧ್ಯವಾದು 
ದನ್ನೂ ಸಾಧ್ಯವಾಗಿ ಮಾಡಿ ತೋರಿಸಬೇಕಾದ ಕಠಿಣ ಪರೀಕ್ಸಾ ಪ್ರಸಂಗ 
ಹೊಯ್ಸಳ ಸೇನೆಯ ಪಾಲಿಗೆ ಬಂದಿದೆ.' 

"ಅಂದರೆ? 

" ನಮ್ಮನ್ನು ಶತ್ರುಗಳಾಗಿ ನಿರೋಧಿಸದ ಯಾರೊಬ್ಬರ ವಥೆಯೂ, 
ಯಾವೊಂದು ಹಳ್ಳಿಯ ಸುಲಿಗೆಯೂ ನಮ್ಮ ಸೇನೆಯಿಂದ ಆಗಳೂಡದು. 
ನಿರೋಧವನ್ನು ಪ್ರತಿಭಟಿಸುವ ಸಂದರ್ಭದಲ್ಲಿ ಮಾತ್ರ, ನಮ್ಮ ಖಡ ಹೊರ 
ಬೀಳಬೇಕೇ ಹೊರತು, ಉಳಿದ ವೇಳೆಯಲ್ಲಿ ನಮ್ಮ ಹಸ್ತ, ಕೇವಲ ಸ್ನೇಹ 
ಹೆಸ್ತವಾಗಿರಬೇಕು. ಈ ಬಾರಿಯ ಸಮರಯಾತ್ರೆ, ಕೇವಲ ಸಮರಯಾತ್ರೆ 
ಯಾಗಿರಬೇಕೇ ಹೊರತು, ಕೊಲೆ, ಸುಲಿಗೆಗಳ ಮಾರಿ ಮೆರವಣಿಗೆಯಾಗ 
ಬಾರದು. ಈ ಮಾತನ್ನು ನಮ್ಮ ಸೈನಿಕರಿಗೆ, ನೀವು, ನಿಮ್ಮ ಆಜ್ಞೆ ಯಾಗಿ 
ಕಿಳಿಸಬೇಕು.' 

ಎಂದ ವಿಷ್ಣುವರ್ದ್ವನ 

ಆ ಮಾತನ್ನು ಕೇಳಿ ಗಂಗರಾಜರು ಕೆಲವು ಕ್ಷಣಗಳ ಕಾಲ ಏನೊಂದೂ 
ಮಾತನಾಡದೆ ಸುಮ್ಮನೆ ಕುಳಿತಿದ್ದು, ಬಳಿಕ 

"ಇದು ಬಹು ವಿಚಿತ್ರ ಆಜ್ಞೆ. ಇಂಥ ಆಜ್ಞೆಯಿಂದ ಸೈನಿಕರು 
ಅಸಂತುಷ್ಟರಾಗಬಹುದು, ನಿರುತ್ಸಾಹಿಗಳಾಗಬಹುದು.' 

—ಂದರು ಚಿಂತೆ ತುಂಬಿದ ಧ್ವನಿಯಲ್ಲಿ. 

"ಏಕೆ? 

"ನಾವು ಮನ ಬಿಚ್ಚಿ ಮಾತನಾಡಬಹುದೇ?' 

" ಅದಕ್ಕೆ ಎಂದೂ ಯಾನ ಬಗೆಯ ಅಡ್ಡಿ ಆತಂಕವೂ ಇಲ್ಲವಲ್ಲ.' 

( ನಿಜ.' 

"ಇಂದೂ ಎಂದಿನಂತೆಯೇ ಮಾತನಾಡಿ. ಅದಕ್ಕೇನೂ ಅಡ್ಡಿಯಿಲ್ಲ' 

" ಅಷ್ಟಾದರೆ ಕೃತಾರ್ಥನಾದೆ. ಪ್ರಭುಗಳು ತಲಕಾಡಿನ ವಿರುದ್ಧ ದಂಡ 
ಯಾತ್ರೆ ಹೊರಟಿರುವುದು ಏಕೆಂದು ನಾನು ಬಲ್ಲೆ. ಪ್ರಭುಗಳ ಪಾಲಿಗೆ 
ಇದು ಕೇವಲ ರಾಜ್ಯ ವಿಸ್ತರಣೆಯ ಪ್ರಯತ್ನವಲ್ಲ. ಶಿವಸಾಯುಜ್ಯವನೈದಿದ 
ಬಲ್ಲಾಳ ದೊರೆಗಳಿಗೆ ಮರಣ ಸಮಯದಲ್ಲಿತ್ತ ವಚನವನ್ನು ಪಾಲಿಸುವ 
ಮಾರ್ಗದಲ್ಲಿಟ್ಟ ಮೊದಲ ಹೆಜ್ಜೆ ; ಭ್ರಾತೃಧರ್ಮಪರಿಪಾಲನಾಕಾರ್ಯ, 
ನಮಗೂ ಅಸ್ಟೆ ; ಚೋಳರಿಂದ ಜಿನಧರ್ಮಕ್ಕೊದಗಿದ ನಾಶವನ್ನು ತಡೆ 
ಗಟ್ಟಿ ಬೇಕೆಂಬುದೇ ಪ್ರಥಮೋದ್ದೇಶ........ 

" ನಿಜ.' 

"ಇದೇ ಬಗೆಯ ಭಾವನೆಗಳೇ ನಮ್ಮ ಸೈನಿಕರ ಹೈದಯದಲ್ಲೂ 
ಸಾಮಾನ್ಯವಾಗಿ ಇದೆ. ಆದರೆ, ಎಲ್ಲರೂ ಕೇವಲ ಈ ಬಗೆಯ ಉದಾತ್ರ 
ಭಾವನೆಗಳಿಂದಲೇ ಪ್ರಚೋದಿತರಾಗಿರಬೇಕೆಂದು ನಂಬಿದರೆ ಆಗ, ಬಹುಶಃ 
ಅದು ನಮ್ಮ ತಪ್ಪು ತಿಳುವಳಿಕೆಯೋ, ಅವಾಸ್ತವ ಉಹಾತಿಶಯವೋ 
ಆಗಬಹುದು......... 

" ಅಂದರೆ....' 

" ಸೇನೆಗೆ ಸೇರುವವರೆಲ್ಲರೂ, ದೇಶರಕ್ಷಣೆ, ಧರ್ಮರಕ್ಷಣೆಯ ದಿವ್ಯೋ 
ದ್ಹೇಶದಿಂದಲೇ ಬಂದಿರುವುದಿಲ್ಲ ಮಹಾಪ್ರಭು. ಬಹು ಜನ ತಮ್ಮ ಉದ 

ರಂಭರಣೆಗೆ ಮಾರ್ಗವೆಂದೋ ಬಡತನದ ನಿವಾರಣೋಹಪಾಯವೆಂದೋ ಸೇರಿ 
ರುತ್ತಾರೆ. ಅಂಥ ಜನ, ಜೀವದ ಭೀತಿಯನ್ನು ಮೀರಿ, ಸಮರಾಂಗಣಕ್ಕೆ 
ಇಳಿಯುವುದು, ಉಂಡ ಉಸ್ಸಿನ ಖಣ ತೀರಿಸುವುದಕ್ಳಾಗಿಯೇ ಅಲ 
ಇಂಥ ಸಮಯದಲ್ಲಿ ಮಾಡಿದ ಲೂಟಯಿಂದ ಆದಷ್ಟು ಮಟ್ಟಿಗೆ ತಾವು ತಮ್ಮ 
ಬಡತನವನ್ನು ನೀಗಿಕೊಳ್ಳುವ ಸಲುವಾಗಿ.' 

( ನಿಜ ' 

" ಅದಕ್ಕಾಗಿಯೇ ರಾಜಭಂಡಾರ, ಅತ್ಯಮೂಲ್ಯ ವಸ್ತುಗಳು ನಿನಾ, 
ಉಳಿದ, ಯುದ್ದದಲ್ಲಿ ದೊರೆತ ಕೊಳ್ಳೆಯ ವಸ್ತುಗಳನ್ನು ಸೈನಿಕರಿಗೇ ತಮ್ಮ 
ತಮ್ಮಲ್ಲಿ ಹಂಚಿಕೊಳ್ಳಲು ಬಿಡುವ ಸಂಪ್ರದಾಯವನ್ನು ಸೇನೆಯಲ್ಲಿ ಮೊದಲಿ 
ನಿಂದಲೂ ಪಾಲಿಸುತ್ತ ಬಂದಿದ್ದೇನೆ. ಆದುದರಿಂದ, ಈಗ ಸೈನಿಕರಿಗೆ ಈ 
ಬಗೆಯ ಕೊಳ್ಳೆ, ಲೂಹಗಳಿಸೆ ಅವಕಾಶವಿಲ್ಲವೆಂದು ಕಟ್ಟುಜ್ಜೆಯನ್ನು ಮಾಡಿ 
ದಲ್ಲಿ ಸೈನಿಕರು ಅಿಸಂತುಷ್ಟರಾಗಬಹುದು. ಹಾಗಾಗದಿದ್ದರೂ ನಿರುತಸ್ಪಿಹಿ 
ಗಳಾಗುವುದಂತೂ ಖಂಡಿತ. ಹಾಗಾದರೆ, ಅದರಿಂದ ಎಂಥ ಅಪಾಯ 
ಸರಿಸ್ಪಿತಿ ಸನ್ನಿಹಿತವಾಗಬಹುದೆಂದು ನಾನು ಪ್ರಭುಗಳಿಗೆ ವಿರರಿಸಬೇಕಾಗಿಲ್ಲ.' 

"ನೀವು ಹೇಳಿದ ಯಾವುದನ್ನೂ ನಾವು ಅಲ್ಲವೆನ್ನುವುದಿಲ್ಲ. ಆದರೂ ಈ 
ಬಾರಿ ನಮ್ಮ ಸೇನೆಯ ಜನ, ತಮ್ಮ ಹಳೆಯ ಅಭ್ಯಾಸವನ್ನು ಮರೆತು, ಈ 
ಹೊಸ ನೀತಿಯಂತೆ ಆಚರಿಸಬೇಕು ಎಂದು ತಿಳಿಸಿ.' 

" ಪ್ರಭುಗಳ ಆಜ್ಞೆಯನ್ನು ಪರಿಪಾಲಿಸುವುದೇ ನಮ್ಮೆಲ್ಲರ ಕರ್ತವ್ಯ 
ವಾಗಿರುವಾಗ, ಅಗತ್ಯವಾಗಿ ಪ್ರಭುಗಳ ನೂತನ ಆಜ್ಞೆಯನ್ನು ಪಾಳೆಯದಲ್ಲಿ 
ಡಂಗುರ ಸಾರಿಸುತ್ತೇನೆ. ಇದಕ್ಕೆ ವಿರುದ್ಧವಾಗಿ ನಡೆದನರನ್ನು ಶೂಲಕ್ಕೇರಿಸ 
ಲಾಗುವುದೆಂಬ ಕಟ್ಟಸ್ಸಣೆಯನ್ನೂ ಹೊರಡಿಸುತ್ತೇವೆ. ಆದರೂ ಈ ಆಜ್ಞೆಯ 
ಹಿಂದೆ ಪ್ರಭುಚಿತ್ತದಲ್ಲಿ ಯಾವ ಉದ್ದೇಶವಿದೆ ಎಂದು ಅರಿವಾಗಿದ್ದರೆ, 
ಪ್ರಭುಗಳ ಆಜ್ಞೆಯನ್ನು ಅಗತ್ಯವಾದಾಗ ವಿವರಿಸಲು ಅನುಕೂಲವಾಗು 
ಪ್ರಿತಿ 4 

( ಉಡ್ದೇಶವೇನೆಂದು ಆಗಲೇ ಹೇಳಿದೆನಲ್ಲಾ. ಕೊಟ್ಟ ನಚನವನ್ನು 
ಕಾಪಾಡಿಕೊಳ್ಳುವುದು.' 

- _-ಎಂದು ವಿಷ್ಣುವರ್ದ್ವನ ಗಂಗರಾಜರಿಗೆ ತಾನು ಶಾನ್ತಲಾದೇವಿಗೆ 


೯೪ ಕೀರ್ತಿನಾರಾಯಣ 


ಕೊಟ್ಟ ವಚನ, ಅದಕ್ಕೆ ಒದಗಿದ ಸಂದರ್ಭಗಳನ್ನೂ ವಿವರಿಸಿ ಹೇಳಿ 

" ಒಂದು ಮಾತು ನಿಜ. ಅಂದು ನಾವು ದೇವಿಯವರಿಗೆ ವಚನವಿತ್ತುದು 
ಕೇವಲ ಭಾವೋಡ್ರೇಕದಲ್ಲಿ. ಆ ವಚನ ಪರಿಪಾಲನಾ ಪ್ರಯತ್ನದಲ್ಲಿ 
ನಾವು ಸೇನೆಯ ಅಸಂತುಸ್ಟಿಗೆ ಪಾತ್ರರಾಗಬಹುದಾದ ಪ್ರಸಂಗ ಬಂದರೂ 
ಬರಬಹುದು. ಅದಕ್ಕಾಗಿ ಸೈನಿಕರಿಗೆ ಹೇಳಿ-_ತಲಕಾಡಿನ ವಿಜಯ 
ನಮ್ಮದಾಗುವವರೆಗೂ, ಸೈಫಿಕರು, ನಾವು ದೇವಿಯವರಿಗೆ ಕೊಟ್ಟ ವಚನ 
ತಮ್ಮದೆಂದು ಪಾಲಿಸುವುದಾದರೆ ಅವರ ಆ ವಿಶ್ವಾಸಕ್ಕೆ ಪ್ರತಿಫಲವಾಗಿ ನಾವು 
ತಲಕಾಡಿನಲ್ಲಿ ನಮಗೆ ವಶವಾಗಬಹುದಾದ ಶತ್ರುಭಂಡಾರವೆಲ್ಲವನ್ನೂ ಸೇನೆ 
ಯವರಲ್ಲಿ ಹಂಚುತ್ತೇವೆ ಎಂದು. ಹಾಗಾದರ್ಕೆ ಅವರಿಂದ ನಮ್ಮ ವಚನ 
ಪರಿಪಾಲನೆಯೂ ಆಗುವುದೇ ಅಲ್ಲದೆ, ಹೊಯ್ಸಳ ಸೇನೆಯ ನಿಷಯದಲ್ಲಿ 
ಜನಕ್ಕೆ ವಿಶ್ವಾಸವೂ ಬೆಳೆಯಬಹುದೆಂದೂ ನಮಗೆ ತೋರುತ್ತದೆ. ಇಂಥ 
ಹೊತ್ತಿನಲ್ಲಿ ದೇವಿಯವರ ಮನದಲ್ಲಿ ಮೂಡಿದ ಬಯಕೆಯಿಂದ, ಎಂದೂ 
ಕೆಡುಕಾಗಲಾರದೆಂದೇ ನನ್ಮು ಅಂತರಾತ್ಮ ನಮಗೆ ಸಾರಿ ಹೇಳುತ್ತಿದೆ 
ಗಂಗರಾಜರೇ....' 

-_-ಎಂದ ವಿಷ್ಣುವರ್ದ್ವನ. 

" ನಿಜ, ನಿಜ, ಖಡ್ಗಬಲದಿಂದ ಗೆದ್ದುದಕ್ಕಿಂತಲೂ ಸ್ನೇ ಹಬಲದಿಂದ 
ಗೆದ್ದುದು ಹೆಚ್ಚು ಕಾಲ ಉಳಿಯುತ್ತದೆ. ಮಹಾರಾಜ್ಞಿಯವರ ಬಯಕೆ 


" ಉದಾತ್ರಧ್ಯೇಯ ಸಾಧನೆಗಾಗಿ ಶ್ರಮಿಸುವುದೇ ವೀರನ ಲಕ್ಷಣ 
ವಲ್ಲವೆ?' 

—ಗಂಗರಾಜರು ತಮ್ಮ ಮಾತು ಮುಗಿಸುವ ಮೊದಲೇ ಹೇಳಿದ 
ವಿಷ್ಣುವರ್ದನ. 

ಗಂಗರಾಜರಿಗೂ ದೊರೆಯ ಆ ಮಾತಿನ ಅರ್ಥವೇನೆಂದು ಮನ 
ವರಿಕೆಯಾಗಿ- 

" ಆಯಿತು, ಶ್ರಮಿಸುವುದು ನಮ್ಮ ಯತ್ನ; ಫಲ ಡೈನೀಚಿತ್ತ, ತಮ್ಮ 
ಬಯಕೆಯನ್ನು ಅಪ್ಪಣೆಯೆಂದು ಸೇನೆಯಲ್ಲಿ ಸಾರಿಸುತ್ತೇನೆ.' 

--ಎಂದು ಮಾತು ಮುಗಿಸಿದರು, ಅಲ್ಲಿಂದ ಹೊರಡಲು ಸಿದ್ಧರಾಗಿ. 


ಕೀರ್ತಿನಾರಾಯಣ ೯೫ 


" ಈ ಬಾರಿಯ ಸಮರದಲ್ಲಿ ಗೆಲ್ಲಲೇ ಬೇಕೆಂಬ ಉತ್ಸಾಹ ತಮಗೆ 
ಎಷ್ಟಿದೆ ಎಂಬುದನ್ನು ನಾವು ಬಲ್ಲೆವು. ಸಮರ ಪ್ರಾರಂಭದಲ್ಲಿ ಈ ಬಯಕೆ 
ಯನ್ನು ವ್ಯಕ್ತಪಡಿಸಿ, ನಿಮ್ಮ ನಿಜಯ ಪಥದಲ್ಲಿ ಶಂಕೆಯ ನೆಳಲು ಸುಳಿಯು 
ನಂತೆ ಮಾಡಿದುದಕ್ತಾಗಿ ನಮ್ಮನ್ನು ಮನ್ನಿಸಬೇಕು ಪ್ರಧಾನಿಗಳೇ.' 

ಸಮರ ಸಂಪ್ರದಾಯದಲ್ಲಿ ಮುರಿವ ತನ್ನ ಬಯಕೆಯಿಂದ ದಂಡ 
ನಾಯಕರ ಮನಸ್ಸಿಗೆ ನೋವಾಯಿತೇ ನೋ ಎನಿಸಿ, ಹೇಳಿದ ನಿಷ್ಣುವದ್ದ ೯ನ. 

"ಹಾಗೇನೂ ಅಲ್ಲ. ನಮ್ಮ ಮೈಗೆ ತಾಯಿಯವರು ಧರ್ಮದ, 
ಪ್ರೇಮದ ವಜ್ರಕವಚ ತೊಡಿಸಲು ಯಶ್ಚಿಸುತ್ತಿರುವಾಗ ನಾನು ಬೇಡವೆನ್ನಲೆ? 
ತಾಯಿಯವರ ಬಯಕೆ, ಪ್ರಭುಗಳ ಇಚ್ಛೆ, ನಮ್ಮ ಕರ್ತವ್ಯ ಎಲ್ಲವೂ ಆ 
ಧರ್ಮಪುರುಷನ ಅನುಗ್ರಹದಿಂದ ಸುಗಮವಾಗಿ ನೆರವೇರಲಿ. 

ಎಂದು ನಿಷ್ಣುವರ್ದ್ವನನಿಗೆ ಮಣಿದು, ಆತನ ಅಸ್ಸಣೆಯನ್ನು ಪಡೆದು 
ಗಂಗರಾಜರು ತಮ್ಮ ಬಿಡಾರಕ್ಕೆ ತೆರಳಿದರು. 


೧೦ 
ಆನೆ ಕಲಿಸಿದ ಪಾಠ 


ವಿಷ್ಣುವರ್ಧನನ ಸೂಚನೆಯಂತೆ, ಶಾಕ್ರಲಾದೇನಿಯ ಬಯಕೆಯನ್ನು 
ರಾಜಾಜ್ಞಿಯಾಗಿ ಪಾಳೆಯದಲ್ಲಿ ಸಾರಿಸಿದ ಗಂಗರಾಜರಿಗೆ, ಈ ವಿಚಿತ್ರ 
ಆಜ್ಞೆಯ ಪರಿಣಾಮ ಹೇಗಾದೀತೋ ಎಂಬ ಚಿಂತೆಯಿದ್ದುದರಿಂದ, ವಿದೇಶಿಯ 
ರೊಂದಿಗೆ ಯುದ್ಧಕ್ಕೆ ಹೊರಟಿ ಸೇನೆಯಲ್ಲಿ ಅಸಂತುಷ್ಟರು ಇರಬಾರದು ಎಂಬ 
ಉದ್ದೇಶದಿಂದ, ಆ ಆಜ್ಞೆಯೊಂದಿಗೆ "ಈ ಅಪ್ಪಣೆ ಒಫ್ಪಿಗೆಯಾಗದ ಜನ 
ತಮ್ಮ ತಮ್ಮ ಗ್ರಾಮಗಳಿಗೆ ಹಿಂದಿರುಗಬಹುದು. ಹಾಗೆ ಹಿಂದಿರುಗುವವ 
ರನ್ನು ಅಪರಾಧಿಗಳೆಂದು ಪರಿಗಣಿಸದೆ, ಅವರಿಗೆ ಸಲ್ಲಬೇಕಾದುದನ್ನೆಲ್ಲಾ 
ಸಲ್ಲಿಸಲಾಗುವುದು. ಈ ಬಾರಿಯ ನಮ್ಮ ಸಡೆ, ಕೇವಲ ಕೀರ್ತಿಕಾನಿ 
ಗಳಾದ ವೀರಪುರುಷರ ಮೀಸಲುಪಡೆಯಾಗಬೇಕೆಂಬುದೇ ಪ್ರಭುಗಳ 
ಬಯಕೆ ' ಎಂಬ ನಿನಾಯತಿಯನ್ನೂ ಸೂಚಿಸಿದ್ದರು. 

ಆಜ್ಞೆ ಒಪ್ಪಿಗೆಯಾಗದವರು, ಯಾವ ಬಗೆಯ ನಷ್ಟ, ಅಪಾನ 
ಭೀತಿಯೂ ಇಲ್ಲದೆ ಸ್ವಗೃಹೆಗಳಿಗೆ ಹಿಂದಿರುಗಬಹುದೆಂಬ ವಿನಾಯತಿಯನ್ನು 
ದಂಡನಾಯಕರು ನೀಡಿದರೂ, ಸೇನೆಯೊಂದಿಗೆ ಬಂದ ಯಾರೊಬ್ಬರೂ 
ಹಿಂದಿರುಗುವ ಇಚ್ಛೆಯನ್ನು ವ್ಯಕ್ತಪಡಿಸಲಿಲ್ಲ. ಒಬ್ಬಿಬ್ಬರು ಆಜ್ಞೆಯ 
ಬಗ್ಗೆ ಸಂಶಯವನ್ನು ವ್ಯಕ್ತಪಡಿಸಿದಾಗ, ಅವರಲ್ಲೇ ಕೆಲವರು 

" ದಂಡನಾಯಕರ ಆಜ್ಞೆ ತಸ್ಸಲ್ಲ. ನಮಗಿರುವ ಸಿಟ್ಟಿಲ್ಲಾ ಚೋಳರ 
ಮೇಲೆ. ನಮ್ಮ ಬಸದಿಗಳನ್ನು ಒಡೆದನರು ಅವರು; ನಮ್ಮ ಊರುಗಳ 
ಹೆಸರುಗಳನ್ನು ಬದಲಿಸಿದನರು ಅನರು. ತಮ್ಮ ಭಾಷೆಯನ್ನು ನಮ್ಮ 
ನೆತ್ತಿಯ ಮೇಲೆ ಹೇರಿ, ನಮ್ಮನರನ್ನು ತಮ್ಮ ಆಳುಗಳನ್ನಾಗಿ ಮಾಡಿಕೊಂಡು 
ನಮ್ಮ ಮೇಲೆ ಅತ್ಯಾಚಾರ ನಡೆಸುತ್ತಿರುವವರು ಅವರು, ಹಾಗಿರುವಾಗ 
ಎಲ್ಲಕ್ಕೂ ಮೂಲಕಾರಣರಾದ ಅವರನ್ನು ಮಟ್ಟಿ ಹಾಕುವುದನ್ನು ಬಿಟ್ಟು ನಿನೂ 


ಕೀರ್ತಿನಾರಾಯಣ ೯೭ 


ತಿಳಿಯದ ನಮ್ಮ ಜನರನ್ನೇ ಏಕೆ ನಾವು ಸುಲಿಗೆ ಮಾಡಬೇಕು? ಆದ್ದರಿಂದ 
ದೊರೆಗಳು ಮಾಡಿದ ಅಪ್ಪಣೆ ಸರಿಯಾದದ್ದೇ '- ಎಂದು ವಾದಿಸಿ, ಸಂಶಯ 
ಚಿತ್ತರಿಗೆ ಬುದ್ದಿ ಹೇಳಿದರು. 

ಸೇನೆಗೆ ಸೇರಿದ ಬಹು ಜನ ಬೇರೆ ಬೇರೆ ಗ್ರಾಮಗಳಿಂದ ಬಂದವರು. 
ಎಷ್ಟೋ ಯುದ್ಧಗಳ ವೇಳೆಯಲ್ಲಿ, ತಮ್ಮ ಹೆಳ್ಳಿಗಳೇ ಸುಲಿಗೆಯಾದುದನ್ನು 
ಕಣ್ಣಾರೆ ಕಂಡು, ಆ ದುಃಖ, ನೋವನ್ನು ತಾವೇ ಅನುಭವಿಸಿದವರು. ಹತ್ತಾರು 
ಯುದ್ಧಗಳಲ್ಲಿ, ಈ ರೀತಿ ನಿರಪರಾಧಿಗಳ ಸುಲಿಗೆ, ಮಾನಭಂಗವಾಗುವುದನ್ನು 
ಕಂಡು ಆ ಜನಕ್ಕೆ ಇದೇ ನಿಯಮವೇನೋ ಎನಿಸಿತ್ತು. ಅವಕಾಶ ಸಿಕ್ಕಾಗ 
ಸುಲಿಗೆ ಮಾಡುವುದು, ಪರಿಸ್ಥಿತಿ ಬದಲಾದಾಗ ಯುದ್ಧವನ್ನು ಶಫಿಸುತ್ತ, 
ಇದ್ದುಬದ್ದುದನ್ನೆಲ್ಲಾ ಶತ್ಛುಗಳ ಹಸ್ತಕ್ಕೆ ಒಪ್ಪಿಸುವುದು ಅವರಿಗೆ ಅಭ್ಯಾಸವಾಗಿ 
ಹೋಗಿತ್ತು. ಎಂತಲೇ ಅಂಥ ಜನಕ್ಕೆ ದೊರೆಯ ಆಜೆ, ಒಂದು ಗಳಿಗೆ 
ನಿಚಿತ್ರವೆಂದ್ಕ, ಅಸಹಜವೆಂದು ತೋರಿದರೂ, ಕೊಂಚ ಆ ಆಜ್ಞೆಯನ್ನು 
ಮೆಲಕು ಹಾಕಿದಮೇಲೆ- 

" ನಮ್ಮಪ್ಪ, ದೊರೆ, ಮಾಡಿದ ಆಜ್ಞೆ ಸರಿ. ಇದರಿಂದ ನಮಗೆ ಅಷ್ಟಿಷ್ಟು 
ಕಷ್ಟವಾದರೂ ಚಿಂತೆಯಿಲ್ಲ. ಅರಿಯದವರ ಕೊಲೆಮಾಡಿ, ತಾಯಂದಿರ, 
ಮೂಕ ಪಶುಗಳ ಶಾಪ ಹೊರುವ ಪಾಪ ತಪ್ಪುತ್ತದೆ. ನಿರಪರಾಧಿ ಜನ 
ಒಂದು ಒಳ್ಳೆಯ ಮಾತಾಡಿದರೆ, ಹತ್ತು ಜನ ಶತೃಗಳನ್ನು ಕೊಂದ ಪಾಪ 
ನಿವಾರಣೆಯಾಗುತ್ತದೆ.' 

ಎಂದು ತಮಗೆ ತಾವೇ ಸಮಾಧಾನ ಹೇಳಿಕೊಂಡರು. ತಮ್ಮ 
ಜೊತೆಯಲ್ಲಿದ್ದವರಿಗೂ ಸಮಾಧಾನ ಹೇಳಿದರು. 

ಇದೆಲ್ಲಕ್ಕಿಂತಲೂ ಮಿಗಿಲಾಗಿ ಈ ಆಜ್ಞೆ ಗರ್ಭಿಣಿಯಾದ ಮಹಾರಾಜ್ಞಿ 
ಯವರ ಬಯಕೆಯ ಫಲ ಎಂಬ ಸುದ್ದಿ ಹೊರಬಿದ್ದಾಗ, ಆ ಸುದ್ದಿ ಸೈನಿಕರ 
ಉತ್ಸಾಹವನ್ನು ಇಮ್ಮಡಿಸಿ 

"ತಾಯಿಯ ಇಚ್ಛೆಯನ್ನು ನಡೆಸುವುದು ಮಕ್ಕಳ ಕರ್ತವ್ಯ. ತನ್ನ 
ಮಕ್ಕಳು ಕಟುಕರಾಗಬಾರದು, ಕೊಲೆಗಡುಕರಾಗಬಾರದು, ಧರ್ಮಾತ್ಮರು 
ಅಂತ ಅನ್ನಿಸಿಕೊಳ್ಳಲಿ ಅಂತ ಆ ಮಹಾತಾಯಿ ಆಸೆಸಟ್ಟರೆ, ನಾವೇಕೆ ಅದಕ್ಕೆ, 
"ಅಲ್ಲ, ಕೊಂದು ತಿನ್ನುವುದೇ ನಮ್ಮ ಹಣೆಬರಹ ' ಅಂತೆ ಹೇಳಿಕೊಳ್ಳಬೇಕು. 

§ 7 


೯೮ ಕೀರ್ತಿನಾರಾಯಣ 


ಆ ಮಹಾತಾಯಿಯ ಬಯಕೆ ನಡೆಯಲಿ. ಆಕೆಯ ಧರ್ಮಾತ್ಮಮಗ ನಮ್ಮ 
ದೊರೆಯಾಗಲಿ. ಗಂಡಾದರೆ ತಲೆ ಕೊಡೋಣ ; ಹೆಣ್ಣಾದರೆ ಅಮ್ಮನವರ 
ಹೆಸರು ಹೇಳಿ " ಸಿಡಿ' ಹತ್ತೋಣ' 

--ಎಂದು ತಮ್ಮ ತಮ್ಮಲ್ಲೇ ಪಂಥ ಮಾಡಿಕೊಂಡರು. 

ಈ ಬಗೆಯ ಭಾವನೆಗಳೇ ಸೇನೆಯಲ್ಲಿ ಬಹುವಾಗಿ ವ್ಯಾಪಿಸಿ, ಸೈನಿಕರಲ್ಲಿ 
ನೂತನ ಶ್ರದ್ಧೆ, ಉತ್ಸಾಹಗಳು ತಲೆದೋರಿದವು. ಸೈನಿಕರಲ್ಲಿ ಮೂಡಿದ ಈ 
ಪ್ರತಿಕಿ ಕ್ರಿಯೆಯನ್ನು ತನ್ನು ಬೇಹುಗಾರರಿಂದ ಅರಿತ್ತು ಗಂಗರಾಜರಿಗೂ ಮನ 
ಗೆ ಜಾಡಿ ಗ ಈ ಹೊಸ ಬಗೆಯ ಯುದ್ಧ ನೀತಿಯನ್ನು ಆಚರಣೆ 
ಯಲ್ಲಿ ತರುವ ಅವಕಾಶ ತಮಗೆ ಲಭಿಸಿದುದಕ್ಕಾಗಿ ಹೆಮ್ಮೆಯಾಯಿತು. 

ತಮ್ಮ ಸೈನಿಕರ ನಿಸ್ಕೆಯಬಗ್ಗೆ ಇದ್ದ ಅನುಮಾನ ತೊಲಗಿದ ಬಳಿಕ, 
ಗಂಗರಾಜರು, ಸೇನೆಯನ್ನು ಶತ್ಛುಸೀಮೆಯತ್ತ ನಡೆಸುವ ಬಗ್ಗೆ ಚಿಂಕಿಸ 
ತೊಡಗಿದರು. ಗಂಗರಾಜರು ಆ ಚಿಂತೆಯಲ್ಲಿರುವಾಗಲೇ, ಹೊಯ್ಸಳ ಸೈನಿಕ 
ರಲ್ಲಿ, ತಲಕಾಡು ಯುದ್ದದಲ್ಲಿ ಗೆಲವು ತಮ್ಮದಾಗುವುದೆಂಬ ಭರವಸೆಯನ್ನು 
ಮೂಡಿಸುವ ಘಟನೆಯೊಂದು ನಡೆಯಿತು. ಆ ಘಟನೆ ನಡೆದುದು, ಹೊಯ್ಸಳ 
ಸೇನೆ, ಹೃದುವಿನ ಕೆರೆಯ ಬಳಿ ಬೀಡು ಬಿಟ್ಟ ಮೂರನೆಯ ರಾತ್ರಿ. 

ಕೃದುವಿನಕೆರೆಯ ನಿವೇಶನ ಸೇನೆಯ ಸಾಳಯ ಹೂಡುವುದಕ್ಕೆ 
ಅನುಕೂಲವಾಗಿತ್ತು. ಆ ಗ್ರಾಮ ದಟ್ಟ ವಾದ ಕಾನನ ಮಧ್ಯದಲ್ಲಿದ್ದು ದರಿಂದ, 
ಅಲ್ಲಿ ಸೇನೆ ಬೀಡು ಬಿಟ ರುವುದು ಅನ್ಕರಾರಿಗೂ ತಟಕ್ಕನೆ ಗೊತ್ತಾಗದಂತೆ 
ಮಕೆಯಿದ್ದು ದಲ್ಲದೆ, ಆ ಕಾಡಿನಲ್ಲಿ ಒತ್ತಾಗಿ, ಮುಗಿಲು ಸುಟ್ಟು ವಂತೆ ಬೆಳೆದ 
ವೃಕ್ಷಗಳು ಪಾಳಯಕ್ಕೆ ಅಗತ್ಯವಾದ ನೆಳಲನ್ನು ನೀಡಿದ್ದವು. “ಸೇನೆಯಲ್ಲಿದ್ದ 
ಆನೆ, ಕುದುರೆ, ಜಾ ಕತ್ತೆಗಳಿಗೆ ಬೇಕಾದಷ್ಟು ಹಸಿರು ಮೇವು ಅಲ್ಲಿ 
ದೊರೆಯುತ್ತಿತ್ತು. ಇದೆಲ್ಲವನ್ನೂ ನೋಡಿಕೊಂಡು, ಕಾಡ ಮಧ್ಯದಲ್ಲಿ ಹೆರಿ 
ಯುತ್ತಿದ್ದ ವನರುರಿಯ ಬಳಿಯ ಪ್ರದೇಶವನ್ನು ಗಂಗರಾಜರು ಪಾಳೆಯ 
ನಿವೇಶನವಾಗಿ ನಿರ್ಧರಿಸಿದ್ದರು. ಆ ಕಾಡಿನಲ್ಲಿ ಸೇನೆ ಬೀಡು ಬಿಡಲು 
ಸಾಕಷ್ಟು ಅನುಕೂಲಗಳಿದ್ದರೂ, ಅಜ ವನ ಮೃಗಗಳ ಭೀತಿಯೂ 
ಇದ್ದುದರಿಂದ, ಹಸು, ಕುದುಕ್ಕಿ, ಕತ್ತೆಗಳ ವಾಸನೆ ಹಿಡಿದು, ಕಾಡುಪಶುಗಳು, 
ಬಿಡಾರದ ಮೇಲೆ ನುಗ್ಗಲು ಆಗದಂತೆ, ಸ್‌ ಸುತ್ತಲೂ ಅಗಳನ್ನು 

ಅಗೆಯಿಸಿ, ಮುಳ್ಳು ಬೇಲಿಯನ್ನು ಬಿಗಿಸಿದ್ದರು. ಅಡರೊಂದಿಗೆ ಇರುಳಿನಲ್ಲಿ 
ಅಲ್ಲಲ್ಲಿ ಉರಿ ಹೊತ್ತಿಸಿಕೊಂಡು ಸೈನಿಕರು ಕಾವಲು ಕಾಯುತ್ತಿದ್ದುದರಿಂದ, 
ಮನುಷ್ಯರ ವಾಸನೆ, ಬೆಂಕಿಯ ಭಯಕ್ಕೆ ಬೆದರಿದ ಕಾಡುಮೃಗಗಳು ಸೇನೆಗೆ 
ಏನೊಂದೂ ಅಪಾಯವನ್ನು ಮಾಡುವ ಸ್ಥಿತಿಯಲ್ಲಿರಲಿಲ್ಲ. 

ಈ ರಕ್ಷಣೆಯ ಮರೆಯಲ್ಲಿ ನಿಂತು ಹೊಯ್ಸಳ ಸೈನಿಕರು, ತಮ್ಮ 
ಜೀವನದಲ್ಲಿ ಹಿಂದೆಂದೂ ನೋಡದ ಬಗೆ ಬಗೆಯ ವನ ಪ್ರಾಣಿಗಳನ್ನು ಕಂಡು, 
ಅಚ್ಚರಿಪಟ್ಟು ಹರ್ಸಿಸಿದ್ದರು. ಎಷ್ಟೋಜನ ದಿನ ದಿನವೂ ಬೇಟೆಯಾಡಿ, 
ತಮ್ಮ ಮೃಗಯಾನಿಹಾರದ ಬಯಕೆಯನ್ನು ತೀರಿಸಿಕೊಂಡಿದ್ದರು. 

ಎರಡು ದಿನ ಕಾಡ ಪಶುಗಳಿಂದ ಹೊಯ್ಸಳ ಸೇನೆಗೆ ಯಾವೊಂದು 
ಕಷ್ಟವೂ, ಅಪಾಯವೂ ಸಂಭವಿಸದೆ ಕಾಡುಪಾಳಯ ಗೃಹೆವಾಸಕ್ಕಿಂತಲೂ 
ಸಂತೋಷದಾಯಕವೆನಿಸಿತ್ತು. 

ಆದರೆ ಮೂರನೆಯ ದಿನ ರಾತ್ರಿ, ಸೈನಿಕರು ಕಾವಲು ಕಾಯುತ್ತಿರು 
ನಾಗ, ಪಾಳೆಯದ ಬದಿಯ ವನರುರಿಯಲ್ಲಿ ನೀರು ಕುಡಿಯಲೆಂದು ತನ್ನ 
ಗುಂಪಿನೊಂದಿಗೆ ಬಂದ ಸಲಗವೊಂದು, ಪಾಳೆಯದಲ್ಲಿದ್ದ ಹೆಣ್ಣಾನೆಯ 
ವಾಸನೆಯನ್ನು ಹಿಡಿದು, ಅದರ ಕರೆಯನ್ನು ಕೇಳಿ, ಮನುಷ್ಯ ಭೀತಿಯನ್ನು 
ಮರೆತು ಪಾಳೆಯದತ್ತ ನುಗ್ಗಿತು. ಅದನ್ನು ಕಂಡ ಸೈನಿಕನೊಬ್ಬನು, 
ಪಾಳಯದತ್ತ ಮುಳ್ಳು ಬೇಲಿಯನ್ನು ಮುರಿದು ನುಗ್ಗುತ್ತಿದ್ದ ಸಲಗವನ್ನು 
ಬೆದರಿಸಲೆಂದು ಬಾಣವನ್ನು ಬಿಟ್ಟಿ. ಆ ಬಾಣ ಮದವೇರಿದ ಸಲಗದ 
ಮಸ್ತಕಕ್ಕೆ ನಾಟ್ಕ ಆ ಗಾಯದ ನೋವಿನಲ್ಲಿ ಸಲಗ ಉನ್ಮತ್ತವಾಗಿ, 
ಭಯಂಕರವಾಗಿ ಫೀಳಿಡುತ್ತ, ಎಲ್ಲ ಭೀತಿಯನ್ನು ಕಿತ್ತೊಗೆದು, ಬಾಣ ಬಂದ 
ಕಡೆ ಹುಚ್ಚಾಗಿ ನುಗ್ಗಿತು. ಸಲಗ ನುಗ್ಗಿದುದನ್ನು ಕಂಡು, ಅದರ ಹಿಂದಿದ್ದ 
ಮೂವತ್ತು ನಲವತ್ತು ಆನೆಗಳೂ, ಎಂತಹ ಧೀರರ ಎದೆಯೂ ಬಿರಿಯುವಂತೆ, 
ಉಗ್ರವಾಗಿ ಭೀಳಿಡುತ್ತ, ಅಡಿತಡೆಗಳನ್ನು ಕಾಲಿನಿಂದ ತುಳಿದು, ಸೊಂಡಿಲಿ 
ನಿಂದ ಕೆತ್ತುಹಾಕೆ ತಾವೂ ಪಾಳಯದತ್ತ ನುಗ್ಗಿದವು. 

ಆನೆಗಳು ಪಾಳಯದತ್ತ ನುಗ್ಗಿದುದನ್ನು ಕಂಡು ಸೈನಿಕರು, ಛೀತರಾಗಿ, 
ಅಪಾಯ ಸೂಚನೆಯ ಕೊಂಬುಗಳನ್ನು ಊದುತ್ತ, ಮೇಲಿಂದ ಮೇಲೆ 
ಶರಾಘಾತಮಾಡುತ್ತ, ಆನೆಗಳ ದಾಳಿಯನ್ನು ತಡೆಯಲು ಯತ್ನಿಸಿದರು. 

ಕಬ್ಬಿಣದ ತಗಡಿನಂತಿದ್ದ ಕಾಡಾನೆಗಳ ಚರ್ಮವನ್ನು ಬೇದಿಸಲಾಗದ ಆ 
ಬಾಣಗಳು, ಸಣ್ಣ ಪುಟ್ಟಿ ಗಾಯಗಳನ್ನು ಮಾಡಿ, ಆನೆಗಳ ರೋಷವನ್ನು 
ಮತ್ತಷ್ಟು ಹೆಚ್ಚಿ ಸಿತೇ ಹೊರತು ಆನೆಗಳನ್ನು ಬೆದರಿಸಿ ಹಿಮ್ಮೆಟ್ಟಿ ಸಲಿಲ್ಲ. 

ಕಣ್ಣು ಮುಚ್ಚಿ ಕಣ್ಣು ತೆರೆಯುವುದರೊಳಗಾಗಿ, ಬೃಹದಾಕಾರದ 
ಗಜಗಳು ಭೇದಿಸಲು ಅಸಾಧ್ಯವೆಂದು ಭಾವಿಸಿದ ಪಾಳೆಯ ಪ್ರವೇಶ ಮಾಡಿ, 
ಸೊಂಡಿಲಿಗೆ ಸಿಕ್ಕವರನ್ನು ಹಿಡಿದು ಹೊಸಗಿಹಾಕಿದವು. 

ಕಾಡಾನೆಗಳ ಫೀಂಕಾರ, ಅದನ್ನು ಕಂಡು ಬೆದರಿದನರ ಚೀತ್ವಾರ 
ಧ್ವನಿಯನ್ನು ಕೇಳಿ, ಪಾಳಯದಲ್ಲಿ ಬಂಧಿತವಾಗಿದ್ದ ಬಗೆಬಗೆಯ ಪಶುಗಳು 
ಭೀತಿಯಲ್ಲಿ ಕೂಗತೊಡಗಿ, ತಮ್ಮನ್ನು ಬಂಧಿಸಿದ ಹೆಗ್ಗ, ಸರಪಳಿಗಳನ್ನು 
ಕಿತ್ತುಹಾಕಿ ಓಡಲು ಯತ್ನಿಸಿದುವು. 

ಕಣ್ಣು ಕಾಣಿಸದಂಥ ಕತ್ತಲು; ಆ ಕತ್ತಲಿನಲ್ಲಿ ದಿಕ್ಕರಿಯದೆ, ನೋವು, 
ರೋಷಗಳಿಂದ ಹುಚ್ಚಾಗಿ, ಸಿಕ್ಕಿದ್ದನ್ನು ಹೊಸಗುತ್ತಾ ನುಗ್ಗಿದ ಆನೆಗಳು; 
ಪಾಳಯದಲ್ಲಿ ಹಬ್ಬಿದ ಬಗೆಬಗೆಯ ಪಶು, ಮಾನವರ ಕೂಗಾಟ, ಚೀರಾಟಗಳಲ್ಲಿ 
ಯಾರಿಗೂ ದಿಕ್ಕು ತೋಚದಂತಾಯಿತು. ಒಬ್ಬೊಬ್ಬರಿಗೂ, ಆ ವೇಳೆಯಲ್ಲಿ, 
ಆ ಆನೆಗಳನ್ನು ಹೇಗೆ ಹಿಮ್ಮೆಟ್ಟಿ ಸುವುದೆಂಬ ಯೋಚನೆಗಿಂತ, ಆಕಸ್ಮಿಕವಾಗಿ 
ಒದಗಿದ ಈ ಅಪಾಯದಿಂದ ತಮ್ಮ ಜೀವಗಳನ್ನು ಹೇಗೆ ಉಳಿಸಿಕೊಳ್ಳುವು 
ಡೆಂಬ ಭಯವೇ ದೊಡ್ಡದಾಗಿ, ಒಬ್ಬೊಬ್ಬರೂ, ತಮ್ಮ ರಕ್ಷಣೆಗೆ ಕೈಗೆಸಿಕ್ಕ 
ಅಸ್ತ್ರ ಧರಿಸಿ, ದಾರಿ ಕಂಡಕಡೆ ನುಗ್ಗ ತೊಡಗಿದರು. 

ಆ ಅಸ್ತವ್ಯಸ್ತತೆ, ದಿಗ್ಗಾ )ಂತಿ, ಮತ್ತಷ್ಟು ಹೊತ್ತು ಹಾಗೇ ಮುಂದು 
ವರಿದಿದ್ದರೆ ಚೋಳರನ್ನು ಗೆಲ್ಲಬಂದ ಹೊಯ್ಸಳ ಸೇನೆ ಕಾಡಾನೆಗಳ ತುಳಿತಕ್ಕೆ 
ಸಿಕ್ಕಿ ನುಚ್ಚುನೂರಾಗಿ, ಚೆಲ್ಲಾಪಿಲ್ಲಿಯಾಗಿ ಹೋಗುತ್ತಿತ್ತು. 

ಈ ವಿಸತ್ಸಮಯದಲ್ಲಿ, ವಿಷ್ಣು ವದ್ಧ ೯ನನ ಪಟಗೃಹದ ಕಾವಲು ಕಾಯು 
ತ್ತಿದ್ದ ಅಯ್ದಣನೆಂಬ ಕಾವಲು ಭಟನೊಬ್ಬ ತನ್ನ ರಾಜರಕ್ಷಣೆಯ ಹೊಣೆಗಾರಿಕೆ 
ಯನ್ನರಿತು, ಸೇನೆಗೆಲ್ಲಾ ಬುದ್ದಿ ಕೆಡಸಿದ ಆ ಹೊತ್ತಿನಲ್ಲೂ ತನ್ನ ಬುದ್ದಿಯನ್ನು 
ಕಳೆದುಕೊಳ್ಳದೆ, ಕತ್ತಲಿನಲ್ಲಿ ತಾವು ಹುಚ್ಚಾಗಿ ನುಗ್ಗುವುದರಿಂದ ಆನೆಗಳನ್ನು 
ಹಿಮ್ಮೆಟ್ಟಿ ಸುವುದು ಸಾಧ್ಯವಾಗುವುದಿಲ್ಲವೆಂಬುದನ್ನು ಅರ್ಥಮಾಡಿಕೊಂಡು, 
ತನ್ನ ಹಾಗೆ ಬುದ್ಧಿ ಕೆಡದಿದ್ದ ಸಾಹೆಸಿಗಳನ್ನು ಗುಂಪು ಕಟ್ಟಿಕೊಂಡು, ಕೂಡಲೇ 

ನೂರಾರು ಪಂಜುಗಳನ್ನು ಹೊತ್ತಿಸಿ ಚಲ್ಲಾಪಿಲ್ಲಿಯಾಗಿ ಓಡುತ್ತಿದ್ದ ಸೈನಿಕ 
ರಿಗೆ ಆ ಪಂಜಿನ ಮರೆಗೆ ಬರುನಂತೆ ಕೂಗಿ ಹೇಳಿ ಬಲವಾದ ಖಡ್ಗಗಳನ್ನು 
ಹಿಡಿದು, ಆನೆಗಳ ಮೇಲೆ ದಾಳಿಮಾಡಲು ಹೇಳಿದ. 

ಎಲ್ಲರಿಗಿಂತಲೂ ತಾನೇ ಮುಂದಾಗಿ, ಒಂದು ಕೈಯಲ್ಲಿ ಉರಿಸಂಜು, 
ಮತ್ತೊಂದು ಕ್ಲೆಯಲ್ಲಿ ಖಡ್ಗವನ್ನು ಹಿಡಿದು ಪಾಳಯದತ್ತ ನುಗ್ಗುತ್ತಿದ್ದ ಆನೆ 
ಯೊಂದರ ಮೇಲೆ ದಾಳಿಮಾಡಿ, ಮೃತ್ಯುವಿನ ಹೆಡೆಯಂತೆ ಆಡುತ್ತಿದ್ದ ಅದರ 
ಸೊಂಡಿಲನ್ನು ಕತ್ತರಿಸಿ ಅದರ ಆಯಕಟ್ಟಿನ ಸ್ಥಳವನ್ನು ಅರಿತು ಖಡ್ಗ 
ಪ್ರಯೋಗ ಮಾಡಿದ. ಆತನ ಬಲವಾದ ಖಡ್ಗ ಪ್ರಹಾರಕ್ಕೆ ಸಿಲುಕಿದ, 
ಪ್ರಚಂಡ ಶಕ್ತಿಯುತವಾದ ಆನೆಯೂ, ನೋವು ಭಯದಿಂದ ಚೀರುತ್ತ, 
ಜೀವ ಉಳಿಸಿಕೊಳ್ಳಲು ಕಾಡಿನ ಕಡೆ ಓಡಿತು. 

ಅಯ್ತಣನ, ವಿಸತ್ಸಮಯದಲ್ಲಿ ಎದೆಗುಂದದ ಈ ಸಾಹೆಸ್ಯ ಉಳಿದವರಿಗೆ 
ಮಾರ್ಗದರ್ಶಕವಾಗಿ, ಅವರೂ ಹುಚ್ಚಾಗಿ ಓಡಿ ಮೃತ್ಯುವಿಗೆ ತುತ್ತಾಗುವು 
ದನ್ನು ನಿಲ್ಲಿಸಿ ತಾವೂ ಪಂಜು ಖಡ್ಗಗಳನ್ನು ಹಿಡಿದು, ಕಾಡಾನೆಗಳನ್ನು 
ಎದುರಿಸಲಾರಂಭಿಸಿದರು. 

ಸೈನಿಕರಲ್ಲಿ ಭಯ ತೊಲಗಿ, ಸಾಹಸಬುದ್ಧಿ ಜಾಗೃತವಾದ ಬಳಿಕ 
ಕಾಡಾನೆಗಳ ದಾಳಿಯನ್ನು ತಡೆಗಟ್ಟುವುದು ಹೆಚ್ಚು ಕಷ್ಟಸಾಧ್ಯವಾಗಲಿಲ್ಲ. 
ಒಂದೊಂದು ಆನೆಯ ಮೇಲೂ ಹತ್ತಾರು ಜನ ಮುಗಿಬಿದ್ದು ಅದನ್ನು 
ಕತ್ತರಿಸಿ ಕೆಡಹಿದರು. ಇದರಿಂದಾಗಿ, ಬೆಟ್ಟಿದಂತೆ ಕವಿದು ಬಂದ ಆಪತ್ತು 
ಮಂಜಿನಂತೆ ಕರಗಿಹೋಗಿ, ಬಹು ಬೇಗ ಪಾಳಯದಲ್ಲಿ ಮತ್ತೆ ಶಾಂತಿ ನೆಲಸಿತು. 

ಮರುದಿನ ಪಾಳಯದಲ್ಲಿಲ್ಲಾ ಅಯ್ದ ಣನ ಸಾಹಸಬುದ್ದಿ ಕ ನಿಷತ್ಸಮಯ 
ದಲ್ಲಿ ಎದೆಗುಂದದ ಧೈರ್ಯ, ಅಪಾಯದ ರೀತಿಯನ್ನು ಅರಿತು, ಅದನ್ನು 
ಗೆಲ್ಲುವ ಉಪಾಯವನ್ನು ಕಂಡುಹಿಡಿಯುವ ಜಾಣ್ಮೆಗಳ ಪ್ರಶಂಸೆ ಹೆಬ್ಬಿತು. 

ಅಯ್ಭಣ ಮಾಡಿದ ಸಾಹಸವನ್ನು ಕಣ್ಣಾರೆ ಕಂಡ ವಿಷ್ಣುವರ್ದ್ವನ ಅಯ್ಯ 
ನಿಗೆ, ವೀರಪಟ್ಟಿವನ್ನು ಕಟ್ಟ, "ಕರಿಯ ಅಯ್ತಣ' ಎಂಬ ಬಿರುದನ್ನಿತ್ತು 

" ಈ ಧೀರನ ಸಾಹೆಸ ತಮ್ಮೆಲ್ಲರಿಗೂ ಆದರ್ಶವಾಗಬೇಕು. ಮನುಷ್ಯ 
ನನ್ನು ಹೆಚ್ಚಾಗಿ ಸೋಲಿಸುವುದು ಹೊರಗಿನ ಅಪಾಯವಲ್ಲ; ತಮ್ಮ ಒಳಗೇ 
ಇರುವ ಭೀತಿ. ತನ್ನ ಭೀತಿಯನ್ನು ಗೆದ್ದ ಮನುಷ್ಯ ಎಂಥ ಅಪಾಯವನ್ನೂ 

ಅರಿಯನ್ನೂ ಸೋಲಿಸಬಲ್ಲ ಎಂಬುದಕ್ಕೆ ನಿನ್ನೆಯ ಘಟನೆ ನಿದರ್ಶನವಾಗಿದೆ. 
ಈ ಪಾಠವನ್ನು ನಮ್ಮ ಸೈನಿಕರೆಲ್ಲರೂ ಕಲಿಯಬೇಕು. 

"ಹಾಗೆ ಆ ಕಾಡಾನೆಗಳಿಂದಲೂ ನಾವು ಪಾಠ ಕಲಿಯಬೇಕಾದುದಿದೆ. 

"ಆ ಆನೆಗಳು ನೂರಾರು, ಸಾವಿರಾರು ಸಂಖ್ಯೆಯಲ್ಲಿ ನಮ್ಮ ಮೇಲೆ 
ನುಗ್ಗಲಿಲ್ಲ. ಇದ್ದವು ಎಲ್ಲೋ ಮೂವತ್ತು-ನಲನತ್ತು. ಅವಕ್ಕಿಂತಲೂ 
ಹೆಚ್ಚು ಸಂಖ್ಯೆಯ ಆನೆಗಳನ್ನು ನಾವು ಸಮರಭೂಮಿಯಲ್ಲಿ ಕಂಡಿದೇವೆ; 
ಅಂಥ ಗಜಪಡೆಗಳನ್ನು ಸೋಲಿಸಿದ್ದೇವೆ. ಆದರೆ, ಸಂಖ್ಯೆ ಕಡಮೆಯೆಂದು 
ಕುಗ್ಗದೆ, ಏಕ್ಸೆ ಕದೃಷ್ಟಿ ಯಿಂದ ಆ ಆನೆಗಳು ಮಾಡಿದ ದಾಳಿ, ಒಂದು ಗಳಿಗೆ 
ಹೊಯ್ಸಳ ಸೇನಾಸಮುದ್ರವನ್ನೂ ಎದೆಗೆಡಿಸಿತ್ತು ; ನಮ್ಮ ವಿನಾಶವನ್ನು ಬಹು 
ಸಮೀಪಕ್ಕೆ ತಂದಿತ್ತು. ಇದರಿಂದ ನಾವು ಗೆಲುವಿಗೆ ಸೇನೆಯ ಸಂಖ್ಯಾ 
ಬಲಕ್ಸಿಂತಲೂ, ಸಾಹೆಸ್ಕ ಏಿಕಮುಖತೆಗಳು ಹೆಚ್ಚು ಪ್ರಾಮುಖ್ಯವೆಂಬುದನ್ನು 
ಅರಿಯಬಹುದು. ಜೋಳ ಪಡೆಗಳು ಸಂಖ್ಯಾ ಬಲದಲ್ಲಿ ನಮ್ಮ ಬಲಕ್ಕಿಂತಲೂ 
ಬಲು ಹಿರಿದು. ಆ ಬಲವನ್ನು ನಾನು ಹೇಗೆ ಮುರಿಯಬಹುದು ಎಂಬುದನ್ನು 
ನಮ್ಮ ಸೇನೆಗೆ ತಿಳಿಸುವುದಕ್ಕಾಗಿಯೇ ಭಗವಂತನು ಈ ಆನೆಯ ಅಪಾಯ 
ವನ್ನು ತಂದೊಡ್ಡಿದ ಎಂದು ನಮಗೆ ತೋರುತ್ತದೆ. 

್ಲ ನಮ್ಮ ಸೇನೆ, ಇಂದಿನ ಘಟನೆಯಿಂದ ಕಲಿಯಬೇಕಾದ ಬುದ್ಧಿ ಯನ್ನು 
ಕಲಿತು ಅಜೇಯವಾಗಬೇಕು. ನಮ್ಮ ಸೇನೆಯ ಒಬ್ಬೊಬ್ಬ ಭಟನೂ ಚೋಳ 
ಸೇನಾ ಮದಗಜದ ಪಾಲಿಗೆ ಅಯ್ಯಣನಾಗಬೇಕು.' 

___ಎಂದು ಹೇಳಿ ಅಯ್ಕಣನ ಸಾಹೆಸವನ್ನು ಬಾಯಾರ ಹೊಗಳಿ 
ಹಾಡಿದ. 

ಆ ದಿನ ವಿಷ್ಣುವರ್ದನ ಅಯ್ತಣನಿಗೆ ಮಾಡಿದ ಮರ್ಯಾಜೆ, ಆತನ 
ಬಗ್ಗೆ ಆಡಿದ ಮೆಚ್ಚುಗೆಯ ಮಾತುಗಳು ಹೊಯ್ಸಳ ಸೇನೆಯಲ್ಲಿದ್ದ ಒಬ್ಬೊಬ್ಬ 
ಸೈನಿಕನಿಗೂ ಬರಲಿರುವ ಸಮರದಲ್ಲಿ ತಾವೂ ಅಂಥ ಸಾಹಸವನ್ನು ಮೆರೆದು, 
ದೊರೆಯಿಂದ ಅಂಥ ಪ್ರಶಂಸೆ, ಮೆಚ್ಚುಗೆಯನ್ನು ಪಡೆಯಬೇಕು ಎಂಬ ಹುರು 
ಪನ್ನು ಮೂಡಿಸಿದವು. 

ಅದರೊಂದಿಗೆ ಸೇನೆಯೊಂದಿಗೆ ಬಂದ ಜ್ಯೋತಿಷ್ಯರು, "ಈ ಆನೆಗಳ 
ಅವಾಂತರ, ಮುಂಬರುವ ಘನ ಘೋರ ಸಂಗ್ರಾಮದಲ್ಲಿ ಹೊಯ್ಸಳ ಬಲಕ್ಕೇ 

ಗೆಲುವಾಗುತ್ತದೆ ಎಂಬ ನಂಬಿಕೆಯನ್ನು ಕೊಡಲು ಒದಗಿದ ದೈವೀಸಂಕೇತ' 
ವೆಂದು ಹೇಳಿದುದು, ಸೈನಿಕರಲ್ಲಿ ಮತ್ತಷ್ಟು ಉತ್ಸಾಹೆನನ್ನು ಮೂಡಿಸಿತು. 

ಹೀಗೆ, ಗೆಲುವಿನ ಭರವಸೆಯಿಂದ, ಬಗೆಬಗೆಯ ಸಾಹಸವನ್ನು ಮೆರೆ 
ಯುವ ಬಯಕೆಯಿಂದ, ಹೊಯ್ಸಳ ಸೇನೆ, ಹೃದುವಿನಕೆರೆಯಿಂದ ಬೀಡನ್ನು 
ಕದಲಿಸಿ, ಶತ್ರುಸೀಮೆಯತ್ತ ನಡೆಯಿತು. 

ಈ ಭರವಸೆಯಿಂದ ಹುರಿಗೊಂಡ ಪ್ರಚಂಡ ಸೇನಾ ಪ್ರವಾಹಕ್ಕೆ 
ಇದಿರಾದ ಚೋಳ ಸೀಮೆಯ ನೂರಾರು ಹಳ್ಳಿಗಳು ಕತ್ತಿಯೆತ್ತದೆಯೇ 
ಶರಣಾಗತವಾದವು. ಶರಣಾಗತವಾದ ಹೆಳ್ಳಿ ಯಲ್ಲಿ, ಹೊಯ್ಸಳ ಸೇನೆ ನಡೆದು 
ಕೊಂಡ ರೀತಿ, ಅಲ್ಲಿಯ ಹೆಂಗಸರು ಮಕ್ಕಳ ವಿಷಯದಲ್ಲಿ ತೋರಿದ ಗೌರವ 
ಭಾವ, ಹಾಲು ಕರೆಯುವ ಹಯನುಗಳನ್ನಾಗಲಿ, ಅವುಗಳ ಕರುಗಳನ್ನಾಗಲಿ, 
ಹಿಂಸಿಸದೆ, ಪ್ರತಿಭಟಿಸದ ಪುರುಷರಾರನ್ನೂ ಕೊಲ್ಲದೆ ವಿಶ್ವಾಸದಿಂದ ನಡೆಸಿ 
ಕೊಂಡ ವಿಚಾರ. ಸುತ್ತಮುತ್ತಲ ಸೀಮೆಯಲ್ಲಿ ಕಥೆಯಾಗಿ ಹೆಬ್ಬಿತು. 

ಪುಣ್ಯಾತ್ಮ ವಿಷ್ಣುವರ್ದ್ವನ. ಆತನನ್ನು ಹಡೆದ ತಾಯಿ, ಕ್ಸ ಹಿಡಿದ 
ಮಡದಿಯ ಹೊಟ್ಟಿ ತಣ್ಣಗಿರಲಿ. ದೊರೆ ಎಂದರೆ ಹೀಗಿರಬೇಕು. ಕ್ಸೆಯಲ್ಲಿ 
ಕತ್ತಿ ಇದೆ, ತೋಳಲ್ಲಿ ಬಲವಿದೆ ಎಂದು ಸೊಕ್ಕಿ, ಕರೆಯುವ ಹೆಸುವಿನ ಕೆಚ್ಚಲು 
ಕೂಯ್ದು, ಅಸಹಾಯಳಾದ ಹೆಂಗಸಿನ ಮರ್ಯಾದೆ ಕಳೆದು ಹಿಗ್ಗುವ ರಕ್ಕಸ 
ದೊರೆಗಳೆಲ್ಲಾ ನಿರ್ನಾಮವಾಗಿ, ನನ್ನಪ್ಪ, ಧರ್ಮರಾಯ ವಿಷ್ಣುವರ್ದನ 
ಲೋಕಕ್ಕೆಲ್ಲಾ ದೊರೆಯಾಗಲಿ.' 

--ಎಂದು ಹಳ್ಳಿ ಹೆಳ್ಳಿಯಲ್ಲೂ ಸಹಸ್ರಾರು ಸ್ತ್ರೀ ಹೃದಯಗಳು ನಿಷ್ಣು 
ನರ್ದ್ವನನನ್ನು ಹರಸಿದವು. 

ಈ ನಿಷಯವನ್ನು ಕೇಳಿದ ಹತ್ತಾರು ಹಳ್ಳಿಯ ಗಾವುಂಡಗಳು, ತಮ್ಮ 
ಹಳ್ಳಿಯ ಬಳಿ ಬಂದ ಹೊಯ್ಸಳ ಸೇನೆಯನ್ನು ಎದುರಿಸದೆ, ಕಳಶ, ಕನ್ನಡಿಯ 
ನುರ್ಯಾದಡೆಯೊಂದಿಗೆ ಎದುರುಗೊಂಡು, ತಮ್ಮ ಹಳ್ಳಿಗಳನ್ನು ದೊರೆಗೆ ಮೆಚ್ಚು 
ಗಾಣಿಕೆಯಾಗಿ ಕೊಟ್ಟಿರು. ಹೆಂಗಸರು ಕೊಡಗಟ್ಟಲೆ ಹಾಲು ತಂದು ಸೇನೆಗೆ 
ಹಂಚಿದರು. ವಿಷ್ಣುವರ್ಧನನ, ಗಂಗರಾಜರ ಹಣೆಗೆ ಕುಂಕುಮವಿಟ್ಟು, 
ಹೂಮಾಲೆ ಹಾಕ-- 

" ಭೂಮಿ ನಿಮ್ಮಂಥ ಧರ್ಮಾತ್ಮರಿಗಾಗಲಿ' 

ಬಂದು ಹರಸಿದರು. 

ಶಾನ್ರಲಾದೇನಿಯ ಹೆಣ್ಣು ಹೃದಯದ ಸಹಜವಾದ ಬೇಡಿಕೆ, ತಮ್ಮ 
ನಿಜಯ ಯಾತ್ರೆಯಲ್ಲಿ ಮೆರೆದ ಪವಾಡವನ್ನು ಕಂಡು, ನಿಷ್ಣು ವದ್ದ ೯ನನ 
ಕಣ್ಣಿನಲ್ಲಿ ಆನಂದದ ಕಂಬನಿ ಹೊಳೆಯಾಗಿ ಹರಿಯಿತು. ಗಂಗರಾಜರೂ-- 

" ತಾಯಿಯೆವರ ಒಂದು ಮಾತಿಗೆ, ಕೋಟ ಸೇನೆಗೂ ಇರದಂಥ ಬಲ 
ಇದೆ. ತಮ್ಮ ಪ್ರೀತಿಯಿಂದ ಅವರೇ ಚೋಳ ಸೀಮೆಯನ್ನು ಗೆದ್ದರು. 
ತಲಕಾಡೂ ಹೀಗೇ ಸೋತುಬಿಟ್ಟರೆ, ಮೀಸೆ ಹೊತ್ತ ಗಂಡಸರು ಮಾಡುವುದು 
ಏನೂ ಉಳಿಯುವುದೇ ಇಲ್ಲ.' 

- -ಎಂದಾಡಿ ತಮ್ಮ ಮೆಚ್ಚುಗೆಯನ್ನು ಸೂಚಿಸಿದರು. 

ಮಾರ್ಗದ ಗ್ರಾಮಜನರು ತಮ್ಮಲ್ಲಿ ತೋರಿದ ಸ್ನೇಹ ವಿಶ್ವಾಸವನ್ನು 
ಕಂಡ ಸೇನೆ" ಇದೇನು- ನಾವು ಹೊರಬರುವುದು ಯುದ್ಧಕ್ಕ್ಯೋ, ನಂಟರ 
ಮನೆಯ ಮದುವೆಗೋ '. ಎಂದು ಆಶ್ಚರ್ಯಪಟ್ಟಿತು. 

ಇದರಿಂದಾಗಿ, ಹೆಜ್ಜೆ ಹೆಜ್ಜೆಗೂ ಹೋರಾಡುತ್ತಾ, ಪ್ರತಿಭಟನೆಯನ್ನು 
ಮುರಿಯುತ್ತಾ, ದಿನಕ್ಕೊಂದು ಗಾವುದ ದೂರವೂ ಸವೆಯದ, ಎಷ್ಟು ದಿನ 
ಶ್ರಮಪಟ್ಟು, ಎಷ್ಟು ಸೇನೆಯನ್ನು ಕಳೆದುಕೊಂಡು ತಲಕಾಡು ತಲುಪಬೇಕೋ 
ಎಂದಿದ್ದ ಗಂಗರಾಜರ ಚಿಂತೆ ಹುಸಿಯಾಗಿ, ಒಬ್ಬ ಆಳೂ ಸಾಯದೆ, ಒಂದು 
ಅಸ್ತ್ರ ಮುಕ್ತಾಗದೆ, ಹೊಯ್ಸಳ ಸೇನೆ ಕಾವೇರಿಯ ಬದಿಯ ಜನನಾಥಪುರದ 
ಬಳಿ ತಲಪಿತು. 


೧೧ 


ಅದಿಯಮನ ಮತಿಭ್ರಾಂತಿ 


ಇದಿರಾದ ಬಿದಿರುಪೆಳೆಯನ್ನು, ಅತಿ ಸುಲಭವಾಗಿ ಮುರಿದೊತ್ತಿ, 
ತಾನು ಮಾತ್ರ ಕೊಂಚವೂ ಅಳುಕದೆ ನಡೆಯುವ ಮದಗಜಘಟಿಯಂತೆ, 
ಪ್ರತಿಭಟಿಸಿದ ಜೋಳ ಚತುರಂಗ ಬಲವೆಲ್ಲವನ್ನೂ ಸೋಲಿಸಿದ ಹೊಯ್ಸಳ 
ಸೇನೆ, ಜೋಳ ಮಾಂಡಲಿಕನ ರಾಜಧಾನಿ ರಾಜರಾಜಪುರ--ತಲಕಾಡು-- 
ಸಮೀಪಿಸುವ ಮೊದಲೇ, ಸಿಡಿಲು ಜಡಿನ ಮೊದಲು ಅದರ ಪ್ರಖರತೆಯನ್ನು 
ಲೋಕಕ್ಕೆ ಸಾರುವ ಮಿಂಚಿನ ಉಜ್ವಲ ಕಾಂತಿಯಂತ್ಕೆ ಹೊಯ್ಸಳ ಸೇನೆಯ 
ಕೀರ್ತಿಪ್ರಭೆ, ರಾಜರಾಜಪುರದ ಮನೆಮನೆಯಲ್ಲೂ ಮೆಚ್ಚುಗೆಯ ಮಾತಾಗಿ 
ಹಬ್ಬಿತ್ತು. 

ಒಂದು ಕಡೆ, ಹೊಯ್ಸಳ ಸೇನೆಯ ಅರಿ ವಿನಾಶಕ ಶಕ್ತಿ ಚೋಳರ 
ಅಭಿಮಾನಿಗಳ ಹೃದಯದಲ್ಲಿ ಭಯದ ಕತ್ತಲನ್ನು ಕವಿಸಿದರೆ, ಮತ್ತೊ ಂಜಿಡೆ, 
ಜೋಳರ ಪದಾಘಾತದಿಂದ ನೊಂದ ಕನ್ನಡಿಗರ ಹೃದಯದಲ್ಲಿ ಆಶೆಯ 
ಬೆಳಕನ್ನು ಹೊತ್ತಿಸಿತು. 

ರಾಜಧಾನಿ ರಾಜರಾಜಪುರದ ಜನತೆಯಲ್ಲಿ ಹೀಗೆ ಬಗೆ ಬಗೆಯ ಭಾವನೆ 
ಗಳನ್ನು ಮೂಡಿಸಿದ ಹೊಯ್ಸಳ ಸೇನೆಯ ಮುನ್ನಡೆಯ ವಾರ್ತೆ, ಚೋಳ 
ರಾಜ ಪ್ರತಿನಿಧಿ ಅದಿಯಮನ ಹೃದಯದಲ್ಲಿ ಕನ್ನಡ ಜನತೆಯ ವಿಷಯದಲ್ಲೇ 
ಭಯಂಕರ ದ್ವೇಷನನ್ನು ಮೂಡಿಸಿತ್ತು. 

ಆ ತ್ರೇಷದೊಂದಿಗೆ, ಅವನ ಹೈದಯದಲ್ಲೂ ಚೋಳ ರಾಜ್ಯದ ಭವಿಷ್ಯದ 
ವಿಷಯದಲ್ಲಿ ಸಂದೇಹ ಮೂಡಿತ್ತು. 

ತಲಕಾಡಿಗೆ ಮೂವತ್ತು-ನಲವತ್ತು ಕ್ರೋಶಗಳ ದೂರದಲ್ಲಿದ್ದ ಹೊಯ್ಸಳ 
ರಾಜಧಾನಿ ದ್ವಾರಸಮುದ್ರದಿಂದ ಹೊಯ್ಸಳ ಸೇನೆ, ತಮ್ಮ ಸೀಮೆಯತ್ತ 
ದಂಡೆತ್ತಿ ಹೊರಟಡೆ ಎಂಬ ವಾರ್ತೆ, ಹೊಯ್ಸಳ ಸೇನೆ ಚೋಳ ರಾಜ್ಯದ 


೧೦೬ ಕೀರ್ತಿನಾರಾಯಣ 


ಗಡಿ ಸಮೀಪಿಸುವ ಮುನ್ನವೇ ಬೇಹುಗಾರರೆ ಮೂಲಕ ಅದಿಯವಮನಿಗೆ 
ತಲುಪಿತ್ತು. 

ಆ ವಾರ್ತೆ ತಲುಸಿದಾಗಲೇ, ಅದಿಯಮನ ಸಚಿವರು ಆತನಿಗೆ ಸಾಕಷ್ಟು 
ರಕ್ಷಣಾವ್ಯವಸ್ಥೆಯನ್ನು ಮಾಡಿಕೊಳ್ಳುವಂತೆ ಸಲಹೆ ಮಾಡಿದ್ದರು. ಆದರೆ 
ಆಗ ಅದಿಯಮ ಅವರ ಸಲಹೆಗಳಿಗೆ ಅಷ್ಟು ಲಕ್ಷ್ಯ ಕೊಟ್ಟಿರಲಿಲ್ಲ. "ಹ್ಹು. 
ಗಂಗ, ಚಾಲುಕೃರಂಥ ಅತಿರಥ ಮಹಾರಥರನ್ನು ಮಣ್ಣುಗೂಡಿಸಿ, ಅವರ 
ಸಾಮ್ರಾಜ್ಯಗಳ ಸಮಾಧಿಯ ಮೇಲೆ, ತಮ್ಮ ಪರಾಕ್ರಮದ ಪಳವಿಗೆಯನ್ನು 
ಹಾರಿಸಿದ್ದ ಜೋಳ ಬಲದ ಇದಿರು, ಇಂದು, ನಿನ್ನೆ ಕಣ್ಣುಬಿಡುತ್ತಿರುವ ಈ 
ಹೊಯ್ಸಳ ಹುಳುಗಳು ಒಂದು ರೆಕ್ಕವೇ? ಮಳೆಯ ಹುಳ್ಳು ತನಗೂ ರಿಕ್ಕೈ 
ಬಂದಿತೆಂದು ಉರಿಯೊಂದಿಗೆ ಸರಸವಾಡಲು ಹೋಗಿ ಸಾವನ್ನು ಅಪ್ಪುವಂತೆ, 
ಸಾವಿರ ಜನರ ಸೇನೆ ಕಲೆತಿತೆಂದ್ಕು, ಈ ಹೊಯ್ಸಳರೂ ನಮ್ಮೊಡನೆ ಸೆಣಸಲು 
ಹೊರಟಓದಾರೆ. ಇದೊಂದು ಮಹಾ ಸೇನೆ, ಇವರದೊಂದು ದೊಡ್ಡ ದಾಳಿ 
ಎಂದು ನಾವು ಚಿಂತಿಸಬೇಕೆ? ಬರಲಿ ಬಿಡಿ. ಹೊಯ್ಸಳರಿಗೀಗ ವಿನಾಶ 
ಕಾಲಕ್ಕೆ ವಿಪರೀತ ಬುದ್ದಿ ಬಂದಿದೆ.? 

—ವಿಂದು ತಾತ್ಸಾರದಿಂದ ನಕ್ಕು ನುಡಿದಿದ್ದ. 

" ಶತ್ರುವನ್ನಾಗಲಿ, ಬೆಂಕಿಯ ಕೆಡಿಯನ್ನಾಗಲಿ, ಜಾಡ್ಯವನ್ನಾಗಲಿ 
ಕಿರಿದು ಎಂದು ತಾತ್ಸಾರದಿಂದ ಕಾಣಬಾರದು; ಕಿರಿದಾಗಿದ್ದಾಗಲೇ ಅದನ್ನು 
ಮೆಟ್ಟುವುದು ಸುಲಭ ಎಂಬುದನ್ನು ಅರಿತು ಅದು ಸುಲಭಸಾಧ್ಯವಾಗಿರು 
ವಾಗಲೇ ಮುರಿಯುವುದು ಜಾಣತನ. ಇದು ತಾತ್ಸಾರವೇಳೆಯಲ್ಲ. ಆದುದ 
ರಿಂದ ಹೊಯ್ಸಳಸೇನೆ ನಮ್ಮ ಸೀಮೆಯಲ್ಲಿ ಪ್ರವೇಶ ಮಾಡುವವರೆಗೂ ಅವ 
ಕಾಶ ಕೊಟ್ಟು ಕುಳಿತಿರುವುದು, ಕೊನೆಗೆ, ನಮ್ಮ ಬುದ್ದಿಗೇಡಿತನವಾಗಿ 
ಪರಿಣಮಿಸಬಹುದು ? 

—ಂದು ಅವನ ಸಚಿವರು, ಅದಿಯಮನನ್ನು ಎಚ್ಚರಿಸಿದ್ದರು. 

ಆದರೆ ಆ ಆಪ್ತರ ಸಲಹೆ, ರೋಗಿಯ ಬಾಯಿಗೆ ಔಷಧ ಕಹಿಯಾಗು 
ವಂತೆ, ಅದಿಯಮನ ಪಾಲಿಗೆ ಅಹಿತವಾಗಿತ್ತು. 

ತನ್ನ ತೋಳಬಲದಲ್ಲಿ ಪ್ರಚಂಡ ವಿಶ್ವಾಸ, ಜೋಳಸೇನೆಯ ಅಜೇಯನೆ 
ತೆಯ ವಿಷಯದಲ್ಲಿ ಅಚಲ ಭರವಸೆಗಳಿದ್ದ ಅದಿಯಮನಿಗೆ ಆಪ್ತರ ಮುಂಜಾಗ 


ಕೀರ್ತಿನಾರಾಯಣ ೧೦೭ 


ರೂಕತೆ, ಹಾಗೆಂದು ಕಾಣದೆ ಅಕಾರಣ ಭಯ, ಅಂಜುಗುಳಿತನವೆಂದೇ 
ಕಂಡಿತ್ತು. ಎಂತಲೇ, ಆತನ ಸಚಿವರು... 

ೆ ಶತ್ರುಸೇನೆ ನಮ್ಮ ಸೀಮೆಯಲ್ಲಿ ಕಾಲಿಡುವವರೆಗೂ ಬಿಡುವುದು 
ಉಚಿತವಲ್ಲ' 

—ಿಂದಾಗ-- 

"ಹೊಯ್ಸಳರನ್ನು ಅವರ ಗಡಿಯ ಬಳಿಯೇ ತಡೆಗಟ್ಟು ವುದಕ್ಕಿಂತಲೂ, 
ಆ ಸೇನೆಯೆಲ್ಲಾ, ಸಂಪೂರ್ಣವಾಗಿ ನನ್ಮು ರಾಜ್ಯ ಪ್ರವೇಶ ಮಾಡುವವರೆಗೂ, 
ಅವರ ದಾಳಿಯ ಸುದ್ದಿಯೇ ತಿಳಿಯದವರಂತೆ ಸುಮ್ಮನಿರುವುದು ಲೇಸು. 
ಹಾಗಾದರೆ ಅವರಿಗೆ, ಮತ್ತೆಂದೂ ನಮ್ಮ ಸೀಮೆಯತ್ತ ದಾಳಿಮಾಡುವುದಿರಲಿ, 
ತಲೆಯಿಟ್ಟು ಮಲಗಲೂ ಭಯಪಡುವಂತೆ ಮಾಡಬಹುದು. ದೈವಾನುಗ್ರಹ 
ವಿದ್ದರೆ ಈ ಸಮರ ಯಾತ್ರೆ, ಹೊಯ್ಸಳ ಸಾಮ್ರಾಜ್ಯದ ಸ್ಮಶಾನಯಾತ್ರೆಯೇ 
ಆಗಬಹುದು.' 

—ಿಂದು ಅವರಿಗೇ ಭರವಸೆ ಕೊಟ್ಟಿದ್ದ. 

ಅದಿಯನುನ ಆ ಭರವಸೆ, ಕೇವಲ ಪೊಳ್ಳು ಭರವಸೆಯೊ ಆಗಿರಲಿಲ್ಲ. 
ಅದಕ್ಕೂ ಸಾಕಷ್ಟು ಕಾರಣವಿತ್ತು. ಅದಿಯಮನ ಆಶಾಸೌಧದ ಬುನಾದಿ 
ಯಲ್ಲಿ ಈ ಹೆಂಚಿಕೆಯಿತ್ತು : 

? ಚೋಳರಾಜ್ಯದ ದಂಡಯಾತ್ರೆಗಾಗಿ ಹೊಯ್ಸಳರು ಸಾಕಷ್ಟು ಸಿದ್ಧತೆ 
ಮಾಡಿಕೊಂಡಿರುವುದು ನಿಜ. ಬರೀ ದಾಳಿ ಮಾಡುವುದಕ್ಕಸ್ಟೇ ಅಲ್ಲ, 
ಸಾಧ್ಯವಾದರೆ ಸಂಪೂರ್ಣ ವಿಜಯಗಳಿಸಬಲ್ಲಪ್ಪರಮಟ್ಟಗೂ ಅವರೂ ಸೇನಾ 
ಸಂಗ್ರಹ ಮಾಡಿರಬೇಕು. ಅವರ ಬಲ ಎಷ್ಟಿದ್ದರೂ, ಚೋಳ ರಾಜಧಾನಿ 
ಯತ್ತ ದಾಳಿ ಹೊರಟಾಗ, ಸಂಪೂರ್ಣ ಹೊಯ್ಸಳ ಬಲವೇ ಇತ್ತ ಬರುತ್ತದೆ. 
ಹಾಗೆ ಬರುವ ಹೊಯ್ಸಳ ಬಲವನ್ನು, ಮೊದಲ ಹೆಜ್ಜೆಯಲ್ಲಿಯೇ, ತಾವು 
ಸಂಪೂರ್ಣ ಬಲದಿಂದ ಪ್ರತಿಭಟಸಿದರೆ, ಅಸ್ಟಿಷ್ಟು ಪೆಟ್ಟುತಿಂದ ಹೊಯ್ಸಳ 
ಸೇನೆ, ಮತ್ತೆ ತನ್ನ ನಾಡಿನಲ್ಲಿ ತಲೆಮರೆಸಿಕೊಳ್ಳುತ್ತದೆ. 

ಹಾಗಾಗಬಾರದು. ಅದಕ್ಕೆ ಅವಕಾಶ ಕೊಡಬಾರದು. 

ಗಡಿಯಲ್ಲಿ ಅಷ್ಟಿಷ್ಟು ಪ್ರತಿಭಟಿಸಿದಂತೆ ಮಾಡಿ, ಆ ಸೇನೆ, ಸಾಕಷ್ಟು 
ದೂರ ನಮ್ಮ ನೀಮೆಯೊಳಗೆ ಬರುವವರೆಗೂ ಅವಕಾಶ ಕೊಡಬೇಕು. 


೧೦೮ ಕೀರ್ತಿನಾರಾಯಣ 


ಒಮ್ಮೆ ಅದು ಜೋಳರಾಜ್ಯದೊಳಗೆ ಪ್ರವೇಶಿಸಿದ ಬಳಿಕ, ಆ ಸೇನೆ 
ಯನ್ನು ಎಲ್ಲ ರೀತಿಯಿಂದಲೂ ಸುತ್ತುಗಟ್ಟಿ, ಜೋಳರಾಜ್ಯ ಪ್ರವೇಶಮಾಡಿದ 
ಒಂದು ಹೊಯ್ಸೆಳ ಪಿಳ್ಳೆಯೂ ಮತ್ತೆ ಜೀವಂತವಾಗಿ ಹಿಂದಿರುಗದಂತೆ 
ಸಮೂಲವಾಗಿ ನಾಶಮಾಡಬೇಕು. 

ಹೀಗೆ ಚೋಳಸೀಮೆಯನ್ನು ಪ್ರವೇಶಿಸಿದ ಹೊಯ್ಸಳಸೇನೆ, ಉರಿಗೆ 
ಬಿದ್ದ ತರಗೆಲೆಯಂತೆ, ಸುಟ್ಟು ಭಸ್ಮವಾಗುತ್ತಿರುವಾಗಲೇ, ಅತ್ತ ಹೊಯ್ಸಳ 
ರಾಜಧಾನಿಗೆ ಬಹು ಸಮೀಪದಲ್ಲಿದ್ದ, ಚೋಳ ಸಾಮಂತರಾದ ಜೆಂಗಾಳ್ವ, 
ಕೊಂಗಾಳ್ವ ಅರಸುಗಳು, ಹೊಯ್ಸಳ ರಾಜ್ಯದ ಹೈದಯದ ಮೇಲೆ ದಾಳಿ 
ಮಾಡಬೇಕು. ಹೊಯ್ಸಳ ಸೇನೆಯ ಬಹು ಭಾಗವೆಲ್ಲವೂ ಚೋಳ ಸೈನ್ಯದ 
ಮಧ್ಯೆ, ಹಿಂದಿರುಗಲೂ ಅವಕಾಶವಿಲ್ಲದಂತೆ ಸಿಲುಕಿಕೊಂಡಿರುವುದರಿಂದ, 
ಸಾಕಷ್ಟು ಸೇನಾ ರಕ್ಷಣೆಯಿಲ್ಲದ ಹೊಯ್ಸಳ ರಾಜಧಾನಿ, ಬುಡಕಳಚಿದ 
ಬಾಳೆಯಂತೆ ಮುರಿದು ಬೀಳುತ್ತದೆ. 

ಹೀಗಾದರೆ, ಹೊಯ್ಸಳರ ಹೆಬ್ಬಯಕೆಯ ದಾಳಿಯಿಂದಲೇ ಅವರ 
ಸಾಮ್ರಾ ಜ್ಯದ ಸಂಪೂರ್ಣ ನಾಶ ಸಾಧಿತವಾಗುತ್ತದೆ. ಇದು ಸರಿಯಾದ ದಾರಿ.' 

ಅದಿಯಮನ ಸಮರ ಹಂಚಿಕೆ ಹೀಗಿತ್ತು. ಈ ಹಂಚಿಕೆಯ ವಿವರ 
ಗಳೆಲ್ಲವನ್ನೂ ಅದಿಯಮನ ಬಾಯಿಂದ ಕೇಳಿದ ಬಳಿಕ್ಕ ಸಮರತಂತ್ರ 
ಪಾರಂಗತರಾದ ಆತನ ಆಪ್ತ ಸಚಿವರಿಗೂ ಆ ಹಂಚಿಕೆ ತಪ್ಪೆಂದು ತೋರಲಿಲ್ಲ. 
ಅದಕ್ಕೆ ಪ್ರತಿಯಾಗಿ, ಅದರಲ್ಲಿ ಸಾಕಷ್ಟು ಚಾಣಾಕ್ಷತನನಿರುವಂತೆಯೇ 
ತೋರಿತು. ಆ ಹಂಚಿಕೆ ಸಫಲವಾಗುವುದು ಸಂಭವವೆಂದು ತೋರಿದಾಗ, 
ಅದನ್ನು ಸಫಲಗೊಳಿಸಲು ಬೇಕಾದ ಉಪಾಯಗಳನ್ನು, ತಾವೂ ಉತ್ಸಾಹ 
ದಿಂದ ಆಲೋಚಿಸಿದರು. 

ಆ ಹಂಚಿಕೆಗೆ ಅನುಸಾರವಾಗಿಯೇ, ಹೊಯ್ಸಳ ಸೇನೆ, ಜೋಳ ಗಡಿ 
ಯನ್ನು ಸಮೀಪಿಸಿದ ವಾರ್ತೆ ಗೂಢಚಾರರಿಂದ ತಿಳಿದುಬರುತ್ತಿದ್ದಂತೆಯೇ, 
ಗಡಿಯ ಕೋಟಿಗಳಲ್ಲಿದ್ದ ಜೋಳ ಸೇನೆಯ ಅಧಿಕಾರಿಗಳಿಗೆ, ಅದಿಯಮ 
ಅಪ್ಪಣೆ ಕಳುಹಿಸಿದ 

"ಹೊಯ್ಸಳ ಸೇನೆಯನ್ನು ಗೆಲ್ಲುವ ಉದ್ದೇಶದಿಂದಲೇ ಪ್ರತಿಭಟಸ 
ಬೇಡಿ. ತೋರಿಕೆಯ ಪ್ರತಿಭಟನೆ ಮಾತ್ರ ಸಾಕು. ಈ ಪ್ರಯತ್ನದಲ್ಲಿ 

ಚೋಳ ಸೇನೆಗೆ ಹೆಚ್ಚು ಜನ ನಷ್ಟವಾಗದಂತೆ, ಜೋಳ ಸೇನೆಯ ಯುದ್ಧ 
ಸಾಮಗ್ರಿಗಳು ಶತ್ರುಗಳ ವಶವಾಗದಂತೆ, ಚೋಳ ಸೇನೆಗಳು ವ್ಯವಸ್ಥಿ ತವಾಗಿ 
ಹಿಂಜರಿಯಬೇಕು. ಹಾಗೆ ಮಾಡುವಾಗ ಹೊಯ್ದೆಳ ಸೇನೆಗೆ, " ಜೋಳ 
ಸೇನೆಯಲ್ಲಿ ಏನೂ ಬಲವಿಲ್ಲ. ಅವರನ್ನು ಗೆಲ್ಲುವುದು ಬಹು ಸುಲಭ” ಎಂಬ 
ಭಾವನೆ, ಆ ಭಾವನಾಮೂಲವಾದ ಮೈಮರೆವು ಮೂಡುವಂತೆ ಮಾಡ 
ಬೇಕು. ಆ ಸೇನೆ ಮುಂದುವರಿದಂತೆ, ಅದರ ಬೆಂಬದಿಯಲ್ಲಿ ಮತ್ತೆ ಜೋಳ 
ಸೇನೆ ಸುಸಜ್ಜಿ ತವಾಗಬೇಕು,' 

ಸೇನೆಗೆ ಈ ಅಪ್ಪಣೆ ಮಾಡಿದಂತೆಯೇ, ಅದಿಯಮ ತಮ್ಮ ಸೀಮೆಯ 
ಗ್ರಾಮಗಳ ಹೆಗ್ಗಡೆ, ಗಾವುಂಡುಗಳಿಗೆ ಬೇರೊಂದು ಬಗೆಯ ಅಪ್ಪಣೆ 
ಮಾಡಿದ್ದ 

" ಹೊಯ್ಸಳರ ಬಲ ಒಮ್ಮೆ ಚೋಳಸೀಮೆಯನ್ನು ಪ್ರವೇಶಿಸಿದ ಬಳಿಕ, 
ಆ ಸೇನೆಯ ಪಶ್ಶು ಪ್ರಾಣಿಗಳಿಗೆ ಹುಲ್ಲು-ನೀರು ದೊರೆಯದಂತೆ ನಮ್ಮ 
ಗ್ರಾಮಗಳ ಜನ ಎಚ್ಚರ ವಹಿಸಬೇಕು. ಹೊಯ್ಸಳಸೇನೆ ನಮ್ಮ ಗ್ರಾಮಗಳನ್ನು 
ಸಮೀಪಿಸುತ್ತಿದ್ದಂತೆಯೇ, ಅಲ್ಲಿಯ ಜನ ತಮ್ಮಲ್ಲಿದ್ದ ಆಹಾರ ವಸ್ತುಗಳು ಆ 
ಸೇನೆಗೆ ಸಿಗದಂತೆ ಅಡಗಿಸಿಟ್ಟು, ಇಲ್ಲವೇ ನಾಶಮಾಡಿ, ಗ್ರಾಮದ ಭಾವಿಗಳಿಗೆ 
ನಿಷ ಬೆರಸಿ, ಹಳ್ಳಿಗಳನ್ನು ತೆರವುಮಾಡಿ, ದೂರವಾಗಬೇಕು. ಅಲ್ಲದೆ, ಗ್ರಾಮದ 
ಜನ ತಮ್ಮಲ್ಲಿಯೇ ಸಣ್ಣಸಣ್ಣ ಗುಂಪುಗಳನ್ನು ಮಾಡಿಕೊಂಡು, ಶತ್ರುಸೇನೆ 
ಮೈಮರೆತ ಹೊತ್ತಿನಲ್ಲಿ, ಅವರಮೇಲೆ ದಾಳಿಮಾಡಿ, ಅವರಿಗೆ ಆದಷ್ಟು ನಷ್ಟ 
ವನ್ನುಂಟುಮಾಡಬೇಕು. ಅಂಥ ಮರೆಗಾಳೆಗದಲ್ಲಿ ಕುದುರೆಯನ್ನು ಕೊಂದ 
ವನಿಗೆ ಕುದುರೆ, ಆನೆಯನ್ನು ಕೊಂದನನಿಗೆ ಆನೆ, ಒಬ್ಬ ಸೈನಿಕನನ್ನು ಕೊಂದ 
ವನಿಗೆ ಹತ್ತು ಗದ್ಯಾಣ, ಹತ್ತು ಸೈನಿಕರನ್ನು ಕೊಂದವನಿಗೆ ಐದು ಮತ್ತರು 
ಭೂಮಿ ಬಹುಮಾನವಾಗಿ ಕೊಡಲ್ಪಡುತ್ತದೆಯೆಲ್ಲದೆ, ಈ ಕಾರ್ಯದಿಂದ 
ಗ್ರಾಮಗಳಿಗಾಗಲಿ, ಗ್ರಾಮನಿವಾಸಿಗಳಿಗಾಗಲಿ, ಏನು ನಷ್ಟವಾದರೂ, ಅದನ್ನು 
ರಾಜ ಭಂಡಾರದಿಂದ ತುಂಬಿಸಿಕೊಡಲಾಗುತ್ತದೆ.' 

ಪ್ರ ಇಬ್ಬಗೆಯ ಅಸ್ಪಣೆಗಳನ್ನು ಮಾಡಿ ಅದಿಯನು " ಇಷ್ಟು ಸಾಕೆಂದು 
ತಟಸ್ಥನಾಗಿ ಕುಳಿತಿರಲಿಲ್ಲ. 

ಶತ್ರು ಸೇನೆ ದಾಳಿಮಾಡಿದ ಸಂದರ್ಭದಲ್ಲಿ, ಸಾಮಾನ್ಯ ಜನತೆಯಲ್ಲಿ 

ಅಧೈರ್ಯ, ಆಳರೆಸರ ಬಗ್ಗೆ ಅಪನಂಬಿಕೆಗಳು ಮೂಡಲೂ ಅವಕಾಶ 
ಉಂಟು ಎಂಬುದನ್ನು ಅರಿತ ಆತ, ಜನರಲ್ಲಿ ಜೋಳ ಸಾಮ್ರಾಜ್ಯದ ಅವಿನಾಶಿ 
ಯಾದ ಅಜೇಯತೆ, ಜೋಳ ಸೇನೆಯ ಶತ್ರುವಿನಾಶೀ ಸಾಮರ್ಥ್ಯದ ಬಗ್ಗೆ, 
ಬಗೆ ಬಗೆಯಾದ ಸುದ್ದಿಗಳನ್ನು, ಕಥೆಗಳನ್ನು ಜನತೆಯಲ್ಲಿ ಹರಡಲು, ಆ ಕಲೆ 
ಯಲ್ಲಿ ಥಿಷ್ಣಾತರಾದವರನ್ನು ನಿಯೋಜಿಸಿದ್ದೇ ಅಲ್ಲದೆ, ಹೊಯ್ಸಳ ಸೇನೆಯ 
ದೌರ್ಬಲ್ಯ, ನಿಶಾಚತನ, ರಕ್ತಪಿಪಾಸೆಗಳ ಬಗ್ಗೆ ವಿಧವಿಧವಾದ ವಾರ್ತೆಗಳನ್ನು 
ಹೆಬ್ಬಿಸ್ಕಿ ಹೊಯ್ಸಳ ಸೇನೆಯ ಬಗ್ಗೆ ಜನರಲ್ಲಿ ನಿರೋಧ ಭಾವನೆಯೇ ಬೆಳೆ 
ಯುವಂತೆ ಮಾಡುವುದಕ್ಕಾಗಿಯೂ, ಅದಕ್ಕೆ ತಕ್ಕ ಜನರನ್ನು ನೇಮಿಸಿದ್ದ. 

ಒಂದು ವೇಳೆ. ಇದೆಲ್ಲ ಸಿದ್ಧತೆ, ಪ್ರಯತ್ನಗಳೂ ವಿಫಲವಾದಲ್ಲಿ, ಇಷ್ಟೆಲ್ಲ 
ಆತಂಕಗಳನ್ನು ಗೆದ್ದು ಹೊಯ್ಸಳ ಸೇನೆ ತಲಕಾಡನ್ನು ಸಮೀಸಿಸಿದಲ್ಲಿ, 
ಕಾವೇರಿಯ ತೀರದಲ್ಲಿ ಹೊಯ್ಸಳ ಸೇನೆಯ ಹೆಸರು ತೊಡೆದು ಹಾಕುವ 
ಸಲುವಾಗಿ, ತನಗೆ ಅಗತ್ಯವಾದ ಸೇನಾಸಹಾಯ ನೀಡುವಂತೆ, ನೀಲಗಿರಿ 
ನಾಡಿನ ಅಧಿಸತಿಯಾದ ಧರ್ಮಪುರಿಯ ಚೋಳಮಂಡಲಾಧೀಶ್ವರನಿಗೆ ಪತ್ರ 
ಕಳಿಸಿದ್ದ. 

ಇದು, ಜೋಳನಾಡಿನ ಮೇಲೆ ದಂಡೆತ್ತಿ ಬಂದ ಹೊಯ್ಸಳ ಸೇನೆ 
ಯನ್ನು ಹುಟ್ಟಡಗಿಸಲು ಅದಿಯಮ ಮಾಡಿದ ಹೆಂಚಿಕೆ. 

ಇದೆಲ್ಲವನ್ನು ಅರಿತವರು, ಯಾರಿಗೂ ಆ ಹಂಚಿಕೆ ಸಫಲವಾಗುವ 
ವಿಷಯದಲ್ಲಿ ಸಂಶಯ ಉಳಿಯಲಿಲ್ಲ. 

ಇಷ್ಟೆಲ್ಲ ಸಿದ್ಧತೆಗಳನ್ನು ಮಾಡಿಕೊಂಡ, ಚೋಳ ಮಂಡಲಾಧೀಶ್ವರ 
ಅದಿಯಮ, ಹೊಯ್ಸಳ ಸೇನೆ ಚೋಳರಾಜ್ಯದ ಸೀಮೋಲ್ಲಂಘನೆ ಮಾಡಿದ 
ಘಳಿಗೆಯಿಂದಲೂ, ದಿನದಿನವೂ ಸಮರರಂಗದ ವಾರ್ತೆ ತನಗೆ ತಲುಪುನಂತೆ 
ವ್ಯವಸ್ಥೆ ಮಾಡಿ, ದಿನದಿನವೂ ಹೊಯ್ಸಳ ಸೇನೆ, ಪತನೋನ್ಮುಖವಾಗಿ, 
ಕೊನೆಯ ಪ್ರಾಣಹರಣದ ಆಘಾತಕ್ಕೆ ಸಿದ್ಧವಾಗಿದೆ ಎಂಬ ವಾರ್ತೆ ಬರುವು 
ದನ್ನೇ ಕಾಯುತ್ತಾ ಕುಳಿತಆ ಕೆಲಸಕ್ಕೆ ತಕ್ಕಷ್ಟು ಸೇನೆಯನ್ನು ಸಜ್ಜು 
ಗೊಳಿಸಿಕೊಂಡು. 

ಅದಿಯಮ ನಿರೀಕ್ಷಿಸಿದ ವಾರ್ತೆಯೇ ಒಂದು ಬಗೆಯದು. 

ಆದರೆ ಸಮರರಂಗದಿಂದ ಅವನಿಗೆ ಬಂದ ವಾರ್ಕೆಯೇ ಬೇರೊಂದು 
ಬಗೆಯದು. 

ಅವನು ಉರುಳಿಸಿದ ದಾಳ ಬಯಸಿದ ಗರವನ್ನು ತೋರಿಸಲಿಲ್ಲ. 

ಅವನು ಕೇಳ ಬಯೆಸಿದುದು ತನ್ನೆಲ್ಲ ಯೋಜನೆಗಳ ನಿಜಯವಾರ್ತೆ 

ಆದರೆ ಕೇಳಿದುದ್ದು, ತನ್ನ ಒಂದೊಂದು ಹಂಚಿಕೆಯೂ ಹುಸಿಯಾದ 
ವಿಷವಾರ್ತೆ. 

ಚೋಳಸೇನೆಯೇನೊ ಅದಿಯಮನ ಅಪ್ಪಣೆಯಂತೆ ಆತನ ನಿರೀಕ್ಷೆ 
ಯಂತೆ ಕೆಲಸಮಾಡಿತ್ತು. ಆದರೆ ಜನತೆ ಮಾತ್ರ, ಆತನ ನಿರೀಕ್ಷೆಗೆ ಪ್ರತಿ 
ಯಾಗಿ ವರ್ತಿಸಿ, ಅನನ ಬಯಕೆಯ ಗೋಪುರ ಕುಸಿದು ಬೀಳುವಂತೆ 
ಮಾಡಿತ್ತು. 

ಯಾರ ಪಾಳಯಕ್ಕೆ ಉರಿಹೊತ್ತಿಸಿ, ಯಾರ ಕುಡಿಯುವ ನೀರಿಗೆ ವಿಷ 
ಬೆರಸ್ಕಿ, ಯಾರಿಗೆ ನೀರು-ನೆಳಲೂ ಇರದಂತೆಮಾಡಿ ವಿಧ್ವಂಸನಗೊಳಿಸ 
ಬೇಕೆಂದು ಅದಿಯೆಮ ಅಪ್ಪಣೆಮಾಡಿದ್ದ ನೋ, ಆ ಶತ್ರುಸೇನೆಯನ್ನೇ ಜನತೆ 
ಹಾಲ್ಕು ತುಪ್ಪದ ಹರನಿಗಳೊಂದಿಗೆ, ಹೂಹಾರ, ಹೊನ್ನು ಕಾಣಿಕೆಗಳೊಂದಿಗೆ 
ಇದಿರುಗೊಂಡು ಅವರ ವಿಜಯಯಾತ್ರಿಯನ್ನು ಸುಗಮಗೊಳಿಸಿದುದೇ ಅಲ್ಲದೆ, 
ತಾವೂ, ಇದ್ದ ಆಯುಧ ಹಿಡಿದು ಚೋಳರ ವಿರುದ್ಧ ಆ ಸೇನೆಯಲ್ಲಿ 
ಸೇರಿದ್ದರು. 

ಅದಿಯಮನ ರಹಸ್ಯವಾದ ಅಫ್ಪಣೆಗಳೆಲ್ಲನನ್ನೂ ಶತ್ರುಸೇನೆಯ ನಾಯಕ 
ರಾದ ಗಂಗರಾಜರಿಗೆ ತಿಳಿಸಿದುದೇ ಅಲ್ಲದೆ, ತಾವೇ ಜೋಳಗೂಢಚಾರರನ್ನು 
ಬಂಧಿಸ್ಕಿ ಮತ್ತಾರೂ ಚೋಳರ ಬೇಹುಗಾರರಾಗದಂತೆ ಎಚ್ಚರಿಸುವ ಸಲು 
ವಾಗಿ, ಸೆರೆಹಿಡಿದ ಗೂಢಚಾರರ ಕಿವಿ, ನಾಲಗೆಗಳನ್ನು ಕತ್ತರಿಸಿ, ಸಾಲು 
ಮರಕ್ಕೆ ತೂಗಿಹಾಕಿದ್ದರು. ತಮ್ಮ ಹಳ್ಳಿ ಗಳಲ್ಲಿ ಅವಿತುಕೊಂಡ ಚೋಳ 
ಸೈನಿಕರ ತಲೆಗಳನ್ನು ತಾವೇ ಕತ್ತರಿಸಿ, ತಮ್ಮ ಗ್ರಾಮದ ಬಳಿ ಬಂದ ಹೊಯ್ಸಳ 
ದೊರೆಗೆ ಪಾದಗಾಣಿಕೆಯಾಗಿ ಒಪ್ಪಿಸಿದ್ದರು. 

ದಿನದಿನವೂ ಸಮರಾಂಗಣದಿಂದ ಬಂದ ಈ ಬಗೆಯ ಹೈದಯ ವಿದ್ರಾವಕ 
ವಾದ ವಾರ್ತೆಗಳನ್ನು ಕೇಳಿ ಅದಿಯಮನಿಗೆ ತಾನು ಕುಳಿತ ಆಸನವೇ 
ಹೊಯ್ದಾಡಿದಂತಾಯಿತು. ತಾನು ಮಾಡಿದ ಯೋಜನೆಗಳೆಲ್ಲವೂ ವಿಫಲ 

ವಾದುದೇ ಅಲ್ಲದೆ, ಅವೇ ತನ್ನ ನಿನಾಶಕ್ಟೂ ಕಾರಣವಾದುದು ಅರಿವಾಗಿ ಅವನ 
ಹೃದಯದಲ್ಲಿ ನಿರಾಶೆಯೊಂದಿಗೆ, ಕ್ರೋಧವೂ ಕಾರ್ಜೊಗೆಯಂತೆ ಹೆಬ್ಬಿತು. 

"ಛಿ! ಈ ಹಾಳು ಕನ್ನಡಜನವೇ ಇಷ್ಟು. ತಮ್ಮ ಕಾಡು ಭಾಷೆಯಲ್ಲಿ 
ಮಾತನಾಡುವ ದೊರೆ ಇವರಿಗೆ ದೇವಸಮಾನ. ಕನ್ನಡದಲ್ಲಿ " ಅಣ್ಣ ' 
ಎಂದವನನ್ನು, ಅವನು ತಮ್ಮ ಕತ್ತನ್ನೇ ಕತ್ತರಿಸಬಂದಿದ್ದರೂ, ಅಕ್ಕರೆಯ 
ಸೋದರನಂತೆ ಆಲಂಗಿಸುತ್ತಾರೆ. ತಮ್ಮ ಸೀಮೆಯಲ್ಲಿ ಹುಟ್ಟಿದವನು ಎಂದರೆ, 
ಅವನಿಗಾಗಿ ತಮ್ಮ ಕತ್ತನ್ನು ಮೀಸಲು ಎಡೆಯಾಗಿಟ್ಟು ಒಪ್ಪಿಸುತ್ತಾರೆ. 
ನಾವೂ ಕನ್ನಡವಾಡುವ ಜನವಾಗಿದ್ದಿ ದ್ದ ರ್ಕ, ಇವರು ನಮ್ಮನ್ನು ಶತ್ರುಗಳಿಗೆ 
ಹೀಗೆ ಸುಲುಭವಾಗಿ ಬಿಟ್ಟುಕೊಡುತ್ತಿದ್ದರೇ? ಶತ್ರುವಿನ ಹಾದಿಗೆ ಅಡ್ಡವಾಗಿ 
ತಮ್ಮ ಹೆಣಗಳ ಕೋಟಿಯನ್ನೇ ಕಟ್ಟುತ್ತಿದ್ದರು. ಈ ಜನರನ್ನು ನಂಬಿ ನಾನು 
ಮೂರ್ಬನಾದೆ. ದಾಮೋದರ ನಮಗೆ ಹೇಳುತ್ತಲೇ ಇದ್ದ" ಎಂದಿದ್ದರೂ, 
ನಮಗೆ ನನ್ಮು ಸೇನೆಗಳದೇ ನಂಬಿಕೆಯೇ ಹೊರತು, ಈ ಕನ್ನಡವಾಡುನ 
ಜನರದ್ದಲ್ಲ' ಎಂದು. ಅದನ್ನು ನಂಬದೆ ನಾನು ಕಟ್ಟಿ. ಇರಲಿರಲಿ ಈ 
ಕನ್ನಡಿಗರ ಕನ್ನಡತನ ಎಷ್ಟು ಕಾಲ ಈ ಹೊಯ್ಸಳ ಹುಳುವನ್ನು ಉಳಿಸಿ 
ಕೊಳ್ಳುತ್ತದೆಯೋ ನಾನೂ ನೋಡಿಯೇ ಬಿಡುತ್ತೇನೆ. ಈ ಕನ್ನಡಜನ, ಅವರ 
ದೊರೆ ಇಬ್ಬರಿಗೂ ಜೋಳ ಖಡ್ಗದ ರುಚಿ ತೋರಿಸಿ, ಬಳಿಕ ಈ ಕನ್ನಡಿಗರಿರಲಿ, 
ಆ ಕನ್ನಡದ ಹೆಸರೂ ಉಳಿಯದಿದ್ದಂತೆ ಮಾಡದಿದ್ದಲ್ಲಿ ನನ್ನ ಹೆಸರು 
ಅದಿಯೆಮನೇ ಅಲ್ಲ.' 

ಎಂದು ಹಟತೊಟ್ಟಿ. 

ನಿಧಿ, ತಾನು ಹಾಳಮಾಡ ಬಯಸುವವನನ್ನು ಮೊದಲು ಬುದ್ಧಿ ಗುರುಡ 
ನನ್ನಾಗಿ ಮಾಡುತ್ತದೆ ಎಂಬ ಪ್ರಾಚೇನೋಕ್ತಿ ಅದಿಯಮನ ವಿಷಯ 
ದಲ್ಲಿಯೂ ಸತ್ಯವಾಯಿತು. 

ತನ್ನ ಸೇನೆಯ ಸೋಲು, ತನ್ನ ಯೋಜನೆಗಳ ಅಸಾರ್ಥಕತೆ ಎಲ್ಲಕ್ಕೂ 
ಕನ್ನಡಿಗರ ಕನ್ನಡತನವೇ ಕಾರಣ ಎಂದು ಅರ್ಥಮಾಡಿಕೊಂಡ ಅದಿಯಮ, 
ಆ ಅರಿವನ್ನು ಸಾರ್ಥಕವಾದ ರೀತಿಯಲ್ಲಿ ನಿನಿಯೋಗಿಸಡೆ, ಆಗಲೂ ತಪ್ಪು 
ಮಾರ್ಗದಲ್ಲೇ ಮುಂದುವರಿದ. " ಒಂದು ತಪ್ಪು ಹತ್ತು ತಪ್ಪುಗಳ ತಾಯಿ' 
ಎನ್ನುವ ಮಾತಿನಂತೆ, ಹೊಯ್ಸಳ ಸೇನೆಯ ಅಪ್ರಯಾಸ ವಿಜಯಕ್ಕೆ ಎಲ್ಲ 

ಕ್ಕಿಂತ ಹೆಚ್ಚಾಗಿ ಅವರು ತೋರಿದ ಮಾನವ ಪ್ರೇಮವೇ ಕಾರಣ ಎಂಬುದ 
ನ್ನರಿಯದೆ, ಕನ್ನಡಿಗರ ಕನ್ನಡತನವೇ ತನ್ನೆಲ್ಲ ವಿಫಲತೆಗೂ ಕಾರಣ ಎಂದು 
ತಪ್ಪುಕಲ್ಪನೆ ಮಾಡಿಕೊಂಡ ಅದಿಯೆಮ, ತಾನು ಉಳಿಯಬೇಕಾದರೆ, 
ಕನ್ನಡಿಗರ ಕನ್ನಡತನವನ್ನೇ ಮೂಲೋತ್ಸಾಟನ ಮಾಡಬೇಕು ಎಂಬ 
ನಿನಾಶದ ದಾರಿಯಲ್ಲಿ ಹೆಜ್ಜೆ ಹಾಕಿದ. 

ಆ ದಾರಿಯಲ್ಲಿ ಅವನಿಗೆ ನೆರನಾದವನು--ಸಾಮನ್ರ ದಾಮೋದರ. 


§ 8 


೧೨ 


ನಿರಾಶಯ ಪಂಜರ 


ದಾಮೋದರ, ಚೋಳ ಮಂಡಲಾಧೀಶ್ವರ ಅದಿಯಮನ ಬಲಗ್ಗೆ. 

ಆ ಪದವಿಗೆ ವಿರಲು ಅವನಿಗಿದ್ದ ಅರ್ಹತೆ ಎರಡು: ಮೊದಲನೆಯದಾಗಿ 
ಅನನು ರಾಜ ಶ್ಯಾಲಕ' ; ಎರಡನೆಯದಾಗಿ ಅವನು ಅದಿಯಮ 
ಏನು ಹೇಳಿದರೂ, ಏನೊಂದೂ ಯೋಚನೆಮಾಡದೆ "ಅದೇ ಅಹುದು' 
ಎನ್ನು ಪ್ರಿ ದ್ದು ದು. 

ಅದಿಕಾರ ಪೀಠವನ್ನೇರಿದ ಮನುಷ್ಯರಲ್ಲಿ ಇಬ್ಬಗೆಯ ಬಯಕೆಗಳು ಸದಾ 
ಜಾಗ್ರತವಾಗಿರುತ್ತವೆ. ಈ ಎರಡರಲ್ಲಿ ತಾನು ಒಮ್ಮೆ ಏರಿದ ಅಧಿಕಾರವನ್ನು 
ಶಾಕ ತವಾಗಿ ಉಳಿಸಿಕೊಳ್ಳ ಬೇಕೆಂಬ ವಾ ಮೋಹಕ್ಕೆ ಅಗ್ರ ಸ್ಥಾನ... ಅದಾದ 
ಬಳಿಕ, ಎರಡನೆಯದು, ತನ್ನ ಅಧಿಕಾರ ಕಜ ರೀತಿಯನ್ನು ತನ್ನ ಸುತ್ತ 
ಲವರು ಹಾಡಿ ಹೊಗಳಬೇಕು ಎಂಬುದು. 

ಅಧಿಕಾರಪೀಠ ಮನುಷ್ಯರಲ್ಲಿ ಮೂಡಿಸುವ ಈ ಬಯಕೆಗಳೇ, ಒಂದು 
ಕಾಲಕ್ಕೆ ಬಹು ಹಿತಕರವಾಗಿ ತೋರಿದರೂ, ಒಂದಲ್ಲ ಒಂದು ಕಾಲಕ್ಕೆ, ಅವೇ 
ಆ ಮನುಷ್ಯರ ವಿನಾಶಕ್ಕೂ ಕಾರಣಗಳಾಗುತ್ತವೆ. ಆದರೆ ತಕ್ಕ ಅರ್ಹೆತೆಗಳಿಂದ 
ಅಧಿಕಾರಕ್ಕೆ ಬಂದಾತ, ತನ್ನ ಅಧಿಕಾರ ಸಥದಲ್ಲಿರುವ ಈ ವಿಷ ಸುಳಿಗಳನ್ನು 
ಅರಿತ್ಕು ಇವುಗಳ ಸೆಳೆತಕ್ಕೆ ಸಿಲುಕದಂತೆ ಎಚ್ಚರವಾಗಿರುತ್ತಾನೆ. ಅಂಥ 
ಮನುಷ್ಯ ತನ್ನ ಅಧಿಕಾರ, ತನ್ನ ಪ್ರತಿಸ್ಠೆಗಳಿಗಿಂತಲೂ ಮಿಗಿಲಾಗಿ, ತನಗೆ 
ಯಾರಿಂದ ಅಧಿಕಾರ ಲಬ್ಧವಾಯಿತೋ ಅವರ ಹಿತದ ವಿಷಯದಲ್ಲಿ ಹೆಚ್ಚು 
ಜಾಗರೂಕನಾಗಿದ್ದು, ತನ್ನ ಯಜಮಾನನ ಕ್ಷೇಮ, ತನ್ನ ಅಧಿಕಾರದ ಉಳಿವು 
ಎರಡನ್ನೂ ಸಾಧಿಸುತ್ತಾನೆ. ಹಾಗಲ್ಲದಿದ್ದವನು, " ತಾನು ಕೆಟ್ಟ ಕೋತಿ 
ವನವನ್ನೆಲ್ಲಾ ಕೆಡಿಸಿತು? ಎಂಬಂತೆ, ಕಂಭ ತಾನೂ ಉರುಳುವುದಲ್ಲದೆ, 
ತನ್ನನ್ನು ಆಧಾರವಾಗಿ ನೆಚ್ಚಿದ ಮನೆಯನ್ನೂ ಉರುಳಿಸುವಂತೆ, ತಾನು 

ನಿನಾಶದ ಹಾದಿಯನ್ನು ಹಿಡಿಯುವುದಲ್ಲದೆ, ತನ್ನನ್ನು ನಂಬಿದ ಯಜಮಾನ 
ನನ್ನೂ ವಿನಾಶದತ್ತ ಎಳೆಯುತ್ತಾನೆ. 

ದಾಮೋದರನಿಂದ ಅದಿಯಮನಿಗಾದ ಉಪಕಾರವೂ ಇಷ್ಟೆ! 

ಅದಿಯಮನ ಮಡದಿಯೆ ಸೋದರನೆಂದು, ಆಸ್ಥಾನದಲ್ಲಿ ಸಾ ್ಲಿನಗಳಿಸಿದ್ದ 
ದಾಮೋದರನಿಗೆ, ತನ್ನ ಅಂತಸ್ತಿಗೆ ಯಾವ ಸದನಿಯೂ ಹರಿದಾದುದಲ್ಲ ಎಂಬ 
ಭಾವನೆಯಿತ್ತು. ನೆಂಟಿಸಿಕೆ ॥ ನೀಡಿದ ಈ ದುರಭಿಮಾನದೊಂದಿಗೆ, " ತಾನು 
ನೆಲಲೊಡೆಯರಾದ ಚೋಳರ ಪೀಳಿಗೆಗೆ ಸೇರಿದವನು, ಆದುದರಿಂದೆ ತಾನು 
ಅಧಿಕಾರಕ್ಕೆ ಅರ್ಹ. ಜೋಳಸೇನೆಗೆ ಈ ಭೂಮಿಯನ್ನು ಸೋತ ಜನ ಕೇವಲ 
ದಾಸರಾಗಿರಲು ತಕ್ಕವರೇ ಹೊರತು ಯಾವ ಬಗೆಯ ಅಧಿಕಾರದಲ್ಲಿರಲೂ 
ಅನರ್ಹರು ' ಎಂಬ ಭ್ರಮಾಮೂಲವಾದ ದುರಹಂಕಾರವೂ ಇದ್ದು ಅವು 
ದಿನದಿನವೂ ದಾಮೋದರನ ಬುದ್ದಿಗೆ ಕಳ್ಳು ಕುಡಿಸುತ್ತಿದ್ದುವು. 

ತನಗೆ ಸರಿ ಎಂದು ಕಂಡ ಈ ವಿಷಯಗಳನ್ನು ದಾಮೋದರ ಅದಿಯಮ 
ನಿಗೂ ಹೇಳಿ, ಅವನ ಬುದ್ಧಿಯನ್ನು ತನ್ನ ಜಾಡಿಗೇ ಎಳೆಯಲು ಯತ್ನಿಸು 
ತ್ತಿದ್ದ... ಅಧಿಕಾರಾರೂಢನಾದ ಅದಿಯಮನ ಬುದ್ಧಿ ಅವನ ವಶದಲ್ಲೇ ಇರುವ 
ವರೆಗೂ ದಾಮೋದರನ ಸಲಹೆಗಳಿಗೆ ಆತ ಅಷ್ಟಾಗಿ ಕಿನಿ ಕೊಟ್ಟಿರಲಿಲ್ಲ. 
ಹಾಗೆಂದು ಅವನ ಮಾತುಗಳನ್ನು ತಾತ್ಸಾರವಾಗಿ ತಳ್ಳಿ ಹಾಕಿಯೂ ಇರಲಿಲ್ಲ. 
ತನಗೆ ತಿಳಿದುದನ್ನು ಹೇಳುತ್ತಿರಲಿ ಎಂದು ಸುಮ್ಮನಿದ್ದ. ಹೂವಿನಗಿಡಗಳನ್ನು 
ಬೆಳೆಸಬೇಕೆಂದರೆ, ಅದಕ್ಕೆ ತಕ್ಕ ಕೃಷಿ ಬೇಕು, ಉತ್ತಮ ನೀರು, ಗೊಬ್ಬರ- 
ಎಲ್ಲವೂ ಬೇಕು. ಆದರೆ ಕಳ್ಳಿ, ಮುಳ್ಳು ಪೊದರು, ಊಹರ ಕ್ಷೇತ್ರದಲ್ಲೂ 
ಬೆಳೆಯುವಂತೆ, ದಾಮೋದರನ ದುರಹಂಕಾರ, ಅದಿಯಮನ ಮೌನವನ್ನೇ 
ಸ್ರೋತ್ಸಾಹವೆಂದು ಭಾವಿಸಿ ಬೆಳೆದಿತ್ತು. 

ಆ ಭಾವನೆಯಲ್ಲೇ ದಾಮೋದರ, ವಿಧಿಹತರಾಗಿ ಜೋಳರ ಆಳ್ವಿಕೆಗೆ 
ತಲೆಬಾಗಬೇಕಾಗಿ ಬಂದ ಕನ್ನಡ ಜನರಮೇಲೆ ತನ್ನ ಚೋಳತನದ ಅಗ್ನಿ 
ಮುದ್ರೆಯನ್ನು ಒತ್ತ ತೊಡಗಿದ. ಗಂಗವಾಡಿಯ ಜನ ತಮ್ಮ ಅಧಿಕಾರವಶ 
ರಾದುದೇ ಸಾಲದೆಂಬಂತೆ ಗಂಗವಾಡಿಯ ಹೆಸರನ್ನು ಬದಲಿಸಿ, " ರಾಜೇಂದ್ರ 
ಜೋಳ ಒಳನಾಟ್ಟಿ' ಎಂದು ಹೆಸರಿಟ್ಟ. ಹೆಳ್ಳಿಹಳ್ಳಿಗಳಿಗೂ ಹೆಸರು ಬದ 
ಲಾಯಿತು. ದೇವಾಲಯದ ಅಧಿಕಾರವೆಲ್ಲಾ ಕಣಿವೆಯ ಕೆಳಗಿನಿಂದ 

ಬಂದವರದಾಯಿತು. ಕನ್ನಡನುಡಿಗೆ ನೆಲೆಮನೆಯಂತಿದ್ದ ಬಸದಿಗಳು ನೆಲ 
ಸಮನಾದುವು. ಪೂರ್ವದ ಗಂಗ ಅರಸರು ನೀಡಿದ ದತ್ತಿ, ಮಾಡಿದ ಧರ್ಮ 
ಗಳೂ, ಆಳರಸರ ಬಾಲಬಡಕದ ಬೊಕ್ಕಸ ಸೇರಿದವು. ರಾಜಭಾಷೆಯಾದ 
ತಮಿಳು ದೇಶಭಾಸೆಯಾದ ಕನ್ನಡವನ್ನು ಕಬಳಿಸಿ ಮೆರೆಯಲಾರಂಭಿಸಿತು. 
ಈ ದುರಭಿಮಾನದ ದಬ್ಬಾಳಿಕೆಯಲ್ಲಿ, ಕನ್ನಡನಾಡಿನಲ್ಲಿ ಕನ್ನಡಿಗರೇ ಪರ 
ದೇಶಿಗಳಾಗಿ ಅರೆಯುವಂಥ ಹೊತ್ತು ಬಂದಿತು. 

ಇಷ್ಟಾಗಿಯೂ ದಾಮೋದರನ ದುರಹಂಕಾರ ಭೂತಕ್ಕೆ ತೃಪ್ತಿಯಾಗಿರ 
ಲಿಲ್ಲ. 

ಚೋಳ ಅಧಿಕಾರಿಗಳು ಕೊಟ್ಟ ಉಪಟಳವನ್ನೆಲ್ಲಾ ಸಹಿಸುತ್ತ, ಅನಿ 
ವಾರ್ಯವಾಗಿ ಅಧಿಕಾರದಲ್ಲಿ ಉಳಿದ ಹಲಕೆಲವು ಕನ್ನಡ ಅಧಿಕಾರಗಳನ್ನು 
ಅವರ ಅಧಿಕಾರದಿಂದ ಕಿತ್ತೊಗೆದು, ಅವರನ್ನು ಊಳಿಗದ ಆಳುಗಳ ಮಟ್ಟಕ್ಕೆ 
ಇಳಿಸುವವರೆಗೂ ಅವನಿಗೆ ತೃಪ್ತಿ ಇರಲಿಲ್ಲ. 

ಆ ಒಂದು ಬಯಕೆಯನ್ನು ಈಡೇರಿಸಿಕೊಳ್ಳಲು ದಾಮೋದರ ಸಮಯ 
ಕಾಯುತ್ತಿದ್ದ. 

ಈಗ ಅದಿಯಮ ಕನ್ನಡಿಗರಮೇಲೆ ಸ್ರಕ್ಷುಬ್ಬನಾದುದನ್ನುಕಂಡು, 
ದಾಮೋದರನಿಗೆ, ತನ್ನ ಇಚ್ಛೆಯನ್ನು ತೀರಿಸಿಕೊಳ್ಳಲು ತಕ್ಕ ಅವಕಾಶ 
ದೊರೆಯಿತು. 

ಹೊಯ್ಸಳಸೇನೆಯ ಮುನ್ನಡೆಯನ್ನು ತಡೆಯಲು ತಾನು ಹಾಕಿದ 
ಹಂಚಿಕೆಗಳೆಲ್ಲವೂ ವಿಫಲವಾದುದನ್ನು ಕಂಡ ಅದಿಯಮ, ಮುಂದೆ ಹೇಗೆ 
ಮಾಡುವುದು ಎಂದು ಆಲೋಚಿಸ ತೊಡಗಿದ. ಉಳಿದ ಎಲ್ಲ ಉಪಾಯಗಳೂ 
ವಿಫಲವಾದ ಆ ಹೊತ್ತಿನಲ್ಲಿ ಆತನಿಗೆ ಉಳಿದಿದ್ದ ಏಕೈಕ ಆಶಾಕಿರಣ, ಧರ್ಮ 
ಪುರಿಯ, ನೀಲಗಿರಿನಾಡಿನ ಮಂಡಲಾಧೀಶ್ವರನಾದರೂ ತನ್ನ ನೆರವಿಗೆ ಬರ 
ಬಹುದು ಎಂಬುದು. ಅಲ್ಲಿಂದ ಸೇನಾಸಹಾಯ ಒದಗಿದರೆ, ಈಗಲೂ 
ಹೊಯ್ಸಳ ಸೇನೆಯನ್ನು ಮಟ್ಟಿ ಹಾಕಬಹುದು ಎಂಬ ಆಸೆಯಿತ್ತು. 

ಎಂತಲೇ, ತಾನು ಧರ್ಮಪುರಿಗೆ ಅಟ್ಟಿದ ನಿಯೋಗಿಗಳು, ಅಲ್ಲಿಯ 
ಮಂಡಲಾಧೀಶ್ವರನ ಉತ್ತರದೊಂದಿಗೆ ಹಿಂದಿರುಗಿದರೆಂಬ ಸುದ್ದಿಯನ್ನು ಕೇಳಿ 
ದಾಗ, ಕ್ರಮೇಣ ನಿರಾಶೆಯ ಮೋಡ ಕವಿಯುತ್ತಿದ್ದ ಅದಿಯಮನ ಹೈದಯ 


ಕೀರ್ತಿನಾರಾಯಣ ೧೧೩೭ 


ದಲ್ಲಿ ಆತೆಯ ಹೊಂಗಿರಣ ಬೆಳಗಿತು. ಆದರೆ ಆ ಆಸೆಗೂ ಬಹುಕಾಲ ಬದು 
ಕುವ ಜಾತಕಬಲವಿರಲಿಲ್ಲ. ಉತ್ತರ ಬಂದಿತು ಎಂದು ಕೇಳಿದಾಗ ಮೂಡಿದ 
ಆಸೆ, ಆ ಉತ್ತರವನ್ನು ಓದುತ್ತಿದ್ದ ಹಾಗೇ ನಂದಿಹೋಯಿತು. 

ಅದಿಯಮನ ಬೇಡಿಕೆಗೆ ಉತ್ತರವಾಗಿ ಧರ್ಮಪೆರಿಯ ಮಂಡಲಾ 
ಧೀಶ್ವರ 

" ನಿಮ್ಮ ಅವಸರದ ಓಲೆ ಸೇರಿ, ಅದರಲ್ಲಿಯ ವಿಷಯಗಳೆಲ್ಲವೂ ಮನ 
ನರಿಕೆಯಾದವು. ಈ ಅವಸರದ ಪರಿಸ್ಥಿತಿಯಲ್ಲಿ ತಮಗೆ ನೆರವು ನೀಡಬೇಕೆಂಬ 
ಅಪೇಕ್ಷೆ ನಮಗೆ ಸಂಪೂರ್ಣವಾಗಿ ಇದ್ದರೂ, ಈಗ ಒದಗಿ ಬಂದಿರುವ ಪರಿಸ್ಥಿತಿ 
ಯಲ್ಲಿ, ನಮ್ಮ ಸೇನೆಗಳನ್ನು ಇಲ್ಲಿಂದ ಕದಲಿಸುವುದು ಅಸಾಧ್ಯವಾಗಿದೆ. 
ಹೊಯ್ಸಳ ಸೇನಾ ಬಲ ರಾಜರಾಜಪುರದತ್ತ ದಾಳಿ ಮಾಡಿರುವಂತೆಯೇ, 
ಅವರ ಸೇನೆಯ ಮತ್ತೊಂದು ಸೀಳು, ಪುಣಿಸಮಯ್ಯ ಎಂಬಾತನ ನಾಯಕತ್ವ 
ದಲ್ಲಿ ನಮ್ಮ ಸೀಮೆಯ ಮೇಲೂ ದಾಳಿ ಮಾಡಿದೆ. ಅಷ್ಟೇ ಅಲ್ಲ-ನಮಗೆ ಸೆರೆ 
ಸಿಕ್ಕ ಹೊಯ್ಸಳ ಬೇಹುಗಾರನೊಬ್ಬನಿಂದ, ರಾಜಸೋದರ ಉದಯಾದಿತ್ಕನ 
ಡಂಡನಾಯಕತ್ವದಲ್ಲಿ ಮತ್ತೊಂದು ಸೀಳು ಸೇನೆ, ನಮ್ಮ ಪ್ರಭುಗಳಿಗೆ ಸೇರಿದ 
ನಿಗರಿಲಿ ಜೋಳಮಂಡಲದ ರಾಜಧಾನಿಯಾದ ಕೊವಳಾಲಪುರದ ಕಡೆಗೆ 
ನುಗ್ಗಿದೆ ಎಂದೂ ತಿಳಿದುಬಂದಿದೆ. ಇದೆಲ್ಲವನ್ನೂ ನೋಡಿದಲ್ಲಿ, ನಾವು 
ಹೊಯ್ಸಳರ ವಿಷಯದಲ್ಲಿ ತಾತ್ಸಾರದಿಂದ ಇದ್ದುದು ತಪ್ಪಾಯಿತೆಂದೇ 
ತೋರುತ್ತದೆ. 

" ನಿಮ್ಮ ನಾಡಿನಲ್ಲಿ ನುಗ್ಗಿದ ಹೊಯ್ಸಳ ಸೇನೆಯ ಪರಿಣಾಮ ಈವರೆ 
ನಿಗೆ ಹೇಗಾಗಿದೆ ಎಂಬುದು ನಮಗೆ ತಿಳಿಯದು. ಆದರೆ ನಮ್ಮ ಸೀಮೆಯ 
ಸರಿಸ್ಥಿತಿ ಮಾತ್ರ, ವಾಸ್ತವ ಪರಿಸ್ಥಿತಿಯನ್ನು ಹೇಳಬೇಕೆಂದರೆ ಚಿಂತಾಜನಕ 
ವಾಗಿದೆ. ಅದಕ್ಕೆ ಕಾರಣ ಪುಣಿಸಮಯ್ಯನ ಸೇನಾಬಲ, ನಮ್ಮ ಸೇನಾ 
ಬಲಕ್ಕಿಂತಲೂ ಮಿಗಿಲಾಗಿರುವುದಲ್ಲ; ಅವರು ಜನತೆಯ ವಿಷಯದಲ್ಲಿ ಅನು 
ಸರಿಸುತ್ತಿರುವ ನೀತಿ; ತಮ್ಮ ಸೇನೆಯಿಂದ, ಯುದ್ಧೊ (ದ್ಯೋಗಿಗಳಲ್ಲದೆ, 
ಇತರರು ಯಾರಿಗೂ ತೊಂದರೆಯಾಗದಂತೆ ಪುಣಿಸಮಯ್ಯ ಎಚ್ಚರ ವಹಿಸಿರು 
ವುದು; ಗ್ರಾಮದ ಅಬಲೆಯರು, ಪಶುಗಳ ವಿಷಯದಲ್ಲಿ ಗೌರವ ತೋರು 
ತ್ತಿರುವುದು; ತಮಗೆ ವಶವಾದ ನಮ್ಮ ಬೊಕ್ಸಸದ ಹಣವೆಲ್ಲವನ್ನೂ ಹಿಂದೆ 


೧೧೪ ಕೀರ್ತಿನಾರಾಯಣ 


ನಮ್ಮ ಸೈನಿಕರಿಂದ, ಅಧಿಕಾರಿಗಳಿಂದ ನನ್ಟಗೊಳಿಸಲ್ಪಟ್ಟಿ ದೇವಾಲಯ, 
ಬಸದಿಗಳ ಜೀರ್ಣೋದ್ದಾರ ಕಾರ್ಯಕ್ಕೆ ವೆಚ್ಚಮಾಡುತಕ್ತಿರುವುದು... 
ಇಲ್ಲಿಯ ಜನತೆಯಲ್ಲಿ, ಹೊಯ್ಸಳ ಸೇನೆಯೆಂದರೆ ಧರ್ಮೊದ್ಧಾರಕ್ಕಾಗಿ 
ಬಂದ ದೇವತೆಗಳ ಪರಿವಾರ ಎಂಬ ಭಾವನೆಯನ್ನು ಮೂಡಿಸಿ, ನಮ್ಮ 
ಹೆಳ್ಳಿಗಳು ಯುದ್ಧ ಪ್ರಯತ್ನವನ್ನೇ ಮಾಡದೆ, ಪುಣಿಸಮಯ್ಯನ ಸೇನೆಗೆ 
ವಶವಾಗುತ್ತಿವೆ. ಹಿಂದೆ ಹೀಗಾದುದನ್ನು ನಾವೆಂದೂ ನೋಡಿರಲಿಲ್ಲ. 
ಎಂತಲೇ ಈ ವಿಚಿತ್ರ ಪರಿಸ್ಥಿತಿಯನ್ನು ಹೇಗೆ ಎದುರಿಸಬೇಕೆಂಬುದೇ ನಮಗೆ 
ತೋಚದಂತಾಗಿದೆ. ಆದರೂ ನಾನು, ಈ ಪುಣಿಸಮಯ್ಯನ ಪುಂಡಾಟವನ್ನು 
ಅಡಗಿಸಲು ಸರ್ವಪ್ರಯತ್ನನನ್ನು ಮಾಡುತ್ತಿದ್ದೇವೆ. 

ನಮ್ಮ ಮೇಲೆ ಒದಗಿಬಂದಿರುವ ಈ ಗಂಡಾಂತರವನ್ನು ಪರಿಹರಿಸಿ 
ಕೊಳ್ಳುವವರೆಗೂ, ತಾವು ಹೇಗಾದರೂ ಶತ್ರುಗಳನ್ನು ತಡೆದಲ್ಲಿ, ನಾವು 
ಆದಷ್ಟು ಬೇಗ ನಮ್ಮ ಸೇನೆಯನ್ನು ನಿಮ್ಮ ನೆರವಿಗೆ ಕಳುಹಿಸುತ್ತೇವೆ. 

ೆ ಅಲ್ಲದೆ ತಮ್ಮ ಸೀಮೆಯತ್ತ ನುಗ್ಗಿರುವ ಹೊಯ್ಸಳ ಸೇನೆಯೊಂದಿಗೆ 
ಹೊಯ್ಸಳ ಅರಸ್ಕು ವಿಷ್ಣುವರ್ದ್ವನನೇ ಬಂದಿದ್ದಾನೆ ಎಂಬ ವಾರ್ಶೆಯನ್ನೂ 
ನಾವು ಕೇಳಿದೇವೆ. ಒಂದು ವೇಳೆ, ತಮ್ಮ ಪರಾಕ್ರಮದಿಂದ, ದೊರೆಯೇ 
ಮುನ್ನಡೆಸುತ್ತಿರುವ ಆ ಸೇನೆಗೆ ಸೋಲಾದಲ್ಲಿ, ನಮ್ಮೆಲ್ಲರ ಕಷ್ಟಗಳೂ 
ಒಮ್ಮೆಲೇ ಪರಿಹಾರವಾದಂತಾಗುತ್ತದೆ. ತಾವು ಈ ನಿಷಯವನ್ನು ಮನಸ್ಸಿ 
ನಲ್ಲಿಟ್ಟು ಕೊಂಡು ಅಗತ್ಯ ಪ್ರಯತ್ನ ಮಾಡಬೇಕಾಗಿ ಬೇಡುತ್ತೇವೆ. 

" ತಮ್ಮ ಪ್ರಯತ್ನ ಯಶಸ್ವಿಯಾಗಲಿ ಎಂದು ನಾವು ಸದಾ ತಿಲ್ಲೈ- 
ಚಿದಂಬರ ನಿವಾಸಿಯಾದ ಶ್ರೀ ತಾಂಡವೇಶ್ವರನನ್ನು ಪ್ರಾರ್ಥಿಸುತ್ತಿರುತ್ತೇವೆ.' 

ಎಂದು ಬರೆದಿದ್ದ. 

ಆ ಪತ್ರವನ್ನು ಓದಿದ ಬಳಿಕ್ಕ ಅದಿಯಮನ ಹೃದಯದಲ್ಲಿದ್ದ ಕ್ಷೀಣ 
ಆಶಾಕಿರಣವೂ ಇಂಗಿ ಹೋಗಿ, ಅವನ ಹೃದಯವನ್ನು ವ್ಯಾಪಿಸಿದ್ದ ನಿರಾಶೆಯ 
ಕತ್ತಲು ಮತ್ತಷ್ಟು ದಟ್ಟಿ ವಾಯಿತು. 

ಸುತ್ತಮುತ್ತಲಿದ್ದ ಜೋಳ ಸಾಮಂತರ ಸೇನೆಯ ಬೇಡಿ ಬಿಗಿದು, ಆ 
ಪಂಜರದಲ್ಲಿ ಹೊಯ್ಸಳರ ಹೆಬ್ಬಯಕೆಯ ಸಮಾಧಿಮಾಡಬೇಕೆಂದು ಅದಿಯಮ 
ಲೆಕ್ಕ ಹಾಕಿದ್ದ. 


ಕೀರ್ತಿನಾರಾಯಣ ೧೧೯ 


ಅವನ ಆ ಪ್ರಯತ್ನ ವಿಫಲವಾದುದೇ ಅಲ್ಲದೆ, ಈಗ ಅವನೇ ಸಂಜರ 
ಬದ ಪಶುವಿನಂತಾಗಿದ್ದ. ಅವನು ನೆರವು ನಿರೀಕ್ಷಿಸಿದೆಡೆಯಿಂದಲೆಲ್ಲಾ 
ನಿರಾಶೆಯೇ ಕವಿದು ಬಂದಿತ್ತು. 

ಈಗೇನು ಮಾಡುವುದು? 

ದಿನದಿನವೂ ರಾಜಧಾನಿಯನ್ನು ಸಮೀಪಿಸುತ್ತಿರುವ ಹೊಯ್ಸಳ ಸೇನಾ 
ವಾಹಿನಿಯನ್ನು ಹೇಗೆ ತಡೆಯುವುದು? 

ಈ ವಿಸತ್ಸಮಯದಲ್ಲಿ ತನಗೆ ಯಾರ ನೆರವು, ಯಾರ ನೆಚ್ಚಿಗೆ? 

ಎಷ್ಟೆಷ್ಟು ಚಿಂತಿಸಿದರೂ ಬಗೆಹರಿಯದ ಈ ಸಮಸ್ಯೆಯ ಬಗ್ಗೆ ಪರ್ಯಾ 
ಲೋಚನೆ ನಡೆಸಲೆಂದು ಅದಿಯಮ ತನ್ನ ಆಪ್ತರ ಸಭೆಯನ್ನು ಕರೆದ. 


೧ತ್ಲಿ 
ಸಹ್ಯವಾಗದ ಸಲಹೆ 


ತನ್ನ ಸಲಹೆಗಾರರ ಸಭೆಯನ್ನು ನೆರೆಯಿಸಿ, ಅದಿಯಮ ಅವರೆಲ್ಲರ 
ಮುಂದೆಯೂ, ಅಂದಿನ ವಿಷಮ ಪ್ರಸಂಗವನ್ನು ವಿವರಿಸಿ, " ಇಂಥ ಸಮಯದಲ್ಲಿ 
ಮುಂದೇನು ಮಾಡಬೇಕು' ಎಂದು ಕೇಳಿದಾಗ, ತನ್ನ ಉದ್ದೇಶ ಸಾಧನೆಗಾಗಿ, 
ಅಂಥ ಹೊತ್ತನ್ನೇ ಕಾಯುತ್ತಿದ್ದ ದಾಮೋದರ, ಉಳಿದವರು ಇನ್ನೂ " ಏನು 
ಹೇಳುವುದು' ಎಂದು ಚಿಂತಿಸುತ್ತಿರುವಾಗಲೇ, ತನ್ನ ಆಸನದಿಂದ ತಟಿಕ್ಟನೆ 
ಸಿಡಿದೆದ್ದು ಹೇಳಿದ: 

" ಈ ಹೊತ್ತಿನಲ್ಲಿ ನನಗೆ ಒಂದೇ ಒಂದು ಪರಿಹಾರೋಪಾಯ ತೋರು 
ತ್ರಜಿ.' 

ಅದಿಯಮನ ಬಾಯಿಂದ ಪ್ರಶ್ನೆ ಬರುತ್ತಿದ್ದ ಹಾಗೇ ದಾಮೋದರ 
ಉತ್ತರ ಹೇಳಲು ಎದ್ದು ನಿಂತುದನ್ನು ಕಂಡು ಉಳಿದ ಸಚಿವರಿಗೆ ಆಶ್ಚರ್ಯ 
ವಾಗಿ, ಎಲ್ಲರೂ ದಾನೋದರನತ್ತ ನೋಡಿದರು. 

" ಏನು ಹೇಳು?)?' 

—ಅದಿಯಮನೂ ಚಕಿತನಾಗಿ ಕೇಳಿದ. 

" ನಾನು ಹೇಳಲಿರುವ ಪರಿಹಾರೋಪಾಯ, ಕೆಲವರಿಗೆ ಅಪ್ರಿಯವಾಗಿ 
ತೋರಬಹುದು; ಮತ್ತೆ ಕೆಲವರಿಗೆ ಸೂಕ್ತವಲ್ಲವೆಂದೂ ತೋರಬಹುದು. 
ಆದರೆ_ ನನಗೆ ತಿಳಿದಮಟ್ಟಿಗೆ ಹೇಳುವುದಾದರೆ, ಇಂದು ನಮಗೆ ಉಳಿದಿರು 
ವುದು ಒಂದೇ ದಾರಿ-'. 

ಎಂದು ಹೇಳಿ, ತನ್ನ ಮಾತನ್ನು ಅಲ್ಲಿಗೇ ನಿಲ್ಲಿಸಿ ತನ್ನ ಮಾತು 
ಮುಗಿಯುವ ಮೊದಲೇ ಉಳಿದವರು ಯಾರಾದರೂ, ಮತ್ತೆ ಏನಾದರೂ 
ಹೇಳುತ್ತಾರೊ ಏನೋ ಎಂಬಂತೆ, ಒಮ್ಮೆ ಎಲ್ಲರ ಮುಖವನ್ನೂ ದಿಟ್ಟಿಸಿ 
ನೋಡಿದ. 


ಕೀರ್ತಿನಾರಾಯಣ ೧೨೧ 


ಎಲ್ಲರೂ ಆತನ ಮುಖವನ್ನು ನೋಡುತ್ತಿದ್ದರೇ ಹೊರತು, ನಡುವೆ 
ಯಾರೂ ಮಾತನಾಡಲು ಪ್ರಯತ್ನಿಸಲಿಲ್ಲ. 

ಅದನ್ನು ಕಂಡು ತೃಪ್ತಿಯಾದವನಂತೈೆ ದಾಮೋದರ ತನ್ನ ಮಾತನ್ನು 
ಮುಂದುವರಿಸಿದ. 

"ಇಂದು ನಮ್ಮೆಲ್ಲ ಯೋಜನೆಗಳೂ, ಹೊಯ್ಸಳ ಸೇನೆಯನ್ನು ಹೊಸಗಿ 
ಹಾಕಲು ಮಾಡಿದ ಪ್ರಯತ್ನಗಳೂ ವಿಫಲವಾಗಿವೆ, ದಿಟ. ಆದರೆ ಅದಕ್ಕೆ 
ಕಾರಣ-- ನಮ್ಮ ಸೇನೆಗಳ ದೌರ್ಬಲ್ಯವಲ್ಲ. ಆ ಮಾತನ್ನು ಎಲ್ಲರೂ 
ಒಪ್ಪುತ್ತಾರೆಂದೇ ನಾನು ನಂಬಿದೇನೆ. ನಮ್ಮ ಪಟುಭಟರ ಉಕ್ಕಿನ ತೋಳು 
ಗಳು, ಇಂದು ಹೊಯ್ಸೆಳರ ಹುಲುದಾಳಿಯ ಇದಿರು ಬಾಗಬೇಕಾಗಿ ಬಂದಿ 
ದ್ದರೆ ಅದಕ್ಕೆ ಕಾರಣ--ಕನ್ನಡಿಗರ ಡ್ರೋಹೆ, ಕೃತಫ್ಲುತೆ; ಮಲಗಿದವನ 
ಕತ್ತು ಕತ್ತರಿಸುವ ಮೋಸಗಾರಿಕೆ. ಕನ್ನಡಿಗರ ಈ ವಿಶ್ವಾಸಘಾತಕತನ 
ಒಂದಿಲ್ಲವಾಗಿದ್ದಿದ್ದರೆ ಇಂದು ನಮ್ಮ ಪರಿಸ್ಥಿತಿ ಈ ಮಟ್ಟಿಕ್ಕೆ ಮುಟ್ಟಿದೆ 
ಮಂಡಲಾಧೀಶ್ವರರ ಸಮರತಂತ್ರ ಸಫಲವಾಗಿ, ಹೊಯ್ಸಳ ಬಲ, ಎಂದೆಂದೂ 
ಮರೆಯಲಾಗದಂಥ ಸೆಟ್ಟು ತಿಂದು, ಈ ವೇಳೆಗೆ ತನ್ನ ರಾಜಧಾನಿಯ 
ದಾರಿ ಹಿಡಿಯುತ್ತಿತ್ತು. ಈ ಮಾತನ್ನು ಯಾರೂ ಅಲ್ಲಗಳೆಯುವುದಿಲ್ಲವೆಂದೇ 
ನಾನು ನಂಬಿದೇನೆ.' 

_-ಎಂದು, ಅಷ್ಟು ಹೇಳಿ ದಾಮೋದರ ಮತ್ತೊಮ್ಮೆ ತನ್ನ ಮಾತು 
ನಿಲ್ಲಿಸಿದ. 

ಆಗಲೂ ಯಾರೂ ಆತನ ಮಾತುಗಳಿಗೆ ಇದಿರು ಹೇಳಲಿಲ್ಲ. ಹೇಗಿದ್ದ 
ವರು ಹಾಗೆ ಕುಳಿತಿದ್ದರು. 

ದಾಮೋದರ, ಸಭೆಯಲ್ಲಿ ಕವಿದ ಮೌನದಲ್ಲಿ ತನ್ನ ಮಾತನ್ನು 
ಮುಂದುವರಿಸಿದ. 

" ತಮ್ಮೆಲ್ಲರ ಮೌನ, ನನ್ನ ಇಂದಿನ ಪರಿಸ್ಥಿತಿಯ ವಿಶ್ಲೇಷಣೆ ಸರಿ 
ಎಂಬುದಕ್ಕೆ ಒಪ್ಪಿಗೆ ಎಂದೇ ನಾನು ತಿಳಿದಿದೇನೆ. ಅದಕ್ಕೆ ತಮ್ಮೆಲ್ಲರ 
ಒಪ್ಪಿಗೆಯಿದ್ದರೆ, ವ್ಯಾಧಿ ಕಾರಣ ತಿಳಿದಲ್ಲಿ ಚಿಕಿತ್ಸೋಪಾಯವೂ ತಾನೇ 
ಗೊತ್ತಾಗುತ್ತದೆ. ಕನ್ನಡಿಗರಿಂದ ನಮಗಿಷ್ಟು ವಿಪತ್ತು ಬಂದೊದಗಿದ್ದರೆ, 
ಅದಕ್ಕೆ ಪರಿಹಾರೋಪಾಯ ಅಧಿಕಾರಸ್ಥಾನದಲ್ಲಿರುವ ಕನ್ನಡ ಜನರೆಲ್ಲ 


೧೨೨ ಕೀರ್ತಿನಾರಾಯಣ 


ರನ್ನೂ ಕಿತ್ತೊಗೆದು, ಅವರ ಸ್ಥಾನಗಳಲ್ಲಿ ನಮ್ಮ ಜನರನ್ನು ನೇಮಿಸಬೇಕು ; 
ಕನ್ನಡಿಗರಿಂದ ನಮಗಾದ ನಷ್ಟವನ್ನು ಕನ್ನಡಿಗರ ಆಸ್ತಿಗಳಿಂದ ತುಂಬಿಕೊಳ್ಳ 
ಬೇಕು. ಒಬ್ಬನ ದ್ರೋಹಕ್ಕೆ ಇಬ್ಬರ ತಲೆ ಕತ್ತರಿಸಿ, ಬುದ್ಧಿ ಕಲಿಸಬೇಕು. 
ನಮ್ಮ ಸೀಮೆಯಲ್ಲಿರುವ ಈ ಜನರ ಮುಖ್ಯಸ್ಥ ರನ್ನೆಲ್ಲಾ ಸೆರೆಗಟ್ಟ ಕನ್ನಡಿಗರು 
ತಮ್ಮ ವಿಶ್ವಾಸಘಾತಕತನವನ್ನು ಹೀಗೆ ಮುಂದುವರಿಸಿದರೆ, ಆ ಮುಖ್ಯಸ್ಥರ 
ಆಸ್ತಿಗಳನ್ನೆಲ್ಲಾ ಮುಟ್ಟುಗೋಲುಹಾಕಿಕೊಳ್ಳುವುದೇ ಅಲ್ಲದೇ, ಅವರನ್ನೆಲ್ಲಾ 
ಸಾಮೂಹಿಕವಾಗಿ ಶೂಲಕ್ಕೇರಿಸಲಾಗುವುದೆಂದು ಡಂಗುರ ಸಾರಿಸಬೇಕು. 
ಇಂಥ ಕಾರ್ಯಕ್ರಮದಿಂದ, ಕನ್ನಡಿಗರ ದ್ರೋಹಬುದ್ದಿಯನ್ನು ಮಟ್ಟಿಹಾಕ 
ಬಹುದೇ ಅಲ್ಲದೆ, ಮುಂದೆ ಅವರು ಎಂದೂ ಈ ರೀತಿ ಮಾಡದಂತೆ ಬುದ್ಧಿ 
ಕಲಿಸಿದಂತಾಗುತ್ತದೆ. ಈಗಲೂ ಹಾಗಾದರೆ ನಮಗಿರುವ ನಮ್ಮ ಸೈನ್ಯ 
ಬಲದಿಂದಲೇ ಹೊಯ್ಸಳರ ದಾಳಿಯನ್ನು ಹಿಮ್ಮೆಟ್ಟಿ ಸಬಹುದು. ನನಗೆ 
ತಿಳಿಯುವುದು ಇದೊಂದೇ ಪರಿಹಾರೋಪಾಯ. 

ದಾಮೋದರ ಸೂಚಿಸಿದ ಈ ಉಗ್ರ ಪರಿಹಾರೋಪಾಯವನ್ನು ಕೇಳಿ, 
ಸಭೆಯಲ್ಲಿ ಇದ್ದದ್ದೂ ಸದ್ದಡಗಿತು. 

ದಾನೋದರನ ಮಾತು ಮುಗಿಯುವವರೆಗೂ ಏನೊಂದೂ ಮಾತಾಡದೆ 
ಕುಳಿತಿದ್ದ ಅದಿಯನುನಿಗೆ, ತಾನೂ ಸಿಟ್ಟಿನಲ್ಲಿ, ಭ್ರಾಂತಿಯಲ್ಲಿ ಕಣ್ಣು ಕಳೆದು 
ಕೊಂಡಿದ್ದುದರಿಂದ, ದಾಮೋದರನ ಮಾತು ಸರಿಯೆಂದೇ ತೋರಿತು. 

" ಆ ಮಾತು, ಪರಿಹಾರೋಪಾಯ ಸರಿಯೆಂದೇ ನಮಗೆ ತೋರುತ್ತದೆ. 
ಅಷ್ಟಾದರೆ ಇಂದು ಬಹು ಸಡಿಲವಾಗಿರುವ ಪರಿಸ್ಥಿತಿ ಒಂದು ಬಗೆಗೆ 
ಬರುತ್ತದೆ. 

ಎಂದು ಹೇಳಿದ. 

ದಾಮೋದರನ ಪರಿಹಾರೋಪಾಯಕ್ಕೆ ಮಂಡಲಾಧೀಶ್ವರನ ಸಮ್ಮ 
ತಿಯ ಮುದ್ರೆ ಬಿದ್ದುದನ್ನು ಕಂಡ ಬಳಿಕ ಉಳಿದವರಿಗೆ ಬೇರೇನೂ ಹೇಳಲು 
ತೋಚದಂತಾಯಿತು. 

ಅದಿಯಮನಂತೆಯೇ ದಾಮೋದರನ ಮಾತು ಸಭೆಯಲ್ಲಿ ನೆರೆದ ಮತ್ತೆ 
ಕೆಲವರಿಗೆ ಒಪ್ಪಿಗೆಯಾದರೂ, ಅದನ್ನು ಒಪ್ಪದವರೂ ಕೆಲವರು ಇರದೇ 
ಹೋಗಲಿಲ್ಲ. ಆದರೆ ದಾಮೋದರನ ಮಾತಿಗೆ ಅದಿಯಮನೂ ಒಪ್ಪಿದ 


ಕೀರ್ತಿನಾರಾಯಣ ೧ತಿತ್ಸಿ 


ಬಳಿಕ ಅಂದಿನ ವಿಷನು ಪರಿಸ್ಥಿತಿಯಲ್ಲಿ ತಾವು ಆತನ.ಮಾತಿಗೆ ಇದಿರಾಡಿದರೆ, 

ತಮ್ಮ ಮಾತು ಅಪಾರ್ಥಕ್ಕೆ ಗುರಿಯಾಗಿ, ಎಲ್ಲಿ ತಮ್ಮ ತಲೆಗೇ ಸಂಚಕಾರ 

ಬಂದೀತೋ ಎಂಬ ಭಯ, ಅವರು ಮನದ ಮಾತನ್ನು ಬಾಯಿಬಿಟ್ಟು ಆಡಲು 

ಅಡ್ಡಿಯಾಯಿತು. ಎಂತಲೇ ಎಲ್ಲರೂ ಸುಮ್ಮನೆ ತಲೆತಗ್ಗಿಸಿ ಕುಳಿತಿದ್ದರು. 
ಅದನ್ನು ಕಂಡು ಅದಿಯಮ-. 

" ಸಾಮನ್ತ ದಾಮೋದರರು ಸೂಚಿಸಿರುವ ಸಲಹೆ ತಮಗೆಲ್ಲರಿಗೂ 
ಸಮ್ಮತವೆಂದೇ ನಾವು ತಿಳಿಯಬಹುದೇ? ' 

೨ -ಎಂದು ಕೇಳಿದ. 

" ಪ್ರಭುಗಳು ಕ್ಷಮಿಸಬೇಕು. ಈಗಲೂ ನಾವು ನಮ್ಮ ಅಭಿಪ್ರಾಯ 
ವನ್ನು ಸೂಚಿಸುವ ಅವಕಾಶವಿದ್ದರೆ, ನಾನು ಮನವಿ ಮಾಡಿಕೊಳ್ಳ ಬೇಕಾದ 
ಮಾತೊಂದಿದೆ.’ 

ಸಭೆಯಲ್ಲಿ ನೆರೆದನರೆಲ್ಲರ ಕಣ್ಣುಗಳೂ ಆ ಮಾತು ಕೇಳಿಬಂದ ಕಡೆಗೆ 
ತಿರುಗಿದುವು. 

ಉಳಿದವರೆಲ್ಲರೂ ಮೌನವೇ ಕ್ಷೇಮವೆಂದು ಅರಿತು ಸುಮ್ಮನಿದ್ದ ವೇಳೆ 
ಯಲ್ಲೂ, ಆ ಮಾತನ್ನಾಡಿದಾತ್ಕ ಜನನಾಥಪುರದ ಕೋಟಿಯ ಮುಖ್ಯಾಧಿ 
ಕಾರಿ ರಾಜಪೆರುಮಾಳ್‌. 

ಆತನ ಮಾತನ್ನು ಕೇಳಿ ಅದಿಯಮ-- 

" ಅಭಿಪ್ರಾಯ ಸೂಚಿಸಲೆಂದೇ  ತಮ್ಮೆಲ್ಲರನ್ನೂ ಕರೆಸಿರುವುದು. 
ಗೊಂಬೆಗಳಂತೆ ಸುಮ್ಮನೆ ಕುಳಿತು ಕೇಳುವುದಕ್ಕಲ್ಲ. ಏನಿದೆಯೋ ಹೇಳಿ? 

—ಎಂದು ಒರಟಾಗಿ ಹೇಳಿದ. 

" ನಮ್ಮ ಅಭಿಪ್ರಾಯ ತಿಳಿಯಲೆಂದೇ ಪ್ರಭುಗಳು ನಮ್ಮನ್ನು ಕರೆಸಿರು 
ವುದು ಎಂಬುದನ್ನು ನಾನೂ ಬಲ್ಲೆ ಪ್ರಭು. ಆದರೂ ಸಭೆಯಲ್ಲಿ ಒಬ್ಬರು 
ತಮ್ಮ ಅಭಿಪ್ರಾಯ ಸೂಚಿಸಿ, ಆ ಅಭಿಪ್ರಾಯಕ್ಕೆ ಪ್ರಭುಗಳ ಅಂಗೀಕಾರ 
ಮುದ್ರೆ ಬಿದ್ದ ಬಳಿಕಲೂ, ನಮಗೆ ನಮ್ಮ ಅಭಿಪ್ರಾಯವನ್ನು ವ್ಯಕ್ತಸಡಿಸಲು 
ಅವಕಾಶ ಉಂಟೀ ಎಂಬ ಸಂದೇಹವಾಯಿತು. ಆದುದರಿಂದ ಆ ಪ್ರಶ್ನೆ 
ನೇಳಬೇಕಾಯಿತು.' 

—ರಾಜಪೆರುಮಾಳ್‌ ವಿನಯದಿಂದಲೇ, ಸಭೆಗೆ ಕರೆದ ಎಲ್ಲರ ಅಭಿ 


೧೨೪ ಕೀರ್ತಿನಾರಾಯಣ 


ಪ್ರಾಯನನ್ನು ತಿಳಿಯುವ ಮೊದಲ್ಕು ಅದಿಯಮ ತನ್ನ ಚಿತ್ತ ಹೇಗೆಂಬುದನ್ನು 
ಸೂಚಿಸಿದುದು ಅಸಂಗತವಾಯಿತು ಎಂದು ಸೂಚಿಸಿ ಹೇಳಿದ. 
ಅದಿಯಮನಿಗೂ ಆತನ ಮಾತಿನ ಭಾವ ಅರಿವಾಗಿ ಮೊಗ ಕೆಂಪೇರಿತು. 
ದಾಮೋದರನಿಗಂತೂ ಮುಳ್ಳಿನ ಮೇಲೆ ಕುಳಿತಂತಾಗಿ, ತಟಕ್ಕನೆ ಎದ್ದು ಆ 
ಮಾತಿಗೆ ಉತ್ತರ ಕೊಡಬೇಕು ಎನಿಸಿತು. ಆದರೆ ಆ ವೇಳೆಗೆ ಅದಿಯಮ-.- 

" ಇದು ಔಪಚಾರಿಕ ಸಭೆಯಲ್ಲ. ಒದಗಿಬಂದಿರುವ ಗಂಡಾಂತರವನ್ನು 
ಹೇಗೆ ನಿವಾರಿಸುವುದು ಎಂದು ಸರ್ಯಾಲೋಚಿಸುವ ಸಲುವಾಗಿ ಸೇರಿರುವ 
ಸಭೆಯಾಗಿರುವುದರಿಂದ್ರ ಈ ಸಭೆಯಲ್ಲಿ ಯಾರೂ, ಯಾರ ಮುಖ 
ದಾಕ್ಷಿಣ್ಯಕ್ಕೂ ಕಟ್ಟುಬಿದ್ದು ಯಾರ ಅಭಿಪ್ರಾಯವನ್ನೂ ಒಪ್ಪಜೇಕಾದ ಅಗತ್ಯ 
ವಿಲ್ಲ. ಪ್ರತಿಯೊಬ್ಬರೂ ಬಿಚ್ಚುಮನಸ್ಸಿನಿಂದ ತಮ್ಮ ಅಭಿಪ್ರಾಯವನ್ನು ಸೂಚಿಸ 
ಬಹುದು. ಆ ಅಧಿಕಾರ ತಮಗೂ ಇದೆ. ನಿಮ್ಮ ಮನಸ್ಸಿನಲ್ಲಿರುವುದನ್ನು 
ಹೇಳಿ.? 

ಎಂದ ಅದಿಯಮ. 

ಆದರೆ, ಆ ಮಾತಿನಲ್ಲಿಯೂ ಅಭಿಪ್ರಾಯ ಶಿಳಿಯುವ ಸೌಜನ್ಯವಿರದೆ, 
" ನೀನು ತಪ್ಪುಮಾಡುತ್ತಿದ್ದೀಯ' ಎಂದು ಸೂಚಿಸುವ ಚುರುಕಿತ್ತು. ಆತ 
ಆ ರೀತಿ ಮಾತನಾಡಿದ ಬಳಿಕ ರಾಜಪೆರುಮಾಳ್‌ " ನಾನು ಹೇಳುವುದು 
ಏನೂ ಇಲ್ಲ' ಎಂದು ಸುಮ್ಮನೆ ಕುಳಿತುಕೊಳ್ಳುತ್ತಾನೆಂದೇ ಉಳಿದವರು 
ನಿರೀಕ್ಷಿಸಿದ್ದರು, ಆದರೆ ರಾಜಪೆರುಮಾಳ್‌ ಹಾಗೆ ಮಾಡಲಿಲ್ಲ. ಅವರ 
ನಿರೀಕ್ಷೆಗೆ ವ್ಯತಿರಿಕ್ತವಾಗಿ ತನ್ನ ಮಾತನ್ನು ಮುಂದುವರಿಸಿ ಹೇಳಿದ: 

« ಈ ಸಂದರ್ಭದಲ್ಲಿ ಪ್ರಭುಗಳ ಚಿತ್ತ ಹೇಗೆಂಬುದನ್ನು ಅರಿತು ನನಗೆ 
ಸಂತೋಷವಾಯಿತು. ಆ ತೃಪ್ತಿಯಲ್ಲೇ, ನನಗೆ ತಿಳಿದ ಎರಡು ಮಾತನ್ನು 
ಹೇಳಬಯಸುತ್ತೇನೆ, 

"ನನ್ನ ಈ ದೇಹೆ ಜೋಳ ಚಕ್ರವರ್ತಿಗಳ ಉಪ್ಪನ್ನು ಉಂಡು ಬೆಳೆದಿದೆ. 
ಎಂತಲೇ, ಆ ಉಪ್ಪಿನ ಖುಣ ನನ್ನ ಮೈಯಲ್ಲಿ ರಕ್ತವಾಗಿ ಹೆರಿಯುತ್ತಿರುವುದ 
ರಿಂದಲೇ, ನನ್ನ ದೇಹವನ್ನು ಪೋಷಿಸಿ, ಬೆಳೆಸಿದ ಸಾಮ್ರಾಜ್ಯದ ಹಿತದೃಷ್ಟಿ 
ಯಿಂದ ನನಗೆ ಸತ್ಯವೆಂದು ತೋರಿದ ಮಾತನ್ನು ಹೇಳುವುದೂ ಅನಿವಾರ್ಯ 
ವಾಗಿದೆ. 

" ನನ್ನ ಇಂದಿನ ಪದವಿ, ನನ್ನ. ಈ ದೇಹ--ಎರಡೂ ಅಶಾಶ್ವತ. ಮಂಡ 
ಲಾಧೀಶ್ವರರ ಪದವಿಯೂ ಧೃವಪಟ್ಟವಲ್ಲ. ಇದೆಲ್ಲಕ್ಕಿಂತಲೂ ಹೆಚ್ಚು ಶಾಶ್ವತ 
ವಾದದ್ದು, ಕೋಟ್ಯಾಂತರ ಜನರ ತ್ಯಾಗ, ಬಲಿದಾನ, ರಕ್ತತರ್ಪಣಗಳಿಂದ 
ನಿರ್ಮಿತವಾದ ಜೋಳ ಸಾಮ್ರಾಜ್ಯ. ಆದುದರಿಂದ ಈ ಸಾಮ್ರಾಜ್ಯದ ಹಿತದ 
ಬಗ್ಗೆ ಚಿಂತಿಸುವಾಗ, ನಾವು, ನಮ್ಮ ಅಶಾಶ್ಚತ ದೇಹ, ಪದವಿ-ಪ್ರತಿಸೈೆಗಳ 
ವ್ಯಾಮೋಹವನ್ನು ಮರೆತು ಚಿಂತಿಸುವುದ್ಕು ಆಲೋಚಿಸುವುದು ಯುಕ್ತ 
ವಾದದ್ದು. ಹಾಗಲ್ಲದೆ ಸಾಮ್ರಾಜ್ಯದ ಹಿತಕ್ಕೆ ಧಕ್ಕೆ ಬಂದ ಸಮಯದಲ್ಲಿ 
ವೈಯಕ್ತಿಕ ಕ್ರೋಧ, ಲೋಭಗಳ ಚಿಂತೆಮಾಡುವುದು ರಾಜದ್ರೋಹೆವಷ್ಟೇ 
ಅಲ್ಲ ದೈವದ್ರೋಹೆವೂ ಅಹುದು. ಆದುದರಿಂದ ಕೇವಲ ಸಾಮ್ರಾಜ್ಯ ಹಿತದ 
ದೃಷ್ಟಿಯಿಂದಲೇ ನಾನು ಆಡುವ ಮಾತು, ಇಲ್ಲಿ ನೆರೆದ ಕೆಲವರಿಗೆ ತೃಪ್ತಿಯಾಗ 
ದಿರಬಹುದು; ಪ್ರಭುಗಳಿಗೂ ಅಸಂತುಷ್ಟಿಯನ್ನುಂಟುಮಾಡಬಹುದು. ಹಾಗಾ 
ದಲ್ಲಿ-ಪ್ರಭುಗಳು ನನ್ನ ಸಾಮ್ರಾಜ್ಯ ನಿಷ್ಠೆಯನ್ನು ಮಾತ್ರ ಗಮನಿಸಿ, ವೈಯಕ್ತಿಕ 
ಸರಿಣಾಮವನ್ನು ಮರೆತುಬಿಡಬೇಕು ಎಂದು ಪ್ರಾರ್ಥಿಸುತ್ತೇನೆ ಚಾ ಸತ॥ 

" ಅದೆಲ್ಲವೂ ಹಾಗಿರಲಿ, ಮೊದಲೇ ನಾವು ಹೇಳಿದೇವೆ. ಇದು ಔಸ 
ಚಾರಿಕ ಕೂಟವೂ ಅಲ್ಲ. ಭಾಷಣಗೋಹ್ಠಿಯೂ ಅಲ್ಲ. ನಿಮ್ಮ ಅಭಿಪ್ರಾಯ 
ನೇನೋ ಅಷ್ಟು ತಿಳಿಸಿ. 

--ಎಂದು ರಾಜಪೆರುಮಾಳ್‌ ತನ್ನ ಮಾತು ಮುಗಿಸುವ ಮೊದಲೇ, 
ನಡುವೆ ಮಾತಾಡಿ, ಒರಟಾಗಿ ಹೇಳಿದ ಅದಿಯಮ. 

ಆ ಮಾತನ್ನು ಕೇಳಿ ರಾಜಪೆರುಮಾಳ್‌ನ ಮುಖ ಒಮ್ಮೆ ಕೆಂಪೇರಿ, 
ಗಂಭೀರವಾಯಿತು. 

" ಅಪ್ಪಣೆ. ಇಂದು ನಮ್ಮ ಬಲ ಹೊಯ್ಸಳ ಸೇನೆಯ ಇದಿರು ಸೋತು 
ಹಿಮ್ಮೆಟ್ಟು ತ್ತಿರುವುದಕ್ಕೆ, ನಮ್ಮ ಪ್ರಜೆಗಳಾಗಿಯೂ ಕನ್ನಡಿಗರು ಶತ್ರುಗಳೊಂ 
ದಿಗೆ ಕೂಡಿಕೊಳ್ಳು ತ್ರಿರುವುಡೀ ಕಾರಣ ಎಂದು ಪ್ರಭುಗಳು ಅಪ್ಪಣೆ ಕೊಡಿ 
ಸೋಣವಾಯಿತು. ಅದು ಸತ್ಯ wk ed ) 

" ಊರಿಗೆ ತಿಳಿದುದನ್ನು ಕಿವಿಯಲ್ಲಿ ಹೇಳುವುದಕ್ಕಲ್ಲವಲ್ಲ ನಿಮ್ಮನ್ನು 
ಕರೆಸಿರುವುದು..... ನಿಮ್ಮ ಮಾತೇನು ಹೇಳಿ? | 

—ದಾಮೋದರ,್ಮ ರಾಜಸೆರುಮಾಳ್‌ನ ಮಾತಿನ ನಡುವೆ, ವ್ಯಂಗ್ಯ, 

ಕುತ್ಸಿತತನಗಳು ತುಂಬಿದ ಧ ನಿಯಲ್ಲಿ ಹೇಳಿದ. 

" ಅರ್ಥವಾಯಿತು. ತಾವು ಸಾವಧಾನಚಿತ್ತರಾಗಿ ನಾವು ಹೇಳುವು 
ದನ್ನು ಲಾಲಿಸಬೇಕು.' 

--ಎಂದು ದಾಮೋದರನಿಗೆ ಹೇಳಿ, ಮತ್ತೆ ಅದಿಯಮನತ್ತ ತಿರುಗಿ 
ರಾಜಪೆರುಮಾಳ್‌ ತನ್ನ ಮಾತನ್ನು ಮುಂದುವರಿಸಿದ 

" ಅಷ್ಟುದೂರ ಪ್ರಭುಗಳ ತರ್ಕ ಸರಿಯಾಯಿತು. ಆದರ ಆಧಾರದ 
ಮೇಲೆ ಸಾಮನ್ತ ದಾಮೋದರರು ಕನ್ನಡಿಗರ ಮೇಲೆ ಸಾಕಷ್ಟು ವಿಷಕಾರಿ, 
ಅವರಿಗೆ ಏನು ಮಾಡಿ ಬುದ್ಧಿ ಕಲಿಸಬೇಕು ಎಂದೂ ಹೇಳಿದರು. ಆ ದೃಷ್ಟಿ 
ಮಾತ್ರ ಯುಕ್ತವಲ್ಲವೆಂದೇ ನನ್ನ ಸ್ಪಷ್ಟ ಅಭಿಪ್ರಾಯ. ಸಾಮನ್ತ ದಾಮೋ 
ದರರ ಸೂಚನೆಯನ್ನು ಪ್ರಭುಗಳು ಒಪ್ಪಿದಲ್ಲಿ, ಅದರಿಂದ ಸಾಮ್ರಾಜ್ಯದ ಹಿತ 
ರಕ್ಷಣೆಯಾಗುವುದಕ್ಕಿಂತಲೂ ಮಿಗಿಲಾಗಿ, ಸಾಮ್ರಾಜ್ಯಕ್ಕೆ ಒದಗಿರುವ 
ಅಪಾಯ ಪರಿಸ್ಥಿತಿ ಮತ್ತಷ್ಟು ವಿಷಮಿಸುವುದೆಂದೇ ನನಗೆ ತೋರುತ್ತದೆ. 

" ಈ ವಿಷಮ ಸಂದರ್ಭದಲ್ಲಿ, ಪ್ರಭುಗಳು ತಮ್ಮ ವಿವೇಚನೆಯನ್ನು 
ಕ್ರೋಧಕ್ಕೆ ಊಳಿಗದಾಳಾಗಿ ಮಾಡಡೆ, ಸಾವಧಾನವಾಗಿ ಆಲೋಚಿಸಬೇಕು. 
ಸಾಮ್ರಾಜ್ಯಗಳು ಉಳಿಯುವುದು, ಅಳಿಯುವುದು ಅಧಿಕಾರಿಗಳಿಂದಲೂ ಅಲ್ಲ, 
ಸೇನಾಬಲದಿಂದಲೂ ಅಲ್ಲ. ಪ್ರಜೆಗಳೇ ಸಾಮ್ರಾಜ್ಯದ ಅಸ್ತಿಭಾರ. ಅವರ 
ತೃಪ್ತಿ, ಅಭಿಮಾನ, ವಿಶ್ವಾಸ, ನಿಷ್ಕೆಗಳೇ ಸಾಮ್ರಾಜ್ಯವನ್ನು ರಕ್ಷಿಸುವ ವಜ್ರ 
ಭಿತ್ತಿ. ಪ್ರಜೆಗಳ ವಿಶ್ವಾಸವನ್ನು ಕಳೆದುಕೊಂಡ ಅರಸರಾರೂ ಹೆಸರು ಹೇಳಲು 
ಬದುಕಿಲ್ಲವೆಂಬುದಕ್ಕೆ ಇತಿಹಾಸವೇ ಸಾಕ್ಷಿಯಾಗಿದೆ. ಈ ಮಾತನ್ನು ಪ್ರಭು 
ಗಳು ದುರ್ಲಕ್ಷಿಸಬಾರದು. 

" ಇಂದು, ಈ ನಾಡಿನ ಜನ ನಮ್ಮ ಆಳ್ವಿಕೆಗೆ ವಿಮುಖರಾಗಿದ್ದಾರೆ. 
ಅವರಿಗೆ ನಮ್ಮ ಆಳ್ವಿಕೆ ಬೇಡವಾಗಿದೆ ಎಂಬುದು ಇಂದಿನ ಸಂದರ್ಭದಿಂದ 
ಸ್ಪಷ್ಟವಾಗಿದೆ. ಆದುದರಿಂದ ಈ ಹೊತ್ತಿನಲ್ಲಿ ನಾವು, ಅವರ ಮೇಲೆ 
ಕ್ರೋಧೋದ್ದೀಸಿತರಾಗದೆ ಯಾನ ಕಾರಣಕ್ಕಾಗಿ ನಾವು ಅವರಿಗೆ ಬೇಡ 
ವಾಜಿವು ಎಂಬುದರ ಬಗ್ಗೆ ಆತ್ಮಶೋಧ ಮಾಡಿಕೊಳ್ಳ ಬೇಕು. 

"ಈಗ ಹೊಯ್ಸಳ ಸೇನೆ ನಮ್ಮ ಮೇಲೆ ದಂಡೆತ್ತಿ ಬಂದಾಗ ಇಲ್ಲಿಯ 
ಜನ, ಇಂದಿನವರೆಗೂ ನಮ್ಮ ಪ್ರಜೆಗಳಾಗಿದ್ದವರು, ಈಗ ಅವರನ್ನು ಸ್ವಾಗತಿಸು 

ತ್ತಿದ್ದಾರೆ. ಈ ಸೀಮೆ ನಮ್ಮ ವಶವಾಗಿ, ನೂರು ವರ್ಷಕ್ಕೆ ಬಂತು. ಹಾಗಿದ್ದೂ 
ಇಷ್ಟು ವರ್ಷಗಳ ಬಳಿಕವೂ ಇಲ್ಲಿಯ ಜನಕ್ಕೆ, ನಾವು ತಮ್ಮವರು ಎಂಬ 
ಭಾವನೆ ಬಂದಿಲ್ಲ ಎಂದರೆ, ಅದಕ್ಕೆ ಅವರ ದುರ್ಬುದ್ಧಿ ಕಾರಣ ಎನ್ನುವುದಕ್ಕಿಂತ 
ಹೆಚ್ಚಾಗಿ, ಅವರ ವಿಶ್ವಾಸಗಳಿಸಲು ನಏನುಬೇಕೋ ಅದನ್ನು ನಾವು ಮಾಡಿಲ್ಲ 
ವೆಂದೇ ಅರ್ಥ. ಅದು ನಿಜವೂ ಅಹುದು. ಇಂದು ಕನ್ನಡಿಗರು, ಚೋಳರು 
ಹೋದರೆ ಸಾಕು ಎಂದು ಬಯಸುತ್ತಿದ್ದರೆ, ಅದಕ್ಕೆ ಕಾರಣ ನಮ್ಮ 
ಅಧಿಕಾರಿಗಳೇ; ಅವರ ದೇಶ, ಅವರ ಭಾಷೆ ಅವರ ದೇವರು, ಅವರ ಸಂಪ್ರ 
ದಾಯಗಳನ್ನು ಮೂಲೋತ್ಪಾಟನ ಮಾಡಿ, ಪ್ರಜೆಗಳ ನೆತ್ತಿಯಮೇಲೆ, ನಮ್ಮ 
ಭಾಷೆ ತಮ್ಮ ಧರ್ಮ, ತಮ್ಮ ಶ್ರದ್ಧೆ ಗಳನ್ನು ಹೇರಿರುವುದು. 

" ಮನುಷ್ಯ ಅನ್ನಗತಪ್ರಾಣ ಎನ್ನುವುದರಲ್ಲಿ ಸಂಶಯವಿಲ್ಲ ಪ್ರಭು. 
ಆದರೆ, ಎಲ್ಲ ಸಂದರ್ಭಗಳಲ್ಲಿಯೂ ಅದು ಸತ್ಯವಾಗುವುದಿಲ್ಲ. ತಾನು ತಾಯ 
ಮೊಲೆಹಾಲು ಕುಡಿದಾಗ ಆಡಿದ ಮಾತು, ಈ ಭೂಮಿಯಲ್ಲಿ ಕಣ್ಣು ಬಿಟ್ಟಾಗ 
ನಂದಿಸಿದ ದೇವರು, ಬುದ್ದಿಯ ಬಳ್ಳಿ ಮೊದಲ ಕುಡಿಬಿಟ್ಟಾಗ ಅವಲಂಬಿಸಿದ 
ಧರ್ಮಗಳ ಮೇಲೆ ಧಾಳಿ ನಡೆದಾಗ, ಮನುಷ್ಯ ಹುಟ್ಟಾ ಬಂದ ಅನ್ನದ ಚಿಂತೆ, 
ಜೀವಭೀತಿಗಳನ್ನೂ ಮರೆತು, ಅದಕ್ಕೆ ಧಕ್ಕೆ ತರಲು ಯಶ್ನಿಸಿದವರನ್ನು 
ಮೆಟ್ಟಲು ಯತ್ನಿಸುತ್ತಾನೆ. ಅದು ಆಶ್ಚರ್ಯವೂ ಅಲ್ಲ; ಅನಿರೀಕ್ಷಿತವೂ ಅಲ್ಲ. 

" ಇಂದಾಗಿರುವುದು ಅಷ್ಟೆ. 

" ಕನ್ನಡಿಗರ ಹೈದಯದಲ್ಲಿ ಈ ಒಂದು ಶತಮಾನದ ಕಾಲದಿಂದಲೂ, 
ಈ ಕಾರಣಗಳಿಗಾಗಿ, ನಮ್ಮ ವಿರುದ್ಧ ಹೊಗೆಯಾಡುತ್ತಿದ್ದ ಅಸಮಾಧಾನ, 
ಇಂದು ಹೊಯ್ಸಳ ಸೇನೆಯ ದಾಳಿಯ ಅವಕಾಶ ದೊರೆತ ಸಂದರ್ಭದಲ್ಲಿ, 
ಜ್ವಾಲಾಮುಖಿಯಾಗಿ ಉರಿಗೆದರಿದೆ. 

" ಆದುದರಿಂದ, ಈ ಹೊತ್ತಿನಲ್ಲಿ, ನಾವು ನಮ್ಮ ಸಾಮ್ರಾಜ್ಯವನ್ನು 
ಉಳಿಸಿಕೊಳ್ಳ ಬೇಕು ಎಂದರೆ, ಅದಕ್ಕೆ ಒಂದೇ ದಾರಿ--ನನ್ಮ ಬುದ್ಧಿ, ನಡತೆ 
ಗಳನ್ನು ತಿದ್ದಿಕೊಂಡು, ಅವರಿಗೆ ನಮ್ಮಲ್ಲಿ ಅವಿಶ್ವಾಸ ಮೂಡಲು ಏನೇನು 
ಕಾರಣಗಳಿವೆಯೋ ಅವನ್ನು ನಿವಾರಿಸಿ, ಪುನಃ ಅನರ ವಿಶ್ವಾಸವನ್ನು ಗಳಿಸು 
ವುದು. ಅದಲ್ಲದೆಹೋದಲ್ಲಿ, ಪ್ರಜೆಗಳಿಗೇ ಬೇಡವಾದ ಸಾಮ್ರಾಜ್ಯವನ್ನು; 
ಇಂದು ಶತಪ್ರಯತ್ನಪಟ್ಟು ಹೊಯ್ಸಳರ ದಾಳಿಯಿಂದ ರಕ್ಷಿಸಿಕೊಂಡರೂ, 

ನಮ್ಮ ಸಾಮ್ರಾಜ್ಯ ಶಾಶ್ವತವಾಗಿ ಉಳಿಯುವುದಿಲ್ಲ. 

" ಇದು ವಾಸ್ತವ ಪರಿಸ್ದಿ ತಿ. 

«ಶ್ರ ವಿಷಯವನ್ನು ಪ್ರಭುಗಳು, ಇಂದಲ್ಲ, ಬಹು ಹಿಂದೆಯೇ ಮನ 
ವರಿಕೆ ಮಾಡಿಕೊಳ್ಳ ಬೇಕಾಗಿತ್ತು. ಹಾಗಾಗಿದ್ದರೆ, ಇಂದು ಈ ಪರಿಸ್ಥಿತಿಯೇ 
ಉದ್ಭವಿಸುತ್ತಿರಲಿಲ್ಲನೆಂಡೇ ನನಗೆ ತೋರುತ್ತದೆ. ಈಗ ತಡವಾಯಿತು. 
ಆದರೂ ಈ ಗಳಿಗೆಯಲ್ಲಾದರೂ, ಪ್ರಭುಗಳು ತಮ್ಮ ಚಿತ್ತದ ಸಮತೋಲ 
ವನ್ನು ಕೆಡಿಸಿಕೊಳ್ಳದೆ, ಇರುವಷ್ಟು ಅವಕಾಶದಲ್ಲಿಯೇ ಕನ್ನಡಿಗರ ವಿಶ್ವಾಸ 
ಗಳಿಸಿಕೊಳ್ಳುವ ಪ್ರಯತ್ನ ಮಾಡಬೇಕು. 

" ಹಾಗಲ್ಲದೆ, ಪ್ರಜೆಗಳ ವಿಶ್ವಾಸನನ್ನು ದಬ್ಬಾಳಿಕೆಯಿಂದ ಗೆಲ್ಲುತ್ತೇನೆ 
ಎಂದು ಹೊರಟಲ್ಲಿ, ಸುಣ್ಣವನ್ನು ಮಡಿಲಲ್ಲಿ ಕಟ್ಟಿಕೊಂಡು ಮಡುವಿಗೆ 
ಹಾರಿದಂತಾಗುತ್ತದೆ; ಕಾಲು ಕತ್ತರಿಸಿಕೊಂಡು ಬೆಟ್ಟ ಹೆಕ್ತಿದಂತಾಗುತ್ತದೆ ; 
ಇದ್ದ ನೀರನ್ನೆಲ್ಲ ಚೆಲ್ಲಿ, ಮರಳುಗಾಡಿನ ಪ್ರಯಾಣ ಹೊರಟಂತಾಗುತ್ತದೆ. 

"ಇದು ನನ್ನ ಸ್ಪಷ್ಟ ಅಭಿಪ್ರಾಯ ಪ್ರಭು. ನನಗೆ ತೋರುವ ಪರಿ 
ಹಾರೋಪಾಯ ಇದೊಂದೇ.' 

—ಎಂದು ಹೇಳಿ ರಾಜಸೆರುಮಾಳ್‌ ಕುಳಿತ. 

ಆತನ ಮಾತು ಮುಗಿದಾಗ ಸಭೆಯಲ್ಲಿ, ಸೂಜಿ ಬಿದ್ದರೂ ಕೇಳಿಸು 
ವಷ್ಟು ಶಿಶ್ಶಬ್ದತೆ ವ್ಯಾಪಿಸಿತ್ತು. ಅದಿಯಮ ದಾಮೋದರರಿಬ್ಬರ ಮೊಗಗಳೂ, 
ಕಾದ ತಾಮ್ರದಂತೆ ಕೆಂಪೇರಿ, ಉಳಿದ ಸಭಿಕರ ಮೊಗಗಳು ಮುಂದೇನೋ 
ಎಂಬ ಶಂಕೆಯಿಂದ ಬಿಳುಪೇರಿ, ಬಿಗಿದುಕೊಂಡಿದ್ದವು. 

ಅಷ್ಟು ಹೊತ್ತು ಯಾರಿಗೂ ಆ ಮೌನವನ್ನು ಮುರಿದು ಮಾತನಾಡುನ 
ಧೈರ್ಯವಾಗಲಿಲ್ಲ. ಕೊನೆಗೆ ದಾಮೋದರನೇ ಎದ್ದು ನಿಂತು, ಬಹು 
ಗಡುಸಾದ ಧ ನಿಯಲ್ಲಿ 

"ಕಚ್ಚಲು ಬಂದ ಹಾವಿಗೆ ಹಾಲೆರೆಯಬೇಕು ಎಂದು ಸಾಮನ್ತರಾಜ 
ಸೆರುಮಾಳರು ನಮ್ಮೆಲ್ಲರಿಗೂ ಬುದ್ಧಿವಾದ ಹೇಳುತ್ತಿದ್ದಾರೆ. ಪ್ರಭುಗಳಿಗೆ 
ಅದು ಒಪ್ಪಿಗೆ ಇದ್ದರೆ ಆಗಬಹುದು. 

—ಬಿಂದ, 


" ಹಾಗಲ್ಲ ಫ 


ಸ್ರಭು--ಹಾನಿಗೆ ಹಾಲೆರೆಯಬೇಕೆಂದು ನಾನು ಹೇಳು 

ತ್ತಿಲ್ಲ; ಉರಿಯುತ್ತಿರುವ ಬೆಂಕಿಗೆ ಎಣ್ಣೆ ಸುರಿಯಬೇಡಿ ಎಂದು ಹೇಳುತ್ತಿ 
ದ್ದೇನೆ.” 

—ರಾಜಪೆರುಮಾಳ್‌ ಉತ್ತರವಿತ್ತ. 

" ಅದು ಹೇಗಾದರಾಗಲಿ- ಕನ್ನಡಿಗರಿಗೆ ನಮ್ಮ ಆಳ್ವಿಕೆ ಸಹನೀಯ 
ವಾಗಿದೆಯೋ, ಅಸಹನೀಯವಾಗಿದೆಯೋ, ಅಂತೂ ಸಾಮನ್ತ ರಾಜಸೆರು 
ಮಾಳ್‌ ರವರಿಗೆ ಮಾತ್ರ ನಮ್ಮ ಆಳ್ವಿಕೆಯ ಬಗ್ಗೆ ಅಸಮಾಧಾನವಿದೆ ಎಂದು 
ತಿಳಿಯಿತು. ಅದಾದರೂ ನಮಗೆ ಈಗಲೇ ತಿಳಿದದ್ದು ನಮಗೆ ಉಪಕಾರ 
ನಾಯಿತು.' 

ಎಂದ ಅದಿಯಮ. 

" ನನ್ನ ಮಾತನ್ನು ತಾವು ತಪ್ಪು ತಿಳಿಯುತ್ತಿದ್ದೀರ ಪ್ರಭು. ನಮಗೆ 
ತಮ್ಮ ಬಗ್ಗೆ ಅಸಹನೆಯೂ ಇಲ್ಲ; ತಮ್ಮ ಆಳ್ವಿಕೆಯ ಬಗ್ಗೆ ಅಸಮಾಧಾನವೂ 
ಇಲ್ಲ. ಅದಕ್ಕೆ ಪ್ರತಿಯಾಗಿ, ನಾಳಿನ ಇತಿಹಾಸದಲ್ಲಿ, " ತಮ್ಮ ಕಾಲದಲ್ಲಿ 
ಕನ್ನಡನಾಡಿನಲ್ಲಿ ಜೋಳ ಆಳ್ವಿಕೆ ಕೊನೆಗೊಂಡಿತು' ಎಂದು ಬರೆಯೆಲ್ಪಡ 
ಬಾರದು ಎಂಬ ಅಭಿಮಾನವಿದೆ... ಆ ಅಭಿಮಾನವೇ ನನ್ನಿಂದ ಇಷ್ಟು 
ಮಾತು ಆಡಿಸಿದ್ದು.' 

ನಮ್ಮ ಹತ ಏನು ಎಂಬುದನ್ನು ನಾವು ಬಲ್ಲೆವು; ಈ ಸಾಮ್ರಾಜ್ಯವನ್ನು 
ಉಳಿಸಿಕೊಳ್ಳ ಬಲ್ಲ ಬಲ ನಮ್ಮ ತೋಳುಗಳಿಗಿದೆ ಎಂಬ ನಂಬಿಕೆ ನಮಗೂ 
ಇದೆ; ಚಕ್ರವರ್ತಿಗಳಿಗೂ ಇದೆ. ನಿಮ್ಮನ್ನು ನಾವು ಕೇಳುತ್ತಿರುವುದು--ನಮ್ಮ 
ಯಶಸ್ಸನ್ನು ರಕ್ಷಿಸಿ ಎಂದಲ್ಲ; ಉಂಡ ಮನೆಗೆ ಎರಡು ಬಗೆಯದೆ, ನಿಮಗೆ 
ಒಪ್ಪಿಸಿದ ಕೆಲಸ ಮಾಡಿ ಎಂದು ; ಅಷ್ಟೆ. ಆ ಕೆಲಸ ನಿಮ್ಮಿಂದ ಆದೀತೇ ?' 

— ಅದಿಯಮ ಏರು ಕೋಪದಲ್ಲಿ ವ್ಯಂಗ್ಯವಾಗಿ ಕೇಳಿದ. 

" ಅದಕ್ಕಾಗಿ ನನ್ನ ತಲೆ ಎಂದೆಂದೂ ಮೀಸಲಾಗಿದೆ ಪ್ರಭು.' 

" ಅಷ್ಟಾದರೆ-ಸರಿ. ಹಾಗೇ ಸಮರಾಂಗಣದಲ್ಲಿ ಉರುಳಬೇಕಾದ ತಲೆ, 
ತಲೆಗಡುಕನ ಗಂಡುಗೊಡಲಿಯ ಪಾಲಾಗದಂತೆ ಎಚ್ಚರವಾಗಿರಿ. ಅಷ್ಟು 
ಚಿಂತೆ ನಿಮಗಿದ್ದರೆ ಸಾಕು ; ಉಳಿದ ಚಿಂತೆ ನಮಗಿರಲಿ.' 

-ಇಅಲ್ಲಿಗೆ ಮಾತು ಮುಗಿಸುವವನಂತೆ ಹೇಳಿ, ಸಭೆಯಲ್ಲಿ ಕುಳಿತ 


ಉಳಿದವರ ಮುಖನೋಡಿ-- 
§9 

" ಬೇರೆಯವರು ಏನಾದರೂ ಹೇಳುವುದಿಡೆಯೋ ?' 

--ಎಂದು ಕೇಳಿದ ಅದಿಯಮ. 

ಆ ಪ್ರಶ್ನೆಗೆ ಯಾರೊಬ್ಬರೂ ಉತ್ತರ ಕೊಡಲಿಲ್ಲ. ಉತ್ತರಕ್ಕೆ ಕಾಯುನ 
ಸಹನೆಯೂ ಅದಿಯಮನನ್ಲಿ ಉಳಿದಿರಲಿಲ್ಲ. 

" ಸರಿ-ನಿಮ್ಮ ಅಭಿಪ್ರಾಯ ತಿಳಿದಂತಾಯಿತಲ್ಲ. ನೀವೆಲ್ಲರೂ ಏನು 
ಮಾಡಬೇಕೆಂದು ಯೋಚನೆಮಾಡಿ ತಿಳಿಸುತ್ತೇವೆ. ನಾವು ಮಾಡಿದ ಅಪ್ಪಣೆ 
ಯನ್ನು ಕೂಡಲೇ ಕಾರ್ಯಗತ ಮಾಡಲು ಸಿದ್ಧರಾಗಿರಿ.' 

—ನಿಂದಸು, ಹೇಳಿ ಸಭೆಯನ್ನು ಮುಗಿಸಿದ. 

ಸಭೆ ಕದಲಿತು. ಸಭೆಯಲ್ಲಿ ನೆರೆದನರೆಲ್ಲರೂ, ಸದ್ದುಮಾಡದೆ ಹೊರಟರು. 
ಎಲ್ಲರೊಂದಿಗೆ ರಾಜ ಸೆರುಮಾಳನೂ ತಲೆ ತಗ್ಗಿಸಿ ಹೊರಟ. 

ಅದನ್ನು ಕಂಡು ದಾಮೋದರ ವಿಷನಗೆ ನಕ್ಕು, ಎಲ್ಲರೂ ಹೋದಬಳಿಕ 
ಅದಿಯನುನತ್ತ ತಿರುಗಿ ಹೇಳಿದ 

" ನಮ್ಮ ವೈರಿಗಳು ಯಾರೆಂದು ತಿಳಿಯಿತಲ್ಲ ಭಾವ !' 

" ತಿಳಿಯಿತು.’ 

" ಮುಂದೇನು ಮಾಡುತ್ತೀರ?’ 

" ಅದೂ ಗೊತ್ತಿದೆ.' 

ಎಂದು, ಕೈ ಚಪ್ಪಾಳೆ ತಟ್ಟಿ, ಆ ಕರೆಗೆ ಓಗೊಟ್ಟು ಬಂದೆ 
ಅಧಿಕಾರಿಗೆ - 

" ಜವನಾಥಪುರದ ಸಾಮನ್ತ ರಾಜಪೆರುಮಾಳೆಯನರು ರಾಜರಾಜ 
ಪುರವನ್ನು ಬಿಟ್ಟು ಹೊರಗೆ ಹೋಗಕೂಡದು. ಅರಮನೆಯನ್ನು ದಾಟ 
ಹೋಗುವ ಮೊದಲೇ ಅವರನ್ನು ಬಂಧಿಸಿ ಕಾರಾಗೃಹದಲ್ಲಿಡಿ | 

--ಎಂದು ಅಪ್ಪಣೆ ಮಾಡಿದ ಅದಿಯಮ. 

ಆ ಮಾತನ್ನು ಕೇಳಿ ತೃಪ್ತಿಯಾದುದು ದಾಮೋದರನೊಬ್ಬನಿಗೇ, ೮ 
ಅಪ್ಪಣೆಯನ್ನು ಮಾಡಿದ ಅದಿಯಮನಿಗೂ ತೃಪ್ತಿ ಇರಲಿಲ್ಲ. ಕ್ರೋಧದಲ್ಲಿ 
ಅನನ ನಾಲಗೆ ಏನೇನೋ ನುಡಿದರೂ, ಆ ನುಡಿ ಅವನ ಹೃದಯಕ್ಕೆ 
ಒಫ್ಪಿಗೆಯಾಗಿರಲಿಲ್ಲ. 


೧೪ 


ಜನನಾಥಪುರದ ಮುತ್ತಿಗೆ 


ಕನ್ನಡ ಜನತೆಯ ಉತ್ಸಾಹಪೂರ್ಣ ಸಹಕಾರದಿಂದ, ಇದಿರಾದ 
ಅಡಿತಡೆಗಳನ್ನು ಸುಲಭವಾಗಿ ಮುರಿದೊಗೆದು, ದಿನದಿನಕ್ಕೆ ಹೆಚ್ಚುತ್ತಿದ್ದ ಜನ 
ಬಲ, ಉತ್ಸಾಹೆಬಲಗಳಿಂದ ಕೂಡಿದ ಹೊಯ್ಸಳ ಸೇನೆ, ದಿನದಿನಕ್ಕೆ ನೆರಿಯ 
ನೀರಿನಿಂದ ಉಬ್ಬುವ ಕಾರ್ಗಾಲದ ಹೊಳೆಯಂತೆ ಉಕ್ಕೇರಿ, ಜೋಳ ರಾಜ 
ಧಾನಿ ರಾಜರಾಜಪುರದ ಪಕ್ಷದಲ್ಲಿ ಹರಿಯುತ್ತಿದ್ದ ಕಾವೇರಿ ನದಿಯ ಇದಿರು 
ದಂಡೆಯಲ್ಲಿದ್ದ ಜನನಾಥಪುರದ ಹೊರವಳಯದಲ್ಲಿ ಬೀಡು ಬಿಟ್ಟಿತು. 

ಹೊಯ್ಸಳ ಸೇನೆ ಜನನಾಥಪುರದ ಬಳಿಗೆ ಬರುವ ವೇಳೆಗೆ, ಅದಿ 
ಯಮನೂ ಆ ಕೋಟಿಯ ರಕ್ಷಣೆಗೆ ಬೇಕಾದ ಸಿದ್ದತೆಗಳನ್ನೆಲ್ಲಾ ಮಾಡಿದ್ದುದೇ 
ಅಲ್ಲದೆ, ಕಡೆಯ ಆಳು ಉರುಳುವವರೆಗೂ, ಜನನಾಥಪುರ ಶತ್ರುವಶವಾಗ 
ದಂತೆ ರಕ್ಷಿಸಬೇಕೆಂಬ ಕಟ್ಟಪ್ಪಣೆಯೊಡನೆ, ತನ್ನ ಭಾವಮೈದುನನಾದ 
ದಾನೋದರನನ್ನು, ರಾಜಸೆರುಮಾಳರ ಸ್ಥಾನದಲ್ಲಿ ಆ ಕೋಟಿಯ ಅಧಿಕಾರಿ 
ಯನ್ನಾಗಿ ನೇನಿಸಿದ್ದ. 

"ಅದೇನು ದೊಡ್ಡ ಕಾರ್ಯ. ಚೋಳರ ಬಲ ಎಸ್ಟೆ ಂಬುದನ್ನು ಈ 
ಹೊಯ್ಸಳರಿಗೆ ತೋರಿಸುತ್ತೇನೆ. ನೀನಿನ್ನು ನಿಶ್ಚಿಂತನಾಗಿರು ಭಾವ. ಈ 
ಹೊಯ್ಸಳ ಮರ್ದನದ, ಕಾರ್ಯ ನನ್ನದಾಯಿತು. ಇನ್ನು ಕನಸು ಮನಸಿ 
ನಲ್ಲಿ ನಿನಗದರ ಚಿಂತೆ ಬೇಡ. ಮತ್ತೆ, ದ್ವಾರಸಮುದ್ರವನ್ನು ಗೆದ್ದು ಬಂದು 
ನಿನ್ನನ್ನು ನೋಡುತ್ತೇನೆ.' 

—ಿಂದು ವೀರನೀಳಯದ ತಾಂಬೂಲವನ್ನು ಜಗಿಯುತ್ತಾ ಹೇಳಿ, 
ನದಿಯನ್ನು ದಾಟಲು ಡೋಣಿಯನ್ನೇರಿದ ದಾಮೋದರ. 

ಅದಿಯನುನಿಗೆ ಆ ಆಶ್ವಾಸನವನ್ನು ಕೊಟ್ಟುಬಂದ ದಾಮೋದರ, 
ಬಳಿಕ ಮೈ ಮರೆತು ಕೂಡಲಿಲ್ಲ. ಶತ್ರುಗಳನ್ನು ಸೋಲಿಸಲು ಅಗತ್ಯವಾದ 

ಸಿದ್ಧ ತೆಗಳನ್ನು ಮಾಡತೊಡಗಿದ. ತನಗೆ ಅನುಮಾನವಿದ್ದ ವರನ್ನೆಲ್ಲಾ ಸೆರೆ 
ಮನೆಗೆ ಅಟ್ಟಿ, ದಾಳಿ ನಡೆದ ಕಾಲದಲ್ಲಿ ಕೋಟಿಯೊಳಗಿದ್ದ ಸೇನೆಗಾಗಲಿ, 
ಜನರಿಗಾಗಲಿ ಯಾವೊಂದು ವಸ್ತುವಿನ ಕೊರತೆಯೂ ಬೀಳದಂತೆ ಸಂಗ್ರಹಿಸಿ, 
ದಾಳಿ ಮುಕ್ತಾಯವಾಗುವವರೆಗೂ ಕೋಟಿಯಿಂದ ಯಾರೂ ಒಳ- ಹೊರಗೆ 
ಸುಳಿಯದಂತೆ ಕಟ್ಟಪ್ಪಣೆ ಮಾಡಿದುದೇ ಅಲ್ಲದೆ, ಕೋಟಿಯ ಹೊರಗಿರುವ 
ಶತ್ರುಸೇನೆಗೆ ಹುಲ್ಲು ಸಿಗದಂತೆ, ಸುತ್ತಲ ಬಯಲನ್ನೆಲ್ಲ ಸುಡಿಸಿದ. 

ಇಷ್ಟು ಸಿದ್ಧತೆಗಳನ್ನು ಮಾಡಿಕೊಂಡ ಜೋಳ ಸೇನ್ಕೆ " ಆದದ್ದಾಗಲಿ, 
ಹೊಯ್ಸಳರನ್ನು ಗೆದ್ದು ಹಿಮ್ಮೆಟ್ಟಿ ಸಲೇಬೇಕು ' ಎಂಬ ಸಂಕಲ್ಪದಿಂದ ಸಿದ್ಧವಾಗಿ 
ನಿಂತಿತು. 

ಜನನಾಥಪುರದ ಸುತ್ತಮುತ್ತಲ ನಿರ್ಜನವಾದ ದಗ್ಗೆ ಭೂಮಿಯನ್ನು 
ನೋಡಿಯೇ ದಂಡನಾಯಕ ಗಂಗರಾಜರಿಗೆ, ಚೋಳರು ತಮ್ಮನ್ನು ಇಲ್ಲಿ 
ಬಲವಾಗಿ ಎದುರಿಸಲು ಸಿದ ವಾಗಿದ್ದಾ ರೆ ಎಂಬುದು ಅರಿವಾಯಿತು. ಅದನ್ನು 
ಕಂಡು, ಅವರಿಗೆ ಬರಲಿರುವ ಮಾರಣ ಹೋಮವನ್ನು ನೆನೆದು ಒಂದು ಗಳಿಗೆ 
ವ್ಯಥೆಯಾದರೂ, ಮರುಗಳಿಗೆಯೇ ಹುಡುಕಿ ಅಲೆಯುತ್ತಿದ್ದ ಬೇಟೆ, ಇದುರಿಗೆ 
ಬಂದಾಗ ಬೇಟೆಗಾರನ ಹೈದಯದಲ್ಲಿ ಮೂಡುವ ಉತ್ಪಾಹೆ ಮೂಡಿ... 

" ಜನನಾಥಪುರವಾದರೂ ನಮ್ಮನ್ನು ಇದುರಿಸಿದುದು ಒಳಿತಾಯಿತು. 
ಇಲ್ಲವಾದರೆ ತಲವನಪುರವನ್ನು ತಲಪುನ ವೇಳೆಗೆ ನನ್ಮ ಸೇನೆಗೆ ರಣವಿದ್ಯೆಯೇ 
ಎಲ್ಲಿ ಮರೆತುಹೋಗುತ್ತದೆಯೋ ಎಂದು ಭಯವಾಗಿತ್ತು. ಸಧ್ಯ ಇಲ್ಲಾ 
ದರೂ ಶತ್ರುಭೇಟಿಯಾಯಿತಲ್ಲಾ. ನಮ್ಮ ಧನುರ್ಬಾಣಗಳಿಗೆ ಇಷ್ಟು ದಿನದ 
ಮೇಲಾದರೂ ಕೆಲಸ ಸಿಕ್ಕಿತು.' 

—ಿಂದು ಹೇಳಿ, ಬಯಸಿದ ಯುದ್ಧ ಸಂದರ್ಭ ಒದಗಿಬಂದುದಕ್ಕಾಗಿ 
ತೃಪ್ತಿಯ ನಿಟ್ಟುಸಿರು ಬಿಟ್ಟರು. 

ಗಂಗರಾಜರ ಸೂಚನೆಯಂತೆ, ಹೊಯ್ಸಳ ಸೇನೆ ಕೋಟಿಗಾಳಗಕ್ಕೆ 
ಸಿದ್ಧ ವಾಯಿತು. 

ಕಬ್ಬಿಣದ ತಗಡುಗಳ ಅಂಗರಕ್ಷೆಯಿಂದ ರಕ್ಷಿತವಾದ ಗಜಪಡೆಯ 
ಕೋಟಿಯ ಹಿಂದೆ, ಬಗೆ ಬಗೆಯ ಶಸ್ತ್ರಗಳನ್ನು ಧರಿಸಿದ ಸೈನಿಕರೂ, ಕೋಟಿ 
ಯನ್ನು ಹೆತ್ತಲು ಅಗತ್ಯವಾದ ಸಾಧನಗಳನ್ನು ಹೊಂದಿದ ಭಟರೂ ಕೋಟಿ 


ಕೀರ್ತಿನಾರಾಯಣ ೧ಷ್ಭಿಷ್ಠಿ 


ಯತ್ರ ಚಲಿಸಿದರು. ಕೋಟಿೆಯತ್ತ ನಡೆಯುತ್ತಿರುವ ಹೊಯ್ಸಳ ಸೇನೆಯ 
ಮೇಲೆ, ಕೋಟಿಯ ಮೇಲೆ ನಿಂತ ಜೋಳ ಸೈನಿಕರು ಬಾಣದ ಮಳೆಗರೆಯ 
ದಂತೆ, ಬಡಗಿಗಳು ನಿರ್ಮಿಸಿದ ಮರದ ಅಟ್ಟ ಲಿಗೆಗಳ ಮೇಲೆ ನಿಂತ 
ಹೊಯ್ಸಳ ಧನುರ್ಧರರು, ತಮ್ಮ ಪಡೆಯ ನೆತ್ತಿಯಮೇಲೆ ಬಾಣದ ಕೋಟಿ 
ಕಟ್ಟಿದರು. 

ಈ ರಕ್ಷಣೆಯಲ್ಲಿ ಮೊರೆಯುವ ನೂರಾರು ರಣವಾದ್ಯಗಳೊಂದಿಗೆ 
ಸ್ಪರ್ಧಿಸಿ, ಶತ್ರುಗಳ ಎದೆ ಬಿರಿಯುವಂತೆ ರಣಕೇಕೆ ಹಾಕುತ್ತಾ ಮುಂದು 
ವರಿದ ಸೇನೆ, ಜೋಳ ಸೈನಿಕರ ಬಾಣ ತಗುಲಿ ಸಾಯುವವರನ್ನೂ ಲೆಕ್ಸಿ ಸದೆ, 
ಒಬ್ಬ ಸತ್ತ ಸ್ಥಳದಲ್ಲಿ ಹತ್ತು ಜನ ನಿಂತು ಕೋಟಿಯ ಬಳಿ ಸೇರಿ ಕೋಟಿಯ 
ಗೋಡೆಯನ್ನು ಹೆತ್ತಲು ನಿಚ್ಚಣಿಗೆಗಳನ್ನು ಹಾಕಿದರು. ಆದಕ್ಕೆ ಗೆಲುವಿನ 
ಭರವಸೆಯಿಂದ ಕೋಟಿಯನ್ನು ಹತ್ತಲು ಯತ್ನಿಸಿದ ಹೊಯ್ಸಳ ಬಲ್ಯ 
ನೆಕ್ತಿಯಮೇಲೆ ಸುರಿದ ಹುರಿದ ಮರಳು, ಕುದಿಯುವ ಎಣ್ಣೆ, ಕಾದ ಅಂಬಲಿ, 
ಹೆಸಿದ ಹುಲಿಯಂತೆ ಬೀಳುವ ಹೆಬ್ಬಂಡೆಗಳಿಗೆ ನೂರಾರು ಜೀವಬಲಿ ಕೊಟ್ಟು 
ಹಿಂಜರಿಯಬೇಕಾಯಿತು. 

ಒಂದು ಗಳಿಗೆ ಗೆಲುವಿನ ಕೇಕೆಗಳಿಂದ ತುಂಬಿದ ರಣಾಂಗಣ, ಮರು 
ಗಳಿಗೆ ಗಾಯೆಗೊಂಡ ಆನೆಗಳು, ಕುದುರೆಗಳು, ಕಾಲಾಳುಗಳ ನೋವಿನ 
ಚೇರುಧ್ವನಿಯಿಂದ, ಸಾನಿನ ಭೀತಿಯ ಆಕ್ರಂದನದಿಂದ ತುಂಬಿತು. 

ಕೋಟೆಯ ಬಳಿ ಕೈಕಾಲು ಮುರಿದು, ತಲೆಯೊಡೆದು ನೆತ್ತರು 
ಸೂಸುವ ಹೆಣಗಳು ರಾಶಿ ರಾಶಿಯಾಗಿ, ರಣರಂಗಕ್ಕಿ ಕ್ಕಿದ ಭೂತಬಲಿಯಂತೆ 
ಬಿದ್ದವು. 

ಹೆಗಲು ಆರಂಭವಾದ ಯುದ್ಧ ಸಂಜೆಯಾಗಿ ಕತ್ತಲು ಕವಿಯುವ 
ಹೊತ್ತಾದರೂ ಮುಗಿಯದೆ, ಕಡೆಗೆ ಕತ್ತಲೆಯೇ ಎರಡು ಬಲಗಳಿಗೂ 
ನಡುವೆ ನಿಂತ್ಕು ಆ ರಾತ್ರಿಯ ಮಟ್ಟಿಗೆ ಯುದ್ಧವನ್ನು ನಿಲ್ಲಿಸಿತು. 

ಗಂಗರಾಜರೊಂದಿಗೆ ಪಾಳಯದಲ್ಲಿ ಸಂಚರಿಸಿ, ರಣವೈದ್ಯ ರಿಂದ ಚಿಕಿತ್ಸೆ 
ಪಡೆಯುತ್ತಿದ್ದ ಸೈನಿಕರ ಯೋಗಕ್ಷೇಮವನ್ನು ವಿಚಾರಿಸಿಕೊಂಡು ಕ 
ವಿಷ್ಣುವದ್ಧ ೯ನ, ಕೆ ಯೆಲ್ಲಾ ತೌಲಗದೈ, ಗಂಗರಾಜಕೇ ಮೊದಲಾದ 
ದಂಚನಾಯಕರೊಂದಿಗೆ ಕುಳಿತು ಹೆಚ್ಚು ಜೀವ ಹಾನಿಯಾಗದಂತೆ ಕೋಟಿ 


೧೩್ಚ೪ ಕೀರ್ತಿನಾರಾಯಣ 


ಯನ್ನು ಹಿಡಿಯುವ ಕ್ರಮಗಳನ್ನು ವಿಚಾರಿಸಿದರು. 

ಒಬ್ಬೊಬ್ಬರೂ ತಮಗೆ ಸೂಕ್ತವೆಂದು ಕಂಡ ಕ್ರಮಗಳನ್ನು ವಿವರಿಸಿ 
ದರು. ಆ ಹೊತ್ತಿನಲ್ಲಿ ಬೋಕಿಮಯ್ಯ- 

$ ಹೆಚ್ಚು ಕಷ್ಟವಾಗದಂತೆ ಕೋಟಿಯನ್ನು ಹಿಡಿಯಲು ನನಗೊಂದು 
ಉಪಾಯ ಶೋಚುತ್ತದೆ' 

ಎಂದ. 

" ಏನು? 

"ನಾವು ಕೋಟಿಯಮೇಲೆ ದಾಳಿ ಮಾಡುವ ಹೊತ್ತಿನಲ್ಲಿ, 
ಕೋಟಿಯ ಒಳಗೂ ಏನಾದರು ಗದ್ದಲವಾದರೆ, ಆಗ ಚೋಳ ಸೈನಿಕರ 
ಗಮನ ಅತ್ತ ಕಡೆ ಎಳೆದು, ನಾವು ಕೋಟಿಯನ್ನು ಹಿಡಿಯುವುದು ಸಾಧ್ಯ 
ವಾಗುತ್ತದೆ. 

೨ ಎಂದು ಸೂಚಿಸಿದ. 

" ಆದರೆ ಅದನ್ನು ಹೇಗೆ ಮಾಡುವುದು ಸಾಧ್ಯ? ಕೋಟಿಯೊಳಗಿ 
ನವರು ಒಬ್ಬರೂ ಹೊರಸುಳಿಯದಂತೆ ಕಟ್ಟು ಮಾಡಿದಾರೆ. ಒಳಗಿನ ಪರಿ 
ಸ್ಥಿತಿ ಹೇಗೋ ಏನೋ? ಆದುದರಿಂದ ಕೋಟಿಯೊಳಗೆ ಹೇಗೆ ಗದ್ದಲ 
ಎಬ್ಬಿಸುವುದು? ' 

—ಜೊರೆಯ ಅಂಗರಕ್ಷಕ ಪಡೆಯ ನಾಯಕನಾದ ಹಟಗಾರ ಕೇತಯ 
ನಾಯಕ ಕೇಳಿದ. 

" ನಮಗೇನೋ ಅದಕ್ಕೆ ಒಂದು ದಾರಿ ಕಾಣುತ್ತದೆ.' 

ಎಂದ ವಿಷ್ಣುವದ ೯ನ. 

ದೊರೆಯಾಡಿದ ಮಾತನ್ನು ನೇಳಿ ಗಂಗರಾಜರಿಗೆ ಆಶ್ಚರ್ಯವಾ 
ಯಿತು. 

"ಏನು? ಕೋಟಿಯ ವಿಷಯ ನಿಮಗೆ ಗೊತ್ತಿ? 

" ಗೊತ್ತಿರಲಿಲ್ಲ. ಇವೊತ್ತು ಬೆಳಿಗ್ಗೆ ಯುದ್ಧವಾಗುತ್ತಿದ್ದಾಗ ನಾವು 
ಅಟ್ಟಿಲಗೆಯಮೇಲೆ ನಿಂತು ನೋಡುತ್ತಿದ್ದೆ ವಲ್ಲ, ಆಗ ಗೌರಾಚಾರ್ಯರ 
" ಅಕಾಶದರ್ಶಿ' ಒಂದು ದಾರಿ ಸೂಚಿಸಿತು. ಈ ದಿನವೇ ಯುದ್ದ 
ಮುಗಿಯದಿದ್ದ ಕೆ ಬಳಿಕ ನಿಮಗೆ ಹೇಳುವುದೆಂದು ಸುಮ್ಮನಾದೆವು.' | 


ಕೀರ್ತಿನಾರಾಯಣ ೧೩೫ 


- -ಎಂದ ವಿಷ್ಣುವರ್ದ್ವನ. 

" ಆಕಾಶದರ್ಶಿ ವಿನು ತೋರಿಸಿತು? 

—ಉತ್ಪಾಹೆದಿಂದ ಕೇಳಿದರು ಗಂಗರಾಜರು. 

"ಇದು ಭತ್ತದ ಪ್ರಾಂಶವಲ್ಲವೇ? ಕೋಟಿಯೊಳಗೆ, ಮನೆ ಮನೆಯ 
ಮುಂದೂ ಒಂದೊಂದು ಬೆಟ್ಟಿದಂಥ ಹುಲ್ಲಿನ ಬಣವೆಗಳಿವೆ. ಹೇಗಾದರೂ 
ಅದಕ್ಕೆ ಬೆಂಕಿ ತೋರಿಸುವುದು ಸಾಧ್ಯವಾದರೆ ನಮ್ಮ ಕೆಲಸ ಅರ್ಧ ಮುಗಿ 
ದಂತಾಗುತ್ತದೆ.' 

"ನಿಜ್ಕ ನಿಜ' 

೨ .ಎಂದು ಗಂಗರಾಜರು, ದೊರೆಯ ಸಲಹೆಗೆ ತಮ್ಮ ಸಮ್ಮತಿ 
ಸೂಚಿಸಿ 

"ನಾಳೆ ಅದರ ವ್ಯವಸ್ಥೆ ಮಾಡಿಸುತ್ತೇನೆ. 

—ಬಿಂದರು. 

ಆ ಮಾರ್ಗ ನಿಶ್ಚಯವಾದ ಬಳಿಕ ಎಲ್ಲರಿಗೂ' ಮನಸ್ಸು ಹಗುರವಾಗಿ 
ಗಂಗರಾಜರು ವಿಷ್ಣುವರ್ದ್ವನನ ಮಾತಿನಂತೆ ಮಲಗಲು ಹೋದರು. 

ದಂಡನಾಯಕರನ್ನು ಮಲಗಲು ಕಳಿಸಿದ ನಿಷ್ಣುವರ್ದ್ವನ, ತಾನು 
ಮಾತ್ರ ಮಲಗಲಿಲ್ಲ. ತನ್ನ ಬಳಿಯಲ್ಲಿದ್ದ ಬೋಕಿಮಯ್ಯ, ಕೇತಯನಾಯ 
ಕರಕದೆ ತಿರುಗಿ-- 

" ಗಂಗರಾಜರಿಗೆ ತಲಕಾಡಿನ ಯುದ್ಧ ಕಾದಿದೆ. ಈ ಪೊಳ್ಳು ಕೋಟಿ 
ಯನ್ನು ಹಿಡಿಯುವ ಕೆಲಸದಲ್ಲಿ ಅವರಿಗೇಕೆ ಶ್ರಮವಾಗಬೇಕು? ಹೆತ್ತು ಜನ 
ನಮ್ಮೊಂದಿಗೆ ಬರುವುದಾದರೆ, ಪ್ರಧಾನಿಗಳು ನಿಳುವುದರೊಳಗಾಗಿ ನಾವೇ ಆ 
ಕೆಲಸ ಮಾಡಿ ಮುಗಿಸಬಹುದು.' 

ಬಿಂದ. 

ಆತನ ಮಾತನ್ನು ಕೇಳಿದ ಕೇತಯನಾಯಕ, ಬೋಕಿಮಯ್ಯ 
ಕಾಣದ ಬೆಂಕಿಯನ್ನು ಮುಟ್ಟಿದಂತೆ ಬೆರಗಾದರು. 

" ಅದೇನು ಮಾಡುವುದಿದ್ದರೂ ನಮಗೆ ಹೇಳಿ. ಯಾವುದಕ್ಕೂ ನೀವು 
ಮುಂದೆ ಬರುವುದು ಬೇಡ. ಯಾವ ಅಪಾಯಕ್ಕೂ ತಮ್ಮನ್ನು ಬಿಡಕೂಡ 
ದೆಂದು ಪ್ರಧಾನಿಗಳು ಕಟ್ಟಪ್ಪಣೆ ಮಾಡಿದಾರೆ.' 


೧೩೬ ಕೀರ್ತಿನಾರಾಯಣ 


ಬಿಂದ ಬೋಕಿಮಯ್ಯ. 

"ಆ ಅಪ್ಪಣೆ ಮಾಡಿ ಅವರು ತಮ್ಮ ಕರ್ತವ್ಯ ನಿರ್ವಹಿಸಿದರು. ಆದರೆ 
ನಾವೂ ಮಾಡಬೇಕಾದ ಕರ್ತವ್ಯವಿದೆ. ಆದುದರಿಂದ ಯಾರೂ ಇದಿರು 
ಮಾತನಾಡಬೇಡಿ. ಈ ಬಾರಿಯ ಯುದ್ಧದಲ್ಲಿ ಇದು ನಾವು ಮಾಡಿದ 
ಕೆಲಸ ಎಂದು ಹೇಳಿಕೊಳ್ಳುವುದಕ್ಕೆ ನಮಗೆ ಏನೂ ಬೇಡವೇ? ಆದ್ದರಿಂದ 
ಬೋಕೆಮಯ್ಯ, ನೀವು ಹೋಗಿ, ನಮ್ಮ ವೇಳೆವಡಿಚರ ಪಡೆಯೊಳಗೆ ಬಹು 
ಕುಶಲರಾದ ಇಪ್ಪತ್ತು ಮಂದಿ ಬಿಲ್ಲಾರರನ್ನು ಹೊರಡಿಸಿ ಸಿದ್ದರಾಗಿ. 
ಮುಂದಿನ ಕೆಲಸ ಇಲ್ಲಿಂದ ಹೋದ ಬಳಿಕ ಹೇಳುತ್ತೇವೆ. ಹಾಗೇ ಎಲ್ಲೂ 
ನಾವು ಹೋಗುವ ಗದ್ದಲವಾಗಬಾರದು ; ಸುದ್ದಿಯ ಎಳೆಯೂ ಯಾರಿಗೂ 
ತಿಳಿಯಬಾರದು. ಎಚ್ಚರವಾಗಿರಿ.' 

ಎಂದು ಬೋಕಿಮಯ್ಯನಿಗೆ ಅಸ್ಸಣೆ ಮಾಡಿ... 

" ಕೇತಯನಾಯಕರೇ, ನೀವು ಹೋಗಿ ಎಣ್ಣೆಯಲ್ಲಿ ಚೆನ್ನಾಗಿ 
ತೋಯಿಸಿದ ಒಂದು ಹೊರೆ, ತೆಳುವಾದ ಪಂಜುಗಳನ್ನು ಸಿದ್ಧಪಡಿಸಿಕೊಂಡು 
ಬನ್ನಿ.' 

—ವಿಂದು ಹೇಳಿ, ಅವರಿಬ್ಬರನ್ನೂ ಕಳುಹಿಸಿ, ಅವರು ಹಿಂದಿರುಗಿ 
ಬರುವುದನ್ನೇ ಕಾದು ಕುಳಿತ. 

ಅನತಿ ಕಾಲದಲ್ಲಿಯೇ ಅವರಿಬ್ಬರೂ ಬಂದು, ದೊರೆ ತಮಗೊಫ್ಬಿಸಿದ 
ಕೆಲಸವನ್ನು ಮಾಡಿರುವುದಾಗಿ ತಿಳಿಸಿದರು. 

ಕೂಡಲೇ ವಿಷ್ಣುವರ್ದನ, ಆಳು ತೊಡಿಸಿದ ಅಂಗರಕ್ಷೆಯನ್ನು ಧರಿಸಿ, 
ತಾವು ಬಿಡಾರದಿಂದ ಹೊರ ತೆರಳಿದುದು ಯಾರೊಬ್ಬರಿಗೂ ತಿಳಿಯಕೂಡ 
ದೆಂದು ಆಳಿಗೆ ಕಟ್ಟು ಮಾಡಿ, ಕಾಲುನಡಗೆಯಲ್ಲೇ ಪಾಳಯದ ಆಚೆಯವರೆಗೂ 
ನಡೆದು, ಪಾಳೆಯದ ಕಾನಲು ಕಾಯುವ ಸೈನಿಕರಿಗೂ ಯಾರಿಗೂ ತಿಳಿಸ 
ಕೂಡದೆಂದು ಅಪ್ಪಣೆಮಾಡಿ, ಸಿದ್ದ ವಾದ ಕುದುರೆಯನ್ನೇರಿ ತಮ್ಮನ್ನು ಹಿಂಬಾ 
ಲಿಸಿದ ಭಟರೊಂದಿಗೆ ಜನನಾಥಪುರದ ಕೋಟಿಯತ್ತ ತೆರಳಿದರು. 

ಇರುಳಿನ ಕಾರ್ಗತ್ತಲಲ್ಲಿ ಜನನಾಥಪುರದ ಕೋಟಿ ಭೀಮಾಕಾರವಾಗಿ 
ಕಾಣುತ್ತಿತ್ತು. ಕೋಟಿಯ ಮೇಲೆ ಕಾವಲು ತಿರುಗುವ ಭಟರ ಕೂಗಲ್ಲದೆ, 
ಬೇರಾವ ಸದ್ದೂ ಇಲ್ಲದ ಗಂಭೀರಮೌನ ಎಲ್ಲೆಡೆಯಲ್ಲೂ ವ್ಯಾಪಿಸಿತ್ತು. 

ಆ ಕತ್ತಲಿನಲ್ಲಿ ಚಲಿಸುವ ಕತ್ತಲೆಯ ಮರಿಗಳಂತೆ ನಡೆದ ಹೊಯ್ಸಳ 
ಸೈನಿಕರೂ, ಕಾಲ ನಡಗೆಯದಾಗಲಿ, ಆಡಿಸುವ ಉಸಿರಿನದಾಗಲಿ, ಸದ್ದಾಗ 
ದಂತೆ ವಿಷ್ಣುವದ್ದ ೯ನನನ್ನು ಹಿಂಬಾಲಿಸಿದರು. 

ವಿಷ್ಣುವರ್ದನ, ಹಗಲು " ಆಕಾಶದರ್ಶಿ'ಯೆ ಮೂಲಕ ನೋಡಿ 
ಗುರುತು ಮಾಡಿಕೊಂಡಿದ್ದ ಸ್ಪಳದ ಬಳಿಗೆ ಸೈನಿಕರನ್ನು ಕರೆತಂದು 

"ಇಲ್ಲಿ ಕೋಟಿಗೆ ದೂರನೆಂದು ನಾಲ್ವಾರು ಮರಗಳನ್ನು ಚೋಳರು 
ಉಳಿಯಗೊಟ್ಟಿ ದಾರೆ. ಈ ಮರಗಳ ಮೇಲೆ ಹತ್ತಿ ತುದಿಯ ರೆಂಬೆಗಳ 
ಮೇಲೆ ಕುಳಿತರೆ, ಕೋಟೆಯೊಳಗಿನ ಹುಲ್ಲು ಬಣವೆಗಳನ್ನು ಕಾಣಬಹುದು. 
ಆ ಬಣವೆಗಳಿಗೆ ಗುರಿಯಿಟ್ಟು, ಪಂಜು ಕಟ್ಟದ ಬಾಣಗಳನ್ನು ಬಿಟ್ಟರೆ ಹಲ್ಲು 
ಬಣವೆಗಳಿಗೆ ಉರಿ ಹೊತ್ತಿಸಬಹುದು. ಒಂದು ಪಂಜು ಕೋಟಿಯ ಮೇಲೆ 
ಹಾರಿದಾಗಲೂ, ನಾನು ಇರುವ ಸ್ಥಳ, ನಮ್ಮ ಉದ್ದೇಶ ಶತ್ರುಗಳಿಗೆ ಅರಿವಾಗು 
ವುದರಿಂದ, ಬಾಣ ಬಿಡುವವರು ಒಮ್ಮೆಗೇ ಬಿಟ್ಟು, ಅಲ್ಲಿ ಉರಿ ಹೊತ್ತಿದುದು 
ಕಂಡ ಕೂಡಲೇ ಇಲ್ಲಿಂದ ಮರೆಯಾಗಬೇಕು. ಒಂದು ಬಾಣವೂ ಹುಸಿ 
ಯಾಗಬಾರದು. ಒಂದೊಂದು ಬಣವೆಯನ್ನು ಹೊತ್ತಿಸಿದವರಿಗೆ ಒಂದೊಂದು 
ಗ್ರಾಮ ಬಹುಮಾನ' 

—ಿಂದು ಹೇಳಿದ. 

ದೊರೆಯ ಮಾತನ್ನು ಕೇಳಿದ ಬಿಲ್ಲಾರರು ಆ ಸಾಹೆಸಕ್ಕೆ ಸಿದ್ಧವಾದರು. 
ಆ ಬಳಿಕ ಬೋಕಿಮಯ್ಯ 

" ಪ್ರಭುಗಳು ನಮಗೆ ಕೆಲಸ ಒಪ್ಪಿಸಿದ್ದಾ ಯಿತು. ಆ ಕೆಲಸವನ್ನು 
ಮಾಡುವುದು ನಮ್ಮದಾಯಿತು. ತಾನಿನ್ನು ಸುರಕ್ಷಿತವಾಗಿ ಬಿಡಾರಕ್ಕೆ 
ಹಿಂದಿರುಗಬಹುದು' 

ಬಿಂದು ಬೇಡಿದ. 

" ಅದಾಗದು. ನಮ್ಮ ಭಟರ ಪ್ರಾಣ ಹೋಗುವೆಡೆಯಲ್ಲಿ ನಮ್ಮದು 
ಹೋದರೂ ಸರಿಯೆ. ಕಂಡವರ ಪ್ರಾಣವನ್ನು, ಸಾವಿಗೆ ತಳ್ಳಿ, ಜೀವ ಉಳಿಸಿ 
ಕೊಳ್ಳುವ ಬಯಕೆ ನಮಗಿಲ್ಲ. ಬೋಕಿಮಯ್ಯ-ಹೇಳಿದಷ್ಟು ಕೆಲಸಮಾಡಿ. 
ಇದು ಮಾತಿಗೆ ವೇಳೆಯಲ್ಲ' 

- ಎಂದ ವಿಷ್ಣುವದ್ದ ೯ನ. 

ದೊರೆ ಆ ಮಾತನ್ನು ಹೇಳಿದ ಬಳಿಕ ಬೋಕಿಮಯ್ಯ ಬೇರೇನೂ 
ಮಾತಾಡಲು ಆಗದಾಗಿ, ದೈವದ ಮೇಲೆ ಭಾರ ಹಾಕಿ, ಬಿಲ್ಲಾರರಿಗೆ 
ದೊರೆಯ ಅಪ್ಪಣೆಯನ್ನು ನೆರವೇರಿಸುವಂತೆ ತಿಳಿಸಿದ. 

ಆತನ ಸೂಚನೆಯಂತೆ ಬಿಲ್ಲಾರರು ಬಿಲ್ಲು ಬತ್ತಳಿಕೆಗಳೊಂದಿಗೆ 
ಮರದ ತುದಿಯನ್ನೇರಿ, ಕೊಂಬೆಗಳಿಗೆ ತೊಡೆ ಬಿಗಿದು ಕುಳಿತು, ತಮ್ಮೊಂ 
ದಿಗೆ ತಂದ ಚಕಮಕಿಯ ಕಲ್ಲುಗಳನ್ನು ಕುಟ್ಟಿ, ಹತ್ತಿಯಲ್ಲಿ ಬೆಂಕಿ ಮಾಡಿ, 
ಪಂಜುಗಳನ್ನು ಹೊತ್ತಿಸಿ, ಬಾಣಗಳಿಗೆ ಬಿಗಿದ ಪಂಜುಗಳನ್ನು ಬಿಲ್ಲಿಗೆ ಹೊಡಿ, 
ಕತ್ತಲಿನಲ್ಲೂ ಅಸ್ಪಷ್ಟವಾಗಿ ಕಾಣುತ್ತಿದ್ದ ಹುಲ್ಲು ಬಣವೆಗಳನ್ನು ಗುರುತಿಸಿ, 
ಕಣ್ಣಿನಿಂದಲೇ ದೂರವನ್ನಳೆದು, ಅಷ್ಟು ದೂರ ಹೋಗುವಂತೆ ಬಿಟ್ಟರು. 

ಉರಿಗಾರುತ್ತಾ ಹಾರಿ ಬಂದ ಆ ಬಾಣಗಳನ್ನು ನೋಡಿ, ಕೋಟಿಯ 
ಮೇಲೆ ಕಾವಲು ತಿರುಗುತ್ತಿದ್ದ ಜೋಳ ಸೈನಿಕರು ಉಲ್ಕೆಗಳು ಬೀಳುತ್ತಿವೆ 
ಯೇನೋ ಎಂದು ಭಾವಿಸಿ ಗಾಬರಿಯಾದರು. 

"ಇದು ಏನೋ? ಎಲ್ಲಿಯದೋ?' 

--ಎಂದು ಅವರು ಇನ್ನೂ ಯೋಚಿಸುತ್ತಿರುವಾಗಲೇ, ಕೋಟೆಯೊ 
ಳಗಿನ ಹತ್ತಾರು ಹುಲ್ಲು ಬಣನೆಗಳಲ್ಲಿ ಬೆಂಕಿ ಕಾಣಿಸಿಕೊಂಡು, ದಹೆದಹಿಸಿ 
ಉರಿಯಲಾರಂಭಿಸಿ, ಕೋಟಿಯಲ್ಲೆಲ್ಲಾ- 

" ಬೆಂಕಿ, . . ಬೆಂಕಿ, . . ಬೆಂಕಿ. . .' 

-_-ಎಂಬ ಹಾಹಾಕಾರ ಹರಡಿತು. 

ಆ ಕೂಗನ್ನು ಅಣಕಿಸಿ ನಕ್ಕಂತೆ ಮತ್ತೆ ಹತ್ತಾರು ಕಡೆ ಬೆಂಕಿ ಕಾಣಿ 
ಸಿಕೊಂಡು, ಇರುಳು ಹಗಲಾದಸ್ಟು ಬೆಳಕಾಯಿತು. 

ಗಳಿಗೆ ಗಳಿಗೆಗೂ ಕೋಟಿಯೊಳಗೆ ಕೂಗು ಹೆಚ್ಚಿತು. 

ಆ ಕೂಗನ್ನು ಹುಡುಕಿಕೊಂಡು ಬಂದಂತೆ, ಸದ್ದುಮಾಡದೆ, ಹೊಯ್ಸಳ 
ಪಾಳಯದ ಕಡೆಯಿಂದ ಸಹಸ್ರಾರು ಸೈನಿಕರು ಕೋಟಿಯತ್ತ ನುಗ್ಗುವುದನ್ನು 
ಕಂಡು, ವಿಷ್ಣು ವದ್ಧ ೯ನ ಚಕಿತನಾಗಿ, ಬಳಿಯಲ್ಲಿದ್ದ ಬೋಕಿಮಯ್ಯನನ್ನು-- 

"ಇದೇನು?' 

___ಎಂದು ಕೇಳಿದ. 

" ದೊರೆಗಳು ಹೀಗೆ ಎಂದು ಹೇಳಿದಾಗಲೇ, ಪ್ರಭುಗಳ ಚಿತ್ರ ಮನ 

ವರಿಕೆಯಾಗಿ, ಗಂಗರಾಜರಿಗೆ ತೊಂದರೆ ಕೊಡದಂತೆ ಹಗಲಾಗುವುದರೊಳಗೆ 
ಕೋಟಿಯನ್ನು ಸಾಧಿಸಬೇಕೆಂದು, ಆ ಕೂಗು ಕೇಳಿಸಿದಾಗ ನಿಚ್ಚಣಿಗೆಗಳೊ 
ಡನೆ ಕೋಟಿಯತ್ತ ನುಗ್ಗಲು ಸಿದ್ಧರಾಗಬೇಕೆಂದು ವೇಳೆವಡಿಚರ ಪಡೆಗೆ ಹೇಳಿ 
ಬಂದಿದ್ದೆ.' 

ಹ ೧ ಬೋಕಿಮಯ್ಯ. 

¢ ಒಳ್ಳೆಯದನ್ನೇ ಮಾಡಿದಿರಿ. ಹಗಲಾಗುವುದರೊಳಗೆ ಕೋಟಿಯನ್ನು 
ಹಿಡಿದೇ ಪಾಳಯಕ್ಕೆ ಹಿಂದಿರುಗೋಣ.' 

೨ ಎಂದ ವಿಷ್ಣು ವದ್ಧ ೯ನನೂ ಉತ್ಸಾಹಿತನಾಗಿ. 

ಕೋಟಿಯಲ್ಲಿ ಅಲ್ಲಲ್ಲಿ ಹತ್ತಾರು ಕಡೆ ಹೊತ್ತಿದ ಬೆಂಕಿಗಳನ್ನು ಆರಿಸು 
ವುದರಲ್ಲಿ ನಿರತರಾಗಿ, ಕೋಟಿಯ ಮೇಲಿನ ಕಾವಲವರೂ ಅತ್ತ ನೋಡು 
ತ್ತಿರುವಾಗಲೇ, ವೇಳೆವಡಿಚರ ಪಡೆ ಮಿಂಚಿನ ವೇಗದಲ್ಲಿ ಕೋಟಿಯ ಬಳಿ 
ಸೇರಿ, ಕೋಟಿಯ ಗೋಡೆಗೆ ನಿಚ್ಚಣಿಗೆಗಳನ್ನು ಒರಗಿಸಿ, ಕಪಿಗಳಂತೆ ವೇಗ 
ವಾಗಿ ಮೇಲೇರಿ, ಕಾವಲು ಭಟರು " ಇದೇನು? ಎಂದು ತಿರುಗಿ ನೋಡು 
ವಷ್ಟರಲ್ಲಿ ಅವರನ್ನು ತುಂಡರಿಸಿ, ಕೋಟೆಯೊಳಗೆ ನುಗ್ಗಿದರು. ಹತ್ತಾರು 
ಜನ ಕೋಟಿಯ ಬಾಗಿಲಬಳಿ ಸೇರಿ, ಅಲ್ಲಿ ಕಾವಲಿದ್ದವರನ್ನು ಕತ್ತರಿಸಿ, 
ಕೋಟಿಯ ಬಾಗಿಲಿಗೆ ಬಿಗಿದ ಸರಪಳಿಯನ್ನು ಬಿಚ್ಚಿ, ಲಾಳಮುಂಡಿಗೆಗಳನ್ನು 
ಸರಿಸಿ ಬಾಗಿಲು ತೆರೆದರು. 

ಆ ಬಾಗಿಲು ಬಾಯಿ ಬಿಡುವುದನ್ನೇ ಕಾದಿದ್ದ ಕೋಟಿಯ ಹೊರಗಿನ 
ವೇಳೆವಡಿಚರ ಪಡೆ, ತೂಬೆತ್ತಿದಕೆರೆಯ ನೀರಿನಂತೆ ಕೋಟಿಯೊಳಗೆ ನುಗ್ಗಿತು. 

ಹಗಲಿನ ಯುದ್ಧಾಯಾಸದಿಂದ ಮೈಮರೆತು ಮಲಗಿದ ಜೋಳ ಸೈನಿ 
ಕರು ಅಗ್ನಿಕಾಂಡದ ಅನಾಹುತದಿಂದ ದಿಗ್ಬಾ)ಂತರಾಗಿ, ಅರೆ ಎಚ್ಚರವಾದ 
ಹೊತ್ತಿನಲ್ಲಿ ಕೋಟಿಯ ಒಳಗೆ ನುಗ್ಗಿದ ಹೊಯ್ಸಳ ವೇಳೆವಡಿಚರ ಪಡೆ, 
ಅವರು ಕತ್ತಿ ಧರಿಸುವುದಕ್ಕೂ ಅವಕಾಶ ಕೊಡದೆ ಕೊಚ್ಚಿ ಕೆಡಹಿತು. 

ಇದನ್ನು ಕಂಡ ವಿಷ್ಣುವರ್ದ್ವನನೂ ಕತ್ತಿಯನ್ನು ಒರೆಗಳೆಚೆ, ಹಿಂಬಾ 
ಲಿಸಿದ ಬೋಕಿಮಯ್ಯ, ಕೇತಯನಾಯಕರೊಂದಿಗೆ ಕೋಟಿಯತ್ತ ದೌಡಾ 
ಯಿಸಿ, ಸೇನೆಯೊಂದಿಗೆ ಕೋಟಿಯನ್ನು ಪ್ರವೇಶಿಸಿದ. 

ಅನಿರೀಕ್ಷಿತವಾಗಿ ಶತ್ರುಸೇನೆ ಕೋಟಿಯೊಳಗೆ ನುಗ್ಗಿದುದನ್ನು ಕಂಡ 

ಜೋಳಸೇನೆ, ಭಯದಿಗ್ಭ್ವಾಂತವಾಗಿ, ಯುದ್ಧ ಮಾಡುವುದನ್ನು ಮರೆತ್ಕು 
ಜೀವ ಉಳಿಸಿಕೊಳ್ಳಲು ದಾರಿಗಂಡತ್ತ ಓಡಿತು. 

ಗೆದ್ದು ಕೋಟಿಯನ್ನು ಹಿಡಿಯಲೇ ಬೇಕೆಂಬ ಹಟದಿಂದ ನುಗ್ಗಿದ ಎರಡು 
ಸಾವಿರ ಮಂದಿ ಭಾಷೆಯಾಳುಗಳ ವಿಕಟಾಟಿಹಾಸದ ಇದಿರು, ಚೋಳಸೇನೆ, 
ಉರಿ ಸೋಕಿದ ಬೆಣ್ಣೆಯಂತೆ ಕರಗಿತು. ಬಣನೆಗಳ ಬೆಂಕಿಯು ಕೆಂಬೆಳಕಿನಲ್ಲಿ 
ರಕ್ತಸ್ನಾನ ಮಾಡಿ, ವಿಕಬಾಟ್ಟಹಾಸಗ್ಗೆಯುತ್ತಾ ಮುಂಬರಿಯುವ ವೇಳೆವಡಿ 
ಚರನ್ನು ಕಂಡು, ಭೂತದರ್ಶನವಾದಂತೆ ಬೆದರಿ ಪಲಾಯನ ಮಾಡಿದರು 
ಚೋಳರು. ಸಾವಿರಾರು ಜನ ಉರಿಯುವ ಬಣವೆಯ ಹುಲ್ಲನ್ನೇ ಕಿತ್ತು 
ಬಾಯಲ್ಲಿಟ್ಟುಕೊಂಡು ಶರಣಾಗತರಾಗಿ, ಬೆತ್ತಲೆಯಾಗಿ ನಿಂತು ಜೀವದಾನ 
ಬೇಡಿದರು. 

ಉರಿದು ನೆಲಸಮವಾದ ಹುಲ್ಲು ಬಣವೆಗಳ ಬದಲು, ಮುಗಿಲುದ್ದ 
ಹೆಣದ ಬಣವೆಗಳು ಬೆಳೆದವು. 

ವೇಳೆವಡಿಚರಂತೆಯೇ, ನಿಷ್ಣುವದ್ಧ ೯ನನ ಖಡ್ಗಕ್ಕೂ ನಿಶ್ರಾಂಕಿ ಇರ 
ಲಿಲ್ಲ. ನೂರಾರು ಜನ ಚೋಳ ಸೈನಿಕರ ರಕ್ತ ಕುಡಿದು ಉನ್ಮತ್ತಳಾಗಿ 
ಗಹ ಗಹಿಸಿದಳು, ಆತನ ಖಡ್ಡ ಕಾಳಿ. 

ಕೋಟಿಯಲ್ಲಾದ ಈ ಅಗಾಧ ಗದ್ದಲವನ್ನು ಕೇಳಿ ಎಚ್ಚರವಾದ 
ಗಂಗರಾಜರು, ಎಚ್ಚೆತ್ತು ಕಣ್ಣುಜ್ಜಿಕೊಂಡು ಕೋಟಿಯತ್ತ ನೋಡುವಾಗ, 
ಆ ಕಡೆಯಿಂದ... 

"ಉಘೇ... ಉಘೇ... ವಿಷ್ಣುವರ್ದ್ವನ ಮಹಾರಾಜ ಉಫೇ ... 
ಉಘೇ” ಎಂಬ ಜಯಫೋಷನವನ್ನು ಕೇಳಿ ಇದೇನು ಸವಾಡವೆಂದು ಚಕಿತ 
ರಾದರು. ಅವರ ಕಿವಿ ಕೇಳಿದ ಜಯಘೋನವನ್ನು, ಎಚ್ಚೆತ್ತ ಹೊಯ್ಸಳ 
ಸೇನೆಯೂ ಕೇಳಿತ್ತು. 

ಆ ಜಯಘೋಷದಿಂದ ಉತ್ತೇಜಿತನಾದ ಹೊಯ್ಸಳ ಸೇನೆಯೂ 
ಉತ್ಸಾಹದಿಂದ ಕೇಕೆ ಹಾಕಿತು. ಹೇಗಿದ್ದವರು ಹಾಗೇ, ಕೈಗೆ ಸಿಕ್ಕ ಶಸ್ತ್ರ 
ಗಳನ್ನು ಹಿಡಿದು, ಕೋಟಿಯತ್ತ ನುಗ್ಗಿದರು. 

ಜೀವ ಉಳಿಸಿಕೊಳ್ಳಲೆಂದು ಕೋಟಿಯೊಳಗಿನಿಂದ ಹೊರಗೆ ಓಡಿ 
ಬಂದ ನೂರಾರು ಜನ ಜೋಳ ಸೈನಿಕರು, ಒಳನುಗ್ಗುವ ಸೇನೆಯ ಕುದುರೆ 


ಕೀರ್ತಿನಾರಾಯಣ ೧೪೧ 


ಗಳ ಕಾಲ ತುಳಿಶಕ್ಕೆ ಸಿಕ್ಬು ಜೀವ ಕಳೆದುಕೊಂಡರು. ಸಾವಿರಾರು ಜನ್ಯ 
ಜೀವ ಉಳಿಸಿಕೊಳ್ಳಲು ಬೇಕೆ ದಾರಿ ಕಾಣದೆ, ತುಂಬಿ ಹರಿಯುವ ಕಾಮವೇ 
ರಿಯ ಹೊಳೆಗೆ ಧುಮುಕಿ ತೇಲಿಹೋದರು. 

ಪಾಳಯದತ್ತಣಿಂದ ನುಗ್ಗಿದ ಸೇನೆಯ ಅಗ್ರಭಾಗದಲ್ಲೇ ಕುದುರೆ 
ಯೇರಿಬಂದ ಗಂಗರಾಜರು, ಕೋಟೆಯೊಳಗೆ ಪ್ರವೇಶಿಸುವ ವೇಳೆಗೆ 
ಜೋಳ ಸಾಮನ್ತ ದಾಮೋದರನ ಕತ್ತರಿಸಿದ ತಲೆಯೆನ್ನು, ಖಡ್ಗದ ತುದಿ 
ಯಲ್ಲಿ ತನ್ನ ಪರಾಕ್ರಮ ಸತಾಕೆಯಂತೆ ಹಿಡಿದ ವಿಷ್ಣುವರ್ದನ ಅವರಿಗೆ 
ಕಾಣಿಸಿಕೊಂಡ. 

( ಪ್ರಭೋ ) 

—ಿಂದು ಕೂಗುತ್ತಾ ತನ್ನತ್ತ ಧಾವಿಸಿದ ಗಂಗರಾಜರನ್ನು ಕಂಡ 
ವಿಷ್ಣುವರ್ದನ, ತನ್ನ ಕುದುರೆಯನ್ನು ಅವರತ್ತ ತಿರುಗಿಸಿ 

" ಜನನಾಥಪುರ ನನ್ಮುದಾಯಿತು ಗಂಗರಾಜರೇ, ಜನನಾಥಪುರ 
ನಮ್ಮದಾಯಿತು ಸ 

--ಎಂದ ಉತ್ಸಾಹದಿಂದ, ಸಾಮಾನ್ಯ ಸೈನಿಕನಂತೆ ಕೇಕೆ ಹಾಕಿ. 

ಆತನ ಉತ್ಪಾಹ, ಹರ್ಷವನ್ನು ಕಂಡು ಗಂಗರಾಜರಿಗೆ, ಸಂತೋಷ 
ದಿಂದ ಗಂಟಲು ಕಟ್ಟಿ ಹೋಯಿತು. ಕುದುರೆಯ ಮೇಲೆ ಕೂತಿದ್ದಂತೆಯೇ 
ದೊರೆಯನ್ನು ಆಲಿಂಗಿಸಿದರು. 

ದೊರೈ, ದಂಡನಾಯಕ ಇಬ್ಬರ ಕಣ್ಣುಗಳಿಂದಲೂ ಹೆರ್ಹಾಶ್ರು ಧಾರೆ 
ಧಾರೆಯಾಗಿ ಉರುಳಿತು. ಆ ಹರ್ಷದ ನೆರೆ ಇಳಿದ ಬಳಿಕ ಈ ಅದ್ಭುತ 
ಹೇಗೆ ಸಾಧ್ಯ ಇಯಿತೆಂಬುದನ್ನು ಕೇತಯನಾಯಕನಿಂದ ಅರಿತು ಮೈಮರೆ 
ತರು ಗಂಗರಾಜರು. _ 

ಜನನಾಥಪುರದ ಕೋಟೆಯನ್ನೇರಿ, ಹೊಳೆಯಾಚೆಯ ತಲಕಾಡನ್ನು 
ಬಯಕೆಗಣ್ಣುಗಳಿಂದ ದಿಟ್ಟಿಸಿ ನೋಡಿದ ಗಂಗರಾಜರು-- 

" ಅರ್ಧಸೀಮೆ ತಾಯಿಯನರ ಪ್ರೀತಿಗೆ ಸೋತಿತು; ಜನನಾಥಪುರ 
ನಿಮ್ಮ ತೋಳಿಗಾಯಿತು. ಅದೊಂದನ್ನಾದರೂ ನಮ್ಮ ಪಾಲಿಗೆ ಬಿಡಿ. 
ನಾವು ಬಂದದ್ದು ಬರಡಾಗದಿರಲಿ' 


೧೪೨ ೨ ೀರ್ತಿನಾರಾಯಣ 


ಎಂದು ತಲಕಾಡಿನತ್ತ ಕೈದೋರಿ, ವಿಷ್ಣುವದ್ಧ ೯ನನನ್ನು ಬೇಡಿ 
ದರು. 

" ಅದಿಯಮನ ತಲೆ ನಿಮ್ಮ ಮೀಸಲು ಎಡೆ ಎಂಬುದನ್ನು ನಾವು ಮರೆ 
ತಿಲ್ಲ ಪ್ರಧಾನರೇ. ಅದು ನಿಮ್ಮದೇ.' 

ಸಗ ಆಶ್ವಾಸ ಸನವಿತ್ತ ನಿಷ್ಣು ವದ್ಧ ೯ನ. 

ಮ್ಮನ್ನು ನಮ್ಮೊ ಂದಿಗೆ ಕತೆ ತಂದುದು ಕಡೆಗೂ ನಮ್ಮ ತಪ್ಪಾ 

ಯಿತು. ಚ್ಛತಾ ಕೊಟ್ಟರೆ ನೀವು ತಲಕಾಡನ್ನೂ ನಮ್ಮ ಪಾಲಿಗೆ ಉಳಿ 
ಸುವುದಿಲ್ಲ.' 

ಎಂದು ಹೇಳಿದ ಗಂಗರಾಜರು, ಆ ಗಳಿಗೆಯಲ್ಲೇ ತಲಕಾಡಿನತ್ತ 
ನುಗ್ಗುವ ದಾರಿ ಏನೆಂದು ಯೋಚಿಸ ತೊಡಗಿದರು. 


೧೫ 


ಕನ್ನಡಿಗರ ಹಾವೇರಿ! 


ಜನನಾಥಪುರ ಕೈವಶವಾಯಿತು! 

ಹೊಯ್ಸಳರ ಸಮರೆಯಾತ್ರಿಯಲ್ಲಿ ಪ್ರಥಮ ಪ್ರಧಾನ ವಿಜಯವದು. 
ಆ ಗೆಲವು ಎಷ್ಟು ಸಂತೋಷೆದಾಯಕವಾಗಿತ್ತೋ, ಆ ಗೆಲವು ದೊರೆತ 
ಅನಿರೀಕ್ಷಿಕ ರೀತಿ, ಆ ಹರ್ಷವನ್ನು ಹೆತ್ತು ಮಡಿ ಹಿಗ್ಗಿಸಿತ್ತು. 

ಜನನಾಥಪುರದ ಬಲವಾದ ಕೋಟಿಯನ್ನು ಕೈವಶಮಾಡಿಕೊಳ್ಳಲು 
ಎಷ್ಟು ದಿನ ಬೇಕಾಗಬಹುದ್ಕೊ ಎಷ್ಟು ಜನರ ಬಲಿ ಕೊಡಬೇಕಾಗುವುದೊ 
ಎಂಬ ಚಿಂತೆಗೊಳಗಾಗಿದ್ದ ದಂಡನಾಯಕ ಗಂಗರಾಜರು, ಅದುವರೆಗೂ, 
ತಲವನಪುರದ ಮುತ್ತಿಗೆಯ ಬಗ್ಗೆ ಆಲೋಚಿಸಿರಲಿಲ್ಲ. 

ಜನನಾಥಪುರದಲ್ಲಿ ದೊರೆತ ಅನಿರೀಕ್ಷಿತ ಯಶಸ್ಸು, ಈಗ ತಲವನಪುರದ 
ಮುತ್ತಿಗೆಯ ಸಮಸ್ಯೆಯನ್ನು ಅವರ ಕಣ್ಣುಮುಂದೆ ನಿಲ್ಲಿಸಿತ್ತು. 

ರಾಜರಾಜಪುರವೆಂದು ನಾಮಾಂಕಿತೆವಾದ ತಲನನಪುರ-- 

ಕನ್ನಡನಾಡಿನ ಮೇಲೆ ದಾಸ ದ ಕಲಂಕ ಹೇರಿದ ಜೋಳ ಆಳರಸುಗಳ 
ರಾಜಧಾನಿ. 

ಯಾವುದರ ವಶದಿಂದ, ಗಂಗರಾಜರ ಬಾಳಿನ ಹೆಬ್ಬಯಕೆ ಸಫಲ 
ವಾಗಲಿತ್ಕೊ-ಆ ಮಹಾನಗರಿ ತಲವನಪುರಿ 

ಯಾವ ಒಂದು ಗೆಲುವಿನಿಂದ, ಹೊಯ್ಸಳ ಚಕ್ರವರ್ತಿ ವಿಷ್ಣುವರ್ದನ, 
ಮೃತ್ಯು ಶಯ್ಯೆ ಯಲ್ಲಿದ್ದ ತನ್ನ ಸಹೋದರ ಬಲ್ಲಾಳರಾಯನಿಗಿತ್ತ ವಚನದ 
ವ್ರಥಮಾರ ಪೂರ್ಣವಾಗಲಿತ್ತೊ, ಆ ಆ ಸುಯೋಗವನ್ನು ಚು 
ತಲಕಾಡು 

ಕೈ ಚಾಚಿದರೆ ಎಟಿಕುವುದೇನೋ ಎಂಬಷ್ಟು ಹತ್ತಿರವಾಗಿ, ಕಾವೇರಿಯ 
ಆಚೆಯ ದಡದಲ್ಲಿ ನಿಂತು, ಗಂಗರಾಜರತ್ತ ಕೈಬೀಸಿ ಕರೆಯುತ್ತ ನಿಂತಿತ್ತು. 


೧೪೪ ಕೀರ್ತಿನಾರಾಯಣ 


ಜನನಾಥಪುರದ ಕೋಟೆಯ ಬತೇರಿಯೊಂದರ ಮೇಲೆ ನಿಂತು 
ನೋಡುತ್ತಿದ್ದ ಗಂಗರಾಜರ ಕಣ್ಣುಗಳಿಗೆ, ದಟ್ಟಿ ವಾಗಿ ಹೆಬ್ಬಿದ ನಟ್ಟಿರುಳಿನ 
ಕತ್ತಲಿನಲ್ಲೂ, ಅಸ್ಪಷ್ಟವಾಗಿ, ತಲವನಪುರದ ಕೋಟಿ ಕೊತ್ತಲುಗಳು, 
ಉನ್ನತ ಗೃಹೆಗಳು, ದೇವಾಲಯದ ಗೋಪುರಗಳು ಕಾಣಿಸುತ್ತಿದ್ದವು. 

ಅದನ್ನು ನೋಡ ನೋಡುತ್ತಾ, ಅವರ ತೋಳಲ್ಲಿ ಉತ್ಸಾಹದ ವೆಕಿ 
ತುಂಬಿ, ಆ ಉತ್ಸಾಹೆದಲ್ಲಿ, ಅರ್ಧಮೈಲಿ ಅಗಲದ ಕಾವೇರಿಯೂ ಕಿರು 
ಗಾಲುನೆಯಂತೆ ಕಂಡು, ಒಂದೇ ಹಾರಿಗೆ ಈ ದಡದಿಂದ ಆ ದಡಕ್ಕೆ 
ಹಾರಿ ತಲವನಪುರವನ್ನು ಪ್ರವೇಶಿಸಬಹುದು ಎನ್ನಿಸಿತು. 

ತಲವನಪುರ ಅಷ್ಟು ಹತ್ತಿರ! 

ಆದರೆ ಅದನ್ನು ತಲಪುವುದು ಅಷ್ಟು ಸುಲಭವೇ? 

ತಲವನಪುರವನ್ನು ಸೇರಲು ಎಷ್ಟು ಅಡ್ಡಿ ಆತಂಕಗಳಿದ್ದವೆಂಬ ನಿಷಯ 
ಅವರಿಗೆ ಚೆನ್ನಾಗಿ ತಿಳಿದಿತ್ತು. 

ಅವರ ಮಾರ್ಗದಲ್ಲಿದ್ದ ಮೊದಲ ಅಡ್ಡಿ-ತುಂಬು ಪ್ರವಾಹೆದಿಂದ ಮೊರೆ 
ಯುತ್ತ ಹೆರಿಯುತ್ತಿದ್ದ ಕಾವೇರಿಯ ನದಿ. ಆ ನದಿಯನ್ನು ಅವರು ಸುಲಭ 
ವಾಗಿ ದಾಟಲು ಸಾಧ್ಯವಾಗದಂತೆ, ನದಿಯ ಪಾತ್ರ ಕಿರಿದಾಗಿದ್ದು, ಕಡವುಗಳಿದ್ದ 
ಎಡೆಗಳಲ್ಲಿ ಅದಿಯನು, ಅಲ್ಲಿದ್ದ ದೋಣಿಗಳೆಲ್ಲನನ್ನೂ ನಾಶಪಡಿಸಿದುದೇ 
ಅಲ್ಲದೆ, ಆ ಕಡೆಗಳಿಂದ ನದಿಯನ್ನು ದಾಟಲೆತ್ಲಿಸಿದ ಹೊಯ್ಸಳ ಸೇನೆಗೆ ಜಲ 
ಸಮಾಧಿ ಮಾಡಲು ಬೇಕಾದ ಸಿದ್ಧ ತೆಗಳನ್ನೆಲ್ಲಾ ಮಾಡಿದ್ದ ನೆಂಬುದು, ಜನ 
ನಾಥಪುರದ ಬಳಿ ಬರುತ್ತಿದ್ದ ಹಾಗೇ ಬೇಹುಗಾರರಿಂದ ಗಂಗರಾಜರಿಗೆ 
ತಿಳಿದಿತ್ತು. 

ಆ ಬದಿಯಲ್ಲಿದ್ದ ದೋಣಿಗಳು ಹೊಯ್ಸಳರ ಕೈಗೆ ಸಿಗದಂತೆ ನಾಶಪಡಿ 
ಸಿದುದೇ ಅಲ್ಲದೆ, ಹೊಯ್ಸಳರಿಗೆ ನೆರವಾಗಬಹುದಾದ ಬೆಸ್ತರನ್ನು ಸೆರೆಹಿಡಿದು, 
ತಲವನಪುರದ ಕಾರಾಗೃಹದಲ್ಲಿ ತುಂಬಿದ್ದ ಅದಿಯಮ. 

ಅಸ್ಟೇ ಅಲ್ಲ, ಬಹು ಪ್ರಯಾಸದಿಂದ, ಹೊಯ್ಸಳ ಸೇನೆ, ಕಾವೇರಿ 
ಯನ್ನು ದಾಟಲು ಬೇಕಾದ ತೆಪ್ಪ, ಹೆರಿಗೋಲುಗಳನ್ನು ಸಿದ್ಧಪಡಿಸಿಕೊಂಡು, 
ತಲವನಪುರದ ಕೋಟೆಯ ಬಳಿ ಸಮೀಪಿಸಿದರೂ, ಆ ದಂಡೆಯಲ್ಲಿ ಸೈನಿಕರು 
ಇಳಿಯದಂತೆ, ತೆಪ್ಸಗಳ ಮೇಲೆ ಕಲ್ಲು, ಗುಂಡುಗಳ ಮಳೆಗರೆದು ಆ ದೋಣಿ 


ಕೀರ್ತಿನಾರಾಯೆಂಣ ೧೪೫ 


ಗಳನ್ನೂ ಅದನ್ನು ನೆಚ್ಚಿದ ಸೈನಿಕರನ್ನೂ ನಾಶಗೊಳಿಸಲು ಅಗತ್ಯವಾದ 
ಸಿದ್ಧ ತೆಗಳನ್ನೆಲ್ಲಾ ಚೋಳರು ಮಾಡಿಕೊಂಡಿದ್ದಾ ರೆ ಎಂಬುದೂ ಗಂಗರಾಜರಿಗೆ 
ತಿಳಿದಿತ್ತು. 

ಎಲ್ಲದಕ್ಕಿಂತಲೂ ಹೆಚ್ಚಾಗಿ, ಜನನಾಥಪುರ ತಮ್ಮ ಕೈವಶವಾದಷ್ಟು 
ಸುಲಭವಾಗಿ ತಲವನಪುರ ತಮಗೆ ವಶವಾಗುವುದಿಲ್ಲ; ವಿಧಿಹತವಾಗಿ ಬಹು 
ಅನಿರೀಕ್ಷಿತವಾಗಿ ಜನನಾಥಪುರ ಶತ್ರುವಶವಾದುದನ್ನು ಕಂಡ ಅದಿಯಮ್ಮ 
ತಲವನಪುರದ ರಕ್ಷಣೆಗೆ ಶತ ಪ್ರಯತ್ನಮಾಡಿ, ಕೊನೆಯ ಸೈನಿಕ ಇರುವ 
ವರೆಗೂ ಹೋರಾಡುವನೆಂಬುದೂ ಅವರಿಗೆ ಅರ್ಥವಾಗಿತ್ತು. 

ಈ ಅಡ್ಡಿ ಆತಂಕಗಳ ಅರಿನಿದ್ದುದರಿಂದಲೇ, ಸಮರತಂತ್ರದಲ್ಲಿ ಅರಿತು- 
ನುರಿತ ಗಂಗರಾಜರಿಗೆ, ಜನನಾಥಪುರದ ಅನಿರೀಕ್ಷಿತ ಪತನದಿಂದ ಅದಿಯಮ 
ದಿಗ್ಸಾ ಂತನಾಗಿರುವಾಗಲೇ, ಆ ಆಘಾತದಿಂದ ಆತನ ಬುದ್ದಿ ಚೇತರಿಸಿ 
ಕೊಂಡು ಮುಂದಿನ ಆಘಾತವನ್ನು ತಡೆಯಲು ಬೇಕಾದ ಪ್ರಯತ್ನಗಳತ್ತ 
ಚಿಂತಿಸುವ ಮುನ್ನವೇ, ತಾವು ದಾಳಿ ನಡೆಸಿದಲ್ಲಿ, ತಲವನಪುರದ ಮುತ್ತಿಗೆ 
ಯಲ್ಲೂ ಶೀಘ್ರ ವಿಜಯ ದೊರೆಯುವ ನಂಬಿಕೆ ಇತ್ತು. 

ಅದರೊಂದಿಗೆ ಜನನಾಥಪುರದ ಗೆಲುವಿನ ಉತ್ಸಾಹ ಹೊಯ್ಸಳ 
ಸೈನಿಕರ ತೋಳುಗಳಲ್ಲಿ ತುಳುಕುತ್ತಿರುವಾಗಲೇ, ಅವರನ್ನು ಶತ್ರುಗಳಮೇಲೆ 
ನುಗ್ಗಿಸಿದರೆ, ಸರಾಕ್ರಮಕ್ತಿಂತ ಇಮ್ಮಡಿಯಾಗಿ ಉತ್ಸಾಹವೇ ತಮ್ಮ ಗೆಲುವಿನ 
ದ್ವಾರವನ್ನು ತೆರೆಯುವುದು ಎಂಬುದೂ ಅವರಿಗೆ ತಿಳಿದಿತ್ತು. 

ಶತ್ರುವಿನ ದಿಗ್ಸಾ )ಂತಿ-ತಮ್ಮ ಸೈನಿಕರ ವಿಜಯೋತ್ಸಾಹೆ 

ಸಮರದಲ್ಲಿ ಗೆಲವು ತಮಗಾಗಲು ಇದಕ್ಕಿಂತ ಬೇರೇನು ಶುಭಸೂಚನೆ 
ಗಳು ಬೇಕು. 

ಆದರೆ ಜನನಾಥಪುರ--ತಲನನಪುರಗಳ ನಡುವೆ ಹರಿಯುತ್ತಿದ್ದ 
ಕಾವೇರಿಯ ಪ್ರವಾಹ, ಆ ಎಲ್ಲ ಶುಭಸೂಚನೆಗಳನ್ನೂ ಅಣಕಿಸಿ ನಗುವಂತೆ 
ಭೋರ್ಗರಿಸಿ ಹರಿಯುತ್ತಿತ್ತು. 

ಆ ನದಿಯೊಂದು ಇಲ್ಲವಾಗಿದ್ದರೆ 

ಆ ನದಿ ತಮ್ಮ ಸೈನಿಕರ ಚಲನೆಗೆ ಅಡ್ಡಿಯಾಗದಂತೆ ಸೈನಿಕರ ತೋಳು 
ಗಳಿಗೆ ರೆಕ್ಕೆ ತೊಡಿಸಿ, ಅವರು ಹಾರಿ, ತಲವನಪುರದ ಕೋಟಿಯಮೇಲೆ 

§ 10 


೧೪೬ ಕೀರ್ತಿನಾರಾಯಣ 


ಇಳಿಯುವಂತೆ ಮಾಡುವುದು ಸಾಧ್ಯನಿದ್ದಿದ್ದ ಧೆ 

ತಾವು ಪೂಜಿಸಿದ ದೇವರುಗಳಲ್ಲಿ "ಯಾನುದಾದಕೊಂದು ದೇವತೆಯ 
ಅನುಗ್ರಹೆವಾಗಿ, ವಸುದೇವ ಶಿಶು ಕೃಷ್ಣ ನನ್ನು ಗೋಕುಲಕ್ಕೆ ತರುವಾಗ 
ಯಮುನೆ ಇಬ್ಭಾಗವಾಗಿ ದಾರಿ ಬಿಟ್ಟಂತೈ ಇಂದು ಜು ನಡುವೆ 
ಬತ್ತಿ ತಮಗೆ ಪ ನೀಡಿದರೆ. - 

ಹೀಗೇ ಕಾವೇರಿಯನ್ನು ದಾಟ, ಶೀಘ್ರವಾಗಿ ತಲವನಪುರವನ್ನು 
ಸೇರುವ ವಿಷಯದಲ್ಲಿ ನೂರಾರು ಚಿಂತೆಗಳು ಗಂಗರಾಜರ ಚಿತ್ತವನ್ನು ಕವಿದು 
ಅನರ ಹೃ ಡಯದಲ್ಲಿ ವಿರ್ಳುಂಭಿಸುತ್ತಿದ್ದ ಜನನಾಥಪುರದ ಗೆಲುವಿನ ಉತ್ಸಾಹ 
ವನ್ನು ಬತ್ತಿ ಸಿತು. ಆ "ಚಿಂತೆಯಲ್ಲೇ, ಕತ್ತಲಿನಲ್ಲೂ, ತಣ್ಣ ಗೆ ನಕ್ಷತ್ರ 4 
ಕಾಂತಿಯನ್ನು ಪ್ರತಿಬಿಂಬಿಸುತ್ತ ಹೆರಿಯುತ್ತಿದ್ದ ಹೊಳೆಯನ್ನು ನೋಡುತ್ತ 
ನಿಂತರು. ಆ ಹೊತ್ತಿ ನಲ್ಲಿ ಅನರ ಹೃದಯ, ತಮ್ಮ ಗೆಲುವಿನ ದಾ ಅಡ್ಡ 
ವಾದ ಕಾವೇರಿಯನ್ನು ಪ್ರಾರ್ಥಿಸುತ್ತಿ ತ್ತು ತ 

" ಕಾಯ್ಕಿ ಜೆ. ನೀನೂ ನನ್ನ ಂತೆಯೇ ಕನ್ನ ಡನಾಡಿನ ಪುಣ್ಯ 
ಗರ್ಭದಲ್ಲುದಿಸಿದ ಕನ್ಯೆ. ಕನ್ನಡಿಗರು ನಿನ್ನನ್ನು Mens ಫವಿತ್ರಳಾದ 
ಪುಣ್ಯವಾಹಿನಿ ಎಂದು ಪೂಜಿಸುತ್ತಾ ಕೆ. ನಿನ್ನ ಸನಿತ್ರವಾರಿಯ ನೀಯೂಷನ 
ನ್ನೀಂಟ್ಯ ಕನ್ನಡ ಜನರ ಮ್ಫೆ ಬೆಳೆದಿದೆ; ಅವರ ಡು ಅರಳಿದೆ. ನಿನ್ನ 
ಪುಣ್ಯ ತರಂಗಗಳ ಪವಿತ್ರ ಸ್ಪರ್ಶ, ಕನ್ನ ಡಿಗರ ಪಾಲಿಗೆ ನರಕವನ್ನು ಗೆದ್ದು, 
ಸ್ವರ್ಗ ದ್ವಾರವನ್ನು ಕಿಸೆ. ps ನಟ, ಪರಮ ಕರುಣಾಮಯಿ 
ಬ ಸ ನೀನೇ ಇಂದು ನಮಗೆ ಅಡ್ಡಿ ಯಾಗುತ್ತೀಯಾ? 

" ನಿನ್ನ ಮಕ್ಕಳ ಮೇಲೆ ಜೋಳರ ದಾಳಿ ನಡೆದಾಗ, ಅವರ ಪಾಶವೀ 
ಪಾದಗಳು ನಿನ್ನ ಕಂದರ ತಲೆಯೆನ್ನು ಮೆಟ್ಟಿ ದಾಗ, ಅನರ ಕೋಟ ಕೋಟ 
ಹೃದಯಗಳಿಂದ ಮೂಡಿದ ಆಕ ಕ್ರಂಪನ ನಿನಗೆ ಕೇಳಿಸಿಲ್ಲವೇ? ನೀನೂ 
ನಿನ್ನ ಮಕ್ಕಳನ್ನು ಮರೆತಿದ್ದಿ ಯಾ? ನಿನ್ನ ಮಕ್ಕಳ ನೆತ್ತರಿನಿಂದ ನಿನ್ನ 
ಪವಿತ್ರ ಚಲನನ್ನು ಕಲಂಕಿತಗೊಳಿಸಿದ ಚೋಳರ ಪಕ್ಷಪಾತಿಯೆ( ನೀನು? 

"ಶಾಯೀ, ಕೋಟ ಕೋಟ ಕನ್ನಡಿಗರ "ಬಿಡುಗಡೆಯ ಬಯಕೆ, 
ಕನ್ನಡಿಗರ ಭಾಷೆ, ಸಂಸ್ಕೃತಿ, ಧರ್ಮಗಳನ್ನು, ವಿರೂಪಗೊಳಿಸಿದ ವಿದೇಶಿಯ 
ರನ್ನು ಮುರಿದು ಮುಕ್ಕುವ ಉತ್ಸಾಹ ಇಂದು ಹೊಯ್ಸಳ ಸೇನೆಯಾಗಿ, ನನ್ನ 


ಕೀರ್ತಿನಾರಾಯಣ ೧೪೭ 


ದೊರೆಯಾಗಿ, ನಾನಾಗಿ ಬಂದಿರುವುದು ನಿನಗೆ ತಿಳಿಯದೇ? ನಮ್ಮೆಲ್ಲರ 
ತಾಯಿ ನೀನು. ನೀನು ನಮ್ಮ ವಿರುದ್ಧ ಮುನಿದರೆ, ನೀನು ನಮ್ಮ ಶತ್ರು 
ಪಕ್ಷಪಾತಿಯಾದಕೆ, ನೀನು ನಮ್ಮ ಕರೆಗೆ ಕಿವುಡಳಾದರೆ, ನೀನೇ ನಮ್ಮ 
ದುಃಖಕ್ಕೆ ಕುರುಡಳಾದರೆ- -ನಿನ್ನ ಮಕ್ಕಳನ್ನು ಸಲಹುವವರು ಯಾರು? 

" ನಿನಗೆ ತಿಳಿಯದೆ ತಾಯಿ- -ನನ್ನ ಕೀರ್ತಿ, ಪ್ರತಿಸ್ಕೆಯನ್ನು ಬೆಳೆಸ 
ಲೆಂದು ನಾನೀಗ ದಂಡನಾಯಕನಾಗಿ ಬಂದಿಲ್ಲ; ತನ್ನ ರಾಜ್ಯ ವಿಸ್ತರಿಸಬೇ 
ಕೆಂಬ ಹುಲುಬಯಕೆಯಿಂದ ನನ್ನ ದೊರೆ ದಂಡೆತ್ತಿ ಬಂದಿಲ್ಲ. ನಿನ್ನ ಮಕ್ಕ 
ಳನ್ನು ಕವಿದಿರುವ ವಿದೇಶಿ ರಾಹುವನ್ನು ಹೊಡೆದಟ್ಟ ಬೇಕೆಂಬುದೊಂದೇ 
ನಮಗಿರುವ ಹೆಬ್ಬಯಕೆ. 

" ಈ ಬಯಕೆಯನ್ನು ಎಷ್ಟು ಜನ ತಾಯಂದಿರು, ಮಡದಿಮಕ್ಕಳು, 
ಸೋದರಿಯರು ಹೆರಸಿದಾರೆ--ಥಿನಗೆ ತಿಳಿಯದೆ? ಎಷ್ಟು ಜನ ಈ ಬಯಕೆ 
ಯನ್ನು ಸಫಲವಾಗಿಸಲು ತಮ್ಮ ಬದುಕನ್ನು ಧಾರೆ ಎರೆದಿದ್ದಾ ರೆಂಬುದು ನಿನಗೆ 
ಅರಿವಿಲ್ಲವೇ ತಾಯಿ? ಇಂದು ನೀನು ಮುನಿದು, ಆ ಎಲ್ಲ ತಾಯಂದಿರ 
ಹರಕೆಯನ್ನು, ಆ ಎಲ್ಲ ಜನರ ಬಲಿದಾನವನ್ನು, ಕೋಟ ಕೋಟ ಕನ್ನಡಿಗರ 
ಬಾಳ ಬಯಕೆಯನ್ನು ಬರಡು ಮಾಡುತ್ತೀಯಾ ತಾಯಿ? 

" ಮುನಿಯಬೇಡ, ಕಾವೇರಿತಾಯ್ಕಿ, ನಿನ್ನ ಕಂದರಲ್ಲಿ ಪ್ರಸನ್ನಳಾಗು. 

" ದಾರಿ ಬಿಡು ತಾಯ್ಕಿ ನಿನ್ನ ತೋಳತೆಕ್ಕೆಯಲ್ಲಿ ನಮ್ಮನ್ನಿಟ್ಟು ಅತ್ತ 
ದಾಟಿಸು. ತಾಯ್ಕಿ ಕಾವೇರಿ, ಕರುಣಾಮಯಿ--ನನ್ಸ ಮೊರೆ ಕೇಳು 
ಮಾತೆ-_ಇಂದು ಕಿವುಡಳಾಗಬೇಡ.' 

—ಹೀಗೆ ಗಂಗರಾಜರ ಹೈದಯ ಹಲುಬುತ್ತಿತ್ತು. 

ನಕ್ಷತ್ರಕಾಂತಿಯನ್ನು ಬಿಂಬಿಸುತ್ತ ಕಾವೇರಿಯ ಹೊಳೆ ಹರಿಯುತ್ತಿತ್ತು. 

ಅದನ್ನು ಕಂಡು ಗಂಗರಾಜರ ಕಣ್ಣುಗಳಿಂದಲೂ ಕಂಬನಿ ಹರಿಯಿತು. 
ಗಂಗರಾಜರ ಹೃದಯ ಹೀಗೆ ಹೆಂಬಲಿಸಿ, ಕಾವೇರಿಯನ್ನು ಪ್ರಾರ್ಥಿ 
ಸುತ್ತಿರುವಾಗಲೇ, ಅವರ ಬೆಂಬದಿಯಲ್ಲಿ ಯಾರೊ, 

"ದಂಡನಾಯಕರೇ. .. .ದಂಡನಾಯಕರೇ. . . .' 

ಎಂದು ಕೂಗಿದುದು ಕೇಳಿಸಿ, ತಟಕ್ಕನೆ ಅತ್ತ ತಿರುಗಿ ನೋಡಿದರು. 

ಗರುಡ ಬೋಕಿಮಯ್ಯ ಮತಿಭ್ರಾಂತನಾದವನಂತೆ ಕೂಗುತ್ತಾ, ಕೇಕೆ 


೧೪೮ ಕೀರ್ತಿನಾರಾಯಣ 


ಹಾಕುತ್ತಾ ಅವರತ್ತ ಓಡಿಬರುತ್ತಿದ್ದ. ಅದನ್ನು ಕಂಡು ಗಂಗರಾಜರ ಹೃದ 
ಯದಲ್ಲಿ ಒಂದು ಕ್ಷಣಕಾಲ " ಏನಾಯಿತೋ ' ಎಂಬ ಭೀತಿ ಕನಿದು, ತಾವೂ 


ಅವನತ್ತಧಾನಿಸಿ-- 

"ಏನು. ... ವಿನು... . ಏನಾಯಿತು? ' 

ಎಂದು ಬೋಕಿಮಯ್ಯನ ತೋಳುಗಳನ್ನು ಹಿಡಿದು ಕುಲುಕಿ ಕೇಳಿ 
ದರು. 

" ತಲಕಾಡು... . ತಲಕಾಡು. ... ನಮ್ಮದೇ... ತಿ 

ಎಂದ ಬೋಕಿಮಯ್ಯ, ಉಸಿರು ಕಟ್ಟಿಸುವ ಉತ್ಸಾಹದಲ್ಲಿ ತೊದ 
ಲುತ್ತಾ. 

"ಅಂದರೆ... . ಅಂದರೆ... . ಅದೇನದು ಬಿಡಿಸಿ ಹೇಳು ಬೋಕಿ 
ಮಯ್ಯ?' 


—ಬೋಕಿಮಯ್ಯನ ಮಾತು, ವರ್ತನೆ ಯಾವುದೂ ಅರ್ಥವಾಗದೆ 
ಕೇಳಿದರು ಗಂಗರಾಜರು. 

" ತಲಕಾಡು ನಮ್ಮದು ದಂಡನಾಯಕರೇ--ನಮ್ಮದು.' 

—ಿದೆ ತುಂಬಿದ ಉತ್ಸಾಹದಲ್ಲೇ ಬೀಗುತ್ತಾ ಹೇಳಿದ ಬೋಕಿಮಯ್ಯ. 

ಆ ಮಾತುಗಳನ್ನು ಕೇಳಿ ಗಂಗರಾಜರಿಗೆ, ತಮ್ಮ ಕಣ್ಣುಗಳ ಎದುರಿಗೆ 
ಬಹು ಪ್ರಖರವಾದ ಮಿಂಚು ಕೋರೈಸಿದಂತಾಗಿ, ಮರುಗಳಿಗೆಯೇ ಅವರ 
ಹೃದಯದಲ್ಲಿ ಕತ್ತಲು ಕನಿದಂತಾಯಿತು. ಆ ಬಗೆಯ ಭಾವಾನುಭವದಿಂದ 
ಭಾರವಾದ ಧ್ವನಿಯಲ್ಲೇ... 

" ಅಂದರೆ... . ಅಂದರೆ. ... ಆ ಪುಣ್ಯವೂ ನಮ್ಮ ಪಾಲಿಗೆ ಇಲ್ಲ 
ವಾಯಿತೇ? ನಾವಿಲ್ಲದೆಯೇ ತಲಕಾಡೂ ಉರುಳಿ, ನಾವು ತುಂಬಿದ ಸಭೆ 
ಯಲ್ಲಿ ಮಾಡಿದ ಭಾಷೆ ಬರಡಾಯಿತೇ?' 

—ಿಂದು ಕೇಳಿದರು. 

ಅವರ ಮಾತಿನ ಜಡವಾದ ಧ್ವನಿಯನ್ನು ಕೇಳಿ, ಕಾದ ನೀರಿನಂತೆ 
ಪುಟಿಯುತ್ತಿದ್ದ ಬೋಕಿಮಯ್ಯನ ಉತ್ಸಾಹದ ಮೇಲೆ ತಣ್ಣೀರು ಎರಚಿ 
ದಂತಾಯಿತು. ಅವರ ಆ ಮಾತುಗಳ ಹಿಂಬದಿಯಲ್ಲಿ ಹುದುಗಿದ ಘೋರ 
ನಿರಾಶೆ ಅವನಿಗೆ ಅರ್ಥವಾಗಿ, ತನ್ನ ಉತ್ಸಾಹವನ್ನು ತಡೆಹಿಡಿದು ಹೇಳಿದ 

"ಊಹೂ. ... ನನ್ನ ಮಾತಿನ ಅರ್ಥ ಹಾಗಲ್ಲ. ತಲಕಾಡು ಇನ್ನೂ 
ಉರುಳಲಿಲ್ಲ. ಆದರೆ ಉರುಳಲು ಬಹಳ ಹೊತ್ತು ಬೇಕಿಲ್ಲ.' 
“ಅಂದರೆ 


" ಪ್ರಭುಗಳ ಜಾಣ್ಮೆಯಿಂದ ಜನನಾಥಪುರ ನಮ್ಮದಾದ ಬಳಿಕ "ಈ 
ತಲಕಾಡು ಇಷ್ಟು ಹತ್ತಿರ, ಈ ಹಾಳು ಹೊಳೆಯೊಂದು ನಡುವೆ ಇರದಿದ್ದರೆ, 
ಈ ದಿನವೇ ತಲಕಾಡನ್ನು ಹಿಡಿಯಬಹುದಿತ್ತಲ್ಲಾ ' ಎಂದು ಯೋಚಿಸಿ, ಅದ 
ಕ್ಟೇನೂ ದಾರಿಯೇ ಇಲ್ಲವೇ ಎಂದು ಯೋಚಿಸುತ್ತಿದ್ದೆ. ನಾನು ಹಾಗೆ 
ಯೋಚಿಸುತ್ತಿರುವಾಗಲೇ, ನಮ್ಮ ಕಡೆಯ ಸೈನಿಕನೊಬ್ಬ " ತಿಗುಳರು ಜೀವ 
ಉಳಿಸಿಕೊಂಡು ಓಡುವ ಅವಸರದಲ್ಲಿ, ತಾವು ತಮ್ಮೊಂದಿಗೆ ತಲವನಪುರ 
ದಿಂದ ತಂದಿದ್ದ " ಬೆಟ್ಟಿದೆಸ್ಸ'ಗಳನ್ನು ನಾಶಗೊಳಿಸದೆ ಓಡಿಹೋಗಿದ್ದಾರೆ. 
ಬೇಕಾದರೆ ಈಗಲೇ ಹೊಳೆ ದಾಟಬಹುದು ಎಂಬ ಸುದ್ದಿಯನ್ನು ತಂದ. 
ಅದನ್ನು ಕೇಳಿ, ಆ ಸಂತೋಷವಾರ್ತೆಯನ್ನು ನಿಮಗೆ ತಿಳಿಸಲೆಂದು 
ಓಡಿಬಂದೆ ' 

—ಿಂದು ತನ್ನ ಸಂತೋಷಕ್ಕೆ ಕಾರಣವನ್ನು ವಿವರಿಸಿದ ಬೋಕಿ 
ಮಯ್ಯ. 

ಆ ಮಾತುಗಳನ್ನು ಕೇಳಿ ಗಂಗರಾಜರಿಗೆ, ಒಂದು ಗಳಿಗೆ ತಮ್ಮ ಕೆನಿಗ 
ಳನ್ನೇ ನಂಬುವುದೂ ಆಗಲಿಲ್ಲ. ಎರಡು ಮೂರು ಬಾರಿ, " ಹೌದೇ, ಹೌದೇ? 
ಎಂದು ಕೇಳಿ, ತಾವು ಕೇಳಿದುದು ಸುಳ್ಳಲ್ಲ ಎಂದು ಖಚಿತಪಡಿಸಿಕೊಂಡರು. 
ಅವರ ಮನದಲ್ಲಿ ನಂಬಿಕೆ ಬೆಳೆಯುತ್ತಾ ಬೆಳೆಯುತ್ತಾ, ಅವರ ಹೃದಯದಲ್ಲಿ 
ನಿನೋ ಒಂದು ಬಗೆಯ ಅನಿರ್ವಚನೀಯವಾದ ಆನಂದ ಮೂಡಿ, ಫಲಭಾರ 
ವಾದ ರೆಂಬೆ, ತನಗೆ ಆ ಭಾಗ್ಯವನ್ನು ನೀಡಿದ ಭೂಮಾತೆಯತ್ತ ಮಣಿಯು 
ವಂತೆ, ಅವರ ಹೃದಯ ಭಾರವಾಗಿ ಬಾಗಿತು. ಆ ಅನಿರೀಕ್ಷಿತವಾದ ಆನಂದ 
ಮೂಡಿಸಿದ ಕಂಬನಿಗಳಿಂದ ಅರೆಗುರುಡಾದ ಕಣ್ಣುಗಳಲ್ಲೇ ಕಾವೇರಿಯತ್ತ 
ನೋಡಿ | 

"ತಾಯೀ ... ತಾಯೀ... ನಿನಗೆ ನನ್ನ ಪ್ರಾರ್ಥನೆ ಕೇಳಿಸಿತೇ 
ತಾಯೀ? ನಿನ್ನ ಕೃಪೆಯ ಕಣ್ಣೆರೆದು, ಕನ್ನಡಿಗರು ಕಾಲು ತೋಯಿಸಿ 
ಕೊಳ್ಳದಂತೆ ನಿನ್ನನ್ನು ದಾಟುವ ದಾರಿಯನ್ನು ತೋರಿಸಿದೆಯಾ ಮಹಾ 

ತಾಯಿ. ಇಂದು-ಎಂಡೆಂದೂ ಇದೇ ರೀತಿ ಕನ್ನಡಿಗರ ತಲೆಗಳಮೇಲೆ ನಿನ್ನ 
ಕೃಪೆಯ ಅಮೃತವರ್ಷ ಕರೆಯುತ್ತಿರು ತಾಯೀ. ಎಂದೆಂದೂ ಚ 
ನನ್ನ ಕರುಣೆಯ ವಜ್ರಕವಚದ ರಕ್ಷೆ ತಪ್ಪದಿರಲಿ? 

ಮಿಂದು ತತೆಬಾಗಿ ಬೇಡಿ. ಬೋಕಿಮಯ್ಯ ನತ್ತ ತಿರುಗಿ 

"ಇಂದು ಕಾವೇರಿ ಕಣ್ಣು ತೆರೆದಳು ಜಬೋಕಿಮಯ್ಯ. ಇಷ್ಟು ದಿನ 
ಕನ್ನಡಿಗರ ವಿಷಯದಲ್ಲಿ ಎಕೋ ಮುನಿಸಿಕೊಂಡಿದ್ದ ತಾಯಿ ಕೃಪೆಯ "ಕಣ್ಣು 
ತೆರೆದಳು. ಇಷ್ಟು ಹೊತ್ತೂ ಆಕೆಗೆ ಬೇಡಿಕೊಳ್ಳು ತ್ರಿ ್ಲಿ--ದಾರಿ ತೋರು 
ಎಂದು. ಆ ೫. ಮೇಲೆ ಸಿಟ್ಟ ಗಿ, "ನಿನಗೆ ಕಣ್ಣೆ ಲ್ಲವೇ ಗ ಹೃದಯ 
ವಿಲ್ಲವೇ' ಎಂದು ಬೈಜಿ. ನಾನು ಮೂರ್ಜ, ಶತಮೂರ್ಬ ; ಆಡಬಾರದು 
ದನ್ನೆ ಲ್ಲಾ ಆಡಿದೆ. ಆದರೆ ಅಷ್ಟಾ ದರೂ ತಾಯಿ ನಮ್ಮ ಕ್ಸ ಬಿಡಲಿಲ್ಲ. 
ಕಾವೇರಿ ಕನ್ನಡಿಗರ ತಾಯಿ ಬೋಕಿಮಯ್ಯ. ಆಕೆಯೇ | ಶಿಗುಳರಿಗೆ 

ಸ್ಸಗಳನ್ನು ಜಿ ಅವರ ಬುದ್ಧಿಗೆ ಮಂಕು ಕವಿಸಿದಳು. ಅವರು 

ಹತ ಹೃದಯವನ್ನು ದಿನದಿನವೂ ಸೀಳುತ್ತಿದ್ದ ಹುಟ್ಟುಗಳಿಂದಲೇ, ತೆಫ್ಸಗ 
ಳಿಂದಲೇ ಅವರು ನಾಶವಾಗುವಂತೆ ಮಾಡಿದಳು. ನಡೆ, ನಡೆ... ನಮ್ಮನ್ನು 
ಅನುಗ್ರಹಿಸಿದ ತಾಯಿಯನ್ನು ಪೂಜಿಸಿ ತಲಕಾಡಿನತ್ತ ನುಗ್ಗೋಣ. ಕಾವೇರಿ 
ತಾಯಿ ಇಂದು ಕನ್ನಡಿಗರನ್ನು ಗೆಲಿಸಿದಳು ; ನನ್ನ ಮಾತನ್ನು ಉಳಿಸಿದಳು. 
ನಡೆ, ನಡೆ... ಈ ಸುದ್ದಿಯನ್ನು ಪ್ರಭುಗಳಿಗೆ ತಿಳಿಸೋಣ. 

ಎಂದರು. 

ಅವರು ಹೇಳಿದುದೆಲ್ಲವನ್ನೂ ಬೆಕ್ಕಸಬೆರಗಾಗಿ, ನಡುವೆ ಏನೊಂದೂ 
ಆಡದೆ ಕೇಳಿದ ಜೋಕಿಮಯ್ಯನಿಗೂ ಅವರು ಆಡಿದುದು ಸತ್ಯವೆಂದೇ ತೋರಿ, 
ಆತನೂ 

" ನಿಜ, ನಿಜ, ಕಾವೇರಿ ಕನ್ನಡಿಗರ ತಾಯಿ' 

ಎಂದ. 

ಕಾವೇರಿಯ ಬಗೆ ಸೆ ತಮ್ಮ ಹೃದಯಗಳಲ್ಲಿ ಮೂಡಿದ ಕೃತಜ್ಞ ಬ ತಾಭಾನ 
ದಿಂದ ಇಬ್ಬ ರೊ ಅಷ್ಟು ಹೊತ್ತು ಮೂಕರಾಗಿ, 'ಮುಗಿಲಲ್ಲಿ ಮ ನಕ್ಷತ್ರ 
ಕಾಂತಿಯನ್ನು ಬಿಂಬಿಸಿ ಥಳಥಳಿಸುತ್ತಾ ಹೆರಿಯುವ ಹೊಳೆಯನ್ನು ಸ್ಯ 
ನಿಂತಿದ್ದರು. ಹಾಗೆ ನೋಡುತ್ತಿರುವಾಗ ಗಂಗರಾಜರಿಗೈ ಕಾವೇರಿ ಮಾತ, 

ತನ್ನ ತಣ್ಣನೆಯ ತೆರೆಕೈಗಳಿಂದ ತಮ್ಮ ಮಸ್ತಕವನ್ನು ನೇವರಿಸಿ ಹರಸಿದಂತೆ 
ಭಾಸವಾಯಿತು. 

ಅವರು ಹಾಗೇ ನದಿಯನ್ನು ನೋಡುತ್ತ ನಿಂತಿರುವಾಗ, ನದಿಯ ಕಪ್ಪು 
ನೀರಿನಲ್ಲೂ ಮಸುಕಾಗಿ ಬಿಂಬಿಸಿದ ತಲವನಪುರದ ಕೋಟಿಗಳ ಪ್ರಕಿಬಿಂಬ 
ಕಾಣಿಸಿ, ಗಂಗರಾಜರಿಗೆ ತನ್ಮು ಮುಂದಿದ್ದ ಕರ್ತವ್ಯ ನೆನಪಾಗಿ 

"ನಡೆ ಬೋಕಿಮಯ್ಯ, ಮೊದಲು ಪ್ರಭುಗಳಿಗೆ ಈ ಆನಂದವಾರ್ತೆ 
ಯನ್ನು ತಿಳುಹಿ, ನಂತರ ದಾಳಿಯ ವ್ಯವಸ್ಥೆ ಮಾಡೋಣ 

—ಿಂದರು. 

ಅವರ ಮಾತನ್ನು ಕೇಳಿ, ಬೋಕಿಮಯ್ಯನೂ ಮೈತಿಳಿದು 

"ಇಲ್ಲಿಗೆ ಬರುವ ಮೊದಲೇ ಈ ವಾರ್ತೆಯನ್ನು ಪ್ರಭುಗಳಿಗೆ ತಿಳಿಸಿ 
ಬಂದೆ.' 

ಎಂದು ಹೇಳಿದ. 

"ಹೌದೇ?' 

" ನಿಜ, ಎಲ್ಲರಿಗೂ ಮೊದಲು, ಅವರಿಗೆ ಈ ವಿಷಯವನ್ನು ತಿಳಿಸ 
ಬೇಕಾದುದು ನನ್ನ ಕರ್ತವ್ಯವಾಗಿತ್ತು.' 


"ಅದೂ ಸರಿಯೆ, ಆದರೆ .... ಆದರೆ..... 

"ನನು? ' 

ದೊರೆಗಳಿಗೆ ಈ ಸುದ್ದಿ ತಿಳಿದೂ. .... ನದಿಯಮೇಲೆ ..... 
ದೋಣಿಗಳು ಕಾಣುತ್ತಿಲ್ಲ....?' 


—ಗೆಂಗರಾಜರು ಏನೋ ಸಂಶಯ ತುಂಬಿದ ನೋಟದಲ್ಲಿ ಹೊಳೆ 
ಯನ್ನು ದಿಟ್ಟಿಸಿ ನೋಡುತ್ತಾ ಕೇಳಿದರು. 

ಗಂಗರಾಜರು ಆ ಮಾತುಗಳನ್ನಾಡಿದ ರೀತಿಯಲ್ಲೇ ಬೋಕಿಮಯ್ಯನಿಗೆ 
ಅವರ ಹೃದಯದ ಭಾವ ಅರಿವಾಗಿ 

" ಆದರೆ. ಈ ವಾರ್ತೆ ಡೊರೆಗಳಿಗಲ್ಲದೆ, ಬೇರೆ ಯಾರಿಗೂ ತಿಳಿಯದು. 
ಅವರಿಗೆ ನಾನು ತಿಳಿಸಿದಾಗ " ಮೊದಲು ಈ ವಾರ್ತೆಯನ್ನು ದಂಡನಾಯಕ 
ರಿಗೆ ತಿಳಿಸು. ಏನಿದ್ದರೂ ತಲಕಾಡಿನ ಸಮರಕ್ಕೆ ಗಂಗರಾಜರೇ ದಂಡನಾಯ 
ಕರು. ನಾವು ಅನರ ಸೈನಿಕರು ಮಾತ್ರ'.' ಎಂದರು. 

ಬಿಂದ ಬೋಕಿಮಯ್ಯ. 

ಬೋಕಿಮಯ್ಯ ಹೇಳಿದುದನ್ನು ಕೇಳಿ ಗಂಗರಾಜರಿಗೆ, ಸ್ವಲ್ಪವೇಳೆಯ 
ಹಿಂದೆ ತಾವು ವಿಷ್ಣು ವದ್ಧ ೯ನನನ್ನು--"ತಲಕಾಡನ್ನಾದರೂ ನಮ್ಮ ಪಾಲಿಗೆ 
ಬಿಡಿ. ನಾವು ಬಂದದ್ದು ಬರಡಾಗದಿರಲಿ.' 

ನಿಂದು ಬೇಡಿದಾಗ, ಆತ- 

" ಅದಿಯಮನ ತಲೆ ನಿಮ್ಮ ಮೀಸಲು ಎಡೆ ಎಂಬುದನ್ನು ನಾವು 
ಮರೆತಿಲ್ಲ ಪ್ರಧಾನಿಗಳೇ. ಅದು ನಿಮ್ಮದೇ. 

ನಿಂದು ಹೇಳಿದುದು ನೆನಪಾಯಿತು. 

ಯಾರು ಸತ್ತು ಗೆದ್ದರೂ, ಗೆಲವು ತಮ್ಮದೇ ಎಂದು ವಿಜಯಪ್ರಶಸ್ತಿ 
ಬರೆಸಿಕೊಳ್ಳುವ ದೊರೆಗಳನ್ನು ಕಂಡಿದ್ದ ಗಂಗರಾಜರಿಗೆ, ದೈವಾನುಗ್ರ ಹೆದಿಂದ 
ತಾವೇ ಸೇನೆಯನ್ನು ನಡೆಸಿ, ನಿಜಯನನ್ನು ಸಾಧಿಸಬಹುದಾದ ಹೊತ್ತಿನಲ್ಲೂ, 
ತಾನಿತ್ತ ವಚನವನ್ನು ನೆನೆದ ವಿಷ್ಣುವರ್ದೃನನ ಮನಸ್ಸಿನ ಔದಾರ್ಯ ಅರಿ 
ವಾಗಿ, ಅನರ ಕಣ್ಣು ತೇವವಾಯಿತು. ಆ ಭಾವದಿಂದ ಬಿಗಿದ ಧ್ವನಿಯಲ್ಲಿ... 

"ಇನ್ನು ಹತ್ತು ಜನ್ಮಕ್ಕೆ ಇಂಥ ಅರಸು ನನ್ನ ದೊರೆಯಾಗಬೇಕು 
ಬೋಕಿಮಯ್ಯ. ಇಂಥ ದೊರೆಯ ಸೇವೆಯಲ್ಲಿ ಡೇಹೆ ಸನೆಸಿದರೆ, ದೇವರ 
ಪೂಜೆಗೆ ಗಂಧದ ಕೊರಡು ಸವೆದಷ್ಟು ಪುಣ್ಯ ಬರುತ್ತದೆ. ಬನ್ನಿಆ ದೊರೆ 
ದೇವರ ಹರಕೆ ಸಡೆದು ಮುಂದಿನ ಕೆಲಸ ಮಾಡೋಣ.' 

--ಬಂದರು, ವಿಷ್ಣುನರ್ದ್ಧನನಿದ್ದ ತಾವಿನತ್ತ ಹೆಜ್ಜೆ ಹಾಕಿ. 

"ನಿಜ, ನಿಜ, ಈ ದೊರೆ ದೇವರೇ. ಅದಕ್ಕೇ ಅವರು ಬಯಸಿದುದೆಲ್ಲಾ 
ಹೂವೆತ್ತಿದಷ್ಟು ಹಗುರವಾಗಿ ಸಾಧ್ಯವಾಗುತ್ತದೆ.' 

--ಎನ್ನುತ್ತ ಜೋಕಿಮಯ್ಯನೂ ಗಂಗರಾಜರನ್ನು ಹಿಂಬಾಲಿಸಿದ. 

" ನಿಷ್ಣುವರ್ದನನಂಥ ದೊರೆ, ಕಾವೇರಿಯಂಥ ತಾಯಿ ಇದ್ದರೆ 
ತಲವನಪುರವೇನು ಇಡೀ ಜಗತ್ತೂ ನಮ್ಮನ್ನು ಇದುರಿಸಲಾರದು. ಈ 
ಬಲದ ಮುಂದೆ ಜೋಳರು ಯಾವ ಗಿಡದ ತೊಫ್ಪಲು.' 

—ಿಂದು ತಮಗೆ ತಾವೇ ಹೇಳಿಕೊಂಡರು, ಬೋಕಿಮಯ್ಯನ 
ಮಾತನ್ನು ಕೇಳಿದ ಗಂಗರಾಜರು. 


೧೬ 

ದೊರೆಯನ್ನು ಕಂಡು, ಆತನಿಂದ ದಾಳಿಮಾಡಲು ಅನುಮತಿಯನ್ನು 

" ಗೆದ್ದು ಬನ್ನಿ ದಂಡನಾಯಕರೇ. ಪರದೇಶೀಯರ ಬಂಧನದಿಂದ 
ಕನ್ನಡನಾಡನ್ನೂ, ಕನ್ನಡ ನುಡಿಯನ್ನೂ ಬಿಡಿಸಿದ ಕೀರ್ತಿ ನಿಮ್ಮದಾಗಿ, ನಿಮ್ಮ 
ಹೆಸರು ಧೃವತಾರೆಯಂತೆ, ಶಾಶ್ವತವಾಗಿ ರಾರಾಜಿಸಲಿ.' 

--ಎಂಬ ಹರಕೆಯನ್ನು ಪಡೆದು... 

" ಪ್ರಭೋ.--ನಮ್ಮ ಕೀರ್ತಿ, ನಿಮ್ಮ ನಾಮ ಕುಸುಮದೊಂದಿಗೆ, 
ಕನ್ನಡ ತಾಯ ಮುಡಿಯನ್ನಲಂಕರಿಸುವ ನಾರಾಗಲಿ ಎಂಬುದೊಂದೇ ನಾವು 
ಬಯಸುವ ಭಾಗ್ಯ.' 

-_-ಎಂದು ನುಡಿದು, ಗಂಗರಾಜರು ಸೇನೆಗಳಿಗೆ ತಲಕಾಡಿನ ಧಾಳಿಗೆ 
ಸಿದ್ಧರಾಗಲು ಅಫ್ಪಣೆಮಾಡಿ, ಮಿಂಚಿನ ವೇಗದಲ್ಲಿ ಸಿದ್ಧವಾದ ಸೇನೆಯೊಂದಿಗೆ, 
ಬೆಟ್ಟಿದೆಫ್ಸಗಳಿದ್ದ ಹೊಳೆ ಕರೆಗೆ ಧಾವಿಸಿದರು. 

ಮೊದಲೇ ಜನನಾಥಪುರದ ಗೆಲುವಿನಿಂದ ಹರ್ಷೊೋನ್ಮತ್ತ್ವವಾದ 
ಹೊಯ್ಸಳ ಸೇನೆ, ತಲನನಪುರನನ್ನೂ ಆ ರಾತ್ರಿಯೇ ಗೆಲುವ ಉತ್ಸಾಹದಿಂದ 
ಕೇಕೆ ಹಾಕತೊಡಗಿತು. 

ಒಂದು ಗಳಿಗೆ ಗಂಗರಾಜರೂ ತಮ್ಮ ಸೈಸಿಕರಂತೇ ಉತ್ಸಾಹದ ಕೇಕೆ 
ಹಾಕಿದರು. 

ಬಹುದಿನ ದಾಸ್ಯಶೃಂಖಲೆಯಲ್ಲಿ ಸಿಲುಕಿ ನಿಟ್ಟುಸಿರುಗರೆಯುತ್ತಿದ್ದ , ತನ್ನ 
ಮಕ್ಕಳ ಗೆಲುವಿನ ಕೇಕೆಯನ್ನು ಕೇಳಿ, ಕಾವೇರಿಯ ಮೈ ಪುಲಕಿತವಾದಂತೆ, 
ನದಿಯ ತೆರೆಗಳು ಹೊಯ್ದಾಡಿದವು. 

ಒಂದು ಗಳಿಗೆ, ಉಳಿದನರಂತೆಯೇ ಉತ್ಸಾಹದಲ್ಲಿ ಮೈಮರೆತ ಗಂಗ 
ರಾಜರಿಗೆ, ಮರುಗಳಿಗೆಯೇ ಉತ್ಸಾಹದ ಉನ್ಮತ್ತ, ಪ್ರದರ್ಶನದಿಂದ, ತಾವೇ 

ಶತ್ರುವಿಗೆ ತಮ್ಮ ದಾಳಿಯ ಮುನ್ಸೂಚನೆ ಕೊಡುತ್ತಿದ್ದೇನೆ ಎಂಬುದರ ಅರಿ 
ವಾಗಿ, ಕೂಡಲೇ ಆ ಕೇಕೆಯ ಸದ್ದನ್ನು ನಿಲ್ಲಿಸುವಂತೆ ಅಪ್ಪಣೆಮಾಡಿದುದಲ್ಲದೆ, 
ಸೈನಿಕರು ತಮ್ಮೊಂದಿಗೆ ಹೊತ್ತಿಸಿ ತಂದಿದ್ದ ಪಂಜುಗಳನ್ನು ಆರಿಸುವಂತೆ ಅಪ್ಪಣೆ 
ಮಾಡಿ 

‘ ಆದಷ್ಟು ಸದ್ದಾಗದಿರಲಿ. ನಾವು ತಲವನಪುರವನ್ನು ಸಮೀಪಿಸುವ 
ವರೆನಿಗೂ ಶತ್ರುವಿಗೆ ನಾವು ನುಗ್ಗು ತ್ತಿರುವುದು ತಿಳಿಯದಿರಲಿ. ಎರಡು ಗಳಿಗೆ 
ತಡವಾದರೂ ಚಿಂತೆಯಿಲ್ಲ. ಹುಟ್ಟುಗಳಿಗೆ ತೈಲವನ್ನು ಲೇಪಿಸಿ. ನೀರು 
ಸೀಳುವ ಸದ್ದೂ ಆದಷ್ಟು ಕಡಿಮೆಯಾಗಲಿ. ತಲಕಾಡಿನ ಕೋಟಿಯನ್ನು 
ಪ್ರವೇಶಿಸುವವರೆಗೂ, ಎಲ್ಲ ಕಾರ್ಯವೂ ಕತ್ತಲಿನಲ್ಲೇ ನಡೆಯಲಿ. ಯಾರೂ 
ಪಂಜು ಹೊತ್ತಿಸಬಾರದು. ಕೊಂಚ ಸದ್ದಾದರೂ ನಮ್ಮ ಪ್ರಯತ್ನ ಅಸಫಲ 
ವಾಗಬಹುದು.' 

—ಂದು ಅಪ್ಪಣೆ ಮಾಡಿದರು. 

ಆ ಅಪ್ಪಣೆ ಕೇಳಿಬರುತ್ತಿದ್ದ ಹಾಗೇ ಸೇನೆಯಲ್ಲಿ ಮೌನ ವ್ಯಾಪಿಸಿ 
ಮತ್ತೆ ಕತ್ತಲಾವರಿಸಿತು. 

ಆ ಕತ್ತಲಿನಲ್ಲೇ, ಹೊಳೆಯ ಇದಿರು ಬದಿಯ ತಲವನಪುರದ 
ಕೋಟಿಯ ಗೋಡೆಯ ಮೇಲೆ ಎಲ್ಲಿಯಾದರೂ ಸೈನಿಕರ ಚಲನವಲನ ಕಂಡು 
ಬರುತ್ತದೆಯೇನೋ ಎಂದು ದಿಟ್ಟಿಸಿ ನೋಡಿದರು. 

ಆದರೆ ತಲವನಪುರ ಕೃಷ್ಣಪಕ್ಷದ ಕತ್ತಲೆಯಲ್ಲಿ, ಹೆಪ್ಪುಗಟ್ಟಿದ ಕತ್ತಲ 
ಖಂದದಂತೆ ಅಚಲವಾಗಿ ನಿಂತಿತ್ತು. ಹೆಚ್ಚು ಜನ ಚಲಿಸುವ ಸುಳಿವಿರಲ್ರಿ, 
ಸಾಮಾನ್ಯವಾಗಿ ಕೋಟಿಯ ಮೇಲೆ ಸುತ್ತುವ ಕಾವಲುಗಾರರ ಚಲನೆಯ 
ಸುಳಿವೂ ಕಾಣಡೆ, ಗಂಗರಾಜರ ಮನಸ್ಸಿನಲ್ಲಿ ಸಣ್ಣ ಸಂಶಯವೊಂದು 
ಸುಳಿಯಿತು: 

" ಈ ತಿಗುಳರು ಸಾಮಾನ್ಯರಲ್ಲ; ಮಹಾ ಮಾಯಾವಿಗಳು. ತಲವನ 
ಪುರಕ್ಟೂ ಜನನಾಥಪುರಕ್ಕೂ ಹೆಚ್ಚು ದೂರವಿಲ್ಲ. ಹೊಳೆಯೊಂದೇ ನಡುನೆ 
ಇರುವುದು. ಇರುಳಿನ ನಿಶ್ಯಬ್ದ ತೆಯಲ್ಲಿ, ಇಲ್ಲಿಂದ ಕೂಗು ಹಾಕಿದರೂ ಅಲ್ಲಿಗೆ 
ಕೇಳಬೇಕು. ಹೀಗಿರುವಾಗ ಜನನಾಥಪುರದಲ್ಲಿ ಮೂರುನಾಲ್ಕು ಕ್ರೋಶ 
ದೂರಕ್ಕೂ ಕೇಳುವಷ್ಟು ಗದ್ದ ಲವಾಗಿನೆ. ಹೆರಿದಾರಿ ದೂರಕ್ಕೂ ಕಾಣುವಂಥ 

ಉರಿ ಹೊತ್ತಿದೆ. ಆದರೆ ಇವಾವುದೂ ಕಂಡು ಕೇಳದಂಥ ಮೈಮರೆವು ಈ 
ದಿನ ಅವರಿಗೆ ವ್ಯಾಸಿಸಿದೆಯೇ? ಅದೂ ಜನನಾಥಪುರದಮೇಲೆ ನಮ್ಮ ದಾಳಿ 
ನಡೆಯುತ್ತಿದೆಯೆಂದು ತಿಳಿದ ಸಮಯದಲ್ಲೂ, ಯಾರಾದರೂ ಹೀಗೆ 
ಮೈಮರೆತು ಕೂಡುವುದು ಸಾಧ್ಯವೇ ? ಅದು ಅಸಂಭವ. 

ಹಾಗಿದ್ದರೆ ಈ ಮೌನ, ಕಾವಲುಗಾರರ ಸುಳಿವೂ ಇಲ್ಲದಿರುವುದಕ್ಕೆ 
ಏನು ಕಾರಣವಿರಬಹುದು. 

" ನಾವು ಉತ್ಸಾಹದಲ್ಲಿ ತೆಪ್ಪಗಳಲ್ಲಿ ನದಿಯನ್ನು ದಾಟಲು ಯತ್ನಿಸಿದಾಗ 
ಕತ್ತಲಿನಲ್ಲಿ ನಮ್ಮ ಜಲಸಮಾಧಿ ಮಾಡುವುದು ಸುಲಭವೆಂದು ಲೆಕ್ಕಹಾಕಿ, 
ನಮ್ಮನ್ನು ಮೋಸಗೊಳಿಸುವ ಸಲುವಾಗಿ, ಈ ಮೌನದ ಸಂಚು ಹೂಡಿರ 
ಬಹುದೇ? 

ೆ ಹಾಗಿದ್ದ ರೆ ಈಗ ನಾವು ನದಿಯನ್ನು ದಾಟಲೆಕ್ಟಿಸಿದರೆ, ನಮ್ಮ 
ಸಾವನ್ನು ನಾವೇ ಆಹ್ವಾನಿಸಿದಂತಾಗುವುದಿಲ್ಲವೇ ? 

" ಹಾಗಿದ್ದರೆ ಈಗೇನು ಮಾಡುವುದು? ' 

(ಈಗ ಸಿದ್ಧಗೊಳಿಸಿದ ದಾಳಿಯನ್ನು ನಿಲ್ಲಿಸಿ, ತಾನಾಗಿ ಒದಗಿಬಂದ 
ಸುಯೋಗವನ್ನು ಕಳೆದುಕೊಳ್ಳುವುದೇ 9 ಸಂಶಯಕ್ಕೆ ಹೆದರಿ ಹಿಂಜರಿಯು 
ವುದೇ? ಅಥವಾ ದೈವೇಚ್ಛೆ ಇದ್ದಂತಾಗಲಿ ಎಂದು ಮುಂದೆ ನುಗ್ಗುವುದೇ?' 

ಈ ಸಂದೇಹೆದ ಸುಳಿಯಲ್ಲಿ ಸಿಲುಕಿ ಗಂಗರಾಜರು, ಸಿದ್ಧವಾದ ಸೇನೆಗೆ 
ಮುಂದುವರಿಯಲೂ ಅಫ್ರಣೆ ಮಾಡಲಾಗದೆ ಯೋಚಿಸುತ್ತಾ ನಿಂತರು. 

ಅಷ್ಟು ಹೊತ್ತು ಯೋಚಿಸಿದ ಬಳಿಕ ಏನೋ ಒಂದು ಆಲೋಚನೆ 
ಹೊಳೆದು, ತಮ್ಮ ಬದಿಯಲ್ಲಿದ್ದ ಬೋಕಿಮಯ್ಯನಿಗೆ-. 

" ಜನನಾಥಪುರದಲ್ಲಿ, ಹೊಳೆಯ ಆಚೆಯ ಬದಿಯ ಕೋಟಿಯ ರಚನೆ 
ಹೇಗೆ ಏನೆಂಬ ವಿಷಯಗಳು ತಿಳಿದವರು ಯಾರಾದರೂ ಇದ್ದರೆ ಕರೆತಾ.' 

- ಎಂದು ಹೇಳಿದರು. 

ಅವರ ಅಪ್ಪಣೆಯಂತೆ ವಿಚಾರಿಸಲು ಹೋದ ಬೋಕಿಮಯ್ಯ ಕೆಲವೇ 
ಗಳಿಗೆಗಳಲ್ಲಿ ಹತ್ತಾರು ಜನರೊಂದಿಗೆ ಹಿಂದಿರುಗಿದ. 

ಬೋಕಿಮಯ್ಯ ನೊಂದಿಗೆ ಬಂದವರು, ಜನನಾಥಪುರದ ನಿವಾಸಿಗಳು. 
ಅವರು ಗಂಗರಾಜರ ಪ್ರಶ್ನೆಗೆ ಉತ್ತರವಾಗಿ 

" ನಾವು ದೋಣಿ ನಡೆಸುವ ಪರಿವಾರದ ಜನ. ನಮಗೆ ಆ ಕಡೆಯ 
ಕೋಟಿಯ ವಿಷೆಯನೆಲ್ಲಾ ಗೊತ್ತು. ನಿಮಗೆ ಏನು ಬೇಕಾದರೂ ಹೇಳ 
ಬಲ್ಲೆವು.? 

೨ ಎಂದರು. 

ತಮಗೆ ಬೇಕಾದ ವಿಷಯ ತಿಳಿಸಲು ಅವರು ಅಷ್ಟು ಬೇಗ ಸಿದ್ದರಾದು 
ದನ್ನು ಕಂಡೂ ಗಂಗರಾಜರಿಗೆ ಸಂಶಯವನಾಗಿ-- 

" ನಿಮ್ಮನ್ನು ನಾವು ನಂಬಬಹುದೇ? ' 

ಬಂದು ಕೇಳಿದರು. 

ಅದಕ್ಕೆ ಉತ್ತರವಾಗಿ, ಬೋಕಿಮಯ್ಯನೊಂದಿಗೆ ಬಂದ ಪರಿವಾರ 
ಕುಲದ ಮುಖ್ಯಸ್ಥ ನೊಬ್ಬ 

% ಬುದ್ದಿ, ನಾವೂ ಕನ್ನಡ ಆಡೋ ಜನ. ಅಡಪಡ ಅನ್ನೋ ತಿಗುಳ 
ರಲ್ಲ. ನಾವೂ ಸದ್ಧ ನಮ್ಮ ಸೀಮೆಯಿಂದ ಈ ಶನಿಗಳನ್ನು ತೊಲಗಿಸೊ 
ಪುಣ್ಯಾತ್ಮರು ಯಾರಾದರೂ ಹುಟ್ಟಿಯಾರೇ ಅಂತ ಹಾರೆಸುತ್ತಿದ್ದೆವು. 
ಅದಕ್ಕೇ ನಿಮ್ಮ ಸೇನೆ, ನಮ್ಮ ಕೋಟಿ ಹಿಡಿದಾಗ, ಈ ಚೋಳ ಕಳ್ಳರು, ಈ 
ದೋಣಿಗಳನ್ನು ಮುಳುಗಿಸದ ಹಾಗೆ ನಾವೇ ದೋಣಿಗಳಿಗೆ ಕಾವಲಿದ್ದವರನ್ನು 
ಕೊಂದುಹಾಕಿ, ನಿಮ್ಮವರಿಗೆ ಈ ದೋಣಿಗಳಿವೆ ಅಂತ ಸುದ್ದಿ ಕೊಟ್ಟಿವು. 
ಹಾಗಿರೋವಾಗ ನಾವೇ ನಂಬಿಸಿ, ನಮ್ಮವರ ಕುತ್ತಿಗೆ ಕೊಯ್ಯುತ್ತೇನೆಯೇ ? 
ತಾವು ನಮ್ಮಲ್ಲಿ ಅನುಮಾನಸಟ್ಟರೆ ಅದು ಅನುಮಾನವಲ್ಲ, ನಮಗೆ, ನಮ್ಮ 
ಕುಲಕ್ಕೆ, ನಮ್ಮ ತಾಯಿ ಗಂಗೆಗೆ ಅಸಮಾನ. ಹಾಗೂ ನಿಮಗೆ ನಮ್ಮಲ್ಲಿ 
ಅನುಮಾನವಾದರೆ ಹೇಳಿ__ ನಾವೇ ಮೊದಲು ದೋಣಿ ನಡೆಸಿಕೊಂಡು 
ಹೋಗುತ್ತೇವೆ. ನೀವು ಅಷ್ಟು ದೂರ ನಮ್ಮ ಹಿಂದೆ ಬನ್ನಿ. ಅದರ ಫಲ 
ಏನಿದ್ದರೂ ನಮಗೇ ಇರಲಿ.' 

--ಎಂದು ತಾನೇ ಸೇನೆಯನ್ನು ನಡೆಸುವ ಹೊಣೆ ಹೊತ್ತು ಹೇಳಿದ. 
ಆತನ ಮಾತನ್ನು ಕೇಳಿ ಗಂಗರಾಜರಿಗೆ ಅವನನ್ನು ನಂಬಬಹುದು ಎಂದು 
ತೋರಿ 

" ಆಯಿತು--ಫಿಮ್ಮನ್ನು ನಂಬುತ್ತೇವೆ. ದಾರಿ ತೋರಿಸಿ.' 

--ಎಂದು ಅವನಿಗೆ ಹೇಳಿ, ಗಂಗರಾಜರು ಸೇನೆಯ ಮುಖ್ಯಸ್ಥರನ್ನು 

ತಮ್ಮ ಬಳಿಗೆ ಕರೆಸಿಕೊಂಡು, ಸೇನೆ ಹೇಗೆ, ಯಾನ ಕ್ರಮದಲ್ಲಿ ಹೊಳೆಯನ್ನು 
ದಾಟಬೇಕು ಎಂಬುದನ್ನು ನಿನರಿಸ್ಯಿ 

" ನದಿಯನ್ನು ದಾಟದ ಸೇನೆಗಳು ಸದ್ದುಮಾಡದೆ, ಇದಿರು ದಂಡೆಯಲ್ಲಿ 
ಕರೆಯಬೇಕು. ಈ ದಾಳಿಗೆ ಗೊತ್ತಾದ ಸೇನೆಯೆಲ್ಲವೂ ಸುರಕ್ಷಿತವಾಗಿ 
ನದಿಯನ್ನು ದಾಟದ ಬಳಿಕ, ನಾವು ಅಪ್ಪಣೆ ಮಾಡಿದಂತೆ ದಾಳಿಯನ್ನು 
ಆರಂಭಿಸಬೇಕು.' 

—ಎಂದು ಅಪ್ಪಣೆ ಮಾಡಿದರು. 

ಅವರ ಅಪ್ಪಣೆಯಂತೆ ಸೇನೆ ನದಿಯನ್ನು ದಾಟಲು ಸಿದ್ದವಾಯಿತು. 

ಆದಷ್ಟು ಬೇಗ ತಲಕಾಡಿನ ತೀರವನ್ನು ಸೇರಬೇಕೆಂಬ ಉತ್ಸಾಹದಿಂದ, 
ಉಕ್ಕಿನ ತೋಳಿನ ಸ್ಸೆನಿಕರು, ತಮ್ಮ ತೋಳುಗಳಿಗೆ ರೆಕ್ಕೆ ಬಂದಂತೆ ವೇಗ 
ವಾಗಿ ಹುಟ್ಟುಗಳನ್ನು ಮೀಟ ಬೆಟ್ಟದೆಸ್ಸಗಳನ್ನು ನಡೆಸಿದರು. 

ಕನ್ನಡಿಗರಾದ, ದೋಣಿಗಳನ್ನು ನಡೆಸುವ ಸರಿವಾರದ ಜನವೂ ಉತ್ಸಾಹೆ 
ದಿಂದ ಹೊಯ್ಸಳ ಸೇನೆಗೆ ನೆರವಾದರು. 

ಚೋಳ ಬಲವನ್ನು ತುಳಿಯುವ ಮದ್ದಾನೆಗಳಂತೆ ಬೆಟ್ಟಿದೆಪ್ಸಗಳು 
ತೋರಿದನು. 

ತೆಸ್ಸಗಳಲ್ಲಿ ಎಡೆ ದೊರೆತವರು, ಅದರಲ್ಲಿ ಕುಳಿತರೆ, ಎಷ್ಟೋ ಜನ 
ಸಾಹಸಿಗಳು ಈಜಿಯೇ ಬರುತ್ತೇನೆಂದು ತುಂಬು ಹೊಳೆಯಲ್ಲಿ ಧುಮುಕಿದರು. 
ಎಸ್ಟೋ ಜನ ಎದೆಗಾರರು ಜೋಳ ಸೈನಿಕರ ಹೆಣಗಳನ್ನು ಹೊಳೆ ನೀರಿನಲ್ಲಿ 
ಹಾಕೆ, ತೇಲುವ ಶವಗಳನ್ನೇ ಹಿಡಿದು ಹೊಳೆಯನ್ನು ದಾಓದರು. 

ಉಳಿದವರು ಜನನಾಥಪುರದವರಿಂದ ಹೊಳೆಯ ನೀರಿನ ಆಳ ಎಲ್ಲಿ 
ಕಡಮೆಯೆಂದು ತಿಳಿದುಕೊಂಡು, ಆನೆಗಳನ್ನು ದಾಟಿಸಬಹುದಾದ ಕಡೆಗಳಲ್ಲಿ 
ಅವನ್ನು ದಾಟಸಿದರು. 

ಒಮ್ಮೆ ತಲಕಾಡಿನ ಬಳಿ ತಲುಪಿದ ತೆಫ್ಸಗಳು, ಅಲ್ಲಿ ಸೈನಿಕರನ್ನಿಳಿಸಿ 
ಮತ್ತೆ ಹಿಂದಿರುಗಿ-_-ಹೀಗೇ ಹತ್ತಾರು ಬಾರಿ ಸೈನಿಕರನ್ನು, ಹಗುರವಾದ 
ರಥಗಳನ್ನು, ಅಸ್ತ್ರಗಳನ್ನು ಸಾಗಿಸಿದರು. 

ತಮಗೆ ನೆರವಾದ ಜನನಾಥಪುರದ ಬೆಸ್ಕ ಜನರಿಂದ ತಲಕಾಡಿನ ಹೊಳೆ 
ಬದಿಯ ಕೋಟೆಯ ವಿವರಗಳನ್ನು ಅರಿತುಕೊಂಡ ಗಂಗರಾಜರು, ಅವರು 


೧೫೮ ಕೀರ್ತಿನಾರಾಯಣ 


ತಿಳುಹಿಸಿದ ನಾಲ್ಭಾರು ಎಡೆಗಳಲ್ಲಿ ಉಚಿತವಾದುದನ್ನು ಆರಿಸಿ, ಆ ಕಡೆ ಸೇನೆ 
ಯನ್ನು ನಡೆಯಿಸಿದರು. 

ಹೊಯ್ಸಳ ಸೇನೆ ತಲಕಾಡಿನ ಮೇಲೆ ದಾಳಿ ಮಾಡುವ ವೇಳೆಗೆ ತಲ 
ಕಾಡಿನ ನಗರದಲ್ಲೂ ಕೋಲಾಹೆಲವಾಗಿತ್ತು. 

ಅದಿಯಮ ಏನಾದರೂ ಜನನಾಥಪುರ ಒಂದು ವಾರದ ಕಾಲವಾ 
ದರೂ, ಹೊಯ್ಸಳರ ದಾಳಿಯನ್ನು ತಡೆಯಬಹುಡೆಂದೂ, ಒಂದುವೇಳೆ ಆ 
ಕೋಟಿ ಉರುಳಿದರೂ, ಕಾವೇರಿಯ ಪ್ರವಾಹೆ ತನಗೆ ಒಂದೆರಡು ದಿನ ರಕ್ಷಣೆ 
ನೀಡಬಹುದೆಂದೂ ನಂಬಿದ್ದ. 

ಆದರೆ ಆ ನಂಬಿಕೆ ಭರವಸೆಗಳೆಲ್ಲವೂ, ಜನನಾಥಪುರದಲ್ಲಿ ಹೆಬ್ಬಿದ 
ಬೆಂಕಿಯಲ್ಲಿ ಭಸ್ಮವಾಗಿ, ಒಂದೇದಿನದಲ್ಲಿ, ಜನನಾಥಪುರ ಉರುಳ್ಳಿ ಹೊಯ್ಸಳ 
ಸೇನೆ, ಆ ದಿನವೇ ತಲಕಾಡಿನ ಮೇಲೆ ನುಗ್ಗಿದುದನ್ನು ಕಂಡು, ಅದಿಯಮ 
ದಿಗ್ಬಾ)ಂತನಾಗಿದ್ದ. 

ಜನನಾಥಪುರದ ಬೆಂಕಿಯನ್ನು ನೋಡಿದ ತಲಕಾಡಿನ ಜನವೂ 
" ಹೊಯ್ಸಳರ ಪಡೆಯಲ್ಲಿ ಕೊಳ್ಳಿಯ ದೆವ್ವಗಳ ಪಡೆಯೇ ಇರಬೇಕು. ಇಲ್ಲ 
ವಾದರೆ ಆ ಕಲ್ಲಿನ ಕೋಟಿಯನ್ನು ಕರ್ಪೂರದ ಹಾಗೆ ಉರಿಸಿ, ವಶಮಾಡಿ 
ಕೊಳ್ಳುವುದು ಸಾಧ್ಯವೇ?’ ಎಂದು ಕಥೆಕಟ್ಟ, ತಾನು ಕಟ್ಟಿದ ಕಥೆಗೆ ತಾನೇ 
ಹೆದರಿ, "ಆ ಭೂತ ಪಡೆಯ ಮುಂದೆ ಅದಿಯಮ ಏನು ರಕ್ಷಣೆ ನೀಡಿಯಾನು' 
ಎಂದ್ಕು ದಿಕ್ಟಾಪಾಲಾಗಿ ಓಡತೊಡಗಿದ್ದರು. 

ಒಬ್ಬೊಬ್ಬರಿಗೂ ಈ ಅನಿರೀಕ್ಷಿತ ದಾಳಿಯ ಹೊತ್ತಿನಲ್ಲಿ ತಮ್ಮ ಜೀವ 
ಉಳಿಸಿಕೊಳ್ಳುವುದು ಹೇಗೆಂಬ ಚಿಂತೆಯೇ ಹಿರಿದಾಗಿ, ಕೆಲವರು ತಮ್ಮ ಧನ 
ಕನಕಗಳನ್ನು ರಕ್ಷಿಸಿಕೊಳ್ಳುವ ಆತುರದಲ್ಲಿ ಕಳ್ಳದಾರಿಗಳನ್ನು ತೆರೆದು, ಹೊಯ್ಸಳ 
ಸೇನೆಗೆ ಅನುಕೂಲ ಮಾಡಿಕೊಟ್ಟರು. 

ಹೀಗಾಗಿ ಹೊಯ್ಸಳ ಸೇನೆ, ಹೆಚ್ಚು ಶ್ರಮವಿಲ್ಲದೆ ತಲಕಾಡನ್ನು ಪ್ರವೇ 
ಶಿಸುವುದು ಸಾಧ್ಯವಾಯಿತು. 

ಮೊದಲೇ ಜನನಾಥಪುರದಲ್ಲಾದ ಅನಿರೀಕ್ಷಿತ ಗೆಲುವಿನಿಂದ ಉತ್ಸಾ 
ಹಿತರಾದ ಹೊಯ್ಸಳ ಸೈನಿಕರು, ತಲಕಾಡು ಪ್ರವೇಶವೂ ಸುಲಭವಾದುದನ್ನು 
ಕಂಡು, ದೈವವೇ ತಮಗೆ ಬೆಂಬಲವಾಗಿದೆಯೆಂದು ನಂಬಿ, ನೂರ್ಮಡಿ ಉತ್ಸಾಹ 

ದಿಂದ ಇದಿರಾದ ಜೋಳ ಬಲವನ್ನು ಸದೆಯತೊಡಗಿದರು. 

ಹಗಲಿನ ಕೆಂಬೆಳಕು ಮುಗಿಲಿನಲ್ಲಿ ಹೆರಡುವ ಹೊತ್ತಿಗೆ, ತಲಕಾಡಿನ 
ಬೀದಿ ಬೀದಿಯಲ್ಲೂ ರಕ್ತದ ಹೊಳೆ ಹರಿಯಿತು. 

ಉಳಿದ ಸೈನಿಕರಿಗೆ ನಗರವನ್ನು ವಶಪಡಿಸಿಕೊಳ್ಳುವುದನ್ನು ಒಪ್ಪಿಸಿದ 
ಗಂಗರಾಜರು, ಆರಿಸಿದ ಆಳುಗಳೊಂದಿಗೆ, ಇದಿರಾದವರನ್ನು ಕೊಚ್ಚೆ ಕಡ 
ಹುತ್ತಾ ತಮ್ಮ ಬೇಟಿಯಾದ ಅದಿಯಮನನ್ನು ಹುಡುಕಿಕೊಂಡು ಅಲೆಯ 
ತೊಡಗಿದರು. ಅನರ ತೋಳುಗಳಿಗೆ ಆ ದಿನ ದೈ ತ್ಯಬಲ ಬಂದಂತಿತ್ತು. 
ಅನರ ಪ್ರಚಂಡ ಕ್ರೋಧದ ಇದಿರು, ಇದಿರಾದ ಸೇನೆ ಮಂಜಿನಂತೆ 
ಕರಗಿತು. 

ನಖಶಿಖಾಂತವಾಗಿ, ಚೋಳ ರಕ್ತಸ್ನಾನ ಮಾಡಿದ ಗಂಗರಾಜರು, 
ಅದಿಯಮನನ್ನು ಅರಸುತ್ತಾ ಅವನು ಅವಿತಿದ್ದ ಅರಮನೆಗೇ ನುಗ್ಗಿದರು. 

ನಗರವನ್ನು ಉಳಿಸುವುದಾಗದಿದ್ದರೆ ಹೋಗಲಿ, ತಮ್ಮ ಪ್ರಭುವಿನ 
ತಲೆಯನ್ನಾದರೂ ಉಳಿಸಬೇಕು ಎಂಬ ಹೆಟಿದಿಂದ ಅರಮನೆಯನ್ನು 
ಕಾಯುತ್ತಿದ್ದ ಚೋಳಸಡೆ, ಗಂಗರಾಜರನ್ನು ಎದುರಿಸಿತು. ಆದರೆ ಗಂಗ 
ರಾಜರ ಹಿಂದೆ ಬಂದ ಸಡೆಯೆನರ ಪೌರುಷದ ಇದಿರು, ಚೋಳ ಸೈನಿಕರು 
ಬೆಂಕಿಯನ್ನು ಮುತ್ತಲೆತ್ತಿಸಿದ ಸತಂಗಗಳಾದರು. 

ಚೋಳರ ಬಯಕೆ ಮುರಿದು ಬಿದ್ದಂತೆ ಅರಮನೆಯ ಹೆಬ್ಬಾಗಿಲು 
ಮುರಿದು ಬಿತ್ತು. 

" ಅದಿಯಮಾ, ಕುನ್ನಿ ಎಲ್ಲಿ ಅಡಗಿದ್ದೀಯೆ ಹೇಡಿ? ' 

--ಎಂದು ತನ್ನ ಹೆಸರು ಹಿಡಿದು, ಅರಮನೆಯ ಗೋಡೆಗಳೂ ನಡು 
ಗುವಂತೆ ಅಬ್ಬರಿಸುತ್ತಾ, ಬಿರುಗಾಳಿಯಂತೆ ನುಗ್ಗಿದ ಗಂಗರಾಜರನ್ನು 
ಕಂಡ ಅದಿಯಮ, ಸಮೀಪಕ್ಕೆ ಸಾರುತ್ತಿರುವ ಮೃತ್ಯುವನ್ನು ಕಂಡಂತೆ 
ಬೆದರಿ, ಹೇಗಾದರೂ ಜೀವ ಉಳಿಸಿಕೊಳ್ಳ ಬೇಕೆಂದು ಕೋಣೆಯಿಂದ 
ಕೋಣೆಗೆ ಓಡತೊಡಗಿದ. 

ಅಂತಃಪುರದ ರಾಜಸ್ತ್ರೀಯರು, ದಾಸದಾಸಿಯರು, ಭಯದಿಂದ ಬೆದರಿ 
ಚೀತ್ಸರಿಸಿದರು. ಅದಿಯಮನ ಮಡದಿಯರು ಗಂಗರಾಜನ ಕಾಲಿಗೆ ಬಿದ್ದು 
ಪತಿಯನ್ನುಳಿಸುವಂತೆ ಬೇಡಿದರು. ತಮ್ಮ ಓಲೆ ಕಂಕಣಗಳನ್ನು ತೆಗೆದು 

ಅವರ ಪಾದದ ಬಳಿ ಇಟ್ಟರು. " ನಮ್ಮನ್ನು ಕೊಂದು ಸಿಟ್ಟು ತೀರಿಸಿ 
ಕೊಳ್ಳಿ ' ಎಂದು ಅವರ ಕಾಲಿಗೆರಗಿದರು. 

ಕ್ರೋಧದಿಂದ ಕುರುಡಾಗಿ, ಪ್ರತೀಕಾರ ತೃಸೆಯಿಂದ ಹುಚ್ಚಾಗಿದ್ದ 
ಗಂಗರಾಜರಿಗೂ, ಆ ಹೆಣ್ಣು ಗಳ ಹಾಹಾಕಾರವನ್ನು ಕೇಳಿ ಎದೆಗರಗಿತು. 

" ತಾಯಿ, ನಿಮಗಿಂದು ಅವನ ಜೀವದಾನ ಮಾಡಿದ್ದೇನೆ. ಹೆಣ್ಣಿನ 
ಕಣ್ಣೀರು ನಮಗೆ ಗಂಗಾಜಲದಷ್ಟು ಪವಿತ್ರ. ಅದು ಎಂದೂ ನಮ್ಮಿದಿರು 
ವ್ಯರ್ಥವಾಗುವುದಿಲ್ಲ.' 

_-ಎಂದು ನುಡಿದು, ಅಂತಃಪುರದ ಶಯ್ಯಗಾರದಲ್ಲಿ, ಹೆಣ್ಣುಗಳ 
ಹಿಂಜೆ, ಭಯದಿಂದ ಹೆಲ್ಲುಗಿರಿಯುತ್ತಾ ಹುದುಗಿದ ಅದಿಯಮನನ್ನು 
ಜುಟ್ಟು ಹಿಡಿದು, ಹೊರಗೆಳೆದು ಅವನ ತಲೆಯ ಮೇಲೆ ತಮ್ಮ ಪಾದವ 
ನ್ಪಿಟ್ಟು... 

" ಹೆಂಗಸರ ಹಿಂದೆ ಅವಿತು ಬದುಕುವ ಹೇಡಿ, ನಮ್ಮ ಪಾದಲಾಂಛನ 
ಹೊತ್ತು ಬದುಕು' 

—ಎಂದು, ಭೂತದರ್ಶನವಾದಂತೆ ಗಡಗಡ ನಡುಗುತ್ತಿದ್ದ ಅದಿಯೆಮ 
ನನ್ನು ಅನನ ಹೆಂಡಿರತ್ತ ದೂಡಿದರು. ಅವರು ದೂಡಿದ ರಭಸಕ್ಕೆ ನಿಲ್ಲ 
ಲಾಗದೆ, ತನ್ನ ಹೆಂಡಿರ ಕಾಲಡಿಯಲ್ಲೇ ಬಿದ್ದು ಹೊರಳಿದ ಅದಿಯಮ. 

ಅವನೊಂದಿಗೆ ತಲಕಾಡಿನ ಕೋಟಿಯ ಮೇಲೆ ಹಾರಾಡುತ್ತಿದ್ದ 
ಚೋಳಧ್ವಜವೂ ಉರುಳಿ, ಹೊಯ್ಸಳ ಪತಾಕೆ ಹೆಮ್ಮೆಯಿಂದ ಹಾರಿತು. 


೧೭ 


ಕೀರ್ತಿನಾರಾಯಣ 


ಶಕವರ್ಷ ಸಾವಿರದ ಮೂವತ್ತೊಂಬತ್ತನೆಯ ಹೇವಿಳಂಬಿ ಸಂವತ್ಸರದ 
ಪುಷ್ಕಮಾಸದ ಪಾಡ್ಯಮಿ ಸೋಮವಾರ. 

ರಾಜಧಾನಿ ತಲವನಪುರದ ಸಹೆಸ್ರಾರು ವರ್ಷದ ಬಾಳಿನಲ್ಲಿ, ಹಿಂದೆಂದೂ 
ಕಾಣದ, ಮುಂದೆ ಎಂದೆಂದೂ ಮರೆಯಲಾಗದಂಥ ದಿವ್ಯ ದಿನ. 

ಅಂದು. 

ಗಂಗವಾಡಿಯ ಕನ್ನಡಿಗರ ಬಿಡುಗಡೆಯ ಹೆಬ್ಬ | 

ಸರಿಸುಮಾರು ಒಂದುನೂರು ಹದಿನೈದು ವರ್ಷಗಳ ಹಿಂಜೆ, ಜೋಳ 
ಚಕ್ರವರ್ತಿ ರಾಜರಾಜನಕಾಲ ತುಳಿತಕ್ಕೆ ಸಿಲುಕಿ, ತನ್ನ ನೆತ್ತಿಯಮೇಲೆ 
ಆತನ ವ್ಯಾಘ್ರ ಲಾಂಛನದ ಕಲಂಕವನ್ನು ಹೊತ್ತು, ಒಂದು ಶತಮಾನ ಕಾಲ 
ನಿಟ್ಟುಸಿರುಗರೆಯುತ್ತಾ ಬಾಳಿದ ಗಂಗವಾಡಿ ಇಂದು ಮುಕ್ತನಾಗಿ ತನ್ನ ಹೆಸ 
ರಿಗೆ ಹತ್ತಿದ " ರಾಜೇಂದ್ರ ಒಳನಾಟ್ಟು” ಎಂಬ ಅಪರ ನಾಮದಧೇಯದ ಅಪ 
ಮಾನವನ್ನು ಕಳೆದುಕೊಂಡು ಮತ್ತೆ ಗಂಗವಾಡಿಯಾಗಿದೆ. 

"ಅಡೇ' ಎಂದು ತಾತ್ಸಾರವಾಗಿ ಕರೆಯುತ್ತಿದ್ದವರ ಆಳ್ವಿಕೆ ತೊಲಗಿ, 
ಮತ್ತೆ ವಿಶ್ವಾಸದಿಂದ "ಅಣ್ಣಾ' ಎಂದು ಕರೆಯುವ ತಮ್ಮನರೇ, ಹಿಂದಿನ 
ಗಂಗದೊರೆಗಳ ಸಂತತಿಯೆನರೇ ತಮ್ಮ ಅರಸುಗಳಾಗಿದ್ದಾರೆ. 

ಇಂದು, ಆ ದೊರೆಯ-- 

ಕನ್ನಡಿಗರ ಕೀರ್ತಿ ಪತಾಕೆ ಮುಗಿಲತಾರೆಗಳೊಂದಿಗೆ ಸರಸವಾಡುವಂತೆ 
ಮಾಡಿದ ಕನ್ನಡ ಕುವರ, ವೀರ ವಿಷ್ಣುವರ್ಧನನ ಮೊದಲ ಓಲಗದ ದಿನ 

ಇನ್ನೂ ಅದಕ್ಕಿಂತ ಹೆಚ್ಚಿನ ಹರ್ಷ ಬೇಕೇ? ಅದಕ್ಕಿಂತ ದೊಡ್ಡ ಹೆಬ್ಬ 
ಉಂಟಿ? ಬಿಡುಗಡೆಯ ಹಬ್ಬದ ದಿನಕ್ಕಿಂತ ಹಿರಿದಾದ ಪವಿತ್ರವಾದ ಪರ್ವ 
ದಿನ ಬೇರೊಂದುಂಟಿ? 

ಗಜಾರಣ್ಯಕ್ಷೇತ್ರವೆಂದು ಪುರಾಣಕಾಲದಿಂದಲೂ ಪ್ರಸಿದ್ಧ ವಾದ ತಲವನ 
ಪುರದಲ್ಲಿ, ಹನ್ನೆರಡು ವರ್ಷಗಳಿಗೊಮ್ಮೆ ಸಂಚಲಿಂಗದರ್ಶನದ ಜಾತ್ರೆಯಾಗು 
ತ್ತದೆ. ಆ ದಿನ ಲಕ್ಷ ಲಕ್ಷ ಜನ, ಕಾವೇರಿಯ ಪುಣ್ಯವಾರಿಯಲ್ಲಿ ಮಿಂದು, 
ತನುಗೆ ಅಕ್ಷಯ ಪುಣ್ಯಪ್ರಾಪ್ತಿಯಾಗಲೆಂದು ದೇವತಾದರ್ಶನ ಮಾಡುತ್ತಾರೆ. 

ಆದರೆ ಈ ದಿನ ಜನಕ್ಕೆ ಅನಿಸುತ್ತಿಡೆ 

ಒಂದು ಶತಮಾನದ ಬಳಿಕ, ತಮಗೆ ಬಿಡುಗಡೆಯನ್ನು ತಂದುಕೊಟ್ಟಿ 
ಕನ್ನಡಮಾತೆಯ ಧೀರ ಕುವರನ ದರ್ಶನ ಮಾಡುವುದು, ಅದಕ್ಕಿಂತಲೂ 
ಪವಿತ್ರವಾದ ದರ್ಶನವೆಂದು. 

ಎಂತಲೇ ಲಕ್ಷ ಜನರ ನಿವಾಸವಾದ ತಲವನಪುರಿಯಲ್ಲಿಂದು ದಶ 
ಲಕ್ಷಕ್ಟೂ ಮಿಕ್ಸ ಜನ ಕಲೆತಿದೆ. ಕಾವೇರಿಯ ಮಳಲ ದಂಡೆ, ನಗರದ 
ಸಮೀಪದ ಕೆರೆ ಕೊಳಗಳ ಬಳಿಯ ತೋಪುಗಳು, ನೂರಾರು ಹೆಳ್ಳಿಗಳಿಂದ 
ಬಂದ ಬಂಡಿಗಳಿಂದ ಕಿಕ್ಕಿರಿದಿದೆ. ಬಿಡುಗಡೆಯ ಉತ್ಸಾಹದಿಂದ ಉಬ್ಬಿದ 
ಜನ ಹಾರುತ್ತ, ಕುಣಿಯುತ್ತ, ಕೋಲು ಹುಯ್ಯುತ್ತ, ತಮಗೆ ಬಿಡುಗಡೆ 
ಯನ್ನು ತಂದಿತ್ತ ದೊರೆಯನ್ನು, ಆತನ ದಂಡನಾಯಕ ಗಂಗರಾಜರನ್ನು 
ಹರಸಿ, ಹೊಗಳುತ್ತಿದ್ದಾರೆ. ಅವರ ಗೆಲುವನ್ನು ಪವಾಡವೆಂಬಂತೆ ಬಣ್ಣಿಸಿ, 
ಕಥೆ ಕಟ್ಟಿ ತಮಗೆ ತಾವೇ ಹೇಳಿಕೊಳ್ಳುೃ್ತಿದ್ದಾರೆ. 

ಒಬ್ಬ 

" ನಿನಗೆ ತಿಳಿಯದೇ. ಆ ರಾತ್ರಿ ಗಂಗರಾಜರು ತುಂಬಿ ಹೆರಿಯುವ 
ಕಾವೇರಿಯನ್ನು ಪ್ರಾರ್ಥಿಸಿದಾಗ, ಕಾವೇರಿ ತಾಯಿ, ಆ ಧರ್ಮಾತ್ಮನ ಗೆಲು 
ವಿನ ದಾರಿಯಲ್ಲಿ ಅಡ್ಡವಾಗಿ ನಿಲ್ಲದೆ, ತಾನೇ ಸರಿದು ದಾರಿಮಾಡಿಕೊಟ್ಟಿಳಂತೆ. 
ಅಂಥ ದೈವಬಲವಿಲ್ಲದಿದ್ದರೆ, ನೂರು ವರ್ಷಕಾಲ ಬೇರು ಬಿಟ್ಟು ಬಲಿತ ಈ 
ಚೋಳರ ಸೊಕ್ಕು ಒಂದೇ ರಾತ್ರಿಯಲ್ಲಿ ಮುರಿಯುತ್ತಿತ್ತೆ?' 

—ಎಂದು ಗಂಗರಾಜರ ಧರ್ಮ ಧೀರತೆಯನ್ನು ಹೊಗಳಿದರೆ, 
ಮತ್ತೊಬ್ಬ 

" ಇನ್ನೊಂದು ಸುದ್ದಿ ನಿನಗೆ ತಿಳಿಯದೆ--ನಮ್ಮ ಸೈನಿಕರು ಆ ದಿನ 
ಜೋಳ ಸೈನಿಕರನ್ನು ಕೊಚ್ಚಿ ಕೆಡಹಿ ಕಾವೇರಿಗೆ ತಳ್ಳಿದರಲ್ಲಾ, ಅದರ ಫಲ 
ನನಾಯಿತಂತೆ ಗೊತ್ತೇ? ಈ ಚೋಳರಿಗೆ ಕುಡಿಯಲು ಕಾವೇರಿಯ ನೀರೇ 


ಕೀರ್ತಿನಾರಾಯಣ ೧೬ಷ್ಟಿ 


ಗತಿಯಲ್ಲ. ತಮ್ಮನರ ಹೆಣ ತೇಲಿಬಂದ ಈ ಕಾವೇರಿಯ ನೀರನ್ನು ಕುಡಿಯ 
ಲಾಗದೆ, ರಾಜೇಂದ್ರ ಜೋಳ, ಈಗ ಕುಡಿಯುವ ನೀರಿಗೆ ಬೇರೆ ಭಾವಿ 
ತೋಡಿಸುತ್ತಿದ್ದಾನಂತೆ. ಕ 

--ಎಂದು ಕನ್ನಡಿಗರು ತಲಕಾಡನ್ನು ಹಿಡಿದ ರಾತ್ರಿ, ಅಲ್ಲಿ ನಡೆದ 
ಕಗ್ಗೊಲೆಯನ್ನು ಪರ್ಯಾಯವಾಗಿ ಬಣ್ಣಿಸಿದ, 

ಹೀಗೇ ಬಗೆ ಬಗೆಯ ಕಥೆಗಳು, ನೂರು ರೀತಿಯ ಬಣ್ಣನೆಗಳು- ಲಕ್ಷ 
ನಾಲಗೆಗಳ ಹೆಂದರಗಳಮೇಲೆ, ಬಗೆ ಬಗೆಯ ಬಣ್ಣನೆಯ ಹೂವರಳಿಸಿ 
ಹಬ್ಬಿತ್ತು, ಹೊಯ್ಸಳರ ಕೀರ್ತಿಲತೆ. 

ಆದರೆ ಹೀಗೇ ಹೊಗಳುವವರ ಮಧ್ಯೆ ಅಸಮಾಧಾನದ ಮಾತನಾಡು 
ವವರೂ ಒಬ್ಬಿಬ್ಬರು ಇಲ್ಲದೆ ಹೋಗಲಿಲ್ಲ. ಅನರ ಅಸಮಾಧಾನಕ್ಕೆ ಕಾರಣ 
ಹೀಗೆ: 

" ಆದದ್ದು ಎಲ್ಲಾ ಸರಿಯೆ. ತ್ರಯೋದಶಿಯ ರಾತ್ರಿ ತಾನೇ ಅದಿ 
ಯಮನ ಸರಾಜಯವಾದದ್ದು. ಆದಿನ ನಾವೆಲ್ಲಾ, ಆ ಜೋಳ ರಾಜರಾಜ 
ತನ್ನ ಗಂಗವಾಡಿಯ ಗೆಲುವಿನ ಗುರುತಾಗಿ ಕಟ್ಟಿಸಿದ ರಾಜರಾಜೇಶ್ವರಾಲಯ 
ವನ್ನು ಸುಟ್ಟು, ಅದರ ಉರಿಯಲ್ಲೇ ಇಲ್ಲಿರುವ ಜೋಳರನ್ನೆಲ್ಲಾ ಹಾಕಿ, 
ಬೇಯಿಸಿ ಬಿಡಬೇಕು ಎಂದು ಮಾಡಿದ್ದೆವು. ಆದರೆ ಈ ಪುಣ್ಯಾತ್ಮ ನಮಗೆ 
ಅದಕ್ಕೆ ಅನಕಾಶನನ್ನೇ ಕೊಡಲಿಲ್ಲ. ಹೆಗಲು ಹರಿಯುತ್ತಿದ್ದ ಹಾಗೇ, ನಮ್ಮ 
ಸೈನಿಕರೇ ಆ ದೇವಾಲಯಕ್ಕೆ, ಈ ನಗರದಲ್ಲಿರುವ ಜೋಳದೇಶದ ಜನರ 
ಮನೆಗಳಿಗೆ ಕಾವಲು ನಿಂತು ಉಳಿಸಿದರು. ಎಲ್ಲಿಯಾದರೂ ಇಂಥ ಅನ್ಯಾಯ 
ಉಂಟೀ? ಅವರೇ ಕೊಲ್ಲಬೇಕಾದವರನ್ನು ನಾವೇ ಕೊಲ್ಲುತ್ತಿದ್ದರೆ ತಡೆಯ 
ಬಹುದೆ? ಅದೇಕೆ ಹಾಗೆ ಮಾಡಿದರೋ; ಅವಕಾಶ ದೊರೆತರೆ, ದೊರೆಗ 
ಳನ್ನೋ, ದಂಡನಾಯಕರನ್ನೋ ಕೇಳಬೇಕು.' 

ಆದರೆ ಆ ಅಸಮಾಧಾನದ ಭಾವನೆಯೂ ಆ ಜನವೂ, ಸಂತೋಷ 
ದಿಂದ ಬೀಗಲು ಅಡ್ಡಿಯಾಗಲಿಲ್ಲ. ಅವರ ಕಣ್ಣುಗಳೂ ವಿಷ್ಣುವರ್ದ್ಯೃನನನ್ನು 
ಕಾಣಲು ಕಾತರಿಸುತ್ತಿದ್ದವು. 

ಆ ದಿನ ತಲವನಪುರದಲ್ಲಿ ಕಿಕ್ಕಿರಿದ ಜನತೆಯೆ ಹೃದಯದಲ್ಲಿ ಮಿಡಿ 
ಯುತ್ತಿದ್ದ ರಾಜದರ್ಶನಾಕಾಂಕ್ಷೆಯನ್ನು ಅರಿತ ಗಂಗರಾಜರು, "ಸಭೆಗೆ 

ಬರಬೇಕೆನಿಸಿದವರೆಲ್ಲರೂ ಬರಲಿ ; ಬಂದವರು ಯಾರಿಗೂ ಸಭೆಯಲ್ಲಿ ಎಡೆ 
ಇಲ್ಲದೆ ನಿರಾಶೆಯಾಗದಿರಲಿ' ಎಂಬ ಉದ್ದೇಶದಿಂದ, ಅರಮನೆಯಲ್ಲಿ ಓಲಗ 
ವನ್ನು ನೆರೆಯಿಸದೆ, ಅದಕ್ಕಾಗಿಯೇ ವಿಶಾಲವಾದ ಬಯಲಿನಲ್ಲಿ ಪ್ರತ್ಯೇಕವಾದ 
ಚಪ್ಸರವನ್ನು ನಿರ್ಮಿಸಿದ್ದರು. 

ಇಂದ್ರನ ಓಲಗದಂತೆ ವೈಭವೋಪೇತವಾಗಿ ನಿರ್ಮಿತವಾದ ಓಲಗದ 
ಚಪ್ಪರದ ನಡುವೆ, ನಕ್ಷತ್ರಕಾಂತಿಯಿಂದ ನಿರ್ನಿತವಾದಂತೆ ಥಳಥಳಿಸುತ್ತಿದ್ದ, 
ಶ್ರೇತಚ್ಛತ್ರಾಲಂಕೃತವಾದ ಮಿಸುನಿಯ ಸಿಂಹೆಪೀಠ ವಿರಾಜಮಾನವಾಗಿತ್ತು. 
ಗಳಿಗೆಗೊಮ್ಮೆ " ಉಘೇ, ಉಘೇ ' ಎಂದು ನೆಲ ಅದುರುನಂತೆ, ಮುಗಿಲು 
ಬಿರಿಯುವಂತೆ ಕೂಗುತ್ತಿದ್ದ ಜನತೆಯೆ ಕಣ್ಣೆಲ್ಲವೂ ಬರಿದಾದ ಆ ಸಿಂಹಾಸನ 
ದತ್ತಲೇ ನೋಡುತ್ತಿತ್ತು. 

ಓಲಗಕ್ಕೆಂದು ಪುರೋಹಿತರು ಗೊತ್ತುಮಾಡಿದ ಶುಭಮುಹೊರ್ತಕ್ಕೆ 
ಸರಿಯಾಗಿ, ನೂರಾರು ಕಹಳೆ, ಭೇರಿಗಳು ಮೊರೆದು, ಓಲಗಸಾಲೆಗೆ ದೊರೆ 
ಆಗಮಿಸುತ್ತಿದ್ದಾನೆಂಬ ಹರ್ಷವಾರ್ತೆಯನ್ನು ಸಾರಿದುವು. 

ಪುರಜನರ ಪುಸ್ಸವೃಹ್ತಿಯಿಂದ ಮುಚ್ಚಿಹೋದ, ಹೆತ್ತು ಶ್ವೇತಾಶ್ವ 
ಗಳನ್ನು ಹೂಡಿದ ಹೊನ್ನರಥದಲ್ಲಿ, ಕಿರುನಗೆ ಮಿನುಗಿಸುತ್ತಾಕುಳಿತು, ಓಲಗ 
ಸಾಲೆಗೆ ಬಿಜಯಮಾಡಿದ ವಿಷ್ಣುವರ್ದ್ವನನ ಧೀರ ಪುರುಷಾಕಾರವನ್ನು 
ಕಂಡು, ನೋಡಿದ ಜನ, " ದೇವರು ನಮಗೆ ಕಣ್ಣು ಕೊಟ್ಟದ್ದು ಸಾರ್ಥಕ 
ವಾಯಿತು ' ಎಂದುಕೊಂಡರೆ, ವಂದಿಮಾಗಧರಿಂದ 

" ಸ್ವಸ್ತಿ ಸಮಧಿಗತ ಪಂಚಮಹಾಶಬ್ದ, ಮಹಾಮಂಡಲೇಶ್ವರ, ದ್ವಾರಾ 
ವನತೀ ಪುರವರಾಧೀಶ್ವರ, ಯದುವಂಶಾಂಬರದ್ಯುಮಣಿ, ಸಮ್ಯಕ್ತ ಎ ಚೂಡಾ 
ಮಣಿ, ಮಲೆಸರೊಳ್‌ಗಂಡ, ತಲಕಾಡುಗೊಂಡ ಭುಜಬಲಗಂಗ ಶ್ರೀಮತು 
ತ್ರಿಭುವನಮಲ್ಲ ವಿಷ್ಣುವರ್ದ್ವನ ಹೊಯ್ಸಳೇಶ್ವರ 

ಎಂದು ಪರಾಕು ಹೇಳಿಸಿಕೊಳ್ಳುತ್ತಾ, ಸಿಂಹಾಸನವನ್ನೇರಿದ ದೊರೆ 
ಯನ್ನು ಕಂಡು, ಗಂಗರಾಜರ ಕಣ್ಣಲ್ಲಿ ಹರ್ಷಾಶ್ರು ತುಂಬಿತು. ಆ ಆನಂದೋ 
ದ್ರೇಕದಿಂದ ಕಂಪಿಸುತ್ತಿದ್ದ ಕೈಗಳಿಂದ, ಜೋಳ ವಿಜಯೆದ ಕುರುಹಾಗಿ, 
ವಿಷ್ಣುವರ್ದ್ವನನಿಗೆ, ಅದಿಯಮನ ರಾಜಮಕುಟ್ಯ ಖಡ್ಡ, ಸುವರ್ಣರಾಜಧ್ವಜ 
ಗಳನ್ನು ಪಾದಕಾಣಿಕೆಯಾಗಿ ಒಪ್ಪಿಸಿ, ಗದ್ಗದವಾದ ಸ್ವರದಲ್ಲಿ 


ಕೀರ್ತಿನಾರಾಯಣ ೧೬೫ 


"ಪ್ರಭೋ, ಇಂದು ನನ್ನ ಬಾಳು ಸಾರ್ಥಕವಾಯಿತು. ಜೋಳರ 
ಪಾಶವೀಪಾದಧೂಳಿಯಿಂದ ಕಲಂಕಿತವಾದ ಗಂಗದೊರೆಗಳ ಅರಮನೆ, 
ಚೋಳರ ರಕ್ತಸ್ನಾನದಿಂದಲೇ ಮಿಂದು ಮಡಿಯಾಗಿ, ತಮ್ಮ ಸಿಂಹಾಸನಾ 
ರೋಹಣದಿಂದ ಪುನೀತವಾದುದನ್ನು ಕಂಡು, ನನಗಿಂದು ಪರಮಪದ ದೊರೆ 
ತಪ್ಪು ಹರ್ಷವಾಗಿದೆ. ಪ್ರಭುಗಳ ಪುಣ್ಯ, ಪರಾಕ್ರಮ, ನನ್ನ ಬಾಳಿನ ಏಕೈಕ 
ಬಯಕೆಯನ್ನು ಸಫಲಗೊಳಿಸಿತು. ಕೋಟ ಕೋಟ ಕನ್ನಡಿಗರ ಹೃದಯಾಂ 
ತರ್ಗತವಾದ ಬಯಕೆಯೂ ಇಂದ್ಳು ನನ್ನ ಬಯಕೆಯೊಂದಿಗೇ ಸಫಲ 
ವಾಯಿತು. ದಾಸ್ಯದ ಭಾರದಿಂದ ಅವನತವಾದ ಕನ್ನಡಿಗರ ಶಿರಗಳು ಮತ್ತೆ 
ಹೆಮ್ಮೆಯಿಂದ ನಿಮಿರಿ ನಿಲ್ಲುವಂತೆ ಮಾಡಿದ, ಈ ಪ್ರಭುವಿನ ಪಾದಕ್ಕೆ ಈ ಖಡ್ಗ 
--ನನ್ನ ಬಾಳು ಎರಡನ್ನೂ ಇಂದು ಸಮರ್ಪಿಸುತ್ತೇನೆ. ಈ ಎರಡೂ ಪ್ರಭು 
ವಿನ ನಿತ್ಯ ನಿಜಯ ಯಾತ್ರೆಗೆ ವಿನಿಯೋಗವಾಗಲಿ. ಮಹಾಪ್ರಭುಗಳು ಈ 
ಅರ್ಪಣೆಯನ್ನು ಒಪ್ಪಿಸಿಕೊಳ್ಳ ಬೇಕು. ಇದು ನನ್ನ ಪ್ರಾರ್ಥನೆಯಸ್ಟೇ ಅಲ್ಲ, 
ಕನ್ನಡಿಗರೆಲ್ಲರ ಪ್ರಾರ್ಥನೆ. ಈ ಅರ್ಪಣೆಯನ್ನು ಒಸ್ಪಿಸಿಕೊಂಡು, ಕನ್ನಡಿಗ 
ರನ್ನು ಪ್ರಭುಗಳು, ಶಾಶ್ವತ ಸ್ವಾತಂತ್ರ್ಯ, ನಿತ್ಯಕೀರ್ತಿಯ ಸಥದಲ್ಲಿ ನಡೆ 
ಯಿಸಬೇಕು.' 

__ಎಂದು ಬೇಡಿದರು. 

ಆ ಮಾತನ್ನು ಕೇಳಿದ ಜನತೆ " ಉಘೇ ಉಘೇ ' ಎಂದು ಕೂಗಿ ಅವರ 
ಮಾತಿಗೆ ತನ್ನ ಸಮ್ಮತಿಯನ್ನು ಸೂಚಿಸಿತು. 

ಅದನ್ನು ಕಂಡು, ಕೇಳಿದ ನಿಷ್ಣುವರ್ದ್ವನನ ಕಣ್ಣುಗಳೂ ತೇವವಾದವು. 
ಕೃತಜ್ಞತೆಯ ಭಾವ ಗಂಟಲನ್ನು ಕಟ್ಟಿ ಬಿಗಿಯಿತು. 

ಆ ಭಾವಾತಿರೇಕದಲ್ಲೇ ಎದ್ದು ನಿಂತು, ಸಭೆಗೆ ತಲೆಬಾಗಿ ನುಡಿದ 

" ಗಂಗವಾಡಿಯ ನಮ್ಮ ಕನ್ನಡ ಬಂಧುಗಳೇ 

" ಈ ದಿನ ನಮ್ಮ ಬಾಳಿನಲ್ಲಿ ಸ್ಮರಣಾರ್ಹವಾದ ಅತ್ಯಂತ ಪವಿತ್ರ ದಿನ. 
ಈ ದಿನ ತಾವು ನನ್ನಲ್ಲಿ ತೋರಿದ ಮಮತೆ, ಅಭಿಮಾನಗಳ ನೆನಹು ನಮ್ಮ 
,ಹೃದಯದಲ್ಲಿ ಶಾಶ್ವತವಾಗಿರುವುದೇ ಅಲ್ಲದೆ, ಆ ನೆನಪು ನಮ್ಮ ಬಾಳನ್ನು 
ನಡೆಯಿಸುವ ಬೆಳಕಾಗುವುದೆಂಬ ವಚನವನ್ನು ನಾವು ತಮಗೆ ನೀಡುತ್ತೇವೆ. 
ತಮ್ಮೆಲ್ಲರ ಬಯಕೆಗಳೇ ನಮಗೆ ಬದುಕೆನ ದಾರಿ ತೋರುವ ದೀಪ; ತಮ್ಮ 


೧೬೬ ಕೀರ್ತಿನಾರಾಯಣ 


ತೃಪ್ತಿಯೊಂದೇ ನಾವು ಬಯಸುನ ಸಾರ್ವಭೌಮ ಪದವಿ. ಅದಕ್ಕಿಂತ ಹಿ2 
ದಾದುದೇನನ್ನೂ ನಾವು ಬಯಸುವುದಿಲ್ಲ. 

"ಈ ದಿನ, ಇಂದು ಕನ್ನಡನಾಡಿಗಾದ ಗೆಲುವಿಗಾಗಿ, ನಮ್ಮನ್ನು ಈ 
ಸಿಂಹಾಸನದ ಮೇಲೆ ಏರಿಸಿ ಗೌರವಿಸಿದ್ದೀರ. ನಮ್ಮ ನೆತ್ರಿಯ ಮೇಲೆ ಪುಷ್ಪ 
ವೃಷ್ಟಿಯನ್ನು ಕರೆದಿದ್ದೀರ. ಆದರೆ ಈ ಮನ್ನಣೆಗೆ ನಾವು ಅರ್ಹರಲ್ಲ. ಇಂದಿನ 
ಗೆಲವು ನನ್ಮು ಹೆಬ್ಬಯಕೆಯ ಶಿಶುವೂ ಅಲ್ಲ, ವೈಯಕ್ತಿಕ ಕ್ಲಾತ್ರದ ಫಲವೂ 
ಅಲ್ಲ. ನಾವು ಖಡ್ಗ ಮಾತ್ರ. ಈ ಖಡ್ಗವನ್ನು ನಡೆಸಿದ ತೋಳು ಕನ್ನಡ 
ಜನತೆ. ತಮ್ಮೆಲ್ಲರ ಬಯಕೆ, ಸಾಹೆಸ್ಕ ತ್ಯಾಗ ಬಲಿದಾನಗಳಿಂದ ಚೋಳ 
ವಿಜಯ ನಮ್ಮದಾಗಿದೆ. ನಾವು ಕೇನಲ ನಿಮಿತ್ತ ಮಾತ್ರ ಎಂಬ ಅರಿವು ನಮ 
ಗಿದೆ. ಎಂತಲೇ ತಾವು ಇಂದು ಮಾಡಿದ ಮನ್ನಣೆಯನ್ನು ಮಾನವನ 
ಆತ್ಮವಾಸಿಯಾದ ಧೀಶಕ್ಷಿಗೆ ಅರ್ಪಿತವಾದ ಪುಷ್ಪಮಾಲೆಯನ್ನು, ಶಿರಸ್ಸು 
ಧರಿಸುವಂತೆ, ದೈವೀಶಕ್ತಿಗೆ ಅರ್ನಿತವಾದ ಪೂಜೋಪಚಾರನನ್ನು ಶಿಲಾವಿಗ್ರಹ 
ಧರಿಸುವಂತೆ ಕನ್ನಡ ಜನತೆಯ ಪರವಾಗಿ ನಾವಿಂದು ಸ್ತ್ರೀ ಕರಿಸುತ್ತಿದ್ದೇವೆ. 
ಪ್ರೊ ಸ್ವೀಕಾರಕ್ಕೊ ಬೇಕಾದ ಅರ್ಹತೆ ನಮಗೆ ಬರಲೆಂದು ಜನತೆ ನಮ್ಮನ್ನು 
ಹರಸಬೇಕು. ಆ ದೃಷ್ಟಿಯಿಂದ, ತಾವಿಂದು ನಮ್ಮ ಶಿರದ ಮೇಲೆ ಕರೆದ 
ಪುಷ್ಪವೃಹ್ಟಿ ಆಶೀರ್ವಾದಾಕ್ಷತೆಯೆಂದು ಭಕ್ತಿ ಪುರಸ್ಸರವಾಗಿ ಸ್ತೀಕರಿಸಿದೇವೆ. 

"ಇದೇ ವೇಳೆಯಲ್ಲಿ ಇಂದಿನ ವಿಜಯವನ್ನು ಸಾಧಿಸಿದ ನನ್ಮು ಸೈನಿಕ 
ರಲ್ಲಿ, ನಮ್ಮ ಜನತೆಯಲ್ಲಿ ನಾವು ಮಾಡಿಕೊಳ್ಳ ಬೇಕಾದ ಮನವಿಯೊಂದಿದೆ. 

" ಇಂದಿನ ಗೆಲವು-ನನ್ಮು ಪ್ರಯಾಣದಲ್ಲಿ ಒಂದು ಮಜಲು ಮಾತ್ರ ; 
ಇದೇ ಕೊನೆಯಲ್ಲ; ನಿಲುದಾಣವಲ್ಲ. ಮೃತ್ಯುಶಯ್ಯೆಯಲ್ಲೊರಗಿದ ನಮ್ಮ 
ಹಿರಿಯ ಸೋದರರು, ತಾವು ಈ ಜಗತ್ತನ್ನು ಬಿಟ್ಟು ಸ್ಪರ್ಗವನ್ನು ಗೆಲ್ಲಲು 
ಹೋಗುವ ಗಳಿಗೆಯಲ್ಲಿ, ಇಂದು ಹಲಕೆಲವು ತುಂಡರಸು, ಹಲವಾರು ಮಂದಿ 
ಸಾರ್ವಭೌಮರುಗಳಿಂದ ಕಿಕ್ಕಿರಿದು, ಹೆಲ ತುಂಡಾಗಿ, ಕೊನೆಗೆ ನಿದೇಶಿಯರ 
ತುಳಿತಕ್ಕೆ ಸಿಕ್ಕಿದ, ಕೃಷ್ಣಾ ತೀರದಿಂದ, ಥೀಲಗಿರಿಯವರೆಗಿನ ಕನ್ನಡನಾಡು 
ಒಂದಾಗಿ, ಇಂದು ಈ ದೇಶದಲ್ಲಿ ನೆಲೆಸಿರುವ ಅವ್ಯವಸ್ಥೆ, ಅತ್ಯಾಚಾರ, ನಿತ್ಯ 
ಸಮರ, ದಿನದುಃಖದ ಪರಿಸ್ಥಿ ತಿ ಕೊನೆಗಂಡು, ಕನ್ನಡಭೂಮಿ ಜಗಜ್ಯೋತಿ 
ಯಾಗಿ ಬೆಳಗುವ ದಿವ್ಯ ಕನಸೊಂದನ್ನು ಕಂಡ್ಕು, ಆ ಕನಸನ್ನು ನನಸಾಗಿ 


